

శ్రీ:

శ్రీకృష్ణావతారతత్వము


ఆటవప్రకరణము.

ఇ య్య ది

కడప మ్యునిసిపల్ హైస్కూలునందుఁ బ్రధానాంధ్రపండితుఁడగు

కావ్యస్మృతితీర్థ

జనమంచి శేషాద్రిశర్మచే రచింపఁబడినది.



చెన్న పురి :

‘వావిళ్ల’ ముద్రాక్షరశాలయందు

ముద్రింపఁబడినది.

1927

సర్వస్వామ్యసంకలితము.

PRINTED BY
V. RAMASWAMY SASTRULU & SONS
AT THE 'VAVILIA' PRESS, MADRAS.—1927.

కుశలవాక్కు

పుణ్యమనీషులారా! శ్రీకృష్ణావతారతత్త్వమున నాటవ ప్రకరణ మీయది వెలువరించుభాగ్యము నాకొదవినది. కాలము యథాపూర్వమే కాన దానింగూర్చి మరల వ్రాయఁబూనను. ఈ ప్రకరణమునందు శ్రీకృష్ణపరమాత్మను దర్శింప నక్రూరుఁడు గోకులమున కరుగుట, అందు మహామునులు గోపికలై పుట్టియుండుట, అర్జునుని యద్భుతవృత్తాంతము, నారదముని రాధాలోకమునకుంబోయి మానిని యగుట, యక్రూరునకు శ్రీకృష్ణబల రాములు యమునాజలముల స్వస్వరూపములఁ గనంబఱచుట, మధురానగర ప్రవేశము, రజకాదులకు ముక్తి నొసఁగుట, కంసవధము, ఉగ్రనేనపట్టాభిషేకము, శ్రీహరి నందున కాధ్యాత్మికవిషయాదులఁ దెలుపుట లోనగుపవిత్రగాథలు ప్రధానములు. పద్మపురాణాదులనుండి యీకథలు గ్రహింపఁబడినవి. కుబ్జావరదానము, చాణూరముష్టికులకు ముక్తిని ప్రసాదించుట యను మొదలగువిషయములందు నావ్రాసినభావము పరిశీలింపఁదగినది. అభిప్రాయభేదము లుండవచ్చునుగాని శ్రీకృష్ణచరిత్రమున నించుకయేనియు దోషలేశము లేదని నానమ్మిక.

కరుణాసింధువులారా! ఎట్లొ ఈమహాగ్రంథమున నాటవ ప్రకరణములు వ్రాయఁగల్గితిని. ద్రవ్యసహాయమే ప్రధానము. ఈసమయమునందు మ. రా. శ్రీ పుట్టా నాగసుబ్బరాయశ్రేష్ఠి గారు పరమేశ్వరప్రేరణమున నిరువదియైదురజతము ద్రికలను

విరాళ మిప్పించి రనుసంతోషవార్తను దెలుపఁగల్గితిని. గ్రొత్త పోషకులును బదిమంది చేరిరి. పోషకులను జేర్చి యీ కార్యమును గొనసాగించు నుత్తమచిత్తు లొక్కరు గలరు. వారివిషయ మిపుడు విశేషించి వ్రాయక వెనుకఁ దెలుపుకొనియెదను. ఇంకను గ్రొత్తపోషకులు చందాదారులుచేరి నాయీపూనికి సాయపడుదురని నమ్మియున్న వాఁడ.

“కాయేన వాచా మనసేంద్రియైర్వా
బుధ్యాత్మనావా ప్రకృతేస్స్వభావాత్
కరోమి యద్యత్సకలం పరస్మై
నారాయణాయేతి సమర్పయామి.”

అనుసూక్తినే నెఱనమ్మియున్న వాఁడను. నాయీప్రయత్నము సత్యమూలమయ్యేనేని విజయము గాంచునని నమ్మెదను. విశేషించి వ్రాయవలసినవిషయము లింతకంటె నిట లేవని తెల్పుకొనుచు నపరాధముల త్సమింపఁ బండితులఁ బ్రార్థించుచున్న వాఁడను.

ఇట్లు విన్నవించు భక్తజనపాదసేవకుఁడు,

జనమంచి శేషాద్రిశర్మ.

శ్రీ శ్రీ శ్రీ

పో స కు లు.

శ్రీకృష్ణావతారతత్త్వమును బోషించు పుణ్యపురుషులు.



క డ ప.

- మ. రా. శ్రీ. కే. గుండూరావుగారు, బి. ఏ., బి. యల్.
- ,, విరూరు పిచ్చయ్యగారు, బి. ఏ., స్టీ డర్.
- ,, సి. లక్ష్మీనారాయణశాస్త్రిగారు, బి. ఏ., బి. యల్.
- ,, కౌకూరు శ్రీనివాసరావుగారు, బి. ఏ., బి. యల్.
- ,, యన్. సుబ్బరావుగారు, బి. ఏ., బి. యల్.
- ,, పి. సుబ్బరావుగారు, బి. ఏ., బి. యల్.
- ,, వి. రాధాకృష్ణయ్యగారు, బి. ఏ., బి. యల్.
- ,, బి. పి. దేవరాజులునాయుడుగారు, బి. ఏ., బి. యల్.
- ,, పి. నారాయణరెడ్డిగారు, బి. ఏ., బి. యల్.
- ,, సి. పి. రామచంద్రరావుగారు, బి. ఏ., బి. యల్.
- ,, కే. సూర్యనారాయణరావుగారు, స్టీ డర్.
- ,, భోగనాథము వేంకటసుబ్బయ్యశ్రేష్ఠిగారు.
- ,, పత్తి రాఘవులు శ్రేష్ఠిగారు.
- ,, కంచిరాజు లక్ష్మీనరసింహయ్యగారు.
- ,, సుంకేశుల సుబ్బయ్యగారు.
- ,, కామినెట్టి లక్ష్మీనరసయ్యశ్రేష్ఠిగారు.
- ,, దేవతి పిచ్చయ్యశ్రేష్ఠిగారు.
- ,, కామినెట్టి వేంకటేశముశ్రేష్ఠిగారు.

- మ. రా. శ్రీ. మల్లెంకొండు రామలింగయ్యశ్రేష్ఠిగారు.
 ,, మాలేపాటి చిన్న వెంగన్నశ్రేష్ఠిగారు.
 ,, అన్నలూరు శేషగిరిరావుగారు.
 ,, మాలేపాటి వీరయ్యశ్రేష్ఠిగారు.
 ,, బి. శేషగిరిరావుగారు.
 ,, శ్రీకంఠము నరసింహయ్యగారు.
 ,, వేమగంటి శ్రీనివాసరావుగారు, బి. ఏ., ఎల్. టి.
 ,, పి. వీరభద్రరావుగారు.
 ,, పుప్పాల వేంకటస్వామినాయుడుగారు.
 ,, కాటపాటి చలపతిరావుగారు.
 ,, బొందలగుంట వేంకటనారాయణరావుగారు.
 ,, ఆర్. గోవిందరావుగారు, బి. ఏ., తహసీల్ దార్.

శ్రీమతి తలుపుల వేంకటసుబ్బయ్యగారు.

- మ. రా. శ్రీ. బచ్చు వేంకటసుబ్బయ్యశ్రేష్ఠిగారు.
 ,, సకలా వేంకటసుబ్బయ్యగారు.
 ,, చిల్లా వేంకటకొండయ్యగారు.
 ,, వీరబోయిన కొండయ్యగారు.
 ,, మాకం జంగంశ్రేష్ఠిగారు, చీమలపెంట. [పల్లె.
 ,, గంగవరము, వేంకటనారాయణరెడ్డిగారు, మిన్నయగారి
 ,, పి. సీతారామయ్య పంతులుగారు, ఎమ్. ఏ., మండలాధి
 కారులు.
 ,, సగరం గురురావుగారు, బి. ఏ., ఆఫిషియల్ రిసీవర్,
 యత్తురువై ఎన్టేటు, వీరకేరళము.
 ,, గడియారము కృష్ణస్వామయ్యగారు

కామలాపురము.

మ. రా. శ్రీ. బచ్చరాఘవయ్యశ్రేష్ఠిగారు.
 ,, జి. సుబ్బరావుగారు.
 ,, రాణువ ఫణిరావుగారు.
 , హనుమగుత్తి. చెంచిరెడ్డిగారు, గ్రామమునిసిప్.
 వల్లూరు.

మ. రా. శ్రీ. సముద్రాల రామస్వామిగారు.
 ,, బెస్తవేముల నరసయ్యశ్రేష్ఠిగారు.
 ,, తంగటూరు చెన్నయ్యశ్రేష్ఠిగారు.
 ,, వంకదారు మాచయ్యగారి మల్లయ్యకుమారుడు సుబ్బయ్య
 శ్రేష్ఠిగారు. [గారు
 ,, పోలేపల్లి వెంగన్నశ్రేష్ఠిగారు, ఆరణిపోలేపల్లిసుబ్బయ్యశ్రేష్ఠి
 ఎఱ్ఱగుంట్ల.

మ. రా. శ్రీ. ఎఱ్ఱగుంట్ల వేంకటసుబ్బయ్యగారు, శరణము.
 ,, ఎఱ్ఱగుంట్ల వేంకటసుబ్బయ్యగారు.
 ,, మాలేపాటి నాగయ్యగారు, తల్లము సూరయ్యగారు.
 ,, పేర్ల నాగిరెడ్డిగారు.
 ,, వీ. శ్రీనివాసులునాయుడుగారు.
 ,, శంకరయోగి సుబ్బరావుగారు, నిరుజుమ్మి.

పులివెందుల

మ. రా. శ్రీ. మద్దాల బోగాది శ్రేష్ఠిగారు, వేములకొత్తపల్లి. [పల్లి
 ,, పోలేపల్లి సుబ్బయ్యకుమారుడు సుబ్బయ్యశ్రేష్ఠిగారు, వేం
 ,, పుల్లగూర వేంకటశేషయ్యశ్రేష్ఠిగారు, వేంపల్లి. [గారు.
 ,, కావుటూరు ఆనందరావుగారు, పోలీసు సబ్ ఇన్స్పెక్టరు

మ. రా. శ్రీ. లింగిరెడ్డి గంగిరెడ్డిగారు, ఎద్దులాయెగారి క్రొత్తపల్లి
 ,, వడ్లకుంట అశ్వత్థమయ్యగారు, వేంపల్లి.

ప్రాద్దుటూరు.

మ. రా. శ్రీ. కొప్పరపు సుబ్బయ్యశేషిగారు.
 ,, నారాయణము సుబ్బయ్యశేషిగారు.
 ,, నారాయణము సుబ్బరామయ్యశేషిగారు.
 ,, వంగీపురము శ్రీనివాసాచార్యులుగారు, బి. ఏ., స్టీడరు,
 ,, సి. నరసరామ శాస్త్రిగారు, బి. ఏ., స్టీడరు.
 ,, యం. రామస్వామయ్యగారు, స్టీడరు.
 ,, రావులూరు సుబ్బరావుగారు, డిప్టీ నాజరు.
 ,, ఉప్పలూరు భద్రయ్యగారు.
 ,, డి. రాజశేఖరకవిసింహులుగారు, శతావధానులు.

రాజంపేట.

మ. రా. శ్రీ. ఆర్కాటు పరశురామరావుగారు, యం. యల్. సి., నెంద
 ,, ఏచూరుచెంచుసుబ్బయ్యగారు, శేషమాంబాపురము. [లూరు
 ,, నూకల వేంకటసుబ్బయ్యగారు, ఆప్పయరాజుపేట.
 ,, పిడతల చిన్న వేంకటసుబ్బయ్యగారు, పెనగలూరు.
 ,, ఆచ్యుతన్న రామచంద్రరావుగారు, టంగుటూరు.
 ,, మంచి వీరరాఘవయ్యగారు, మందపల్లె.
 ,, పుట్టా నాగసుబ్బరాయశేషిగారు, చిట్టివేలు.

సిద్ధవేటము.

మ. రా. శ్రీ చల్లాచెంచుపాపిరెడ్డిగారు, చండ్రపల్లి.
 ,, గోపవరము గోపాలురెడ్డిగారు, గోపవరము.
 ,, యాదాళ్ల వేంకటరామయ్యశేషిగారు, చిన్నపురెడ్డిపల్లె.

రాయచోటి.

మ. రా. శ్రీ. కోట బాలయ్యకుమారుడు సుబ్బయ్యశ్రేష్ఠిగారు,
నీలకంఠరావుపేట.

- ,, రేవులూరు సిద్ధయ్యశ్రేష్ఠిగారు, కస్తూరిరాజుగారిపల్లె.
- ,, చిన్నబయ్యన్నగారి లక్ష్మన్నగారు, ఎఱ్ఱదొడ్డిపల్లె.
- ,, కుర్నూతుల వేంకటరమణయ్యగారు, లక్కిరెడ్డిపల్లె.
- ,, పర్వతరాజు వేంకటరమణయ్యగారు, నూలివేడు.
- ,, పుల్లసూర బాలసుబ్బయ్యదత్తుకుమారుడు పిచ్చయ్యశ్రేష్ఠి
గారు, నీలకంఠరావుపేట.

అనంతపురమండలము, హిందూపురము.

- మ. రా. శ్రీ. దొంతి భీమయ్యగారు.
- ,, కట్టా ఆయ్యగారి గుండయ్యశ్రేష్ఠిగారు.
 - ,, మాకము సీనయ్యగారి నారాయణయ్యశ్రేష్ఠిగారు.
 - ,, నేగు బుచ్చయ్యశ్రేష్ఠిగారు.
 - ,, గోరంట్ల వేంకటేశయ్యశ్రేష్ఠిగారు.
 - ,, ఆర్. వేంకటేశయ్యశ్రేష్ఠిగారు.
 - ,, పి. ఆదినారాయణయ్యశ్రేష్ఠిగారు.
 - ,, కరణము కృష్ణరావుగారు, బేవినహళ్లి.
 - ,, శ్రీరాము తిమ్మయ్యశ్రేష్ఠిగారు.
 - ,, పెద్ద నరసప్పగారి హనుమంతుగారు.
 - ,, రెడ్డిపల్లె అప్పారావుగారు, కొడిగిపల్లె.
 - ,, ఈడిగి అంజనప్పగారు.
 - ,, చి. నారాయణరావుగారు, ఉపాధ్యాయులు, మడకశిర.

అనంతపురము.

మ. రా. శ్రీ. వెలమకూరు ఆత్మారామప్పగారు, పినాకినీముద్రాక్షరశాలాధికారులు.

- „ హట్టి శివరావుగారు, స్టేడరు.
- „ పులమతి ఆదిమూర్తిరావుగారు, స్టేడరు.
- „ జి. భద్రయ్య శ్రేష్ఠిగారు.
- „ జి. రామయ్య శ్రేష్ఠిగారు.
- „ బి. వేంకటప్పగారు.
- „ ఏ. జి. కృష్ణారెడ్డిగారు, గ్రామమునిసిపల్.
- „ వి. ఓబులేశప్పగారు.
- „ వైడి. లక్ష్మయ్యగారు, అచ్చంపల్లి.

గుత్తి

మ. రా. శ్రీ. పి. యం శ్రీనివాసయ్యంగారు, బి. ఏ., ఎం. ఎల్.

డిస్ట్రిక్టు మునిసిపల్.

- „ యస్. సుబ్బరావుగారు, బి. ఏ. స్టేడర్.
- „ వై. రామస్వామిగారు, బి. ఏ., స్టేడర్.
- „ జి. యం. హనుమంతరావుగారు, భూస్వాములు.
- „ వై. శేషప్పగారు, స్టేడరు.
- „ వై. కొండలరావుగారు.
- „ సి. సుందరరామయ్యగారు, హెడ్ క్లర్క్, మునిసిపల్ కోర్టు.
- „ ఆర్కాటు గుండూరావుగారు, బి. ఏ., బి. యల్.
- „ సిద్ధవరము వేంకటసుబ్బయ్యగారు; బి. ఏ., స్టేడరు.
- „ కోపూరు. వేంకటరావుగారు, పెన్షనర్.
- „ నిట్టూరి లక్ష్మీనారాయణరావు. బి. ఏ., స్టేడరు.

మ. రా. శ్రీ. తరిమెల సుబ్బారెడ్డిగారు, తరిమెల.
 ,, జంబులపాడు పెద్దవేంకటప్పగారు, ధర్మపురి.
 ,, కానుగోవి. కృష్ణమూర్తిరావుగారు, రివిన్యూ ఇన్ స్పెక్టరు.
 (ఇప్పటినివాసము, అవుతు)

బల్లారి మండలము.

మ. రా. శ్రీ. విట్టా శేషప్ప శ్రేష్ఠిగారు, ప్రజాసంఘకార్యదర్శులు.
 ,, రావుసాహెబు, జే. పాపయ్య శ్రేష్ఠిగారు.
 ,, అయ్యగారి బుస్సెట్టిగారు, కణేకల్లు.
 ,, ఏ. భీమరావుగారు, వ్యాపారస్థులు, ఆదవాని.

కందనూలుమండలము.

మ. రా. శ్రీ. ఖాదర్ బాదర్ అంబాజీరావుగారు, నంద్యాల.
 ,, అవధానము వేంకటనరసయ్యగారు, ఉద్యోగవాడ.

నెల్లూరుమండలము.

మ. రా. శ్రీ. వెలంపల్లి రామకృష్ణమ్మగారు.
 ,, నులుమూడి లక్ష్మీనరసింహయ్యగారు.
 ,, ఇడమకంటి వేంకటరామిరెడ్డిగారు, తాళ్లూరు.
 ,, అల్లంపాటి పోలిరెడ్డిగారు, మంగువల్లె.
 ,, పత్తి గురుమూర్తి శ్రేష్ఠిగారు, కుల్లూరు
 ,, బొమ్మిశెట్టి లక్ష్మీనరసింహస్వామి శ్రేష్ఠిగారు, నెల్లూరు.

గుంటూరుమండలము.

మ. రా. శ్రీ. ఆకెనప్రగడ లక్ష్మీనారాయణరావుగారు. బి. ఏ., బి. ఇ.
 ,, డి. సి. కు బోర్డు ఇంజనీయర్ గారు.
 ,, మారుటూరు పుండరీకాక్షుడుగారు, పట్టిచెరుగూరు.

గోదావరి మండలము.

- మ. రా. శ్రీ. కలిదిండి వేంకటరాజుగారు, రాజమహేంద్రవరము.
 ,, శ్రీరాజా మంత్రిపెగడ భుజంగరావు బహద్దర్, జమిందారుగారు, ఏలూరు.
 ,, దేశిరాజు సత్యనారాయణమూర్తిగారు, కరణం, పెద్దపట్నము.
 ,, బొడ్డు మల్లికార్జునరావుగారు. బాపిరాజుగారు, ఏలూరు.
 ,, గిరెగె మాణిక్యముగారు.
 ,, ఏ. యన్. స్వామిగారు.

విశాఖపట్టణ మండలము.

- మ. రా. శ్రీ. మాడుగుల వేంకటస్వారావుగారు, జమిందారులు,
 బొంతలకోడూరు.

గంజాము.

- మ. రా. శ్రీ. పుల్లెల వేంకటరమణమ్యపంతులుగారు, ఇచ్ఛాపురము.
 చెన్నపురము.

- మ. రా. శ్రీ. వి. యన్. నరసింహాచార్యులుగారు. బి. ఏ., బి. యల్.
 ,, కజ్జా. జోగయ్యగారు.
 ,, పి. విజయరాఘవులు శ్రేష్ఠిగారు, పెరియమెట్టు.
 ,, వాకాటి కృష్ణయ్యశ్రేష్ఠిగారు, ఆదిప్పనాయనివీధి.

కర్నూలు.

- మ. రా. శ్రీ. గాడిచెర్ల వెంకోబరావుగారు, ఆవుకు.

విషయ సూచిక

| విషయము. | పుట. |
|---|------|
| అక్రూరుఁడు గోకులమున కరుగుట | 9 |
| మహామునులు గోపికలై పుట్టుట | 37 |
| అర్జునుఁడు రాధాలోకమును దర్శించుట | 50 |
| అర్జునుఁడు స్త్రీయగుట | 54 |
| నారదముని రాధాలోకమునకేగి స్త్రీయగుట | 64 |
| మధురానగరమునకు నక్రూరుఁగూడి రామకృష్ణులు ప్రయాణము చేయుట | 72 |
| యమునాజలంబుల శ్రీకృష్ణబలరాము లక్రూరునకుఁ గనఁబడుట | 75 |
| శ్రీమధురానగరప్రవేశము | 93 |
| రజకముక్తిప్రదానము | 102 |
| మాలాకారునిపూజ లంగీకరించుట | 111 |
| కుబ్జావరప్రదానము | 115 |
| రజక వాయకమాలాకారుల పూర్వజన్మవృత్తాంతము | 131 |
| దనుర్భంగము | 140 |
| కంసునకు దుర్నిమిత్తములు తోఁచుట | 152 |
| కువలయాపీడాభ్యాసజవధము | 157 |
| కువలయాపీడగజపూర్వవృత్తాంతము | 160 |
| చాణూరముష్టికవధము | 163 |
| చాణూరముష్టికాదుల పూర్వజన్మవృత్తాంతము | 200 |
| కంసవధముక్తిప్రదానములు | 202 |
| కంసపత్నులు శోకించుట | 218 |

| | |
|---|------|
| విషయము. | పుట. |
| ఉగ్ర సేనపట్టాభిషేకము | 223 |
| రామకృష్ణులు జనసేవకుల నూతిడించుట | 231 |
| నందునకు శ్రీకృష్ణుల డాధ్యాత్మికవిషయముల బోధించుట | 236 |
| నందశ్రీకృష్ణసంవాదము | 248 |
| శ్రీహరి నందునకు జ్ఞానోపదేశముచేయుట | 256 |
| దర్శింపఁదగువస్తువులనిర్ణయము | 273 |
| స్వప్నఫలసిరూపణము | 284 |
| పాపము గల్గించువస్తువులు | 292 |
| సూర్యశీతాంశుదర్శననిషేధహేతువులు | 301 |
| చతుర్థీచంద్రదర్శననిషేధము | 312 |
| తారానిమిత్తము దేవదానవులు యుద్ధము చేయుట | 316 |
| దుస్స్వప్నప్రాయశ్చిత్తములు. | 329 |
| దుస్స్వప్నశాంతులు | 334 |
| విప్రవైష్ణవక్షత్రియాదులధర్మములు | 339 |
| సత్పురుషధర్మములు | 350 |
| పతివ్రతాధర్మములు. | 351 |
| గృహస్థగృహిణీశిష్యాదిధర్మములు | 357 |
| భక్త్యాభక్త్యవస్తునిర్ణయము | 368 |
| కేదారరాజకన్యోపాఖ్యానము | 383 |

కావ్య స్తుతి తీర్థ:

శ్రీ జనమంచి శేషాద్రి శర్మ గారి గ్రంథములు.

ఆంధ్ర శ్రీమద్దామాయణము, నిర్వచనము, వ్యాఖ్యానములలాని భావము
గూడ విడువక తెనిగింపఁబడినది. ఏళ్లొకమున కేవలమొక తెలియుటకై
ళ్లొకసంఖ్యగూడఁ దెలుపఁబడినది. విశేషార్థములుండుతావులఁ గ్రింద వివ
రముగఁ వ్రాయఁబడినది గొప్పపీఠికగలదు.

| | |
|---|------|
| శ్రీ సంపుటములుగల ప్రతి 12 0, 7 సంపుటముల ప్రతి | 14 0 |
| ఆంధ్ర బహుండపురాణము | 5 0 |

హాలాస్యమాహాత్మ్యము, స్కాందపురాణమునుండి తెనిగింపఁబడినది.

మధురాపురిమాహాత్మ్యమును దెలుపును. మినాక్షీసుందరేశ్వరుల

| | |
|---|-----|
| విలాసచరిత్రములు డెబ్బదిరెండుకథ లిందుఁగలవు | 1 0 |
|---|-----|

ఆంధ్రలలితోపాఖ్యానము, భండాసురుని లలితాదేవి చంపుట

| | |
|------------------------------|-----|
| మొదలగు గాథలనేకము లిందున్నవి. | 1 8 |
|------------------------------|-----|

విచిత్ర పాదుకాపట్టాభిషేకనాటకము

| | |
|-----|------|
| ... | 0 10 |
|-----|------|

పాండవాజ్ఞాతవాసనాటకము

| | |
|-----|------|
| ... | 0 12 |
|-----|------|

శ్రీరామవనవాసనాటకము

| | |
|-----|------|
| ... | 0 10 |
|-----|------|

సంగ్రహరామాయణము, వచనము, సులభశైలి

| | |
|-----|------|
| ... | 0 10 |
|-----|------|

సంగ్రహభారతము

,, ,,

| | |
|-----|-----|
| ... | 1 0 |
|-----|-----|

సంగ్రహభాగవతము

,, ,,

| | |
|-----|-----|
| ... | 1 0 |
|-----|-----|

హనుమద్విజయము, పద్యకావ్యము

| | |
|-----|-----|
| ... | 0 8 |
|-----|-----|

కడపమండలచరిత్ర

| | |
|-----|-----|
| ... | 0 8 |
|-----|-----|

శ్రీకృష్ణావతారతత్వము, ఇది యనేకపురాణములనుండి మనోహర

గాథలు వచనరూపముగా వ్రాయఁబడినది. ప్రథమసంపుటము

| |
|-----|
| 1 8 |
|-----|

ద్వితీయసంపుటము

| | |
|-----|-----|
| ... | 1 8 |
|-----|-----|

తృతీయసంపుటము

| | |
|-----|-----|
| ... | 1 8 |
|-----|-----|

చతుర్థసంపుటము

| | |
|-----|-----|
| ... | 1 8 |
|-----|-----|

పంచమసంపుటము

| | |
|-----|-----|
| ... | 1 8 |
|-----|-----|

షష్ఠసంపుటము

| | |
|-----|-----|
| ... | 1 8 |
|-----|-----|

నూతనపంచాంగము

| | |
|-----|-----|
| ... | 0 1 |
|-----|-----|

ప్ర క ట న.

వ్రతరత్నాకరము, ప్రథమభాగము. —

ఇందు వ్రతసంకల్పము మొదలు పూజ ముగియువఱకు చేయవలసిన విధులదెల్పి ప్రాణప్రతిష్ఠ, కలశపూజ, గణాధిపతిపూజ, పోడ శోపచారశ్లోకములు మొదలగు వానిని తాత్పర్యముతోడ ముద్రించినారము. ఇందు వినాయక వ్రతము, వరలక్ష్మీ వ్రతము, సరస్వతీ వ్రతము, ఆనంత వ్రతము, కేదారేశ్వర వ్రతము, గరుడపంచమీ వ్రతము అను 6 వ్రతములు గలవు. ... 0 8

వ్రతరత్నాకరము, ద్వితీయ భాగము. —

ఇందు ఋషిపంచమీ, మధనద్వాదశీ, అమావాస్యసోమవతీ, కృష్ణాష్టమీ, శ్రీరామనవమీ, ఆముక్తాభరణసప్తమీ, భక్తేశ్వర, శతవర్తి, లక్షవర్తి, త్రికార్తి, చిత్రగుప్త, క్షీరాబ్ధిశయన, సావిత్రి గౌరి, సంపద్గౌరి, సత్యనారాయణ, రథసప్తమీ, సంకటచతుర్థి, ఏకాదశీ గురువారము, శ్రవణద్వాదశీ, శరన్నవరాత్రి, నృసింహజయంతి మున్నగు వ్రతములు గలవు. ... 1 0

వేమనపద్యములు, తాత్పర్యసహితము. —

ఆబాలగోపాలము తెలియునట్లు లేటతెల్లపు భాషగా తాత్పర్యముతో మంచికాగితములమీఁద మరల ముద్రించి ప్రకటించినారము, చక్కనికొత్తకూర్పు. ... 3 8

వేమనపద్యములు మూలము ... 1 12

వావిళ్ల. రామస్వామిశాస్త్రిలు అండ్ సన్స్,

292, ఎన్.జి. నేడ్, చెన్నపురి. ఈ.



శ్రీ:

శ్రీ కృష్ణావతారతత్త్వము

ఆటవప్రకరణము.

శ్లో. వీలాయతాభ్యాం రసశీతలాభ్యాం
నీలారుణాభ్యాం నయనాంబుజాభ్యాం
ఆలోకయేదద్భుతవిభ్రమాభ్యాం
బాలః కదా కారుణికః కిశోరః.

౧. ఆ. ౪౫.

బహుళచికురభారం బద్ధపింఛావతంసం
చపలచపలనేత్రం చారుబింబాధరోష్ఠమ్
మధురమృదులహాసం మంథరోదారలీలం
మృగయతి నయనం మే ముగ్ధవేషం మురారేః. ౧ ఆ. ౪౬.

మాయాతపాంథాః పథిభీమరథ్యా
దిగంబరః కోఽపి తమాలనీలః
విన్యస్తహస్తోఽపి నితంబబింబే
ధూర్తస్సమాకర్షతి చిత్తవిత్తమ్.

౨. ఆ. ౩౪.

కృష్ణేనాంబగతేన రంతు మధునా మృద్భక్షితా స్వేచ్ఛయా
తథ్యం కృష్ణక ఏవ మాహ ఘోసలీ మిథ్యాంబ పశ్యాననమ్
వ్యాదేహీని విదారితే శిశుముఖే దృష్ట్వా సమస్తం జగ
న్తాతా యస్య జగామ విస్తయపదంపాయాత్సనః కేశవః. ౬౫

శ్రీకృష్ణకర్ణామృతము.

భాగవతశేఖరులారా ! సత్యాన్వేషణతత్పరులారా ! శ్రీ
కృష్ణావతారతత్వమున నయిదవప్రకరణమున భగవంతుని మనో
హరచరిత్రమును దెలుపుకథలం బఠించి కృతార్థులరైతిరి. ప్రపం
చమున బహువిధకర్తృముల నొనరించిన జీవులు కలరు. వారెల్ల
నొక్కయభిప్రాయము కలవారు కారు. వారెల్ల నెట్టివానిం
గాని యొక్కరీతి సంభావింపజాలరు. ఆయావికర్తృముల నను
సరించి బుద్ధులు మాటుచుండును. దేవతానురాగద్వేషభావ
ములు కలుగుచుండును. వాని ననుసరించియే వారిప్రవర్తనము
సాగుచుండును. సత్పదార్థమునందు దుష్పదార్థభ్రాంతి కలు
గుట కిదియే కారణ మనవలయుఁ గాని వేటొకకారణమును
నిరూపింపజాలము. ఆచిత్తవృత్తులు భగవద్విషయమునఁగూడ
నిట్లే ప్రవర్తించును. అట్టివారికి శ్రీకృష్ణనిచరిత్ర మపవిత్రమని
స్ఫురించె ననుటలో విచిత్రము నాకుం గనఁబడలేదు. చంద్రిక
యుష్ణముగా నుండునని భ్రాంతి నొంది మూలమూలల నిమిడి
యుండుజంతువులు కొన్ని కలవు. వెన్నెలసంతాపకరమనిదూషిం
చువారు కొందఱు గలరు. అది వారికిఁ బరితాపకరమే కాదని
మనమనరాదు. ఆమనస్సున కది యట్లే తోచు ననుట నిర్వివా

దాంశము. కావున శ్రీకృష్ణునివిషయమునఁ బెక్కుమందికి అన్యథాభావము కలుగుటలో వింతలేదు. ఆభావమును మనము మూర్ఖజాలము. వారికర్త మట్టియూహను వారికిం గల్పించెనని మనము కర్తమును మన్నించవలసియుండునని నావిశ్వాసము.

శ్రీకృష్ణపరబ్రహ్మము గోపికావల్లభుడని, యపవిత్రచరిత్రుడని చేయెత్తి ఘోషించువారి కొక్కనమస్కారముచేయుట తప్ప వేఱొక్కకార్యము ఫలవంతముకాదని నానమ్మకము శర్కర చేదగుట రసనాదోషమునఁ గాక మతేమిటి? ఆనాలుక కాదోషము లేకుండఁజేయుసాధనము నెమకినచో బాగుండునుగాని యేల శర్కర బాగుగాలేదని యంటివని యతని నాక్షేపించిన లాభమేమి? అట్టిపని సరసమతు లొనరింపదు. కుమతు లొనరింపఁబూనుదురు. అట్లే శ్రీకృష్ణపరమాత్మచరిత్ర ముపనిషద్వేద్యము. పురాతనసత్కర్త ఫలపరిణామమునఁ గాని శ్రీకృష్ణపాదాంబుజధ్యానము కుదురదు. పరిశుద్ధమనస్సు కుదురవలయునన్న భగవత్పూజ చేసియుండవలయును. విద్యనభ్యసించినను అదికుదురదు. పాండిత్యమునకు వృత్తికిని సంబంధములేదని మూఁటికి ముమ్మాటికిఁ జెప్పఁగలను. పండితుఁడు జారుడైన నది యేకారణమున నని ప్రశ్నించిన సత్కర్తముల నాచరింపమి ననవలయునేగానియింకొక్కమాటఁ జెప్పఁజాలము. కావుననే పామరులలోఁగూడ భక్తులు పెక్కుమంది కలరని చెప్ప సాహసించితిని. పండితులలో లేరనికాదు. తక్కువమంది గలరు. ఏలన పాండిత్యము తొలుదొలుత గర్వము నాపాదిం

చును. దాన మనస్సు కలతనొందును. దాన సత్కర్మానుష్ఠానము చెడును అద్దాన భక్తి దూరముగానుండ నెంచును. కావునఁ బండితుఁడు గర్వయుక్తుఁడు కానిచో ముక్తి కరతలామలకముగ నొందఁగలఁడు. పామరుఁడో ప్రాకృత్యావశమున భక్తుఁడగును. పెద్దలనేవచేయును. ఏవిషయమును దానిర్లయింపఁజాలమిఁ బెద్దల నడిగెదననును. కాన గర్వ మాతనిమది నెలకొనవీలుండదు. ఈ హేతువులంబట్టియే పామరులలో నధికసంఖ్యాకులు భక్తులుగల రంటిని. తఱచుగాఁ బామరులకు దృఢభక్తి కుదురును. అదియే వారికిఁ దరణోపాయమును జూపించును. దాన వారు కృతార్థు లగుదురు. కావున భక్తి కుదురనిచో భగవంతునిఁ బ్రశంసించుభాగ్యము లభింపదు ఇంకఁ బ్రకృతముననుసరించెదను.

గోపికలన నెవరో అయిదవప్రకరణమునఁ బఠించితిరికదా. దాన భగవద్దాసము తేటపడఁగలదు. ఎట్టియెట్టివార లీగోపికారూపమున శ్రీహరి నారాధింపఁజాలిరో తెలియఁబడఁగలదు. “గోపికాలోలః శ్రీకృష్ణః” అనఁగా “భక్తులొల్లీకృష్ణః” అన్నమాటగదా. భక్తులు గోపికలు. వారియం దాసక్తిగలవాఁడు భగవంతుఁడగుట స్వభావము. అదియెఱుంగక కొందఱు కృష్ణుని దూఱుదురు. ఏవేవో కారణములఁ జూపుదురు. తమదుర్వాదము నవి సమర్థింపఁజాలునని వారివిశ్వాసము. కాని యవియే వారి యజ్ఞానవిలాసమును వెల్లడించునని భక్తులభావము. భగవంతుని దూషించునంతపాప మొనరించిరి కాఁబోలునని నా

యూహ.మఱికొందఱు పండితమ్మన్యులు రాధశ్రీకృష్ణనిభార్యయే
కాదు జారిణియందురు. రామరామ! కృష్ణకృష్ణ! వారిపాప మే
మనవచ్చును. రాధామహిమమును గనుఁగొనుయోగ్యత వారి
శీజన్తమున లేదనుటకంటె నింకేమనవచ్చును. అట్టి దేవానాంప్రి
యులకొఱకు రాధామహిమము నేయేపురాణము లెల్లెట్లు వివ
రించెనో యించుక యైదవప్రకరణమున వ్రాసెతిని. ఈయాతివ
ప్రకరణమునందుఁ గూడ విశేషించి వ్రాయుదును. దాన వారికిం
బట్టిన పాపరూప పిశాచము తొలఁగిపోవఁగలదని నాదృఢ
విశ్వాసము. ఆవిషయములఁ దెలుపుగాథలు విచిత్రములుగఁ
దోఁచు పఠింతురుగదా. ఆనందసాగరకల్లోలపరంపరాడోలికల
నూఁగఁగలరు. ఆయానందపారవశ్య మిట్టిదియని వర్ణింపఁజాలిన
పాండిత్యము నాకులేదని సత్యముగాఁ జెప్పఁగలను. రాధాం
బిక యనఁ బరదేవి, మూలప్రకృతి, అనుపురాణముల సిద్ధాంత
మున అనేకకోటిబ్రహ్మాండజనని యని స్పష్టముకాఁగలదు. అట్టి
పరమేశ్వరిని గులటయని వచించుటకంటెఁ బాపముగలదా
యని నేనడుగుచున్నవాఁడ. పెక్కుపురాణములలో నాదేవిం
గూర్చినవిషయము లనేకములు సంసారసాగరతరణక్షమములై
కనుపట్టెడిని. అవ్వానిం దలంపక తాఁబట్టినకుందేటికి మూఁడే
కాళ్లని వాదించువారికి సమాధానము చెప్పఁబూనుట
పనిలేనిమంగలి పిల్లితలగొఱిగె నన్నసామెతవంటిదే యగు.
ఆమాట లటుంతము. ప్రకృతము పరమేశ్వరుఁ డాదినారాయ
ణమూర్తి రాధాంబికా సహవాసమును గొంతకాలము వదలఁ

బూనెను. ఆమెమనస్సు వగపాలుకాకుండునట్లు బోధించెను...
 విస్తరించి యామె తత్త్వము నెఱింగించెను. దాన నామె
 యించుకత్త ప్తినొంది శతవత్సరమితవియోగము శాపకారణమున
 ననుభవింపక తప్పదని భావించెను. భగవంతుఁడు రాత్రులందుఁ
 దన చెంతనుండునట్లు వరమొసంగెను గానదానిందలంచినంతప్తి
 గాంచెను. ఈ గాథయందలిరహస్యము నాలోచించిన రాధా
 మాధవులకు నెడఁబాటు గలుగ లేదనియు శాపమును లోకము
 నకుఁ దెలుపుటకై యిట్లు పన్నినపన్నాగముగాని వేటుకాద
 నియుఁ దోఁపక మానదు. ఇట్లు యుక్తిపన్నుట కేమికారణమని
 ప్రశ్నింపవచ్చును. భగవంతునకే శాపఫల మనుభవింపక తప్పినది
 కాదుకదా. ఇంక మనకెట్లు తప్పునని లోకు లకార్యము లొన
 రింపకుండ న్యాయరీతి నుందురని తెలుపుటయే యీయుక్తికిఁ
 దగినఫలమని యంద అంగీకరింపక తప్పదు. ఏ శాపముగాని భగ
 వంతున కంటదనుట నిక్కము. ఆ శాప మొసఁగుశక్తి భగవదను
 గ్రహమునఁ గలిగినదే. కాని వేటొకకారణమునఁ గలుగదు.
 సర్వశక్తులు భగవదధీనములు. ఏ శక్తిగాని పరమాత్మను బాధింపఁ
 జాలదనుట సిద్ధాంతము. లోకులకు సద్వృత్తి నేర్పుట యెట్లు?
 ఒక్కయపరాధము తానో తనభార్యయో యొనరించినట్లు,
 దాని కాగ్రహించి యొకసజ్జనుఁడు శపించినట్లు, తత్ఫలము
 తాననుభవించినట్లు కనఁబఱచిన నెల్లరకుఁ గుణపాఠము చెప్పిన
 ట్లుగునని యీశ్వరునిసంకల్పము. కావున రాధామాధవులకు
 వియోగము వాస్తవముగాలేదు. కల్పితము.

ఆర్యులారా! ఐదవప్రకరణమున గోపికలు పూర్వజన్మమున నెవ్వరో తెలుపఁబడినది. విశేషించి రాధామహిమము వివరింపఁబడినది. ఈయాటవప్రకరణమున నింకను బామరులకు రాధామాధవులయం దభిప్రాయాంతరము గలుగకుండుటకై రాధామహాత్వము కొంచెము వ్రాసి యపూర్వగాథలఁ బురాణములనుండి యుదాహరించి జిజ్ఞాసువులగువారికి సంశయములఁ దొలఁగించి పిదప శ్రీమహాపురుషుని యవతారఫలమగు చరిత్రములు వ్రాయఁబడును. ఓపికమై వానిం జదువుట పాఠకులవిధి.

“పరిత్రాణాయ సాధూనాం వినాశాయచ దుష్కృతాం
ధర్మసంస్థాపనార్థాయ సంభవామి యుగేయుగే”

అన్నస్వప్రతిజ్ఞను నెఱవేర్చు భగవంతుఁడు పూనినవిషయమే యీప్రకరణమునఁ గానఁబడును. ఇంతకుముందుఁ జేర్కొనినవిలేవా యనవలదు. కంసవధ భూభారహరణ ప్రారంభముకదా. కాఁబట్టి వెక్కుమందిని యిక్కట్టులపాలుచేయుచు నిచ్చానుసారము ప్రవర్తించుచు మదమున విఱ్ఱివీఁగుదుష్టభూపాలురను, వారి నాశ్రయించిన యట్టికుబుద్ధులను బొడవడఁగించుటయే శ్రీకృష్ణుఁడు చేయఁదగినకార్యములలో నుత్తమములు. కావున నట్టిమహాకార్యముల కీప్రకరణమున నారంభము కాఁగలదు. కంసుఁ డన నెవఁడో యీవఱకే చదివితిరి. తత్పరిచరులలో ననేకులు హతులు కాఁదగినవారు కలరు. వారిచరిత్రములుకూడ నింతకుముందే వ్రాయఁబడినవి. కొన్ని

వ్రాయఁబడనివి. కల్గిన వాని నందందు సమయానుసారము వ్రాసెదను. ఈవిషయములచే భూభారహరణమున కెవ్వరెవ్వ రెట్లు ట్లు తోడ్పాటు చూపినదియుఁ దెలియఁగలదు. అప్పుడు భగవన్తహిమము మనకు స్పష్టముకాఁగలదు. దాన నహంకారము నశించు. అది నశించుటచే దానిస్థానమున శాంతము నెలకొనును. దానిచే భక్తి కుదురును. దాన భగవత్కైంకర్యముచేయునుత్సాహము కల్గును. దానిద్వారా సంసారబంధములు క్రమముగాఁ దొలఁగును. అప్పుడు ముక్తిమార్గము వెదుక మనస్సు ప్రయత్నించు. అత్తటి భగవంతుఁడు పురికొలుప సద్గురువు దొరకును. తద్వారా భగవదనుగ్రహము లభించును. దాన ముక్తి చేకూరును. కావున నోపాతకమహాశయాలారా! భగవత్కథల భక్తిభావముతోఁ బఠింపవలయు. ఈకార్యము ఎవ్వఁడేని చేయఁగలఁడా యనుశంకకుఁ జోటీయరాదు. భగవంతున కశక్యములగుకార్యము లుండవనుట నిక్కము. కావున నితరులెవ్వరును జేయలేరన్న ననవచ్చునుగాని సర్వశక్తుఁడగు పరమేశ్వరుఁ డీకార్యము చేయఁగలఁడా యనుప్రశ్నము తెలివితక్కువచేఁ జేయఁబడునదియేకాని వేఱుకాదు. అభేద్యములగుపర్వతముల నొకచిన్నవజ్రముచే భేదించుపరతత్వమున కింకలోకమున నసాధ్యమగుకార్య ముండదన్నవిశ్వాసము ప్రాజ్ఞులకుఁ దప్ప నితరులకుం గుదురదు. అనఁగా భగవచ్ఛక్తి యను పమాన మన్నజ్ఞానము పామరులకు నాస్తికులకు నుండదని భావము. అట్టివా రెట్లు ప్రశ్నించినను వారి కడ్డములేదు.

వానికి బదులు చెప్పుట కష్టముకాదు కాని వారి సంగీకరింపఁ జేయుటమాత్ర మశక్యమగుకార్యము. కావుననే నాయీ ప్రయత్న మట్టివారికిఁ దెలివిగలిగించుటకుఁగాక భగవత్కథల నెఱుంగని నావంటిమూఢమతులకుఁ బురాణము లిట్లు భగవంతునిమహిమమును దెలుపుచున్నవని తెలుపుటకేయని యెఱుంగవలయు. ఇంక నీవిషయమునుండి మరలి కథాప్రపంచమునకు వచ్చెదను. నారదముని శ్రీకృష్ణానుచుతిఁ దనయిచ్చుచొప్పున, బోయినపిదప నక్రూరుఁడు బలరాముని శ్రీకృష్ణుని దోడుకొని మధురానగరమునకు రా గోకులమునకుఁ బోయినకథ యిటఁ బ్రకృతాంశము. దానిని విస్తరించెదను. సావధానులరై చిత్త గింపుఁడు.

❧ అక్రూరుఁడు గోకులమున కరుగుట. ❧

ఉద్ధవాదులచే ననుజ్ఞాతుఁడై యక్రూరుఁడు (దానపతిఁ గథమెక్కి. పయనము సాగించెను. మార్గమున శుభశకునములఁ గనుంగొనియెను. తనకోర్కులు ఫలించునని నమ్మెను. ముందేమో తన కతిశయశుభములు గలుగనున్నవని సంభావించెను. మఱికొంతదూరముపోఁగా వామభాగమున మగనక్కయు, నాఁడునక్కయునిర్మలజలపూర్ణకుంభము, నకులచాషకము కనఁబడియెను. పతిపుత్రులంగూడిన సాధ్వీమణి కన్పట్టెను. ఆమె సంకృష్టస్వాంతయు దివ్యాంబరాభరణధారిణియు నై యుండెను. తెల్లనిపూవులు, హారములు, ధాన్యము, ఖంజనముకానవచ్చెను. నక్షత్రభాగమున మండునగ్నియు, బ్రాహ్మణుఁడు, వృషభము,

గజము, సవత్సయగుధేనువు, తెల్లగుఱ్ఱము, రాజహంసయు) వేశ్యయుఁ, బుష్పమాలికయుఁ, బతాకయు, దధిపాయసములు, మణిసువర్ణరజతముక్తామణిమాణిక్యములు, మద్యమాంసచందన మాధ్వీకఘృతకృష్ణసారఫల, లాజ, సిద్ధాన్నదర్పణ, విచిత్రత విమాన, సుదీప్తప్రతిమా, శుక్లోత్పలములు కానవచ్చెను. మఱియుఁ బంకజవనము, శంఖచిల్లము, కోరకము, మార్జారము, పర్వతము, మేఘము, మయూరము, శుకసారసములు, శంఖకోకిలవాద్యధ్వనులు తోఁచెను. విచిత్రకృష్ణనామాంకిత సంగీతము వినవచ్చెను. హరిశబ్దము, జయధ్వనులు శ్రుతి హితము లయ్యెను.

ఇట్లక్రూరుఁడు శుభశకునములం గాంచుచు శ్రీహరిని స్మరించుచుఁ బుణ్యతమంబగుబృందావనమును బ్రవేశించెను. అందుఁ దొలుదొలుత రాసమండలమును దర్శించెను. అయ్యది పరిమళసంభరితము. రంభాస్తంభాదివిరాజితము. సర్వదా నవ్య భవ్యశృంగారవస్తుసంపూరితము. అట్టి యామహత్తరసుకృత దర్శనమగు రాసమండలమును గాంచి భగవద్విహారస్థాన మిది కదా యను మహోల్లాసముననుబ్బుచు రథము సాగిపో ననుమతి నొసంగెను. మఱికొంతదూరముపోఁగా నంద్రవజ్రము దృష్టి పాత్రమయ్యెను. బృందావనము నక్రూరుఁడు దర్శించుఘట్టమున మహాకవి పోతన

“క. ముందట గనె ఘనచందన

కుందకుటజతాలసాలకురవకవటమా

కందా నందిత బల గో

విందా వికచారుణారవిందా బృందన్.”

అని వర్ణించెను. అట్టి బృందావనమున నొకభాగము నందు నందాదులమందిరము లున్నవని తేటపడు. అట్టి నంద వ్రజము నక్రూరుడు గాంచెను. ఆనందవ్రజము వైకుంఠ తుల్యము. వైకుంఠుడందున్నవాడుకదా! అందలిమందిరములు నిరుపమానందప్రదములు. అవి భగవదాజ్ఞచే విశ్వకర్తనిర్మించెనుగదా. వానివైభవము వర్ణింప నలవికాదనుట కిది యొక టియే దృష్టాంతము. మనుష్యకల్పితము వర్ణింపఁదగు. భగవ ద్విచ్ఛాకల్పితము వర్ణనాతీతమనుట కే సందియముండును? అట్లు నందవ్రజమును బొడఁగాంచి మందమందగతి నరదము సాగు చుండఁ ఘంటాపథమును గాంచి పరమానందసాగరమున మునిగి తేలుచు నిట్లు తలంచెను.

ఔం! నాయదృష్టము వర్ణనాతీతముకదా! శూద్రునకు వేదకీర్తనమువలె భగవద్దర్శనము శక్యమా. విషయాత్మకుల కది దుర్లభమే యగు. కాని యదియే సిద్ధాంతముకాదని నాకుం దోఁచెడిని. అథమాథముండనగు నాకుంగూడ నిపు డచ్యుత దర్శనము కాఁబోవుచున్నది. కాలనదియందు జలవేగమునఁ గొట్టుకొనిపోవుచున్న తృణాదిపదార్థములలో నొకానొక దానికి దరిఁజేరు నదృష్టముకూడ నుండును. నేటికి నాచా ర్భాగ్యము నశించినది. నాజన్మము సఫలమే యైనది. యోగీశ్వ రులకు నమస్కరింప నర్హమగు శ్రీకృష్ణపాదారవిందద్వంద్వము.

నకు నమస్కారముచేయుభాగ్యము నాకుఁ గలుగనున్నది. అయ్యారే! అతిఖలుఁడగుకంసుఁడు నాకు మహోపకార మొనరించెను. ఆతఁడు కృష్ణరాములం బిలుచుకొని రమ్మని నన్నే పంపెనుగదా. కావుననే భగవంతునిచరణసరసిజముల దర్శింపఁబోవుచున్న వాఁడను.

అని పెక్కుభంగుల నక్రూరుఁడు తలంచుచు, భగవద్దర్శనము కలుగునన్న మహోత్సాహమున సంతోషించుచుఁబోయి నందునిదివ్యమందిరమును దర్శించెను. ద్వారదర్శనముకాఁగా భగవద్దర్శన మైనట్టే భావించెను. ఆమందిరము పతాకాసమలంకృతమై రత్న భూషణభూషితమై, మణిమయదర్పణవిలాసములఁ దనరుచు, రత్నచిత్రవిచిత్రితమై, మంగళాస్పదమై కన్నుల పండువుచేయుచుండెను. ఆగృహవరమును గని యక్రూరుఁడాత్మ నీగృహమునందు సకలబ్రహ్మాండనాయకుం డున్న వాఁడు. ఇదియే చిత్రము. సకలబ్రహ్మాండములు కుక్షియందుఁ గల మహాత్ముఁ డీనందుని యల్పగృహమున నిమిడియున్న వాఁడు. అభవుఁ డీమందిరమున సంభవము గాంచెను ఈగృహ మెంత భాగ్యవంతము. యశోదానందులుపూర్వజన్తమున నెంతటిపుణ్య కర్తములుచేసిరో చెప్ప నూహింప సాధ్యమా? ఎప్పుడు శ్రీకృష్ణుని దివ్యమంగళవిగ్రహమును జూతును? అనుకొనుచుఁబోయెను.

నందుఁ డక్రూరుని రాక వినిరామకృష్ణులంగూడి గృహంగణమున నెదుర్కొనియెను. వృషభానుప్రభృతు లానందుని

పార్శ్వముల నుండిరి*నందునిముం దాటక త్రియపోయెను జలపూర్ణ కుంభము గజేంద్రముముంగలనుండఁగాఁ దెల్లనిధాన్యమును గైకొని నేవకుఁడు నడువ నీలధేనువు మధుపర్కమునుగొని పాద్యము రత్నాసనమును దీసికొని కింకరులురాఁగా సంతోషమున వినయాన్నితుఁడై నందుఁ డరిగెను. మహాభాగుఁడై వచ్చుచున్న యక్రూరునిఁ గాంచెను. పట్టరానియానందమునఁ గాఁగిలించుకొనియె. గోపాలకు లక్రూరునిపాదములు శిరములఁ దగులఁగా నమస్కరించి తదాశీర్వచనములఁ గైకొనిరి. గుణవంతులకుఁ బరస్పరసంయోగమత్తఱిఁ గలిగెను. నందుఁ డక్రూరున కాతిధేయసత్కారములు యథావిధి నిర్వర్తించెను. అప్పుడక్రూరుఁడు రామకృష్ణులం గాంచెను. ఈఘట్టమునఁ బోతన మహాకవి

“మ. కనె నక్రూరుఁడు పద్మనేత్రులను రంగద్ధాతులన్ ధేనుదో
హనవాటీగతుల న్నలంకృతుల నుద్యద్భాసులం బీతనీ
లనవీనోజ్జ్వలవాసులం గుసుమమాలాధారులన్ ధీరులన్
వనితాకాములఁగృష్ణరాములజగద్వంద్యక్రమోద్దాములన్.”
అని వ్రాసెను. ఈఘట్టమున మూల మెట్లున్నదో పరికింపుఁడు.
శ్లో. కృష్ణసందర్శనాకాంక్షీ ప్రకాశే సవితుస్సతి
దదర్శ రామం కృష్ణం చ వ్రజే గోదోహనం గతా
పీతనీలాంబరధరౌ శరదంబురు హేక్షణౌ. 30.

*కృత్వా వేక్యాం పురస్సరాం, పూర్ణకుంభం గజేంద్రం చ కృత్వా
గ్రేకుక్లధాన్యకమ్. అనిమూలము.

కిశోరా శ్యామలశ్వేతా శ్రీనికేతా బృహద్భుజౌ
 సుముఖౌ సుందరవరౌ బాలద్విరదవిక్రమా. 30.
 ధ్వజవజ్రాంకుశాంభోజైశ్చిన్మితైరంఘ్రిభిర్వ్రజం
 శోభయంతౌ మహాత్మా నౌసానుక్రోశస్తి తేక్షణౌ. 31.
 ఉదారరుచిరక్రీడౌ స్రగ్వణౌ వనమాలినౌ
 పుణ్యగంధానులిప్తాంగౌ స్నాతౌ విరజవాససౌ. 32
 ప్రధానపురుషావాద్యా జగద్దేతూ జగత్పతీ
 అవతీర్ణౌ జగత్యర్థే స్వాంశేన బలకేశవా. 33.
 దిశో వితిమిరా రాజన్ కుర్వాణౌ ప్రభయా స్వయా
 యథా మరకతశ్చైలో రౌప్యశ్చ కనకాచితౌ. 34.

౧౦. స్క. 3౮. ఆధ్యా.

పైనున్న పద్యమును బరికించితిరి. క్రిందిశ్లోకములను దిల
 కించితిరి. ఇన్నిశ్లోకములకుఁ బైపద్యముగాక వేటొకకందపద్య
 ముకూడ నున్నది. దానియం దీయర్థము విశేషించి లేకున్నను
 “జలజాంకుశాదిరేఖలుగల” అనునర్థము కలదు. తక్కినపద్య
 భాగ మీయర్థము నిచ్చునది కానేకాదు. ఇన్ని శ్లోకముల
 సారమే యాపద్యరత్న మనుకొందము. కాని “వనితాకాము
 లన్” అన్న విశేషము క్రొత్తదిగఁ గనఁబడియొడిని. మూలమున
 నీయర్థమును దోఁపింపఁజేయువాక్యమే లేదు. “శ్రీనికేతా”
 అనిమాత్ర మున్నది. దాని నిది యనుసరింపదనుట నిక్కము.
 పోనీ గంభీరార్థముగలపదమేమో యని యూహింతమన్న
 నదియుఁ గానరాదు. వనితాకాము లనఁగూడదా యన్నఁ

దప్పని చెప్పఁజాలనుగాని పామరు లాక్షేపింప నవకాశ మిచ్చు
చున్నదే యని పరితపించుచున్న వాఁడను. బలరామునకుంగూడ
నీగ్రహచారమే పట్టినది. పాప మాబలరాముఁడు రాసమండ
లమే యెఱుఁగఁడేమో! మహాభక్తుఁడగు మహాకవి కది తప్పుగాఁ
దోషదని నేనెఱుంగుదు. కాని పామరులు మఱింత నొక్కి
యాక్షేపింప నవకాశ మిచ్చునేమో యనుశంకమాత్ర మల్ప
బుద్ధి నన్ను వదలకున్నది. మూలమున లేనిదాని నేల చేర్చవ
లెనో తెలియకున్నది. ప్రాసముకొఱ కవస్థలపాలగుట యస్తదా
దులకుఁగాని యట్టిసిద్ధకవితల్లజుల కుండదుగదా. భక్తుల కేవి
యుఁ దప్పుగాఁ దోషవు. భగవత్కృత్యము లన్నియుఁ బఠింప
దములే. సకారణములే కాని యితరు లాక్షేపింతురన్నభయ
మామహాకవికి లేదేమో యనుటకన్న నింకొక్కమాట యేమి
చెప్పఁగలను? ఇంకఁ కథాభాగమును వినుఁడు

బలరాముని శ్రీ కృష్ణునిం గాంచి మహానందమందెను.
నందునింగూడి గృహముఁ బ్రవేశించెను. శ్రీ కృష్ణపరబ్రహ్మము
నాలింగనపూర్వకముగాఁ జేరఁదీసికొని యంకమున నునుచుకొ
నియెను. రాము నట్లే కూర్చుండఁబెట్టుకొనియెను. కపోలముల
ముద్దిడుకొనియెను. పులకాంచితవిగ్రహుఁ డయ్యెను. ఆనందబా
ష్పసందోహనేత్రుఁడయ్యెను. “కృతార్థోఽస్మి” యనుకొనియెను.
సిద్ధవాంఛితుఁ డయ్యెను. మరల నేత్రములు ఫలింప శ్రీ కృష్ణునిం
గాంచెను. ద్విభుజములుగలిగి శ్యామసుందరాకారమువెలయఁ
బీతవస్త్రమును దాల్చి, మాలతీమాలాభూషితవక్షస్థ నులుండై

చందనలేపము తనర, మురళికరమునఁ గ్రాల, బ్రహ్మేశ్వరశేష
ప్రముఖస్తుతులకుఁ బాత్రుడై, సనకాదిబ్రహ్మమునులవందన
ముల నలరు పాదజలజములుగల్గి, గోపికలు నేత్రఫలముగాఁ
జూచుచుండఁ బరిపూర్ణుడై పరాత్పరుడైయున్న శ్రీ హరిని
క్షణకాలము చూచెను. మఱియొకక్షణమునఁ దనహృదయమున
నిల్చి జతుర్భుజము లొప్ప సుస్థితము కన్నడ లక్ష్మీసరస్వతు
లొప్పార వనమాల యురమున వెలయ సునందనందకుముద
ప్రముఖపార్షదపరిసేవితరుడై సిద్ధసంఘములు సేవార్థము కాచి
యుండ నుండు శ్రీమన్నారాయణమూర్తిగఁ గాంచెను.* వేటొక
క్షణమున నైదుమోములు కన్నట్ట మూఁడునేత్రములు చూప
ట్టఁగా పరిశుద్ధస్ఫటికసంకాశదేహముగలిగి సర్పరాజహరి
ములు దాల్చి దిగంబరుడై పరబ్రహ్మమై భస్మమంగములఁ బూసి
కొని జటాపటల మొప్పార జపమాల కరమున వ్రేల ధ్యాన
నిష్ఠుడై యోగిధ్యేయుడై యున్న శంకరమూర్తినిగఁ జూచెను.
ఇంక నొకక్షణమునకు నాల్గుమోములు చూపట్టఁగా బుద్ధివై
భవ మొప్పారఁగా ధ్యాననిష్ఠుడై శ్రేష్ఠుడై వెలయు నలువను
దర్శించెను. మఱియు నింకొక్కక్షణమున ధర్మస్వరూపునిగను,
పిదప శేషస్వరూపునిగను, భాస్కరమూర్తిగను, జ్యోతిస్వరూ
పునిగను, సనాతనమూర్తిగను గనుఁగొనియెను. మఱొక్కక్షణ

* క్షణం దదర్శ దేవం తం పంచవక్త్రం త్రిలోచనం, శుద్ధస్ఫటికసం
కాశం నాగరాజవిరాజితం, దిగంబరం పరం బ్రహ్మ భస్మాంగం చ జటాయు
తం, జపమాలాకరం ధ్యాననిష్ఠం శ్రేష్ఠం చ యోగినాం. అనిమూలము.

మునః బరమశోభాధ్యునిగను, గోటికందర్పలావణ్యదేహుని
గను, గామినీకమనీయాంగునిగను, గాముకునిగను, గామసం
యుతునిగను, గామవిరహితునిగను బొడఁగనియె.

ఇట్లు ప్రతిక్షణమున విలక్షణుడైన కృష్ణుని శిశుమూ
ర్తిని గనుఁగొని పరమేశ్వరుఁ డితఁడే యని భావించి వక్షస్థస్థల
మున నునుచుకొనియెను. ఆపిదప నందుఁ డొసంగినరత్నసిం
హాసనముపైఁ గూరుచుండెను. నందప్రభృతుల కక్రూరుఁడు
వచ్చుట కూరుచుండుట తెలియునేకాని శ్రీకృష్ణధ్యానపరా
యణుడై యతఁ డుండుట తెలియదు. అంతయు నొక్కక్షణ
కాలమున జరగెను. శ్రీకృష్ణమాయ వారినెల్ల నాచ్ఛాదించుట
వారి కావృత్తాంతమంతయు నెఱుకపడకుండెను. అంత నక్రూరుఁ
డాబాలుని సకలదేవతాస్వరూపునిగా భావించి వలగొని
మ్రొక్కి భక్తిభరమునఁ బులకాంచితవిగ్రహుడై శ్రీకృష్ణ
పాదద్వంద్వములు శిరసున నునుచుకొని వినుతించెను. ఆ సుతి

అక్రూరకృత శ్రీకృష్ణస్తుతిః

నమః కారణరూపాయ పరమాత్మస్వరూపిణే, సర్వేషామపి విశ్వానా
మిశ్వరాయ నమోనమః. ౧. పరాయ ప్రకృతే రీశ పరాత్పరతరాయచ,
నిర్గుణాయనిరీహాయనిరూపాయస్వరూపిణే. ౨ సర్వదేవస్వరూపాయ సర్వదేవే
శ్వరాయచ, సర్వదేవాధిదేవాయ విశ్వాదిభూతరూపిణే. ౩. అసంఖ్యేషుచ
విశ్వేషు బ్రహ్మవిష్ణుశివాత్మక, స్వరూపాయాదిబీజాయ తదీశ విశ్వరూపిణే.
౪. నమో గోపాంగనేశాయ గణేశేశ్వరరూపిణే, నమ స్సరగణేశాయ రాధే
శాయ నమోనమః. ౫. రాధారమణరూపాయ రాధాయపథరాయచ,
రాధారాధ్యాయ రాధాయాః ప్రాణాధికతరాయచ. ౬. రాధాసాధ్యాయ

సకలవేదసారము. ఉపనిషదర్థసార మన్న నదియే. త్రిమూర్తిస్వ
రూపుఁడు శ్రీహరి యనియే దీనిసారము. ఆస్తుతిసార మెఱిం
గిన వేదాంతశాస్త్రపఠన మనవసరమని తోచెడిని. సకలవేదశా
స్త్రపురాణేతిహాసములసార మిదియని యంగీకరింపక తప్పదు.
ఇట్లు అక్రూరుఁడు శ్రీహరిని వినుతించి భక్తిభరమున సభాస్థ
లమునందే మూర్ఛిలైనను. క్షణమునకుఁ దెలివిగలిగి పులకాంచిత
విగ్రహుఁ డయ్యెను. భక్తిరసపూర్ణహృదయుఁడౌట మైమఱ
చెను.

పుణ్యపురుషులారా! హరివంశమున నీఘట్టమున నక్రూర
కృత శ్రీ కృష్ణస్తుతి చాల బాగున్నది. దానిని వ్రాయక మాన
మనసురా లేదు. తక్కినపురాణములయం దీస్తుతి యిప్పట్టునఁ
గానరాదు. కాని వ్రాసెదను.

* అక్రూరుఁ డంత మరల శ్రీ హరి నిట్లు ధ్యానించెను.
ఈ బాలరూపము శ్రీ హరిదివ్యమంగళవిగ్రహము. ఇదియే
రాధాధిదేవ ప్రియతమాయచ, రాధాప్రాణాధిదేవాయ విశ్వరూపాయతే
నమః. ౭. వేదస్తుతాత్త వేదజ్ఞరూపిణే వేదినే నమః, వేదాధిష్ఠాత్మదేవాయ
వేదబీజాయతే నమః. ౮. యస్య లోమసు విశ్వాని చాసంఖ్యానిచ నిశ్యశః,
మహద్విష్ణో రీశ్వరాయ విశ్వేశాయ నమోనమః. ౯. స్వయంప్రకృతిరూపా
య ప్రాకృతాయ నమోనమః, ప్రకృతీశ్వరరూపాయ ప్రధానపురుషాయచ.
౧౦. ఇత్యేవంస్తవనం కృత్వా మూర్ఛామాప సభాతలే. ఇతిస్తుతిః శ్రీకృష్ణ
జన్మఖండము ౭౦ అధ్యాయము.

* హరివంశాంతర్గతశ్రీకృష్ణస్తుతిః.

ఆయం స పుండరీకాక్ష స్సీంహశార్దూలవిక్రమః, సంపూర్ణజలమే
ఘాభః పర్వతప్రవరాకృతిః. ౧. మృధేష్వధర్షణీయేన సశ్రీవత్సేన

పురాణములయందు బహువారములు వర్ణితము. వేదాంతు
లద్దానినే వినుతింపఁజాలక యవ్యక్తరూప మనిరి. లోకభారా

వక్షసా, ద్విషన్నిధనదక్షాభ్యాం భుజాభ్యాం సాధు భూషితః. ౨. మూర్తి
మాఁ సరహస్యాత్ జగతోఽగ్ర్యస్య భాజనం, గోపవేషధరో విష్ణు రుద
గ్రాగ్ర్యతనూరుహః. ౩. ద్వాభ్యాం భుజాభ్యాం వృతాభ్యాం దీర్ఘాభ్యా
ముపశోభితః, స్త్రీసహస్రోపచర్యేణ వపుషా మన్తభాధినా. ౪. పీతే వసానో
వసనే సోఽయం విష్ణు స్సనాతనః, ధరణ్యాశ్రయభూతాభ్యాం చరణాభ్యా
మరిందమః. ౫. త్రైలోక్యాక్రాంతిభూతాభ్యాం భువి పద్భ్యాం వ్యవస్థితః,
రుచిరాగ్రకరశ్చాస్య చక్రాంకితఇవేక్షతే. ౬. ద్వితీయఉద్యతశ్చాపి గదా
సంయోగ మిచ్ఛతి, అవతీర్ణో భవాదేహా ప్రథమం పదమాత్తనః, శోభతేఽ
ద్య భువి శ్రేష్ఠ స్త్రిదశానాం ధురంధరః. ౭. ఆయం భవిష్యేకథితోభవిష్య
శుశలైర్నరైః, గోపాలా యాదవం వంశం క్షీణం విస్తారయిష్యతి. ౮. తేజ
సా యాదవాశ్చాస్య శతశోఽథ సహస్రశః, పంశమాపూరయిష్యంతి హ్యో
ఘా ఇవ మహార్జవం. ౯. అన్యేదం కాసనే సర్వం జగత్థాస్యతి కాశ్వతం,
నిహతామిత్రసామంతస్థితం కృతయుగే తథా. ౧౦. అయమాస్థాయ వసు
ధాంస్థాపయిత్వా జగద్వశే, రాజ్ఞాం భవిష్యత్యుపరి నచ రాజా భవిష్యతి.
౧౧. నూనం త్రిభిః క్రమైర్జిత్వా యథానేన ప్రభుః కృతః, పురా పురం
దరో రాజా దేవతానాం త్రివిష్టపే. ౧౨. తథైవ వసుధాం జిత్వా జిత
పూర్వాం త్రిభిః క్రమైః, స్థాపయిష్యతి రాజాన ముగ్రసేనం న సంశయః.
౧౩. ప్రసృష్టవైరగాఢోఽయం ప్రక్షైశ్చ బహుభిశ్శుతః, బ్రాహ్మణైర్బ్రహ్మ
వాదైశ్చ పురాణోఽయం హి గీయతే. ౧౪. స్పృహణీయో హి లోకస్య
భవిష్యతి చ కేశవః, తథాహ్యసోఽర్థితా బుద్ధి ర్భానుష్యముపజీవితుం. ౧౫.
అహంత్యస్యాద్య వసతిం పూజయిష్యే యథావిధి, విష్ణుత్వం మనసా చైవ
పూజయిష్యామి మంత్రవత్. ౧౬. యచ్ఛ జ్ఞాతి పరిజ్ఞానం ప్రాదుర్భావశ్చ
వై నృషు, అమానుషం వేన్దీచైనం యేచాన్యే దివ్యచక్షుషః. ౧౭. సోఽ

వతరణార్థ మాదినారాయణమూర్తి యీగోకులమున నిట్లుదయించెను. శాపకారణమున క్షీణించుచున్న యాదవవంశముల నుద్ధరింపఁబూనియే యీగోకులమున నుదయించి పరిపూర్ణవంశములం గావించుచున్నవాఁడు సాక్షాత్సారాయణమూర్తిగా నా కగపడుచున్నాఁడు. అని యిట్లు బహుభంగుల సన్నుతించి యానందపారవశ్యమున మైమఱచి యుండెను. మరల లేచి భగవంతుని దర్శించెను. ఆత్మయందు వెలుపలను గనఁబడుపరమేశ్వరుని గన్నులార దర్శించెను. శ్యామసుందరవిగ్రహమును సర్వప్రపంచమయముగాఁ గనుఁగొనియెను. ఏలొకో మూర్ఛిల్లినవాఁ డక్రూరుఁడని నందుఁడు సాదరమున రత్నసింహాసనమునఁ గూరుచుండఁజేసి కుశల మడిగెను. ఆగమనకారణమును బ్రశ్నించెను. విశేషము లేమేనిగలవా యని నొక్కి యడిగెను.

అక్రూరుఁడు పెద్దలకెల్ల నమస్కరించి పిన్నవారు నమస్కరింప దీవించి బలరామశ్రీకృష్ణులకు మనసున సహస్రవిధముల నమస్కరించి వెలుపల మర్యాద ననుసరించి యాదరించెను. కుశల మడిగెను. తనవారికుశలమును దేవకీవసుదేవుల క్షేమవార్తలను దెల్పెను. పిదప నక్రూరు నింటిలోనికిం దోడుకొనిపోయి నందుఁడు మిష్టాన్న మారగింపఁజేసెను. మరలమరలఁ గుశలమును బ్రశ్నించెను. ప్రియబంధుమర్యాదల ననుసరించి సపర్యలెల్లను గావించి యుచితజ్ఞతఁ దెల్పెను. ఆరాత్రి యెల్ల

హం కృష్ణేన వై రాత్రా సంమంత్ర్య విదితాత్మనా, సహజేన గమిష్యామి
సప్రజో యది మంస్యతే. ఇతి.

వారు సుఖనిద్రనేయ శయనించిరి. * అత్తటి శ్రీ హరి యక్రూ
రునితో సాదరముగా నిట్లు మాటలాడెను. అక్రూరా ! మార్గ
శ్రమములకుఁ బాల్పడక సుఖముగా వచ్చితివికదా యని యడి
గెను. ఈఘట్టమున మహాకవి పోతనగారిపద్యరత్నమును వ్రాసె
దను.

మ. శుభమే నీకుఁ బ్రమోదమే సఖులకుం జుట్టాలకున్ సేమమే
యభయంబే ప్రజకెల్ల గోత్రజుల కాత్మానందమే మామము
త్తభయుండే వసుదేవదేవకులు తత్కారాగృహంబందు మ
త్ప్రభవవ్యాజనిబద్ధులై బ్రదికిరే ప్రాణానిలోపేతులై.

మ. నెఱి నేఁ డిక్కడ నీవు రాఁగ వగతో నీతోడ నేమైన నా
కెఱుఁగంజెప్పమటంచుఁజెప్పరుకదాయేమందురావార్తయే
తెఱుఁగున్ లేదని డస్సిరో వలచిరో దీనత్వముం జెందిరో
వెఱితో నాతలిదండ్రు లెట్లు పడిరో విన్పింపు మక్రూరకా.

అని వ్రాసి తననైపుణ్యమును గనఁబఱచెను.

¹ ఇట్లు నందాదులు శ్రీ కృష్ణస్వామియుఁ బ్రశ్నింప
విని యక్రూరుండు శ్రీ హరితో మహాత్మా ! మా కెల్లరకుం

* ఈవిషయము శ్రీ భాగవతము ననుసరించి వ్రాయఁబడినదని యె
ఱుంగునది. తాత సౌమ్యాగతః కంసాత్స్వాగతం భద్రమస్తు పః, అపి
స్వజాతిబంధూనా మనమేవమసామయం. ౪. కిన్న నః కుశలం పృచ్ఛే
హ్యేధమానే కులామయే, కంసే మాతులసామృన్మంగస్వాసాం న స్తత్ప్ర
జానువై. ౫. అహో అస్తదభూద్భూరిషి. త్రో ర్వృజినమావయోః, యద్ధేతోః
పుత్రమరణం యద్ధేతో ర్బంధనంతయోః. ౬. అని మూలము. 1 ఇటనుండి
యన్నిపురాణములనుండి యుచితభంగి వ్రాసెదను.

గుశలంబ. దేవకీవసుదేవులకుఁ గుశలంబే. కంసాదులు భయము లేక యున్నవారని చెప్పవచ్చును. పౌరులెల్ల నారోగ్యవంతులుగ నున్నారు. ఉగ్రసేనప్రభృతులు నిశ్చింతగ నున్నవారనరాదు. వారిహృత్తాప మందఁజేరినదియే. మీ కెఱుకపడని విషయములు లేవని విశేషించి వసుదేవుఁడు వార్తలు తెలుపఁడయ్యెను. దేవదేవా! కంసుఁడు ధనుర్వాగముచేయఁబూని యున్నవాఁడు. ఆయాగంబున ననేకచిత్రకార్యములు సాగు. అందులకు మిమ్ము నిర్వురను బిలుచుకొనిరమ్మని నన్నుం బుత్తెంచెను. ఇహపరసాధనమనునమ్మకమును బూని యిట వచ్చితిని. ఉపాయనముల యథార్హముగఁగొని యాదవులెల్ల రాఁడగును. ఇదియ నా వచ్చినప్రకారము, రాజాజ్ఞయు నని యెఱిగించి యిష్టాగోష్ఠులఁ గొంతసేపు జరపి నిద్రించెను. బలరామ శ్రీకృష్ణులు సుఖనిద్ర చేసిరి. ప్రభాతమున మేల్కొంచి యక్రూరుఁడు బలరామకృష్ణులు మేలుకొనుటంజూచి యహర్దుభోచిత కృత్యజాలముల నిర్వర్తించి సందాదులతో మరలఁ గంసునానతిం దెలిపెను. వారెల్ల మధురానగరమునకుఁ గాన్కలం గొనిపోవ నాయత్తపడిరి. నందుఁడు, పృషభానుఁడు, సునందుఁడు, చంద్రభానుఁడు మధురకు బలరామశ్రీకృష్ణులం గూడిపోవ నిశ్చయించిరి. పంచవిధములగుపాలు మొదలగువస్తువులం గూర్చిరి. అట్టికానుకలే గోకులమునుండి కంసునకుం బంపుట యాదవుల యాచారము. మధురానగరప్రయాణము చాటిరి. ఎల్లవా రెఱింగిరి. సందాదులంగూడి తగుపరివారము

ప్రయాణముసాగింప సంసిద్ధముగ నుండెను రథము లాయత్తములుగాఁ జేయఁబడియెను. రామకృష్ణు లక్రూరుఁడు నొక్క రథముపైఁ గూరుచుండిపోవ నిశ్చితమయ్యెను. రాజద్వారము ర్యాదల ననుసరించి మృదంగ మురజాదులధ్వనులు మ్రోఁగెను. పటహపణవడక్కాదుందుభులు, నానకవాద్యము, సజ్జయు, సన్నహనియుఁ, గాంస్య, పట్ట, మర్దలములు, మండవీవాద్యము మఱియుఁ బెక్కువిధములగువాద్యములను బరివారజనులు మ్రోయించిరి. నందునియానంద మపారముగ నుండెను. గోపకులకుఁ గంసుఁ డేదురుద్దేశముతోఁ గృష్ణుని బిలుపించెనో యెఱుంగరు. కావున నందఱు మహోత్సాహమునఁ బరుగులిడ సాగిరి. ఆప్రయాణసన్నాహము వర్ణనాతీతమనుట యతిశయోక్తి యనుట పాపమే. యశోదయు రోహిణియుఁ బుత్రులచ్చటికిఁబోవుట మేలుకాదని తలంపరైరి. అందఱు శ్రీకృష్ణమాయామోహితులు. ఈప్రయాణ మెందులకనియు నూహింపరైరి. ప్రయాణసన్నాహముల సంరంభ మేకాని వేటొకయోజనలు వారిలో నెవ్వరికింగాని కలుగకుండెను.

* రామకృష్ణులు మధురానగరమున కక్రూరునిచేఁ దీసికొనిపోవఁబడుచున్నవా గనువార్త నలుదెసల వ్యాపించెను.

* ఈకథాభాగము శ్రీకృష్ణజన్మమునందుఁ గానఁబడియెడిది. గర్భసంహితయందు మధురాఖండము నాల్గవంశధ్యాయమున “శ్రీకృష్ణుఁడు మధురాప్రయాణముచేయఁబూని రథమెక్కుటకు ముందే రాధామందిరమున కరిగి తనవియోగమునకు మూర్ఛిల్లియుండిన రాధిక నూఱిడించి యామె

గోపికలందఱా లకించిరి. మధురానగరమునకు శ్రీహరిపోయిన మననగరమున రక్షకుఁ డెవరని తలపోసిరి. చిన్ననాటనుండి శ్రీకృష్ణనియత్యద్భుతకృత్యములఁ దలంచిరి. ఆమహనీయమూర్తి దర్శనమొదవకున్న బ్రదుకు పెట్టని చింతించిరి. గోలోకము

యార్థి నువదేశవాక్యములచే నాపి నుదామునిశాపకారణ మెఱింగించి న్వప్నమునఁ దనరూప మగవడుచుండఁగలదని యాజ్ఞాపించి యామె నెట్టో సప్తలింపఁజేసి వచ్చి రథమెక్కిన ట్లగవడియెడిని. శ్రీభాగవతమునందుఁ గృష్ణప్రయాణవార్త నాలించి యాతురలై గోపిక లాపికలులేక తద్వియోగవ్యధను బరస్పరము తలపోసికొనినట్లున్నది. హరివంశమున విష్ణువర్ణమున నీ గోపికాలాపములమాటయే కనఁబడదు. బ్రహ్మపురాణమునందును గోపికలు విరహాతురలై యక్రూరుని దూషించుచు శ్రీకృష్ణాత్మమనస్కలై పరితపించినట్లు కన్పట్టెడిని. శ్రీకృష్ణజన్మఖండమునందుమాత్రము రాధాప్రేరిత గోపికలరుడెంచి యక్రూరుని క్రూరకార్యము నాపఁబూని రథము నాపిరనియు భగవంతుఁడు రథమును దిగి వారి నాశ్వాసించి యెట్టో యిందకుం బంపి ప్రయాణము సాగించెననియుఁ గన్పట్టెడిని. మొత్తముమీఁద గోపిక లాశ్రీహరిగమనమునకుఁ దమ యసమ్మలఁ జూపిరని సారము. ఇంచుక భేదమున్నను గథానీతికి భేదము లివి బాధింపవు. రాధాప్రేషిత గోపిక లరుడెంచి రథము సాగనీయకుండఁ జేయుటయే సమంజసముగ నున్నదని నాయూహ. అన్నియు నుచితభంగిం గలిపి వ్రాసెదను. ఈకథాసారము వ్రాయునపుడు గోపికలభక్తిని బద్ధపురాణమునుండి వ్రాసెదను. పాతకు లీనిషయమున శ్రద్ధత్రాని పఠించి గోపికాజాతుఁడు కృష్ణుఁడన్న తుచ్ఛవాదము మది నెక్కినీయకుండ నుందురుగాక యని శోచెదను. కావున నించుక శ్రద్ధమై యీయూహాఖ్యానమును బఠింపుఁడు. అపుడే నాచరిత్రము ఫలించును. ఇదియే నేగోరునది. ఇన్నియుం గలిపి వ్రాయునపు డించుక పునరుక్తిదోషము వ్యాపింపవచ్చును. దానిని బండితులు మన్నింతురనియు వేడుచున్నాఁడను.

నుండి శ్రీకృష్ణనేవార్థ మవతరించిరిగాన వారి కాయెడఁబాటు
 సహింపరానిదనుటకు సందియ మించుకంతయు శంక లేదు. ప్ర
 యాణముచేయుచున్న వాఁడని వినినంతనే పరుగువాటిరి. ఇట్లుం
 ఁగా రాధాదేవి కావృత్తాంతము మనోగోచరమయ్యెను.
 రాధామాధవుల కవినాభావసంబంధముకదా. కావున శాప
 మును బాలింప వేటుగానున్నను బ్రతిదినము స్వప్నమున భగ
 వంతుఁ డామెకుఁ గనఁబడుచుండునట్లు వరమొసఁగియే
 యున్నాఁడు కావున రాధిక కావీషయము మనసునకుఁ దట్టెను.
 అక్రూరుఁడువచ్చి గోకులమునుండి దూరభూమికిం బిలుచుకొని
 పోవుచున్నవాఁ డన్నయూహ తోఁచెను. వెంటనే యాగ్ర
 హము హెచ్చెను. తానే పోవలయునని యూహించెనుగాని
 శ్రీహరియుపదేశించిన యాధ్యాత్మికవిషయము మది నాటియు
 న్నందున మాని స్వాభావికచపలభావమున గోపికలంజీరి నెచ్చె
 లులారా! మీ రిపుడేపోయి క్రూరుఁడయ్య నక్రూరుఁడని పేరు
 పెట్టుకొని నాప్రాణనాథుని దూరదేశమునకుం గొనిపోవు నాదు
 ర్క్తతిని భంగపఱచి ప్రయాణ మాపుఁడు. నాయాజ్ఞంగొని మీ
 రేకార్యముచేసినను గీడురాదు. నిర్భయముగాఁబోయి యాప్ర
 యాణమును సాగనీయకుఁడని యుత్తరువిచ్చెను. రాధాజ్ఞ
 మకాళులధరించి యాగోపిక లతిక్రోధపరీతాంతరంగలై వడివడిం
 జనుదెంచి యరదముపై నున్న బలరామశ్రీకృష్ణులను వారి
 ప్రక్కనఁ గూరుచున్నయక్రూరునిం గాంచిరి. వారియాగ్ర
 హము మేరుభూధరసంకాశమయ్యెను. దాని నాపుకొనుశక్తి

వారికి లేకుండెను. వారియగ్రహవేశము గులు తెలిసి
 శ్రీహరి వారిని వారిం చెనుగాని వారిహృదయరంగముల రాధా
 జ్ఞయే నాట్యమాడుచుండినందున శ్రీకృష్ణహితవాక్యములు వినఁ
 బడవయ్యెను. వివిధభంగుల వారకూరుని దెగడి యారథము
 పాదాఘాతములు మొదలగువానిచే జీకాకుపటచిరి. అది
 యొకయాటగా వారి కపుడు తోచెను. ఆకార్యమును జూచు
 చున్న గోపకులు హాహాకారము లొనరించిరి. శ్రీకృష్ణమూర్తి కప
 కారముచేయుటయా యని యచ్చెరువందిరి. ఇంతలోఁ గొందఱు
 గోపికలు రథము నెక్కిరి. శ్రీకృష్ణుని హస్తమునుబట్టుకొని
 ప్రయాణము మానుమా యని వేడిరి. అందు నొకగోపిక
 యాయకూరుని గ్రూరహృదయా! నీవకూరుడ వెట్టు లైతివని
 బడతెను. అంతలో మఱిగొందఱు గోపికలు చేలాంచలముల
 నాతనిం గట్టివైచి యీడువసాగిరి. ఒక్కర్తుక కరకంకణముల
 నాతనిం బ్రహరించెను. అతని సంవ్యాసము నొకతుక పట్టు
 కొని యీడ్చెను. పాప మాయకూరునియంగమంతయు శోష
 ల్లెను. తుతగాత్రుడై యిదేమిరా స్వామి యని మ్రాన్పడి
 నట్లు మిన్నకుండెను. వీరెక్కడిస్త్రీలో నాస్రాణము తీయనున్న
 వారే యని భీతిల్లెను. ఆవిధము భగవంతుఁ డెఱింగి గోపికల
 కుపదేశవాక్యములు వినఁబడవనియు ఫలింపవనియు నిశ్చయించి
 యాయకూరు నూఱడించి రాధానికటమునకుఁ బోయెను.
 పూర్వము హిత ముపదేశించినట్లే యుపదేశించెను. ఆధ్యాత్మిక
 యోగముచేతను వినయముచేతను సాదరసల్లాపములచేతను

రాధాహృదయమును శాంతయుతముగాఁ జేసెను. ఆమెయుఁ గలంకమాని శాప మనుభవింపఁబూని భగవంతుని బ్రార్థించి గోపికలకృత్యము తనదేయని యొప్పఁజెప్పి యూరకుండెను.

అంత నాకాశమున నొకదివ్యరథము తోఁచెను. అది మంత్రశక్తిగలది. భగవంతుఁ డధిష్ఠింపఁదగినది. విమలమణినిర్మలకాంతివిస్తారితము. వర్ణనాతీతము. విశ్వకర్తనిర్మితము. దాని నెక్కి రాధ సమృద్ధింప మాతృభవనమునకు జగన్నాథుఁ డరుదెంచెను. అక్రూరు నాశ్వాసించెను. నాయందలిప్రీతియే వారి నిట్లు చేయఁ బురికొల్పెనని తెలిపెను. అక్రూరుఁ డాగోపికల యాతురతకు మెచ్చుకొనెను. శ్రీకృష్ణు నెడఁబాయుట కోర్వనిభక్తి వారికిం గల్గుట యెంతపుణ్యముచేతనో యని యచ్చెరువందెను. ఆప్రయాణ మాపి సుఖభోజనముచేసి మరలఁ బయనము సాగించిరి. ఆప్రయాణకాలమున శ్రీహరిపై దేవతలు పూల వానను గురియించిరి. రాధాదేవిపర్యంకమునిండఁ బుష్పవృష్టి గురిసెను. గోపకులు కొందఁ తానందపారవశ్యమునఁ గృష్ణుని మ్రోలనాడిరి. కొందఱు సంగీతమున హరి నలరించిరి. నందఁ గోకులమెల్ల మహోత్సాహమున వెల్లివిరిసెను.

* అత్తటి వ్రేపల్లియం గలగోపిక లొకచోటఁ జేరి శ్రీకృష్ణుఁడు మరల నెపుడువచ్చునో అందే నిలుచునో ఎచ్చటి కేగునో యనుసంశయముల మనసులు కలఁతనొంద నాతురంపడి తమలో

* ఇటనుండి శ్రీభాగవతము బ్రహ్మపురాణము మొదలగుపురాణముల నుండి వ్రాయఁబడును.

ని ట్లనుకొనసాగిరి. ఈఘట్టమున మహాకవి పోతనపద్యరత్నముల భగవంతునకుఁ గాన్క పెట్టి కృతార్థుఁడయ్యెను. వానిం గొన్నింటిని వ్రాసెదను.

*ఉ. మేటిగృహస్థు బ్రహ్మ యని మిక్కిలి నమ్మితి మమ్మ చూడ నే పాటియు లేదు మాకుఁ బరిపాలకుఁ డైనసరోజనేత్రుని చోచ్చట వసింపనీక యొకచోటికిఁ బో విధియించి పిన్నబిడ్డాటలు చేసె నీదుడుకు లక్కట! భారతికైనఁ జెప్పరే.

మూలము. అహోవిధాతస్తవ న క్వచిద్దయా

సంయోజ్య మైత్ర్యా ప్రణయేన దేహినః,

తాంశ్చకృతార్థా వియునంక్ష్యపార్థకం

విచేష్టితం తేఽర్భకచేష్టితం యథా.

మైత్ర్య=హితాచరణేన, ప్రణయేన=స్నేహేనచ. అని వ్యాఖ్య.

¹వ. అని విధిం దూలుచు మదనతాపాయ త్తచిత్తలై.

ఉ. రమ్మని చీరినంతన పురంబున కేగెడుఁగాని నన్ను నీ

కొమ్మలు నమ్మినారు మరుకోలల కగ్గముచేసి పోవఁగా

ముచ్చర మైనతాపమున మ్రొగ్గుదురోయనఁ డంబుజాక్షుఁడా

యమ్మలు గోపవృద్ధులుఁ బ్రయాణము వల్లన రైరి చెల్లరే.

మూలము. యస్త్యం ప్రదర్శ్యాసితకుంతలావృతం

ముకుందవక్త్రం సుకపోలమున్న తమ్,

* ఇట నీపద్యములు వ్రాయుట వీనికి మూల మిది యని చూపుట గోపికలభావ మేమని తెలుపుటకేగాని ప్రాద్దుపోకకుం గాదని యెఱుంగునది.

¹ఇది పోతన కల్పించినదియేగాని మూలము కానరాదు. అగ్రిమహ్నోకసారమున కిది యవతారికయేమో తోచుకొన్నది.

శోకాపనోదస్తి తలేశసుందరం

కరోషి పారోక్ష్య మసాధు తేకృతమ్.

౨౦.

శా. అక్రూరుం డని పేరుపెట్టుకొని నేఁ డన్నననోవల్లభుం

జక్రిక మాకడఁ బాపి కొంచు నరుగం జర్చించి యే తెంచినాఁ

డక్రూరుం డట క్రూరుఁ డీతఁడు నిజం బక్రూరుఁ డానేని ని.

ర్వక్రత్వంబునఁ గృష్ణుఁబెట్టి తనత్రోవం బో విచారింపఁడే.

మూలము. క్రూరస్త్వ మక్రూరసమాఖ్యయాత్మన

శ్చక్షుర్ద్విదత్తం హరనే బతాజ్ఞవత్,

యే నైకదేశే లఖిలసర్గసౌష్ఠవం

త్వదీయమద్రాక్షవయం మధుద్విషః.

౨౧.

అయం భావః. తవ సర్వం రహస్యం అస్తాభిః జ్ఞాతం అత
అమర్షణేవ కృష్ణం వియోజయన్ అస్తానందీ కరోషీతి-అని
వ్యాఖ్య.

ఆర్యులారా! మచ్చునకుఁ గొలఁదిపద్యములు వ్రాసితిని.
మూలార్థమును బరికింపుఁడు. పద్యార్థమును బరిశీలింపుఁడు.
మూలము భక్తిని బోధించుచున్నది. పద్యములు గోపికల
కామాతురతఁ దెల్పుచున్నవి. మరుకోలల కగ్గముచేసి యను
మాట మూలమునకు విరుద్ధమని నాభావము. 'శోకాపనోది'
అన్నమూలము తాపత్రయములఁ దొలఁగించు నన్నయర్థమును
స్పష్టపఱచుచున్నది. ప్రారంభముచేయుచుఁ బోతన "మదనతా
పాయ త్తచి త్తలె" అని వ్రాసిరి. ప్రతిశోకమునకు వారిట్లే పద్య
ముల వ్రాసిరి. ప్రాతీతికార్థము స్పష్టము. విశేషార్థ మిది.

(విదధాతి సర్వమితి విధాతా.) ఓబ్రహ్మదేవా! నీవు సర్వమును జేయువాడవు. ఏదిచేయఁబూనినను జేయఁగల వాడ వని భావము. సర్వశక్తులు నీ కున్నవని తాత్పర్యము. మహాత్మా! భగవంతునితోటిపరిచయమును మాకుం గల్గించితివి. మాకు హితముచేయునట్లు చేసితివి. ప్రీతిని గల్పించితివి. ఇట్టి మహోపకారము మాకుం గల్గించి యిపుడు మానుండి యెడఁబాపఁబూనితివి. ఇది న్యాయముకాదు. భగవద్దర్శనము మాకు సదా కలుగఁజేయుట పాడిగాని కొలఁదికాలమున కది లేకుండఁజేయఁబూనుట క్రూరకార్యమని భావము. ఇట్లుచేయుట పిల్ల లాడుకొన్నట్లున్నది. అనఁగా శ్రద్ధతోఁ జేయనట్లు తోఁచెడి నని భావము. అనఁగా భగవద్దర్శనము మాకు నెల్లప్పుడు కలుగునట్లు కటాక్షింపుము. లేకున్న మామనసులు కొఱతవడునని గోపికలప్రార్థనము. రెండవశ్లోకము గూడ విధినిగుఱించి చెప్పినదియే. అది పద్యమున స్పష్టముగఁ గానరాదు. పరమేశ్వీ! ముకుందుని మనోహరవక్త్రమును గనఁబఱచి తాపత్రయముల నడంచునట్టి యాపరమేశ్వరవక్త్రారవిందమును గనఁబడకుండఁజేయుచున్న వాడవు. ఇది మంచిపని గాదు. అనఁగా మాకుఁ బూర్వపుణ్యఫలముగా శ్రీకృష్ణునిముఖసరసిజమును జూచుభాగ్యమును గల్పించి యింతలో నదిలేకుండఁజేయుట దయాలక్షణము కాదని గోపికలభావము. యశోదాదికాంతలు నందాదిగోపకులు ప్రయాణము కలదని చెప్పరైరి. అక్కటా! యనునది. కొనితెచ్చినయర్థము. బ్రహ్మను

గుఱించి ప్రార్థించునపు డిది విశేషముగా నర్థపుష్టిని గల్పింపఁజాలదు. అక్రూరుఁడనుపేరు సార్థకనామముకాదు. నిశ్చయముగాఁగ్రూరుఁడవే. భగవంతుని మాకన్నులనుండియెడఁబాపుటన్యాయముకాదని సారము. ఇదియు బ్రహ్మనుపాలంభనము చేయుశ్లోకమే. భగవంతుని నేత్రవక్త్రములం దొకచోటనే నీసృష్టిసౌందర్యము గనుచున్నవారము. అట్టి మాచూపును హరించితివి. అనఁగా మానేత్రముల నిరర్థకములుగానొనరించితివనిసారము. భగవద్దర్శనము చేయఁజాలనివి నేత్రములు కావని గోపికలు తలంచిరి. ఎవరినేత్రములు భగవంతుని జూడనోచునో అవియే నేత్రములుగాని యితరులనేత్రములు నిష్ఫలములని వారితలంపు. దీనితరువాతిశ్లోకమునందు “తేన స్వకృతాతురాబత” అనియున్నది. తత్కృతే నైవ స్థితాదినా పరవశా అపినః అస్తాన్ న సమీక్షతే-అనివ్యాఖ్య. దీనికిఁబోతనమహాకవి “ప్రేషల్లెవసించు ముద్దయలపైఁ బడనేల తలంచు నక్కటా” యని తెలుఁ గొనర్చిరి. ఇది పచ్చిసింగార మన్నట్లున్నది. భగవంతుని యాదృతిచే మేము తద్గతాంతఃకరణములు గలవారమైతిమి. అని గోపికల భావము. ఇదియే భక్తుని తాత్పర్యము. పరవశత్వమనఁగా మైమఱచుట, నిశ్చలతం గాంచుట యని సారము.

ఇట్టితావులం గలపద్యములం గాంచియే శ్రీకృష్ణుఁడు జూరుఁడని యితరు లాక్షేపింతురు. అట్టి యవకాశ మీపద్యము లిచ్చును. కాని భక్తుఁ డీపద్యములకుఁ బైయట్లే యగ్ధముచేసికొనునని నాభావము. దోషైకదృక్కు లేవిధముగా నర్థము

చేసికొన్నను మనకేమి హాని యనువాదము. మంచిదియే కాని అట్టిదృఢతరభావము లేనివారి కింకొకవిధముగా నర్థమకానేమో యని నాయల్పమతి భీతిల్లుచున్నది. ఇంక నీవిషయమును బ్రహ్మ పురాణ మేలాగుచెప్పుచున్నదో చిత్తగింపుడు.

శ్రీరమ్యరథమునఁ గూరుచున్న శ్రీకృష్ణపరబ్రహ్మము ప్రయాణముచేయుసమయమున గోపికలు భక్తిభరితస్వాంతలై యానందబౌష్పములు నిరంతరధారలుగాఁ బ్రవహించుచుండ నిట్టూర్పులుపుచ్చుచు, దమలో చా రిట్లు చెప్పుకొనిరి. సోదరీ మణులారా! మధురానగరమునకుఁ బోయినపిదప శ్రీకృష్ణమూర్తి గోకులమునకు మరల వచ్చునా? నగరకాంత లవ్యక్తమధురముగా మాటలాడఁ దద్వాగమృతమును శ్రవణహితముగాఁ గ్రోలఁగలఁడు. నగరకాంతలకుఁ బేశలవాక్సరణిఁ బాండిత్యము మొండు. మనము పల్లియందుండువారము. మరల వినుటకు మన వాక్కు లంతమధురములుగా నుండునా? ఈగోష్ఠసర్వస్వభూతుఁడగు నీహరిని విధి తొలఁగఁదీయుచున్నవాఁడు. విధి కరుణ లేనివాఁడు. కావుననే దురాత్ముఁ డనవచ్చును. అట్టివాఁడు కనుకనే గోపికలహృదయమును వ్రక్కలించుచున్న వాఁడు. వాక్కులు భావగర్భములు. గతివిలాససంయుతిగనుండుట నాగరస్త్రీలకు స్వభావము. గ్రామమునఁ బుట్టిన యీహారి మధురానగర పురంద్రీజనకటాక్షశృంఖలాబద్ధుఁడుగఁ జేయఁబడఁగలఁడేమో. ఎపుడు మరలవచ్చి మనయెదుటఁ దోచునో. సోదరీరత్నములారా! అటుచూడుఁడు. రథమెక్కి యదె హరి యరుగుచున్న

వాడు. హతాశుడగు నక్రూరుడనుక్రూరునిచే వంచింపఁ బడినవాడు. నృశంసుఁ డీయక్రూరుఁ డీబాలగోపాలునియం దనురాగముల జనుల నేమి యెఱుఁగును ? మన యక్షయా సందసర్వస్వము హరి యాతనివెంటఁ జనుచున్నవాడే. గతి యేమి? ఈభగవంతుడు రామునింగూడి దయమాలిపోవుచున్న వాడు చూచితిరా. మనమెల్లఁ ద్వరపడి యీరథమును బోక యుండ నిలుపుదము. పెద్దలందఱుండ మన మేమిచేయఁజాలు దుము? అదృష్టహీనలగు మనకు గురువులుమాత్ర మేమియుప కారము చేయుదురు? ఒక్క శ్రీహరియే కాదు. నందగోపాలక ప్రభృతులుగూడఁ బ్రయాణముసాగించుచున్నవారు. ఒక్కఁడే నిందు హరిప్రయాణమున కంత రాయము గల్గింపఁ బూనువాడు లేడు. ఈరాత్రి మధురావాసులకు శుభప్రదము. అచ్చటి పురంద్రులకు మఱింతసుదిన మిదియగు. శ్రీహరివక్త్రాంబుజము నేత్రపర్వ మొనర్పఁగలదు. మార్గమున శ్రీహరి మధురకుం బోవుచుండ నెవ్వరు వలదనువారు లేనందునఁ దృప్తిగాఁ జూచుజనులు ధన్యులుగదా. ఈభగవంతునిం గాంచి పుల కాంచితమగుశరీరమును ధరించువారే పుణ్యాత్ములు. నేడు మధురానగరపౌరులకు గన్నులఱుండువు కాఁగలదు. గోవిందుని మహాత్ముని జాలసేపు చూడఁగలరు. నేడు దర్శనభాగ్యము లభించునని రాత్రియే పుణ్యముఁజేయులకు స్వప్నము వచ్చి యుండును. నేడు పురవీధుల నరుగు పుండరీకాక్షు సీతనిం జూచు నారీమణులయదృష్ట మిట్టిదని యెవరు వర్ణింపఁగలరు ?

ఔరా ! మనకు నీమహానిధిని గనఁబఱచి నిష్కరుణుఁడగు విరించి మననేత్రములను హరించుచున్నవాఁడు. ఏమనవచ్చును? ప్రయాణముచేయుటచే మనయనురాగమునకుఁ గొఱంతగల్గించిన ట్లెంచవచ్చును కావుననే మనకరకంకణములు జాటుచున్నవి. అక్కటా ! యీక్రూరచిత్తుఁ డగునక్రూరుఁ డశ్వములఁ ద్వరగాఁ దోలుచున్నాఁడే. అని గోపిక లార్తలు కాఁగా వారిం గాంచువారిలో నెవ్వరికేని మనసు కరఁగకుండునా?

ఇట్లు గోపికలు భక్తిపరవశత్వమునఁ గన్నులపండువుగాఁ జూచుచుండిరి. గోపకులు కొందఱు తృప్తాహమునఁ గానికలం గొని నందానుమతిం బయనమైరి. నందాదు లరదంబులెక్కి ప్రయాణంబు సాగింప నుంకించుచుండిరి. శ్రీహరియు బలరామా క్రూరులంగూడి వ్రజమును వీడువాఁడయ్యెను. వీధులెల్ల గోపికలచేతను గోపకులచేతను బాలకులచేతను గ్రీక్కిఱిసియుండెను. వ్రజ మిఁక నొక్కముహూర్తమున కరణ్యప్రాయము కాఁగలదని గోపవృద్ధులకుం దోఁచెను. రామావతారమున సరయూ నదిం గ్రుంక రామచంద్రుఁడు పౌరులం గూడిపోవునప్పటిస్థితి నందగోకులమునకుం బట్టెను. చక్కఁగా నాలోకింప నింకఁ గృష్ణపరబ్రహ్మ మాగోకులమునఁ జిరకాలము నివసింపఁ బోవఁడు. ఎంతకాలము నివసించి బాలలీలల నచ్చట వారిని సంతృప్తులం గావింపఁదగునో అన్నిదినము లుండెను. ఇఁకఁ దన యవతారఫలమును ప్రదర్శింపఁబూనెను. కావున గోకులమున ముండ వీలుండదు కాని మరలవచ్చి కొలఁదిదినములుమాత్రము

నివసించును. కాని యాతరుణమున నందఱకుఁ బూర్వ ముండిన యుత్సాహము మార్పు నొందియుండఁగలదు. ఈవిషయము ముందు ముందు పాఠకులకుం దెలియఁగలదు. ఇది గోకుల నివాసచరిత్రము. ఇక మధురానగరప్రయాణచరిత్రము వ్రాయఁ బడును. దానిం బఠించి కృతార్థులరగుఁడు.

మహానుభావులారా! అక్రూరునకు స్వప్న ముతోఁచుటయు నతఁడు గోకులమునకుం బ్రయాణముచేయుటయుఁ ద్రోవలో నెన్నియో శుభనిమిత్తము లాతనికిం గనఁబడుటయు, నందుల కుప్పొంగుచు నందప్రముఖు లుండుగోకుల మనఁబడుబృందావన మున కరుగుటయు, రాసమండలమును గాంచుటయు, నందమందిరమును గాంచి పరమానందమునందుటయు, నందాదు లెదుర్కొనుటయు, నాతిథేయసత్కారము జరపుటయు, బాలగోపాలునిం గాంచి యక్రూరుఁడు నుతించుటయు, నతనికి శ్రీహరి సకలదేవతామయుఁడుగాఁ గనఁబడుటయు, దనవచ్చినకార్య మక్రూరుఁడు తెలుపుటయు, మధురానగరమునకుఁబోవ నేకగ్రీవముగా నందఱింగీకరించుటయు, బ్రయాణసన్నాహము, రాధికాప్రోత్సాహమునఁ దత్పరివారగోపికాజన మరుదెంచి యక్రూరుని బ్రహరించి రథమును విఱుగఁగొట్టుటయు, భగవంతుఁడు రాధికామందిరమునకు వియద్గమనమునంబోయి యాధ్యాత్మికవిషయము లుపదేశించి శాపఫల మనుభవింపకతప్పదని నీతి నుపదేశించుటయు, దాన నాజగన్తాత తనయుత్పత్తివిధ మెఱింగి యంగీకరించుటయు, దివ్యరథమునెక్కి మరల శ్రీహరి

గోకులమున కరుదెంచుటయు, సర్వజనానుమతిఁ బయనమున
సాగించుటయు, నాకాలమున ప్రజమునఁగల గోపికలు భగవం-
తుని యెడఁబాటున కోర్వఁజాలక యొండొరులతో మాటలాడు-
కొనుటయు ననులోనగువిషయములఁ బరించితిరికదా, దీనిసార-
మిదియని, యీకథలు భగవంతుని యనంతపరమసామర్థ్యములు-
తెలుపునని మరల వ్రాయ నవసరము కన్పడదు. గోపికలు
సంభాషణములు శ్రీకృష్ణనియం దున్న కామముచేతఁ జెప్పఁబడి-
నవియా? లేక భక్తిభరముచేతనా యనువిషయమునఁ గూడ
నించుక యీవఱకే శ్రీభాగవతశ్లోకము లుదాహరించి పోతన
మహాకవిపద్యములవ్రాసి వానియర్థము వ్రాయునపుడే వ్రాసితిని.
సాధారణు లనుకొనునట్లు గోపికలెల్లఁ గామార్తికొందినవారు
కారని పెక్కుతావుల వ్రాసినవిషయమైనను నించుక మరలఁ
బ్రమాణపురస్సరముగా వ్రాయఁదలంచితి. ఇకముందీగోపికావృ-
త్తాంతమును జర్చింప విశేషావకాశములేదు. ఈచరిత్ర మేకదా
శ్రీకృష్ణుఁడు జారశిఖామణి చోరాగ్రేసరుఁడని చెప్ప నవకాశ
మిచ్చునది. కావుననే నాలుగుముక్కలు వ్రాయ నెంచితిని. ఈ
నామాటలే సిద్ధాంతములుకావు. కొందఱు అంగీకరింతురు కొందఱు
అంగీకరింపరు. నామాట లననేల? ప్రతిమతసిద్ధాంతము లిట్టివే-
కదా. నామనసునకు విశ్వాసమును గల్గించినభావమును నేను
వ్రాసెదను. వానికిం బ్రమాణములు చూపెదను, వాని కింకొక
యర్థముచెప్పి యిది సిద్ధాంతము కాదనువా రుండకపోరు.
వారిభావము నంగీకరింపనివారు నేనుగాక యెందఱో భూమి

నుండకపోరు. కావున నిదియే సిద్ధాంతమని చెప్ప నేదియులేదు.
నాకుఁ దోచినసిద్ధాంత మిదియనిమాత్రము చెప్పఁగలను.
ఇంక దానిని జిత్తగింపుఁడు.

— మహామునులు గోపికలై పుట్టుట. —

* గోపికలు చాలమంది పూర్వజన్తమున మహర్షులే
యని యీవఱకే పెక్కుపర్యాయములు వ్రాసియేయుంటిని.
గర్గభాగవతమునుండి కొందఱి వృత్తాంతమును వ్రాసియేయుం
టిని. మరల నిపుడొక్కవిషయము గుహ్యమని వ్రాయుచున్న
వాఁడను. ఈవిషయము పార్వతి ప్రశ్నింప నీశ్వరుఁడు ! చెప్పు
చున్నాఁడని పురాణకథాసంబంధము. ఏయేముని యేపేరుగల
గోపికగా జన్మించెనో యీయథ్యాయమునుండి తెలియనగు.

పార్వతీ! తరువాతివృత్తాంతము నాలకింపుము. ఉగ్ర
తపుఁడను మానియుండెను. నియతవ్రతుఁడు. సాగ్నికుఁడు.
అగ్నిభక్షకుఁడై యచ్చెగురుగొలుపు తపస్సుచేసెను. భగవత్సం
త్రమును గామరాజబీజాన్వితముగ జపించెను. అది సర్వకామ
ముల నొసంగునని యామునిభావము. కృష్ణనామమును జతు
ర్థ్యంతముగ నందుఁ గూర్చెను. అగ్నిసత్త్విపదమును దుదిఁ

* ఈవిషయము పద్మపురాణాంతర్గత పాతాళఖండమునందలి డెబ్బది
రెండవయధ్యాయమునుండి వ్రాయఁబడినదని యెఱుంగునది. ఈపురాణముం
దలి కథలు చాలవఱకు నితరపురాణములయందున్నవని యీవఱకు వ్రాయ
లేదు. ఈవిషయ మితరపురాణములకంటె నిందు విశేషించి చెప్పఁబడినది
కనుక నిట వ్రాయుచున్నవాఁడను.

జేర్చెను. ఇది వర్ణవర్ణప్రభావము. ఆమంత్రాధిదేవతశ్రీకృష్ణుడు.. శ్యామసుందరవిగ్రహుడై రాసోన్నతుడై రాసోత్సుకుడై పీతాంబరధారియై వేణుభూషితకరకమలుడై నవయావనసంపన్నుడై వేటొకహస్తమునఁ బ్రాణేశ్వరి యగురాధాదేవికరమును బట్టుకొనియుండునట్లు శ్రీకృష్ణరూపమును ధ్యానించెను. చిరకాలము జపించి జపించి యాశ్యామసుందరమూర్తిని మది నిడుకొనియే దేహమును ద్యజించెను. “యాదృశీభావనా యత్ర సిద్ధి ర్భవతి తాదృశీ” యనుసూక్తి వ్యర్థము కాదుకదా. ఆముని శ్రీకృష్ణుడు భూలోకమున నవతరించినపుడు గోకులమున సునందుడనుగోపాలకునకుఁ బుత్రికయై జన్మించెను. సునందా యనుపేరు తండ్రి యొనరించెను. ఆగోపిక వీణాపాణియై యుండునది.

సత్యతపుడని మునియుండెను. అతఁడు మహావ్రతుడు.. ఎండుటాకులు భక్షించుచు శ్రీకృష్ణమంత్రమును జపించెను. రతీబీజాంతమై కామరాజబీజసంపుటితమైనమంత్ర మది దశాక్షరము. తదధిష్ఠానదేవతయగుశ్రీకృష్ణుని జిత్రవేషధరునిగా ధ్యానించెను. ఆశ్రీకృష్ణమూర్తి రమాకాంతాకంకణోజ్జ్వలదోర్వలీడ్వితయమును బట్టుకొని నృత్యముచేయుచుండునట్లును ధ్యానమున నెంచెను. ఆనర్తనకాలమందు నవ్వుచు నానందతరంగముల నూగుచున్నయట్లు చింతించెను. వేణువును దాల్చి వైజయంతీవిరాజితుడై యున్నట్లుహించెను. నటనసమయానాసజనిత స్వేదాంభఃకణసంసిక్తలలాటవినతాననుడై హరి

యుండినట్లు ధ్యానించెను. ఇట్లు చిరకాల మాశ్యామసుందర మూర్తిని ధ్యానించి ధ్యానించి కళేబరమును దృఢించి నంద గోకులమున హరి జన్మించినపుడు సుభద్రుడని గోపాలకునకుఁ గూతురై పుట్టెను. భద్రా నామ మాతనయకుఁ దండ్రి పెట్టెను. ఆకన్యకాలలాటమున వ్యజనచిహ్నము తోచుచుండెను.

హరి ధాముడనుమహాముని యాహారమును మాని చిర కాలతపోనిరతి నుండెను. వింశతివర్ణములుగలిగి శీఘ్రసిద్ధికరం బగు శ్రీకృష్ణమంత్రమును జపించెను. అదియుఁ గామరాజబీజ ప్రధానమగు. దానిపిదప మాయాబీజము సవ్యోమముగ నుండు. అవ్వల హంసాసృగ్ద్యుతిచంద్రకబీజము లింపొందు. అవలఁ బదియక్షరములు నామచిహ్నితములై యుండు. ఆనా మము స్తరాదికమని యెఱుంగవలయు. బృందావనమున మనో హరమాధవీమండపమున సుత్తాసశాయియుఁ, జారుపల్లవాస్త్ర రణోర్ధ్వభాగస్థుండును, ముదితవల్లవీసముదయావృతుండును, భార్యాసమాలింగితహృదయుండునగు శ్రీకృష్ణుని ధ్యానించెను. చిరకాల మిట్లు ధ్యానించి ధ్యానించి దేహమును దృఢించి మరలఁ బుట్టి మరల భగవంతు నట్లే ధ్యానించి యిట్లు చిరకాలముకాఁగా సారంగనాముడగు గోపాలునకుఁ బుత్రి కయై జన్మించెను. ఆమె శుభలక్షణోపేత. రంగవేణి యని యాకన్యకకు నామకరణము చేయఁబడినది. చిత్రకర్తనిపుణయై యాకన్యకాతిలకము తనరు. ఆమె దంతములయందు శోణబిందువులు చిత్రింపఁబడియుండెను.

బ్రహ్మవాదియగుముని యొకఁడు గలఁడు. ఆతనిపేరు జాబాలి. అతఁడు యోగశాస్త్రవేత్త. భూమి నెల్లయెడలం దిరిగి యొకమహారణ్యమున నొకవాపిక కనంబడ దానిమనోజ్ఞత కానందించి దానిపడమటితటమునందు వటమహీరుహమూలమునందు ఘోరతపస్సుచేయుతాపసి నొకతుకం జూచెను. ఆమె యశావనస్ఫురిత. అప్రతిమానరూపశాలిని చంద్రకిరణములవలె మనోహరిణి. సర్వావయవసుందరి. కటితటమున వామహస్తమును చుకొని దక్షిణమున జ్ఞానముద్రిక చూపట్టఁగా ననిమేషలోచనము లలర నాహారము నించుకయుఁ గొనక విహారమును మాని సునిశ్చలభావమున నుండెను. జాబాలియు నామె తపోనియతికి నచ్చెరువంది దానివిధ మెఱుంగఁగోరి చాలసంవత్సరము లుండెను. ఆవల నామె నియతినుండి లేచినంత నిట్లు ప్రశ్నించెను. సువ్రతా! అచ్చెరువును గల్పించు నీతపశ్చర్యావిధి యెట్టిది? చెప్పవలనుపడునేని వచింపుము. నావిని తపోనియతిఁ గృశించినయాపురంధ్రీమణి మెల్లఁగా నిట్లనియె. ఆర్యా! దేనిని యోగీంద్రులు పరిశీలించుచుందురో అట్టి బ్రహ్మవిద్యను నేనే. అట్టి శ్రీహరిపాదాంభోజదర్శనవాంఛచే జిరకాలమునుండి తపమొనరించుచున్న దానను. ఈయడవిని జిరకాలమునుండి పురుషోత్తముని ధ్యానించుచు బ్రహ్మానందపరపూర్ణహృదయనైతదానందతృప్తిగలిగియు శ్రీకృష్ణరతిలేనికతనహృదయము శూన్యమని తలంచి యిపు డతినిర్విణ్ణునై యీదేహమును ద్యజింపఁబూనియున్న దానను. ఈకళేబరము నీవాపికయందు వదలఁదలంచి యున్న దానను.

ఆమాట విని జాబాలి యత్యంతవిస్మితుడయ్యెను. ఆమె చరణములపైఁబడి కృష్ణోపాసనపద్ధతిం దెల్పుమా యని వేఁడెను. ఆమెయుఁ దద్విధిని దెలుపఁ దత్తంత్రజపమునకై మానససరోవరమునకుం బోయెను. అం దచ్చేరువు పుట్టింపఁజాలుతప స్సొనరించెను. ఏకపాదమున నిలుచుండి సూర్యుని నిమేషరహితవిలోచనములఁ జూచుచుఁ బంచవింశతివర్ణాత్మకమంత్రమును జపించుచు నానందరూపుడైన శ్రీకృష్ణుని ధ్యానించుచుండెను. ఆధ్యానమున ప్రజవీధుల గతివిలాసము మెఱయ సంచరించు సస్తితాపాంగవీక్షణముల నెల్లర రంజిల్లఁజేయుచు సంమోహినియను మురళింగొని విచిత్రవర్ణముల యామురళిని బింబోషమునఁజేర్చి కలాలాపములఁ బలికించుచు ప్రజాంగనలమూనసములఁ బల్లవింపఁజేయుచుఁ దనువులఁ బులకాంచితములఁగా నొనరించుచు, దివ్యాంబరాభరణశోభితతనుండై దివ్యగంధములఁ బూసికొని శ్యామలాంగుడై ప్రభాపూర్ణుడై జగత్త్రయమును మోహింపఁజేయుచు నున్నట్లు శ్రీహరిని భావించుచుఁ జాలకల్పములు జరగఁగా గోకులమున దివ్యరూపమలరఁ బ్రచండాఖ్యగలగోపకునకు షహితయై జన్మించి చిత్రగంధ యనునామమున విఖ్యాతిం గాంచెను.

మఱికొందఱు మహర్షులు సతతపరిశుద్ధమనస్కులై వాయుభక్షకులై శ్రీకృష్ణమంత్రవర్యమును జపించుచుఁ దపమొనరించిరి. స్మరబీజము పిదప “కృష్ణాయ” యనుపదము తరువాత “గామార్తికలాదివ్రతశాలినే” యనునర్థముగల నవవర్ణ

ములు పిదప నగ్నిపత్నినిగూర్చి పంచదశవర్ణమంత్రము నుపాసించుచు శ్రీకృష్ణదివ్యమంగళమూర్తిని మనగపీఠముల నిలుపుకొని బహుభంగుల వినుతించుచుఁ గల్పాంతరముల దేహముల వదలి గోకులమున జన్మించిరి. వారికర్ణములయందే రత్ననిర్మిత తాటంకము లలరారుచుండును. కంఠముల రత్నహారములు, వేణీమూలముల రత్నకుసుమములు కన్పడుచుండును.

శుచిశ్రవసుఁ డనుమునియు సువర్ణఁ డనుమౌనియు గలరు. వీరిరువురు కుశధ్వజుఁ డనురాజర్షి పుత్రులు. వేదపారగులు. వారూర్ధ్వపాదులై త్ర్యక్షరకృష్ణమంత్రమును జపించుచుఁ దప మొనరించిరి. మాయాబీజము హంసపదాద్యక్షరము పరాబీజము తన్మంత్రాంతర్గతవర్ణములు. నియతమానసులై వారు దశవర్ణ వయోవిరాజితశ్రీకృష్ణుని ధ్యానించుచు జప మొనరించిరి. వారు కల్పాంతమున దేహముల వదలి గోకులమునఁ బుట్టుకం గాంచిరి. సువీరుఁ డనుగోపకునకు దుహితలై రూపలావణ్యముల నలరారుచు, శుభరవము లొసఁగుసారికల హస్తములం దాల్చియుండిరి.

జటిలుఁడు, జంఘపూతుఁడు, ఘృతాశియుఁ, గర్భువు నను నల్వరుమునులు గలరు. ఇహముత్రఫలములఁ గోరని సుస్వాంతులు. వల్ల వీరక్షకుని నిశ్చలభావముల నుపాసించిరి. జలముల మునింగి భగవన్మంత్రరాజమును జపించిరి. రమాత్రయసంఘటితమై స్థరాద్యంతమై దశాక్షరనియమిత మగుమంత్రమే వారి యిష్టసిద్ధుల నొసంగినది. భగవంతుఁడు బృందావనమున విహ

రించుచు వల్ల వీరత్నములంగూడి నృత్తగీతాదులచేఁ గాలమును
బుచ్చుచు నీలపీతవసనసంవృతుఁడై యుండుహరిని ధ్యానించిరి.
మూఁడుకల్పములు సాగఁగా దేహములవిడిచి గోకులమున
జన్మించిరి. సకలభూషణభూషితాంగము లొప్పు నుండిరి. వారి
కెల్ల సువర్ణకంకణములే ప్రీతిప్రదములై యుండెను.

దీర్ఘతపుఁ డనుముని ప్రాక్కల్పమున వ్యాసుఁడయ్యెను.
తత్పుత్రుఁడు శుకుఁడు. ఆశుకుఁడు ప్రాజ్ఞుఁడు. భగవత్పాద
ధ్యానాసక్తిచేఁ దలిదండ్రులవదలి వనమున కేగెను. మానసి
కోపచారముల భగవంతుం బూజించుచు నిరాహారుఁడై గోప
రూపునిగాఁ గృష్ణుని ధ్యానించెను. రమాబీజాన్వితాష్టాదశా
క్షరమంత్రమును జపించెను. బంగారువృక్షముక్రింద బంగారు
పీఠమునందు హైమమురళిని దాల్చి దక్షిణకరమున సువర్ణ
కమలమును ధరించి విలాసముగా దానిం ద్రిప్పుచు సుస్థితము
గ్రాలనున్న శ్రీకృష్ణుని ధ్యానించెను. ఆధ్యానవిశేషమునఁ బుల
కాంచితవిగ్రహుఁడై హర్షాశ్రుపూర్ణనయనుఁడై “నాథా! ప్రస
న్నుఁడవుగమ్ము.” అని పలుమాటలు గట్టిగా నుచ్చరించుచు
దండాకారముగ భూమిపయింబడి ద్రిజగత్పతినే తలంచుచు
నుండెను. భక్తిరసపూర్ణుఁడై ధరణీతలంబునంబడి మాయామా
హితుఁడనగునన్ను ధరింపుమనిపలికినయా వ్యాసతనయునిశుకునిఁ
గరుణచేఁ జేతులం గ్రుచ్చియై తిప్రసన్నేక్షణములఁ జూచుచుఁ
గరసరసిజముల మేనెల్ల స్పృశించి భగవంతుఁ డిట్లు పలికెను.
శుకమునీ! నాకుఁ బ్రియురాలవయ్యెదవు. నాపత్నులయందెల్ల

ముఖ్యురాలవయ్యెదవు. నారూపమును ధ్యానించుచు నిశ్చింతగా నుండుము. గోపికలయం దిద్దఱు నాప్రియతమ లుందురు. వారు సమానవయస్సుకలిగి ఏకనియతియు నేకనిష్ఠయుఁగలిగి యేకనక్షత్రనామములఁ బిల్వఁబడుచునుందురు. అందొకర్తుక తప్తజాంబూనదవర్ణ దేహాయగు. వేటొకర్తుక విద్యుత్ప్రభా దేహాయగు ఒకతె నిద్రాయమాణాక్షి. ఇంకొకర్తు సౌమ్యాయ తేక్షణ. ఏమనుజుఁడు నిరుపమభక్తిచే నన్నారాధింతురో వారు గోకులమున నాయవతారకాలమునఁ బుట్టుదురు. అని యానతిచ్చెను. భగవంతుని యాదృతిఁ దపకకష్టమెల్లఁ భాయఁగా సంతోషాంబుధితరంగముల వోలలాడెను. ఆశుకముని కల్పాంతమున గోకులమున నుపనందునకుఁ గూఁతురై పుట్టెను. నీలోత్పలదళచ్ఛవిగలతనూవల్లిగలదయ్యెను. ఆగోపిక శ్రీకృష్ణుని ప్రీతికిం బాత్రురాలయ్యెను. గుంజావలి యని యాగోపిక పేరు. గోపిక లనేకసంఖ్యలుగ నామెకుఁ బరిచారికలై యుందురు.

* శ్వేతకేతువుకుమారుఁడు వేదవేదాంగపారగుఁడు సర్వమును బరిత్యజించి ఘోరతపస్సు చేయఁబూని మురారిసంసేవిత పాదారవిందయు, సుధామధురవాగ్విలాసినియు, బ్రహ్మరుద్రాదులకు దుర్లభయునగు శ్రీగోవిందశక్తిని శ్రీదేవిని దృఢభక్తితో మనగపీఠమున నిల్పి యేకాదశాక్షరమంత్రరాజమును

* మురారిసేవితపథాం సుధామధురవాదినీం, గోవిందస్య ప్రియాం శక్తిం బ్రహ్మరుద్రాదిదుర్గమాం, భజంతీ మేకభావేన శ్రియమేవ మనోహరామ్. అనిమూలము.

జపించుచుఁ దన్తంత్రార్థమును దలంచుచు రెండుకల్పములకుఁ బదప గోకులమున జన్మించెను. ఆగోపిక భూపుత్రి యనఁబరఁ గెను. శుద్ధకాశేయమును దాల్చి మణికుండలమండితకర్ణ ద్వయయై యలరుచుండెను.

చంద్రప్రభుఁ డను రాజర్షి యుండెను. ఆతనికి శ్రీకృష్ణానుగ్రహమున మధురాకారముగల కుమారుఁడు గలిగెను. ఆతని పేరు చిత్రధ్వజుఁడని. ఆబాల్యము విష్ణుభక్తుఁడు. ఆరాజు చిత్రధ్వజుని పరమసౌమ్యకారమును బుద్ధివిశేషమును జూచి సద్బ్రాహ్మణులచే నష్టాక్షరమంత్రమును జెప్పించెను. ఆమంత్రోపదేశప్రభావమున విమలజ్ఞానియుఁ బరమశాంతుఁడు నయ్యెను. ఒకనాఁడు తండ్రిచెంతకుంబోయి హర్షాశ్రువులు నిరంతరధారలుగాఁ బ్రవహించుచుండఁ బ్రార్థించి జపముచేయ నారంభించెను. విష్ణుదేవాలయమునకుంబోయి యేకాంతముగఁ గూరుచుండి యిట్లు లాలోచించెను. ఎట్లు శ్రీకృష్ణుని నేవింతును? గోపయోషిన్తనోహరు నెట్లు కనుఁగొనఁగలను? అని పలుభంగుల నాలోచించి స్వప్నమునఁ బరమవిద్యను బడసెను. ఆదే వాలయముననే శ్రీకృష్ణప్రతిమ యుండెను. స్వర్ణపీఠమున సర్వలక్షణలక్షితయై శిలామయియై యది తనరుచుండెను. ఇందీవరశ్యామాంగము వెలయ లావణ్యము చూపట్ట మనోహారిణియై త్రిభంగలలితాకారయై శిఖండిపింఛభూషితయై కాంచనకల్పితవేణువు నధరమునఁజేర్చి ధ్వనింపఁజేయుచు సవ్యాపసవ్యపార్శ్వములఁ గాంతాద్వయము నేవించుచుఁ జామరహస్తయైయుండఁ

గన్నులపండువుచేయు నాప్రతిమను దర్శించి చిత్రధ్వజుఁడు పరమానందమున నాతనిపాదములపై శిరస్సునుంచి యట్లేయుండెను. శ్రీహరియు దక్షపార్శ్వమందున్న ప్రేయసిం గాంచి నవ్వుచు నతనితో నిట్లు పలికెను. రాజకుమారా! మదంశసంభూతురాలగు నీకాంతారూపమును ధ్యానింపుము. నాకు నీమెకు నభేదమును దలంపుము. ఆవల్ నీకు దివ్యరూప మలవడును. అనునంతలో నాపార్శ్వమందున్న యంగన లేచివచ్చి యారాజునం దావేశించెను. వారిద్ద టేకరూపమునే ధరించినట్లుండిరి. స్త్రీరూపమే యాతని కలవడియెను. భగవంతుఁ డానూతననారీతిలకమును జూచి నీవు నాసేవచేయుచు వీరందఱు నీయాజ్ఞ మెలఁగుచుండ నుండుము. విపంచికాగాననిరతలై యుండు మనియె. చిత్రకలానామమునఁ బరఁగుచు సదా నాపార్శ్వముననుండి గానముచేయుచుండు మన నామెయు నట్లొనరించెను. అంతలో స్మృతి వచ్చెను. ఆపరమానందమున బిట్టు రోదనముచేసెను. కల్పాంతమున నతఁడు దేహమును ద్యజించి వీరగుప్తుఁ డనుగోపకునకుం బుత్రికయై జన్మించి చిత్రకలానామముననే పిల్వఁబడుచు గానాభిరతిం దగిలి వీణాపాణియై యుండెను.

పుణ్యశ్రవసుండనుముని యొకఁడు కశ్యపగోత్రజుఁడు వేదవేదాంగవేత్తయై సర్వధర్మవిదుఁ డుండెను. ఆతనితండ్రి శివభక్తుఁడు. శతరుద్రీయమును బ్రతిదినము జపించుచుండువాఁడు. ఆతనికిఁ బార్వతీసహితముగా నీశ్వరుఁడు ప్రత్యక్షమై

చతుర్దశియం దర్ధరాత్రమున నిట్లు పలికెను. ఆర్యా! నీకుమా
 రుఁడు శ్రీకృష్ణభక్తుఁడు కాఁగలఁడు. ఎనిమిదవసంవత్సరమున
 నుపనయనముచేసి దివ్యశ్రీకృష్ణమంత్రమునుఁ దేశింపఁజేయుము.
 ఏకవింశతివర్ణములు గలమంత్ర మీతనికిం దగు. విద్యాగోపాల
 మంత్ర మది యగును. వాక్సిద్ధిప్రదము. సాధకజిహ్వాగ్రమున
 లీలచేఁ దాండవమాడుచుండును. అని యామంత్రమును దెలిపి
 మఱియు నిట్లనియె. దశాక్షరమంత్రమునకుంగల ఋష్యాదులే
 దీనికిం గలవు. ధ్యానము వేలు. అమృతసాగరమును స్మరించి
 దానినడుమ జ్యోతిర్తయద్వీపమును ధ్యానించి కాళిందీవేష్టిత
 మగు బృందావనమును దలంపవలయు. సర్వర్తుకుసుమవిసరముల
 నలరు ద్రుమములు లతలు వెలయునట్లు చింతింపవలయును.
 నర్తనముసలుపు మయూరనినాదముల నయ్యది మనోహరముగ
 నున్నయట్లు, షట్పదర్పంకారములు దిగంతములఁ బ్రతిధ్వనిం
 పఁజేయునట్లు కోకిలాలాపములు శ్రుతిపేయము లగునట్లుఁ హిం
 పవలయును. అందొకపారిజాతమహీరుహము శాఖోపశాఖలఁ
 దనరుచు నంబరచుంబియై యుండుననియు దానిక్రింద నిర్మల
 ధేనుమండలమున గోపాలబాలురు వేణుహస్తులై క్రిక్కిరిసి
 యుండుననియు స్మరింపవలయును. ఆమండలాంతరమున వ్రజ
 సుందరీపరివేష్టితమనోహరమండల మొప్పునని, యందు గోపి
 కలు నానోపాయనపాణులై భక్తిరసమత్తచిత్తలై కృతాంజలి
 పుటలై శుక్లవస్త్రములం దాల్చి శుక్లాభరణభూషితలై ప్రేమ
 విహ్వలస్వాంతములఁ గనుపట్టుచు నుండునట్లు ధ్యానింపవల

యును. అందు శ్రుతికన్యకలు వెలయునట్లు హింపవలయును. వారినడుమ రత్న వేదికయందు దుకూలావృతుం డగుహరిని స్థరింపవలయును. ఆకృష్ణమూర్తి రాధాదేవీమనోహరాంకభాగమున శయనించి, చంద్రమండలముభాతిమనోహరమై నేర్పదబిందు. యుతము నగురాధాముఖమును గనుఁగొనుచు, సర్వగుణమణియై తనరు కిశోరమూర్తిని ధ్యానింపవలయు. దళాక్షరమంత్రమునకుఁ జెప్పఁబడినపూజయే దీనికిం జేయఁదగినది. అనిఁలికి శంకరుఁ డంతర్హితుఁడయ్యెను. ఆముని యట్లే పుత్రున కుపదేశించెను. ఆపుత్రుఁడు తన్మంత్రోపదేశమాత్రమున మహానందమొంది శ్రీహరిని బెక్కువిధముల వినుతించెను. వాయుభక్షకుఁడై దారుణతపం బొనరించి గోకులమున నందసోదరు నింట జన్మించి లవంగానామమున శ్రీకృష్ణప్రీతికిం బాత్రురాలై యుండెను. ఆలవంగాహస్తమున ముఖమార్జనయంత్ర ముండును. పార్వతీ! నీప్రశ్నమునకు నుత్తరముగా శ్రీహరి ప్రాణవల్లభలంగొందఱుం బేర్కొనినాఁడ. ఇంకేమి వినవలతువని యడిగెను. పార్వతీపరమేశ్వరులు శ్రీకృష్ణాంఘ్రిధ్యానతత్పరులై యుండిరి.

ప్రాజ్ఞులారా ! ఈవిషయము పద్మపురాణాంతర్గతము. శ్రీరామావతారమునందు తద్దివ్యమంగళవిగ్రహమును జూచి మునులు మోహించిరని వారికోర్కెలఁదీర్చ భవిష్యత్కృష్ణావతారమే తగునని భగవంతుఁ డాదేశించెనని యొకనార్త పరంపరాగతము కలదని చాలపర్యాయములు చెప్పియున్నవాఁడఁ గదా. ఆరీతిగా లేకున్నను దానిసారమును సార్థకముచేయ.

నీకథ చాలును. మునులు గోపికలైరి. అనఁగా శ్రీకృష్ణసేవా ఫలమునందుటకే. ఆవిషయ మీకథనుండి విస్పష్టమాయెను. ఎవ్వరెవ్వరు శ్రీకృష్ణుని బెండ్లియాడఁగోరిరో వారెల్ల భార్యలయం దంతర్భూతులుగా నుందురు. తక్కినవారెల్ల భగవత్సేవాదృష్టమును బడయఁ బుట్టినవారు. భక్తిప్రధానముగాఁ గలవారు. పాదసేవాసంపత్ఫలమును బడయఁగోరియే యవతరించిరి. కావున జారశిఖామణియని శ్రీకృష్ణుని దూఱ వీలులేదు. ఇంతియగాక యీ పురాణమున రాధానుహిమము విశేషించి కలదు. శ్రీ భాగవతమున రాధాప్రస్తావములేదు. గాన రాధయే లేదన్న యల్పమతు లీ పురాణమును జదివి యేమందురో తెలియకున్నది. ఈ పురాణముకూడఁ బ్రమాణముకాదన్నచో వారివాదమును వినకుండుటయే మర్యాదకాని వేఱుగాదు. విష్ణుపురాణమునందు దీనిని రెండవపురాణముగాఁ జెప్పియున్నారు.

బ్రాహ్మం పార్థం వైష్ణవం చ శైవం భాగవతం తథా. అని.

కావున రాధాదేవి శ్రీకృష్ణమూర్తికిఁ బ్రాణేశ్వరి. మూలప్రకృతి యనక తప్పదు. పురాణములన్నియు నప్రమాణములైనపు డీవాద మసత్య మగును. అపుడు శ్రీ భాగవతము ప్రమాణమే కాకపోవును. అట్టిమాట యనరాదుకదా. రాధానుహిమము పురాణములయందు వర్ణింపఁబడినట్లు మఱేకృష్ణపత్నిమహిమము వర్ణింపఁబడలేదు. రుక్మిణి లక్ష్మీయన్న వాదము దుర్వాదమని నే ననను. విష్ణుపత్నుల నెవ్వరిని జెప్పినపుడు వారు

లక్ష్మ్యంశసంభూతలని చెప్పినట్లగును. అది న్యాయమే. రాధకు శ్రీ దేవికి భేదము లేనట్లు పురాణములతాత్పర్యము భక్తుల భావ మట్లే కావున నెవరిని బ్రధానమన్న నపరాధములేదు. కాని రాధాదేవి లక్ష్మీకాదన్నవాదము దుర్వాదమని పురాణము లేకగ్రీవముగా నంగీకరించుచున్నవి. కావున నట్టి దుర్వాదముల మదిఁజొన్నక వాని వినఁ జెవులయందుఁ జోటుంచక భగవంతుని గొలిచి కృతకృత్యుల రగుఁడు. రాధాప్రస్తావమున నింకొక్కగాఢ యిట వ్రాయవలయును. అది ప్రకృతకథ కను బంధముకాదు. కాని ముందు రాధాప్రస్తావమున వ్రాయ నవ కాశములేదు. మానుదమన్న మన స్సంగీకరింపకున్నది. అది భగవంతహిమమును బోధించునది. కావున నిట వ్రాయక తప్ప దని వ్రాయుచున్నాను.

— అర్జునుఁడు రాధాలోకమును దర్శించుట. —

*ఓశ్రీకృష్ణా ! శంకరాదులచేఁ దెలియఁబడనివిషయ మొకఁడు కలదు. దానిని దయచే నెలవిప్పు. లోఁగా వ్రజ కాంతలు నాకు వల్లభలు కలరని చెప్పియుంటివి. వా రెన్ని విధములుగ నుందురు ? వారిసంఖ్య యెంత? వారిపేరు లెవ్వి?

* ఇది పద్మపురాణాంతర్గతపాతాళఖండము డెబ్బదినాల్గవయధ్యాయమునుండి సంగ్రహింపఁబడినది. ఈ గాఢ కృష్ణార్జునసంవాదరూపమని యొకపార్వదుఁడు సనత్కుమారునకుఁ జెప్పఁగా దాని నతఁ డుద్ధవునకుం దెల్పునట్లు లున్నదని యెఱుంగఁదగు. కృష్ణార్జునసంవాదముగ నే యిటవ్రాయఁ జిడును.

వా రుండుతావు లెట్టివి ? వారివేషము లెట్లుండును ? ఎవరిం గూడి నీ వేయేతావుల విహరింతువు ? నిత్యనివాసమై మనో హరమైన దేవనము ? సదా నీ కిష్టమైన స్థాన మెద్ది ? అనుగ్ర హించి నా కీ వృత్తాంతమును నెలవిమ్మని యడిగెను.

ఇ ట్లర్జునుఁడు ప్రశ్నింప శ్రీ హరి పరమానందనిర్భర హృదయుండై వత్సా ! యని సంబోధించి యిట్లు బోధించెను. ఏస్థానము నాకు నిష్టనివాసమో, ఎవరు నాకు వల్లభలో నెందు విహరింతునో యాచోటు మనుజుల కగోచరము. సత్యము. దానిని జెప్పినచో నీకుఁ జూడ నుత్కంఠ గలుగఁగలదు. ఆతావు బ్రహ్మాదుల కగమ్యమన నిఁక మనుజులమాట చెప్పనేటికి? కావున వత్సా! ఈప్రశ్నమును మానుము. దీన నీకు లాభము కలుగదు. అన విని యర్జునుఁడు దీనుఁడై శ్రీహరిపాదారవింద ద్వందమును దల స్పృశింప దండాకృతి ననుస్కరించెను. లేవ కట్టే యుండెను. శ్రీకృష్ణపరబ్రహ్మ మాదరమున రెండు చేతుల నతని లేవనెత్తి పరమప్రీతిచే భక్తవత్సలుఁ డన్ననా మము సార్థక మగునట్లు లిట్లు లనియెను. దానిని జెప్పినచోఁ జూడఁదలంతువు కాఁబోలును. ఏదేవినుండి ప్రపంచ ముప్పతి లైనో ఇప్పటి నేదేవియందున్నదో ఏదేవియందు లయమందఁగ లదో యట్టి త్రిపురసుందరి నా రాధించి యామెకు నీయిష్టము విన్నవించుకొమ్ము. ఆమె యనుమతిలేక యాపదముఁ జూప నవకాశములేదు అని శ్రీహరి వచింప హర్ష సమాకులేక్షుఁడై పార్థుఁడు శ్రీ కృష్ణానుమతి నంది శ్రీ మత్త్రిపురసుందరిపాదుకా

ద్వంద్వము నేవింపఁబోయెను. నానారత్నవిరచితసోపానములచే నతిశోభితమగుచింతామణి వేదికను గాంచెను. అందొకకల్ప వృక్షము పుష్పఫలభరితంబై కనుపట్టెను. దానిచెంత మనోజ్ఞ రత్నమందిరము నేత్రానందకరమగపడియెను. అందు రత్నమయ సింహాసనముపై బాలార్కసంకాశకాంతి యలర సుప్రసన్నయై బ్రహ్మవిష్ణుమహేశ్వరకిరీటమణిరశ్మిలచే విరాజమానపాదార విందయై యణిమాదిసిద్ధు లొప్ప సుప్రసన్నవదనయై వరదయై భక్తవత్సలయై యున్న త్రిపురసుందరిం గనుంగొనెను.

ఆ జగజ్జననిం గాంచి నే నర్జునుఁడ నని పలుకుచుఁ బలు సారులు నమస్కరించెను. భక్తిభరమున విహితాంజలిపుటుండై యొకచోట నిలువఁబడియుండెను. ఆ త్రిపురసుందరి యతనిభావ మును శ్రీహరికరుణయు సర్వజ్ఞయకాట నెఱింగి యిట్లనియెను. వత్సా! పాత్రమెఱింగియే దాన మొనరించితివి? ఏ యజ్ఞ మున భగవంతు నారాధించితివి? ఏతపస్సుచేసి శ్రీహరిని సుప్రసన్నునిగాఁ జేసికొంటివి. భగవద్భక్తి ప్రాగ్జన్మసుకృతపరిణతిచేఁగాని గలుగదుకదా. భగవంతుఁ డలరునట్టు లేయే సద్వ్రీతముల నాచరించితివి? ఏ భక్తునకుఁ బ్రసాదించనికరుణ నీవైఁ బ్రసరింపఁజేయ నేమిహేతువు! నీ యందు భగవంతునకుంగల కరుణ మర్త్యలోకవాసులలో నెవ్వరిపైనను గలుగలేదు. స్వర్లోకవాసులపై, మునులపై, యోగులపైఁ గలుగలేదు. ఇది సత్యము. ఇటు రమ్మ. ఈసరోవరము కులకుండ మనుపేరఁ బరఁ గును. దానినేవింపుము. ఈ దేవి సర్వకామప్రదయగు. ఈమె

వెంటఁ బొమ్ము. ఆ సరస్సున స్నానమొనరించి వేగముగా నిచటికి రమ్ము. అని పరదేవి పలుక నర్జునుఁ డట్లే పోయి స్నాన మొనరించి వచ్చెను.

ఇట్లు కులకుండసరసున స్నాతుఁడై పరిశుద్ధుఁడై వచ్చిన యర్జునునకు న్యాసము ద్రావణాదికృత్యములఁజేయించి యతని దక్షిణకర్ణమునందు సద్యస్సిద్ధిప్రదాత్రియగు బాలావిద్య నుపదేశించెను. అనుష్ఠానపూజాదివిధుల నెఱింగించెను. జపము పిదపఁ గరవీరకోరకములచే హోమము చేయుపద్ధతియుఁ దెలిపెను. ఆవలఁ బరమేశ్వరి యిట్లు పలికెను. అర్జునా! ఈ పద్ధతిం బూని నన్ను పాసింపుము. ఆమీఁద నాయనుగ్రహపాత్రుఁడవు కాఁగలవు. అపుడు శ్రీకృష్ణలీలాదర్శనాధికారము గలుగును. ఈనియమమును దొలుత భగవంతుఁడే యేర్పఱచెను. అర్జునుఁ డారీతి నాజగజ్జనని నుపాసించెను. ఉపాసనము సక్రమముగా నెఱవేర్చి మది నంబను స్మరించెను. ఆయంబ ప్రత్యక్షమై సుప్రసన్నయై వత్సా! నీవిపుఁ డర్హుఁడవైతివి. ఇఁక నీగృహభ్యంతరమున కరుగుము. అందు రాధాపతి యుండునని యొకపరిచారి కను దోడిచ్చిపంపెను. ఆమెవెంట నర్జునుఁ డాచోటికిం బోయెను. అది యోగులకే దుర్లభస్థానము. ఆస్థానము గోలోకమునకు నూర్ధ్వభాగమున నుండెను. అది శాశ్వతము. వాయుధారితము. సత్యము. సర్వసుఖావహము. అది బృందావన మనంబడును. అందు శాశ్వతమగురాసమండల మొప్పారుచుండును. పూర్ణప్రేమరసాత్మకమగు నాస్థానమును గన్నులారఁ గనియెను.

ఆలోకమును జూచుట కాభగవతియే దివ్యలోచనముల నొసఁగియుండెను. తద్దర్శనమున హర్షము పట్టరాక మూర్ఛిలైను. కూడనున్న భగవతీపరిచారక యతని లబ్ధసంజ్ఞాని జేసెను. ఇంక ముందేమి చేయవలయు ననునూహ కలిగెను. అప్పుడు కూడ నున్న దేవీపరిచారిక పార్థా! యీదివ్యసరోవరమున స్నానము చేయుము. దీనిం బ్రవేశించినపిదప విశేషమును జూడఁగలవు. ఈసరస్సునందే గోవిందుఁడు వసంతవిహారము చేయుచుండును. ఆవసంతోత్సవానందమున నలరు శ్రీకృష్ణపరబ్రహ్మమును ధ్యానించి యోగులు కృతకృత్యు లగుదురు. కావున నర్జునా! ఈ సరస్సునందు స్నానముచేసి తొలుతఁ జూపినసరస్సునకుం జని జలమును స్పృశించి పిదప నాచమించి తరువాత నిష్టకార్యమును సాధింపుము.

—ॐ అర్జునుఁడు స్త్రీయగుట. —

అని యంబికాపరిచారిక తెలుప నర్జునుఁడు భక్తిభావమున నాసరస్సున స్నాన మొనరింపఁబూని విధి ననుసరించి జలముల మునిఁగెను. ఆపరిచారిక యపుడే యదృశ్య యయ్యెను. జలములనుండి యర్జునుఁడు లేచి నలుదెసలు పరికించెనుగాని యాపరిచారక కానరాదయ్యెను. తన్నుఁజూచుకొనఁగాఁ బుటముపెట్టినబంగరురంగుగల శరీరకాంతియు, నపుడపుడువచ్చుచున్నవయస్సుగలతనూవల్లియు, శారదేందునిభాననము, నింద్రనీలమణిఖచితతాటంకయుగళము, సిందూరబిందుకిరణప్రోజ్వలాలకపట్టికయు, జితస్థరశరాసనభ్రూలతయుఁ గువలయదళశ్యామల

నయనములు, నిరుపమగండమండలములు గలిగిన నిరుపమాన వనితాకృతి కన్పట్టెను. ఈయపూర్వదేహ మెట్లువచ్చె నని యాలోచించెను. ఇది గోపికాప్రాణనాయకునిమాయ యని నిశ్చయించెను. అపు డేమిచేయవలయునో తోచక యూరక పాపాణప్రతిమవలె నిలుచుండెను.

అత్తరుణమున నాకాశమునుండి యొకవాక్కు వీతెంచెను. అది స్పష్టముగా వినఁబడియె. “ఓసుదతీ! నీ వీత్రోవనే యాశ్రయించి పూర్వసరోవరమునకుఁ బొమ్ము. ఆసరోవరజలమును స్పృశించి యవల నీమనోరథమును సాధింపుము. వరవర్ణినీ! అందు నీచెలికత్తె లుందురు. చింతిల్లకుము. వారే నీయిష్టమును సాధింపఁగలరు” అని దైవీవాక్కు వినఁబడఁగనే పూర్వము తాఁజూచినసరోవరమున కామార్గమునుబట్టియే పోయెను. ఆసరోవరము వివిధవిష్కిరవిమలనినాదబహుళము, స్ఫురత్కైరవకల్లరకమలాది బహువిధ కుసుమవిసరమనోహరము, పద్మరాగవినిర్మితసోపానమండితము, మంజుకుంజమండప పరిభాసురము నై యుండెను. దానిం గాంచి యేమియుఁ దోచక ముహూర్తమాత్ర మూరకయుండెను. అంతలో నెచ్చట నుండియో క్వణత్కంచీమంజీరనినాదము, కరకంకణనిక్వాణము, చెవులపండువుగా వినవచ్చెను. మఱొకక్షణ కాలమునకే నూత్న విచిత్రయావనవిరాజితకాంతాకదంబము దృగ్గోచరమయ్యెను. వారియంగసౌష్ఠవ మాశ్చర్యకరము. ఆభరణవిన్యాస మపూర్వము. వారిభాషణము లశ్రుతపూర్వములు. వారిసుస్థి

తములు చిత్రములు. వారిచూపులు నవీనములు. లావణ్య మత్యద్భుతము. వారిగతివిశేష మచ్చెరువు. వారియనుగ్రహ మపూర్వము. ఆసఖిబృందమును జూచి యిదేమని మది నాలో చించెను. పాదాంగుష్ఠమున భూమిపై నేమో లిఖించుచు మోమువాల్చి యూరకుండెను.

ఈకాంతామణిని గాంచి యాకామిసీమణు లొకరి నొకరు చూచుకొనిరి. ఎవ్వతెయో మనజాతికాంత యేటికో యాలోచించుచున్నది. అని యాలోచించి కనుఁగొనఁదలంచిరి. మృదువాక్కులం బిల్చిరి. సఖి! కుశలమడుగఁ గోరితిమి. ఇచ్చ టికి రమ్మాయని మాటలాడింపఁగోరిరి. వారిలో నొకతుక ప్రియ ముదా నామధారిణి యెంత కరుదెంచి సులలితవాక్కుల నిట్లు ప్రశ్నించెను. సఖి! నీ వెవతుకవు? ఎవ్వరిపుత్రివి? ఎవ్వరిహృద యేశ్వరివి? ఎవ్వరు నిన్నిచ్చటికిఁ బిలుచుకొనివచ్చిరి? నీవే వచ్చి తివా? విచారింపనేల? ఇదంతయు వినఁగోరితిమి. ఈస్థలము పర మానందకారణము. ఇం దేప్రాణియు దుఃఖింపకుండును. నీవేల చింతించెదవు? అని యానారీమణి తన్నుఁ బ్రశ్నింప సిగ్గుచే మోమును వంచి సుస్వరమున వారిమనసులెల్ల కరఁగునట్లుగ నిట్లు పల్కెను.

నే నెవ్వతెనో ఎవరికూఁతురనో ఎవరిభార్యనో ఎం దుండి యిచ్చటి కేతెంచితి న నెవ్వ రిచటికిం గొనితెచ్చిరో నేనేమియు నెఱుఁగను. దేవియే యెఱుంగును. నామాటయందు మీకు విశ్వాసముకలదేని నావార్తను జెప్పెద ఆలకింపుఁడు.

ఇచ్చటికి దక్షిణపార్శ్వమున సరోవర మొండు కలదు. అందు
స్నానముచేయుట కరుదెంచితిని. అం దీరూప మలవడినది. నలు
దెసలు పరికించితిని. అంతలో నాకాశవాణి యొకఁడు వినఁబడి
యెను. ఈత్రోవనే యాశ్రయించి పూర్వసరోవరమున కరు
గుము. అందు నీసఖులు గలరు. చింతింపకుము. వారే నీయిష్ట
మును సంపాదింపఁగలరు” అని యావాక్కుల యర్థము. ఆమా
టలు విని యారీతిగనే యచ్చటికి వచ్చితిని. నాయాత్మ విషాదసం
పూర్ణము. చింతాసమాంకులము. వచ్చి యీజలమును స్పృశిం
చితిని. మీకంతశుభధ్వని నాలకించితిని. ఆవల మిమ్మెల్లఁ గాం
చితి. మనోవాక్కాయముల నాయెఱింగినవిషయ మింతియే.
మీ రెవ్వరు? మీతల్లిదండ్రు లెవ్వరు? ఎవ్వరిభార్యలు? అని
యడిగెను. ఆప్రియముదాంబిక యిట్లు పలుకఁగా విని బదు
లీరీతిఁ జెప్పెను.

ప్రాణసఖీ! అట్లే నీకు మేమెల్లఁ బ్రాణసఖులమైతిమి.
మేమెల్ల బృందావనకలానాథవిహారదారికలము. మమ్మెల్ల నాప
రమపురుషుఁడు ప్రీతిమై లాలించును. శ్రుతిగణప్రఖ్యాతి గాం
చినవారము. ఇందున్నవా రెల్ల మునులు. వల్లవబాలికలము.
ఉన్నదున్నట్లు వచించితిని. ఇందు రాధాపతియగు శ్రీకృష్ణ
మూర్తి దేహసంగతిం గనువారందఱు గలరు. ప్రియపత్నులు.
శాశ్వతలు. నిత్యవిహారిణులు. అందదిగో పూర్ణరసాదేవి కనఁ
బడియెడిని. ఆమెచెంతనున్న గోపిక రసమంధరాఖ్యగలది. ఆవలి
తరుణి రసాలయ. ఈమె రసవాపిక. ఆవలి యన్నులమిన్న

యనంగసేన. తరువాతయంగన యనంగమాలిని. ఈయమ మద
యంతి. ఈయమ రసవిహ్వల. ఈమె లలిత. ఈతరుణి లలితయా
వన. ఈమానిని యనంగకుసుమ. ఈమిటారి మదనమంజరి. ఈ
కన్యకలావతి. ఈలలన రతికల. ఈమహిళ కామకళ. ఈవనిత
కామదాయిని. ఈబాల రతిలోల. ఈబాలిక రసోత్సుక. ఈయింతి
రతిసర్వస్వ. ఈస్త్రీ రతిచింతామణి. ఈవామనేత్ర నిత్యానంద.
ఈబిడ నిత్యప్రేమరసప్రద. ఈపేరుకొన్న వారు శ్రీకృష్ణప్రేయసీ
మణులు. ఆవలనిలుచున్న వారు శ్రుతిగణఖ్యాతలు. అందుఁగొం
దట వచింతు. ఈమె యుద్ధీత. ఆమె సుగీత. ఆమె కలసుర. ఆమె
కలకంఠి. అల్లదిగోయా లేమ విపంచి. ఆవలితరుణి క్రమపద. తరు
వాతికాంత బహుహుత. ఆలలన బహుకళ. అల్ల యాబిడ కలా
వతి. ఆయమ క్రియావతి.

వారి తర్వాతివారు మునులు. గోపికలయినవారు. వారి
లోఁ గొందఱ నాలకింపుము. మొదటివనిత ఉగ్రతప. తర్వాతి
యంగన బహుగుణ. ఆవలిలేమ ప్రియవ్రత. తదనంతరమున్న
యాబిడ సువ్రత. ఆమీఁదనున్న పురంధ్ర సురేఖ. అవ్వలిదగునం
బిక సుపర్వ. అవ్వలనున్న బాలిక బహుప్రద. ఈమె రత్న రేఖ.
అల్లతన్ని మణిగ్రీవ. అనంతరపురంధ్ర సుపర్ణ. ఆమెప్రక్కననున్న
కాంత ఆకల్ప. పిదపఁ జూడనగుతన్వంగి సుకల్ప. ఆమీఁదఁగనం
బడువధువు రత్నమాలిక. అమెచెంతనుండుకృశాంగి సౌదా
మిని. ఆమె కామదాయిని. అల్ల కామాక్షి భోగద. పిదప నిలు
చున్న సతీమణి విశ్వమత. ఆతనులత ధారిణి. ఆరమణి ధాత్రి.

ఆతలోదరి సుమేధ. అకమలాక్షి కాంతి. అకామిని యపర్ణ. ఆయతివ సుపర్ణ. అల్లపల్లవపాణి సులక్షణ. ఆమె సుదతి. ఈమె గుణవతి. ఆకోమలాంగి సౌకలిని. ఇల్లిదిగో సులోచన. ఆమె సుమనస్విని. ఆమె యశ్రుత. ఆమె సుశీల. ఆమె రతిసుఖప్రదాయిని.

తరువాతనున్నపంక్తి గనఁబడువారు మాతెగవారు. మేము గోపభాలికలము. ఓకమలాక్షీ! మాగుంపులోని కొందఱి గీర్తింతు. ఆలకింపుము. వరుసఁగాఁ గనుఁగొనుము. చంద్రావలి, చంద్రిక, శుభ, చంద్రావతి, చంద్రరేఖ, చంద్రిక, చంద్రమాల, చంద్రప్రభ, చంద్రకళ, వర్ణావళి, వర్ణమాల, మణిమాలిక, మంత్రి, నవమంత్రి, సేఫాలిక, వర్ణప్రభ, సుప్రభ, మణిప్రభ, హారావళి, తాగామాలిని, మాలతి, యూధి, వాసంతి, నవమల్లిక, సౌగంధిక, కస్తూరి, పద్మిని, కుముద్వతి, రసోల్లాస, చిత్రబృంద, ఊర్వశి, సురేఖ, స్వర్ణరేఖ, కాంచనమాల, సతసంతతిక.

ఓసుదతీ! మమ్ముఁగూడి విహరింతువుగాక. రమ్ము. పూర్వసరస్త్రిరమున విధియుతముగా స్నానముచేయించి సర్వసిద్ధులం గూర్చఁజాలుమంత్రముపదేశించెదము. అని యాలేమం బిలుచుకొని యాసరోవరమునకుంబోయి విధియుతముగా స్నానముచేయించి నిరుపమానమంత్రము నుపదేశించిరి. విధులన్నింటిని దెలిపిరి. తత్తకాంచనగౌరాంగియు, నానాలంకారభూషితయు నాశ్చర్యరూపలావణ్యయు, సుప్రసన్నయు, వరప్రదయు నగు

దేవిని ధ్యానించుపద్ధతిని దెలిపిరి. జపము లక్షసంఖ్యచేసి కర వీరాది పుష్పములచే హోమముచేసిన ఫలించునని తెల్పిరి. ఆరీతి జపించి పూజించి ధ్యానించెను. దేవి సాక్షాత్కరించెను. ఆదేవి తేజస్సు నలుదెసల వ్యాపించుచుండెను. భక్తవత్సలయగు నాదేవి యిట్లు పలికెను. బాలికా! నాచెలికత్తియలు చెప్పినమాటలు సత్యములు. నీవు నాకుఁ బ్రయసఖివైతివి. లెమ్ము. రమ్ము. నీవాంభితార్థ మొసఁగెద. స్త్రీరూపముననున్న యర్జునుఁ డా మాటలు విని పులకాంచితసర్వాంగియై బాష్పపూరితనేత్రయై దేవీ పాదమూలములపైఁ బడియెను. ప్రియంవదతో నాదేవి యిట్లు పలికెను.

ఓసఖి! ఈతరుణిహస్తమునుబట్టుకొని యూటడించి నాచెంతకుం గొనిరమ్ము. నావుడుఁ బ్రియంవద యట్లే యొనరింపఁబూని యుత్తరసరస్సునకుం గొనిపోయి విధి మీఱక స్నానముచేయించి సంకల్పపూర్వముగాఁ బూజచేయించి శ్రీగోకుల కలానాథమంత్రము నుపదేశించెను. గోకులనాథవ్రతమును గల్గోత్కప్తకారము చేయించెను. నీలోత్పలదళశ్యాముని నానాలంకారభూషితుని కోటికందర్పలావణ్యుని రాసరసాకులుని శ్రీకృష్ణుని ధ్యానింపఁజేసెను. అంత రాధాదేవి యిట్లు పలికెను. ప్రియంవదా! ఈమంత్రజపము పూర్తియగువఱకు నీవు సఖిజనముంగూడి యీకన్యకను గాపాడుము. అనిపలికి దేవి యదృశ్యురాలయ్యెను. అంత నర్జునుఁడు ప్రియంవదచెప్పినప్రకారమష్టదళపద్మమును గోరోచనాదులచే నిర్మించి కుంకుమ

చందనంబుల నలంకరించి యం దుపాస్యదైవము నావహింపఁ జేసి పూజించెను. భగవంతుని స్తుతించెను. ఆస్తరణమునఁ బ్రసన్నుఁడై శ్రీకృష్ణుఁడు రాధికతో నిట్లు పలికెను. ఓరాధా! ఆస్త్రీరూపధారిణిని బిలిపింపుము. నావిని రాధిక శారదయను సఖిం బిలిచి పిలుచుకొనిరమ్మన నామె యర్జునునిస్త్రీరూపమును బిలుచుకొనిపోయెను. అందు బృందావనమున రత్నమందిరమున సకలగోపీజనపరివృత్తుండగు శ్రీకృష్ణునిం గాంచెను. అంతలోఁ గామార్తయయ్యెను. శ్రీహరి యామెచేయిఁబట్టుకొని విహరించి శారదం గాంచి యీక్రీడాసరోవరమున స్నానముచేయింపుము. క్రీడాశ్రాంతియడంగునన నామె యట్లే చేయించెను. నీటమునుఁగునంత నర్జునుఁ డయ్యెను.

అంతట విషణ్ణుఁడైనయర్జునుం గాంచి భగ్నుమానసుఁ డయ్యెనని తలంచి కరసరోజతలమున దుర్వి యిట్లు పలికెను. అర్జునా! నీమదిలో శ్రీకృష్ణునకు నాకన్న మిత్రుఁడు లేడు. రహస్యజ్ఞులలో నేనే ప్రథముఁడ నన్నభావము కలదుకదా. ఏప్రశ్నముచేసితివో, ఏమనుభవించితివో యదియెవరికిం జెప్పకుము. అనిపలికి యదృశ్యుఁ డయ్యెను. అని యుపదేశించి పార్వతిం గాంచి శ్రీకృష్ణపరబ్రహ్మకు విహారస్థానము బృందావనము. రాధాదేవి హృదయేశ్వరి. ఈయాఖ్యానము సకలశుభముల నొసంగునని తెలిపెను.

మహామతులారా! పద్మపురాణోక్తగాథను వింటిరి కదా. రాధాప్రస్తావము కాన దీనిని వ్రాసితిని. పాండవజననము మాత్ర

మే లోపల వ్రాయంబడియె. కృష్ణార్జునమైత్రి తెలుపఁబడలేదు. ఇదెట్లుసరిపడునని ప్రశ్నింపకుండు. బృందావనప్రస్తావము ముగింపఁదలఁచి యిట రాధాప్రస్తావము వచ్చినదిగాన దాని ననుసరించినకథ యని యిట వ్రాసెతిని. దీనిచే బృందావనము నిత్య విహారస్థానమనియు శ్రీకృష్ణునకు రాధాదేవి ప్రీతిపాత్రురాలగు పత్నియనియు నీపురాణముకూడఁ దెలుపుచున్నదని తెలుపుకొనుచున్నాఁడను. రాధ యెవ్వతయో యొకపరిచారిక యను మర్వినీతులకుఁ దెలివిగలుగఁజెప్పటయే యీకథాఫలము. ఇందొకవిశేషము కలదు. ప్రకృతి నుపాసించి తజ్జన్యవిజ్ఞానమున భగవంతు నెఱుంగవలయు ననునదియే యిటఁ గలవిశేషము.

మాయామే వ యే ప్రపద్యంతే మాయామేతాం తరంతితే.

గీత 2 అ. ౧౪ శ్లో.

అన్నదానింబట్టి భగవంతు నాశ్రయించినంగాని మాయావరణము తొలఁగదు. మాయావరణము తొలఁగినఁగాని భగవంతు నాశ్రయింప వలనుపడదు. కాఁబట్టి యన్యోన్యాశ్రయ దోష మిటఁ దటస్థించినది. దీనికిఁ బరిహార మేలాగనిన. తొలుదొలుతఁ బ్రకృతి నుపాసించి తల్లబజ్ఞానమున భగవంతు నెఱింగి యాపరమేశ్వరుని స్మరించుచుఁ దల్లబజ్ఞానమునఁ బ్రకృతిస్థితి నెఱింగి దాన భగవత్తత్త్వమును జక్కఁగ నెఱుంగవలయును. దీనిసార మేమన. సగుణబ్రహ్మము నుపాసించి దానఁ గల్గినవిజ్ఞానమున నిర్గుణతత్త్వ మెఱుంగవలయు ననుటయే.

తొలుత నర్జునుఁడు త్రిపురసుందరి నుపాసించెను. దాన భగవంతుఁడగు శ్రీకృష్ణుని నిత్యనివాస మెఱుంగఁజాలెను. కట్టకడపట శ్రీకృష్ణునియుపదేశము వేదసారము. నాకు దెలియనివిషయము లేదన్నయభిమానము మది నుండరాదు. ఉండినచో బడరానిపాట్లు పడవలసివచ్చును. అనునది యర్జునుం డనుభవముచే నెఱింగి బుద్ధిమంతుఁడయ్యెను. కావున నెల్లవా రును దమకుఁ దెలిసినవిషయ మత్యల్పతమమనియు దమకంటె నెక్కువగా నెఱింగినవా రనేకులుందురనియుఁ దలంచి గర్వహీ నులైనఁగాని భగవద్దాస్యము లభింపదు. కాబట్టి యహంకార మును వదలినఁగాని భగవద్భక్తి ఫలింపదు. అదిగలిగి చేయు భక్తిలోకవంచనమునకుఁ బనికివచ్చినను దరణోపాయసాధనము కానేరదని యెఱుంగుటయే బుద్ధిమంతులలక్షణము. ఇంతట నీవిషయమును ముగింపవలసియుండియు నట్లుచేయక శ్రీరాధా మహిమము నుదాహరణాంతరమున మీకుఁ దెలుపందలంచి మఱొక్కచిట్టికథను వ్రాసెదను. అప్పటికైన దుర్వాదకులయ హంకారము తొలఁగదా యని యూహించెదను. దాని నవధ రింపుఁడు. దానిచే రాధాదేవి కృష్ణపరమాత్మకు మేనయత్త కాదనియు, నిత్యసన్నిధిగలహృదయేశ్వరియనియు నీమె కీమహా లక్ష్మీయను రెండవపేరుగలదనియు, మూలప్రకృతియన రాధాం బయే యనియుఁ దేటపడఁగలదు నిష్పక్షపాతబుద్ధితోఁ బఠిం పుఁడు.

నారదముని రాధాలోకమున కేగి స్త్రీయగుట. ౧౦

*మహాదేవా! బృందావనచరితమును బహువిధములఁ బ్రశంసించితిరి. ఏకారణమున నారదుఁడు ప్రకృతినిబొందెనో వినఁగోరెద నన నీశ్వరుఁ డామెప్రశ్నమును మెచ్చుకొని యిట్లు బదులుచెప్పెను. కాంతామణీ! ఒకానొకకాలమందు నేను నాశ్చర్యవృత్తాంతము నెఱుంగఁగోరితిని. శ్రీకృష్ణుఁడు తనకుఁ జెప్పినట్లు బ్రహ్మ నాకుం దెలిపెను. మఱికొంతకాలమునకు నారదుఁడు నన్నే ప్రశ్నించెను. విన్నయ ట్లమ్మహర్షికిం దెల్పఁ బూని బ్రహ్మను బిలిచి మున్ను నీవు నాకుందెల్పిన పరమరహస్య కథ నీమునికిం దెల్పుమని యాజ్ఞాపించితిని. నామాటప్రకార మానలువ నారదమునిని దోడుకొని శ్రీకృష్ణునికడకుంబోయి యిట్లు ప్రార్థించెను. మహానుభావా! ద్వాత్రింశద్వనమగు బృందావన మెట్టిదియో వినఁగోరెద. ఆనతీయవే. అన శ్రీకృష్ణ మూర్తి సుస్థితపూర్వకముగ నిట్లు వచియించెను. పితామహా! వినుము.

ఈబృందావనము నాకుఁ బ్రియమగుసౌధము. మనోమోదమును గల్గించునది. ఈవనమునందుఁ బశువులు, పక్షములు, కీటములు, నరులు, దేవతలు మొదలగువా రెవ్వరెవ్వరు నివసించుచున్నవారో వారెల్ల నంతమందు నాచెంత కరుదెంచు

* ఇదియుఁ బద్మపురాణమునందలి పాతాళఖండమున దెబ్బదియేనవ యధ్యాయమునుండి సంగ్రహింపఁబడిన దని యెఱుంగునది. ఇక్కడయుఁ బార్వతీపరమేశ్వరసంవాదరూపమనియు గ్రహింపఁదగును.

వారు. మఱియు నిందున్న గోపికలు యోగినులు. నాపాదపద్మా రాధన స్త్రీతలు. ఈవన మైదుయోజనము విశాలముగలది. దేవ తారూపము. పరమామృతవాహిని యగుసుషుమ్నానాడియే యియమున యని నమ్ముము. ఏసుషుమ్నానాడియందు సూక్ష్మ రూపముల దేవతలు సకలభూతము లుండునో ఆసుషుమ్నయే యిట యమునారూపమున నున్నయది. నేను సర్వతః వ్యాపించువాఁడనే యైనను బృందావనమునందు నెక్కుడు స్త్రీతితో నుండును. ఆవిర్భావతిరోభావములు (పుట్టుట గిట్టుట) వనమునకు దీనికిం గలవు. ఈవనము తేజోమయమగు నాస్థానము. చర్మ చక్షుస్సుల కది యగమ్యము. ప్రతియుగమునందు నీబృందావనప్రభావ మతిగుహ్యము. నీవంటివారలకే యిది సులభముగాఁ దెలియ శక్యముకాదన నిఁకఁ దక్కుంగలదేవతలమాట చెప్పనేటికి?

అని శ్రీకృష్ణుఁడు చెప్పఁగా విని నారదముని భగవంతునకు నమస్కరించి భూలోకముననై మిషవనమునకుం బోయెను. శౌనకాదు లానారదమునిని బూజించి యెందుండి యిపుడు వచ్చితిరో తెలుపుఁడని ప్రార్థించిరి. నారదుఁ డాప్రశ్నమును విని మునీంద్రులారా! నేనిపుడు గోలోకమునుండి వచ్చుచున్నాఁడను. అందు శ్రీకృష్ణునిముఖపద్మమునుండి బృందావన మాహాత్మ్యమును వింటిని. మఱియు నానావిధప్రశ్నములు వేసితిని. వానికి బదులు భగవంతుఁడుచెప్ప మహాద్భుతములు వింటిని. వానినే మీరు యోగ్యులగుట వివరించెద. అన విని

శౌనకమునీంద్రుఁ డిట్లనియెను. మునిచంద్రమా! మాయందుఁ గృప యునిచి బ్రహ్మవచించినయట్లు బృందావనమహిమమును విస్తరించి వచింపుము. శ్రద్ధతో నాలకింతుము. నావిని నారదుఁ డిట్లు పలికెను.

• పూర్వ మొకప్పుడు సరయూతీరమునందు మౌనివరుండగు గౌతముఁడు నా కగపడియె. ఆతఁడు మహాదుఃఖియై చింతాకు లితచేతసుఁడై యుండెను. నన్నుఁ జూడఁగనే యాముని భూత లంబునఁబడి నమస్కరించి లేవకున్న వత్సా! లెప్పు లెప్పు. అని యూఱడిల్లఁ బలికితిని. నీమనోదుఃఖము దెలుపఁదగినదేని తెలుపుమనియు నడిగితిని. గౌతమముని లేచి యిట్లు పలికెను. నారదమునీ! ఇంతకుముందే నీవలన శ్రీకృష్ణతత్వము వింటిని. మధురాద్వారకానగరమాహాత్యములనుగూడ వింటిని. కాని బృందావనమహిమము నేలొకో విననోచనై తిని. దానిని వినినఁ గాని మనస్థైర్యము గలుగఁజాలదు. అన విని నే నిట్టులంటిని. శౌనకా! ఇది పరమరహస్యము. మున్ను నాకు బ్రహ్మ యీవిషయమును దెలిపెను. అత్తతీ నేను నీవలెనే ప్రశ్నించితిని. నాప్రశ్నము విని ముహూర్తము మాన మూనియుండి యానలు మోములవేలుపు వత్సా! శ్రీ మహావిష్ణువుకడకుం బొమ్ము. ఆ దైవమే నాకుఁ బ్రభువు. నేను నీతోడనే వచ్చెదను. అనిపలికి నన్ను వెంటనిడుకొని పరమాత్మునినివాసమునకుం బోయెను. నీవు నన్నడిగినట్లే నేను దన్నడిగితి నని బ్రహ్మ హరిచెంత విన్నవించెను. భగవంతుఁ డామాటలు విని నలువా! నాయానతి

మొయి నీమునిం దోడుకొనిపోయి బదులు వచింపుము. అమృత సరస్సున స్నానముచేయ నియమింపుము. నావిని బ్రహ్మయు నన్నట్లే చేయఁబఁచెను. నే నాయమృతసరస్సున స్నానముచేసి తిని మునిఁగి లేవఁగనే యోషిద్ధూప్రమున నాసరస్సు నవలిగట్టున స్త్రీరత్నములచెంత నుంటిని. సర్వలక్షణసంపన్నమై యప్పటి నాస్త్రీరూప మత్యద్భుతముగా నుండెను. నాకే విస్తయము గలిగెను. నన్నుఁగాంచి యాకాంతామణులెల్ల మరల మరలఁ బ్రశ్నింపసాగిరి. కాంతా! నీవెవ్వతుకవు? ఏల యిచ్చటికి వచ్చితివి? నీ చరిత్రము వినవేడుకయ్యెడిని. అని వారు ప్రశ్నింప నే నిట్లు పలికితిని. నే నిందేల ప్రవేశించితినో ఈ యోషిద్ధూప్రమేల నాకలవడెనో యెటుంగఁజాలకున్నాఁడను. ఇదంతయు నాకు స్వప్నవృత్తాంతముగఁ దోఁచెడిని. ఇపుడు నేను మూఢుఁడ నైతిని.

ఇట్లు నేను పలుకఁగా విని యందొక్కలేమ మధురవచనముల నిట్లు బదులుచెప్పెను. అమ్మా! ఈ నగరము బృందాఖ్యగలది. శ్రీ కృష్ణచంద్రప్రియయైన దీపురము. నాపేరు సులతయని తుర్యాతీతయగు నిష్కలను. అనిపలికి యాదేవి కరుణాపూర్ణమానసయై నన్నుఁజూచి కాంతా! నాతోడ రమ్ము. ఈకామినులందఱు శ్రీ కృష్ణపాదారవిందపరాయణులు. వీరందఱు నీరాకను గోరుచున్నవారు. అనిపలికి యాదేవి యతిప్రియంబునఁ జతుర్దశాక్షరశ్రీకృష్ణమంత్ర ముపదేశించెను. అంతలో నేను వారివలెనైతిని. ఏవిధమునఁ జూచినను వారికి నాకును

భేదము కనుపట్టదయ్యె. వారింగూడ శ్రీకృష్ణపరమాత్మ యున్న యెడ కరిగితిని. సచ్చిదానందలక్షణుడై సనాతనుడై సదాత ద్యోషితీక్రితకరుండై యుండెను. నన్నుఁ గాంచినంతనే యాప రాత్పరుఁడు కాంతామణీ రఘు. త్వరగారఘు. నన్నుం గౌఁగిలిం చుకొనుము. అని పిలిచెను. నే నట్లే పరాత్పరునిచెంతకుఁబోయి తత్సేవాపరాయణత్వమునఁజాలకాల ముంటిని. శ్రీ హరి ప్రియ యగురాధాదేవింగూడ దర్శించి సేవించితిని. ఇట్లున్ననన్నుం గాంచియొక్కనాఁడు శ్రీహరి యిట్లు పలికెను.

ఇయ్యది నాప్రకృతి. నారదరూపధారిణియు నీమెయే. అమృతసరస్సున స్నానముచేయింపుచుని చెప్పినదియు నీమెయే. నీతోమాటలాడినదియు నీమెయే. వినుము. తత్త్వమును వచిం చెద.¹ నేనే లలితాదేవిని. రాధికయని గానముచేయఁబడువాఁ డను నేనే. నేనే వాసుదేవుఁడను. నిత్యుఁడను. కామకలాత్మ కుఁడను.² యోషిత్స్వరూపుఁడను. ఇది సత్యము. సనాతనియగు యోషిత్తఱిని నేనే. నారదా ! లలితాంబిక యన నేనే యని నమ్ముము. పురుషరూపము ధరించియుండుతఱిఁ గృష్ణనామమున నుండును. కృష్ణునకు లలితాంబికకు భేదమే లేదు. ఇది సత్యము. సత్యము. సత్యము. ఇట్లెవ్వఁడు నాతత్త్వము నెఱుంగునో సమ

1 అహం చ లలితాదేవీ రాధికా యాచ గీయతే. అనిమూలము.
2 సత్యం యోషిత్స్వరూపాహం యోషిచ్ఛాహం సనాతనీ, అహం చ లలితాదేవీ పురుషాపా కృష్ణవిగ్రహః. ఆవయోరంతరం నాస్తి సత్యం సత్యం హినారద. అనిమూలము.

యమును, మంత్రము నెఱుంగునో అతఁడే సమయాచారసంకేతము నెఱింగినవాఁడు. అతఁడు లలితాంబికవలె నాకుం బ్రియతముఁడు.

ఇది బృందావన మనుపేరుగల నారహస్యమందిరము. ఈ విషయమును బయలుపఱుపకుము. పశుతుల్యులకుఁ జెప్పకుము. అని శ్రీకృష్ణమూర్తి చెప్పఁగానే రాధికాంబిక నన్ను సరోవరమునకుం గొనిపోయి స్నానముచేయుమని యాజ్ఞాపించి తాను బరమేశ్వరుఁడెంత కరిగెను. నేను నాసరోవరంబున మునింగి లేచినంతట యథాపూర్వముగా నారదుఁడ నైతిని. వీణీయ నాహస్తమున నుండెను. గానాసక్తి యెప్పటివలెఁ దోఁచెను. నామనస్సున నొకవింత పొడకట్టఁజొచ్చెను. బ్రహ్మకు నమస్కరించి విష్ణుమూర్తిసన్నిధానమునకుంబోయి భక్తాచెప్పినవృత్తాంతమును జెప్పక యూరకుంటిని.

కావున నోమునిచంద్రా? సుగోప్యవృత్తాంతము నెఱింగించితిని. నీవును భగవంతునిక్రీడాస్థానము చిత్కలమని తలంపుము. మాతృదోషమునుబోలె దీనిని బయలుపఱుపఁదగదు. అని నారదుఁడు గౌతమునకుఁ జెప్పినట్లు చెప్పితిని. అయోగ్యులకుఁ జెప్పితివేని శ్రీకృష్ణునిశాపమునకు గుఱియగుదువు. అని పరమేశ్వరుఁడు పార్వతికిం దెలిపెను.

మహానుభావులారా! నారదమునివృత్తాంతమును వింటిరి గదా. ఇది తొలుదొలుత నాశ్చర్యమును గొలుపును. కాని భాగుగ యోజింప నచ్చెరువుగొలుపువిషయ మిందేదియు లేదని

తోచును. భగవత్తత్వమెఱుంగుదుమని విజ్ఞప్తిగవారలకు బుద్ధితెలుపుట కీకథ వ్యాసమహర్షి వ్రాసెను. ప్రకృతి చిత్రమే ప్రపంచము. తదారాధనవిహీనులకు భగవత్తత్వ మెఱుంగ శక్యమేకాదని నారదునకు శ్రీహరి తెలిపెను. రాధకంటె రుక్మిణి గొప్పదనుదుర్వాదముచేయువారల కిది కంఠపాశము. భగవంతుడే.

శ్లో. సత్యం యోషితస్వరూపాహం యోచిచ్ఛాహం సనాతనీ,
అహం చ లలితాదేవీ పుంరూపా కృష్ణవిగ్రహః.

అని నారదున కుపదేశించెను. ప్రకృతిని నిశ్చయముగా నేనే. సనాతనియగు యోషితస్వరూపమును దాల్తుననఁగా నర్థమేమి? ప్రకృతి సనాతని. సృష్టిచేయఁదగు సమయమున నేనే స్త్రీస్వరూపమును దాల్తును. లలితాంబ యనుపేరఁబరఁగువాఁడను నేనే. అనఁగా లలితయన్నను రాధయన్నను నొక్కశక్తియేకాని భేదములేదు. పురుషరూపమున నాప్రకృతియే శ్రీకృష్ణుఁడనఁబరఁగుననికదా దీనిభావము. అనఁగా రూపనామ క్రియావంత మగునది యెల్లఁ బ్రకృతిస్వరూపమే. భగవంతుఁడు నామరూప క్రియాశూన్యుఁడు. ఇచ్ఛామాత్రమునఁ బ్రకృతి యుదయించి సృజించును. ఈప్రకృతి తత్సన్నిధిబలముననే లోకముల నిర్మించును. లేకయున్న నశించును. అనఁగా భగవదిచ్ఛయే ప్రకృతి యని తేలెను. దానిని దూషించుట యనఁగా భగవంతుని దూషించుటయే. శ్రీకృష్ణ యని పిలిచిన నాపేరు సగుణబ్రహ్మమునకేకదా గలుగును. సగుణమనఁగాఁ బ్రకృతివిశిష్ట

మని యర్థముకదా. సకలబ్రహ్మాండములు ప్రకృత్యధీనములు. ఆప్రకృతి భగవదధీనమున నుండును. ప్రకృతి పురుషులను వేటు చేయఁబూనుట సూర్యునినుండి యెండను వేటుచేయఁబూని నట్లే. కావున భగవదనుగ్రహమునకుఁ బాత్రులు కావలయు నన్నచో దేవతాదూషణముచేయరాదని యీకథ మనకుఁ దెలుపుచున్నది.

రాధాదేవి యన నెవ్వతుకయో పురాణము లెట్లు తెలిపినవో కనుఁగొనుఁడు. మూలప్రకృతి యని భగవంతుఁడే తెల్పెను. ఇపుడైన రుక్మిణి లక్ష్మి. రాధ యుంపుడుకత్తియ. అనుదుర్వాదమును వదలుఁడు. పరమేశ్వరియగురాధను దూషించుట యనఁగా భగవంతుని దూషించినట్లే. కాఁబట్టి యిట్టి యసంగతప్రసంగములఁజేయక భగవతి యగురాధను బూజించి శ్రీకృష్ణసేవాపాత్రుల రగుఁడు. ఇంతకంటెఁ బెంచి వ్రాయఁబూనక వదలెదను. ఇంకఁ బ్రకృతకథాభాగమునకు వచ్చెదను. అక్రూరుఁడు శ్రీకృష్ణబలరాములు మధురానగరప్రయాణము చేయుచుండువిషయమును వ్రాసి తదనుబంధముగా రాధావృత్తాంతమును వ్రాయుచు దాని కనుబంధములగు నర్జుననారదచరిత్రములను వ్రాసితిని. మరల రాధావృత్తాంతమును వ్రాయుటకుఁ జాలకాల మంతరము గలుగును. రాధామాధవులకు శతసంవత్సరవియోగము కలుగవలసినట్లు శాపము కలదు కదా. దానిఫలము రాధాదేవికూడ ననుభవింపవలసినదేకాని తప్పించుకొన వలనుపడదని కర్తసిద్ధాంతము. భగవదాజ్ఞయే

కర్త సిద్ధాంతము. దానిని భగవంతుఁడుకూడ మీఱఁడు. మీఱజాలఁడని కాదు. లోకశిక్షార్థమే దానిని మీఱఁడని గ్రహింపవలయు. రాధాదేవియు నట్లే శాపము ననుభవించును. వారనుభవించుటయే లోకమున కుపదేశించునట్టిది. అదియే స్మృతి. అదియే శ్రుతి. వారిచరిత్రమునకన్న నెక్కుడుప్రమాణము వేటొకటి కానరాదు. కావున నాశాప మనుభవింప రాధ శ్రీకృష్ణు నెడఁబాసి నూటువత్సరము లుండును. కావున నాకథ మరలఁ జాలకథల వెనుకఁగాని ప్రస్తావింప వీలులేదు. కావున శ్రీరాధాపరాంబికకు వందనశతము లర్పించి శ్రీకృష్ణపరమాత్మ లోకరక్షణ మేయేచందముల నొనరించెనో భూభారము నేయే పద్ధతుల నడంచెనో వ్రాయఁబూనెదను. మహాత్ములారా! ఇంకఁ గథ నాలకింపుఁడు. ఈఘట్టమున భక్తవర్మఁడు లీలాశుకముని రచించిన శ్రీకృష్ణధ్యానశ్లోకమును బఠించి యావల గథ వినుఁడు.

శ్లో. పరామృశ్యం దూరే పరిషది మునీనాం వ్రజవధూ
దృశాం దృశ్యం శశ్వత్త్రిభువనమనోహారి వపుషమ్,
అనామృశ్యం వాచామనిదముదయానామపి కదా
దరీదృశ్యే దేవం దరదళితనీలోత్పలనిభమ్. ౧ ఆ. ౪౮.

— { మధురానగరమునకు నక్రూరుంగూడి రామ } —
కృష్ణులు ప్రమాణముచేయుట.

* ఇట్లు లక్రూరుఁడు రామకృష్ణులంగూడి దివ్యస్యందన

* ఇది బ్రహ్మపురాణము ౮౪ అధ్యాయమునుండియు, శ్రీకృష్ణజన్మ

ముపై నెక్కిను. గోపికలు గోపకులు బంధువులు లోనగు వారెల్లఁ బరమానందమునఁ గన్నుల నానందబాష్పములు ప్రవహింపఁ జూచుచు వారియొడఁబాటు నోర్వఁజాలక యుండిరి. బంధువులు యశోదాప్రభృతిజననులు శుభగమనమున కంతరాయమని విచారము నడంచుకొని చూచుచుండిరి. క్రీడాసఖులగుగోపకులు వునర్దర్శన మెపుడగునో యని యడుగ వెఱచి దృష్టుల నాగోపాలమూర్తియాకృతిని గఱపుదీఱఁ జూచుచుండిరి. పయనము సాగించినప్పుడు దేవతలు భూభారహరణలీలా మానుషరూపా! పరమేశ్వరా! యని వినుతించుచుఁ బూజానఁ గురియించిరి. దుందుభుల మ్రోయించిరి. అచ్చరలు నాట్యమాడిరి. గంధర్వులు పాడిరి. మహర్షులు ధ్యానించిరి. లోకములకు మంగళమగుఁగాక యని యాశీర్వదించుచు సాధువుల నందపరవశులైరి.

అత్తఱి మందగమనమున నరదము సాగెను. అప్పటి గోకులమునఁ బెల్లులేగినవికారము వచింప నలవిగాదు. ఎవ్వరికిఁగాని దేహములపై స్పృతిలేకుండెను. ఏపనిచేయవలయునో

ఖండము ౭౨ వ యధ్యాయమునుండియు, శ్రీ భాగవతము ౩౯, ౪౦ వ యధ్యాయములనుండియు, విష్ణుపురాణము పంచమాంశము ౧౮ వ యధ్యాయమునుండియు, గర్గసంహిత మధురాఖండము ౪ వ యధ్యాయమునుండియు, హరివంశము విష్ణుపర్వము ౨౬ వ యధ్యాయమునుండియు వ్రాయఁబడును. సర్వసామాన్యవిషయముకాక విశేషము లాయొప్పురాణములనుండి గ్రహించి వ్రాయఁబడును.

ఇపుడేమిచేయుచున్నారో వారే యెఱుంగఁజాలక యుండిరి. రథము పదియడుగులు నడువగానే గోపిక లార్తినొందుచుఁ జూడసాగిరి. అక్రూరుఁ డావృత్తాంతమెల్ల నెఱింగి రథము నించుకవడిగా నడపఁబూనెను. నాలుగువీధులుదాఁటిస్వందనము గోకులమును మీఱెను. చూచుచున్న గోపికలకు రథము కనఁ బడక కేతువు కనఁబడెను. మఱియొకక్షణమునకు రథపరాగము దృగ్గోచరమయ్యెను. అప్పటిగోపికలయాతురము వర్ణింప శక్యముకాదు. శ్రీభాగవతమునం దీఘట్టమున.

శ్లో. యావదాలక్యతే కేతుస్తావద్రేణారథస్యచ,

అనుప్రస్థాపితాత్తానోలేఖ్యానీవోపలక్షితాః. 31.

తానిరాశా నివవృతుర్గోవింద వినివర్తనే,

అహానినిన్యర్గాయంత్యోవిశోకాః ప్రియచేష్టితమ్. 32.

అనివ్రాయఁబడినది. ఈవిషయముననే మహాకవి పోతన తనచమత్కృతిం జూపఁగోరి

చ. అదె చనుచున్నవాఁడు బ్రియుఁడల్లదె తేరదె వైజయంతియ
ల్లదె రథఘోటకాంఘ్రిరజమాదెస మార్గముఁజూడుఁడంచు
లో, నొదవెడి మక్కువక హరిరథోన్ముఖులై గములై
వ్రజాంగనల్, గదలక నిల్చి చూచి రటు కన్నుల కబ్బిన
యంతదూరమున్.

అనివ్రాసెను. రెండవశ్లోకమునకుఁ బద్యము వ్రాయక వదలుట గోపికల యార్తినొకనువివరింప నిష్టములేక కాఁబోలు నని తోఁచెడిని. గోపికలతహతహపాటు కవివర్యుఁ డెంతచక్కఁ

యమునాజలంబుల కృష్ణబలరాము లక్ష్మారూపకు గనబడుట. 75

గాఁ దెలిపెనో పరికింపుఁడు. ఒక్కొక్కమాటయుఁ బట్టరాని తమకము వారికుండినచందమున వెడలఁగ్రక్కుచున్నది. అట్టి గోపికలు మహర్షులంబోలె భగవద్దాస్యమును గోరినవారలె యనిచెప్పట న్యాయముకాని కామబాణప్రవీడితలై చూచిరని చెప్పట భావ్యముగాదు. మూలమునందు,

అహాని నిన్యర్థాయంతోయి విశోకాః ప్రియచేష్టితమ్.

అని చెప్పఁబడినది. విరహాతురలగుకాంతలకు గానము చేయుశక్తి కలుగుననుట పరిహాసాస్పదముగ నుండును. మఱింత పరితాపము హెచ్చై మన్తభావస్థలలోఁ బదియవదగుమృతి గలుగవలయునేకాని వేటుగాదు. ఇప్పుడు భగవంతుఁ డదృశ్యుఁ డుకాఁగా నామహాత్మునిదివ్యమంగళవిగ్రహము గోపికల మనస్సునఁబొడకట్టెను. ఆపరమేశ్వరుచర్యలు స్మృతి గోచరముల యొనెను. కాఁగావానింబొగడసాగిరి. మహానందముననుభవించిరి. శోకము దూరమయ్యెను. కావున సంతోషమునఁ గాలము వుచ్చిరి. ఇదియే నాకామాతురలగువనితలకృత్యములు? ఎంత బుద్ధిహీనుఁడయిన నివి యట్టివే యని యంగీకరించునా. కాఁబట్టి గోపికలేకాంతనేవాపరాయణలు. భగవత్పాదారవిందసమర్పిత స్వాంతద్విరేఖలు. కావుననే భగవత్కటాక్షపాత్రతం గాంచఁ గల్గిరి. ఇంకఁ గథకు మరలుదము.

— యమునాజలంబుల శ్రీకృష్ణబలరాము లక్ష్మారూపకు గనఁబడుట. —

అక్ష్మారుఁడు రథము వడివడిం బఱపెను. గోకులము వెనుకఁ జిక్కసాగఁగా యమునానది దూరముగనుండునది.

సమీపింపసాగెను. మధ్యాహ్న సమయమగుట నానదీకూలము
 సుఖధామముగ నుండెను. దానితీరము సకలవిధఞ్చాయాకుసుమ
 ఫలమహీరుహమండితము. అందుఁ గూరుచుండిన సంసారతా
 పము లంటవనుట నిక్కము. శుకపికాదిమనోహరపతత్తిరవము
 లు చెవులపండువుచేయును. యమునానదీతరంగరంగత్పవమాన
 బాలకుఁడు మేనసోఁకినంతనే యెట్టి కష్టములైనఁ దొలఁగునన
 నిఁకఁ గష్టము లేక్కడివి? అంతియగాక యందు శ్రీహరిచరణ
 సరసిజముల విన్యాసముగలదు. ఆభాగ్య మితరనదీకూలముల
 యందు లభింపదు. కావుననే యాతీరము భగవద్భక్తుల కేకాంత
 సేవాస్థానమయ్యెను. దానిచెంతనేకదా బృందావన మలరారు
 నని వింటిరి. ఇన్ని సద్గుణములు గలవు గనుకనే యది ప్రఖ్యాతిం
 గాంచెను. వీరిరథ మచ్చటికింబోవునప్పటికిమధ్యాహ్నమయ్యెను.
 భగవత్కరుణకుఁ బాత్రుండు కావలసినయదృష్ట మక్రూరునకుం
 గల్గినది. భగవదిచ్ఛయు నట్టిదియే

నదీదర్శనముకాఁగానే యక్రూరుఁడు శ్రీహరిబలదేవులఁ
 గాంచి కుమారరత్నములారా! మాధ్యాహ్నికకృత్యములు
 తీర్చివచ్చెద అంతదనుక నిందుండుఁడు. ఈకాళిందీజలముల
 మునిఁగి భగవత్పార్థన మొనరించెదను. నావచ్చునంతకు నిట
 నిల్వఁడు. అని ప్రార్థింప శ్రీకృష్ణబలరాము లట్లే యొనరించి
 రమ్మనిరి. వారినుండి యనుమతినిగొని యాదానపతి రథంబు
 నొకశీతలతరుఞ్చాయనిలిపి కాళిందిని దర్శించి జలంబుల దిగి
 నిమజ్జన మాచరించెను. విధిమీఱక స్నానమాచరించి నియతుఁ

యమునాజలంబుల కృష్ణబలరాము లక్ష్మారనకుఁ గనఁబడుట. 77

డై బుద్ధి నేకాగ్రస్థాయినీగా నొనరించెను. మనమునఁ బరః
బ్రహ్మమును ధ్యానించెను. ఇట్లు యమునాజలములఁ బ్రవేశించి.
పరబ్రహ్మమును ధ్యానింపఁగనే సహస్రఫణామాలాలంకృతుఁ
డగుబలరాముఁ డగపడియెను. కుండమాలాలంకృతగ్రీవుడై,
వికసిత పద్మపత్రాయతేక్షణుడై వాసుకిప్రముఖసకలభుజంగ
బాలకపరివృతుడై, మహత్తరభుజగరాజసంసేవ్యమానుడై,
పరిమళమిళితవనమాలావిభూషితుడై నీలాంబరమును దాల్చి,
మనోహరదేహమున నొప్పారుచు, మణిమయకుండలంబులఁ
దాల్చి యమునాజలముల నాబలభద్రుఁడు దృగ్గోచరుఁ
డయ్యెను.

ఆయనంతుని యుత్సంగమునందు ఘనశ్యాముడై ఎఱ్ఱని
రేఖలుగల నయనములు వెలయఁ జతుర్భుజములు గలిగి దేహ
మున్నతముగ నొప్పారఁ జక్రాదిదివ్యాయుధముల ధరించి
పీతాంబరధారియై విచిత్రహారములు వక్షమున వ్రేలాడఁగా
నింద్రచాపములు మెఱిపుతీఁగెలు గలిగినమేఘమా యని
యూహింప నవకాశమిచ్చుచు, శ్రీవత్సచిహ్నము వక్షమున
మనోహరముగాఁ గన్పడఁ, గేయూరములు కిరీటము నవరత్న
ములకాంతుల నీనుచుండఁగా నొప్పువుండరీకావతంసకుని
శ్రీకృష్ణుని దర్శించెను. సనకసనందనసనత్కుమారసనత్సుజా
తులు సిద్ధులు యోగులు నిష్కల్తషస్వాంతముల నాపరాత్ప
రుని ధ్యానించుచుండిరి. వారెల్ల నందేయుండి నాసికాగ్రమున
దృష్టులనిలిపి యుండిరి. ఇట్లు కనఁబడినవారిని బలకృష్ణులఁగా

భావించి యక్రూరుఁడు విస్తితుఁడై మదిలో రథముపై నున్న
వీరెట్లు జలములఁజొచ్చి నాకుఁ గనఁబడిరి? అని మాటాడఁ
బూనఁగా శ్రీకృష్ణుఁడు వాక్కును స్తంభించెను. ఈఘట్టమున
మూలానుసారముగా మనోహరముగానున్న పోతనపద్యముల
నిం దుదాహరింప బుద్ధిపొడమెడిని.

ఉ. పోషితబాంధవుండు యదుపుంగవుఁడాజలమందుఁ గాంచెన
ద్భాష సహస్రమస్తకవిభాసితభూష నహీశు భూమిభృ
ద్వేషుఁ గృపాభిలాషుఁ బ్రతివీరచమూవిజిగీషు నిత్యసం
తోష నరోష నిర్దళితదోష ననేకవిశేష శేషుని॥.

శ్రీ. ఆభోగిభోగపర్యంకమధ్యంబున

వలనొప్పు పచ్చనివలువవాని

మేఘంబుపై నున్న మెఱుఁగుచందంబున

నురమున శ్రీదేవి యొప్పువాని

ముసరు తేటలు వివ్వముఖచతుష్కముగల

తనయుఁ డాడెడిబొడ్డుఁ దమ్మివాని

గదలిన బహుపదక్రమవిశేషంబుల

రవము చూపెడి నూపురములవాని

ఆ. జలజగర్భరుద్రసనకసనందన

సద్విజామరప్రశస్యమాన

చరితుఁ డైనవాని సౌందర్యఖని యైన

వాని నొక్కపురుషవర్యుఁ గాంచె.

అని వ్రాసి భక్తిరసమును వెదఁజల్లెను.

యమునాజలంబుల కృష్ణబలరాము లక్ష్మారూపకుఁ గనఁబడుట. 79

ఇట్లు జలములమునింగిన యక్రూరునకు ధ్యాననిష్ఠ యందు బలరామశ్రీకృష్ణులు దర్శన మిచ్చిరి. అక్రూరుఁ డచ్చె రువంది జలములనుండివెడలి రథము దాపునకు వచ్చెను. ఆస్యం దనముపై నధివసించి వేడుకమై మాటలాడుచున్న యన్నద మ్ములం గన్నులారఁ గాంచెను. ధ్యానమునఁదోచిన దివ్యమూ ర్తులంగాక మానవాకారములనే వారిద్దఱు యథాపూర్వము గనే తోఁచిరి వారిని జక్కఁగాఁ బరికించి మరల నదికింబోయి జలంబుల మునింగి ధ్యానించెను. ఆపరబ్రహ్మధ్యాననిష్ఠయం దారామకేశవులు మున్నగపడినచందంబున దివ్యరూపముల దర్శన మొసంగిరి. గంధర్వులు, కిన్నరకింపురుషులు, సిద్ధవిద్యాధి కులు గరుడోరగులు శ్రీపరాత్పరరూపద్వయమును గొనియా డుచుండిరి. అక్రూరుఁ డావిధ మెఱింగి తత్త్వమారసి యెఱింగి సర్వవిజ్ఞానమయుండైన యచ్యుతుని నీశ్వరు నిట్లు వినుతించెను

* జ్ఞానస్వరూపుఁడవగు నీకు నమస్కారము. నీమహిమ మెఱుంగరానిది. నీవు సర్వవ్యాపివి. అనేకరూపముల నలరారు వ్వాడవు. కాని యేకరూపుఁడవే ఇట్టి నీకు వందనములు. శ్రీ

— బ్రహ్మపురాణాంతర్గతాక్రూరకృతకృష్ణస్తుతిః. —

చిన్తాత్రయాపిణేఽచింత్యమహిమ్నే పరమాత్మనే, వ్యాపినేనైకరూపైక స్వరూపాయ నమోనమః. ౧. శబ్దరూపాయతేఽచింత్య హవిర్భూతాయతే నమః, నమో విజ్ఞానరూపాయ పరాయ ప్రకృతేః ప్రభోః. ౨. భూతాత్మా చేంద్రియాత్తాచ ప్రధానాత్త తథా భవాన్, ఆత్మాచఃపరమాత్మాచ త్వమేకః పంచధాస్థితః. ౩. ప్రసీద సర్వధర్మాత్త్వా త్వరాత్వరమహేశ్వర, బ్రహ్మవిష్ణుశివా ద్యాభిః కల్పనాభిరుదీరితః. ౪. అనాభ్యేయస్వరూపాత్తన్ననాభ్యేయప్ర

కృష్ణా! ప్రకృతికంఠౌఁ బరుండవు. జ్ఞానరూపుండవు సకలభూతా
కారుండవు. సకలేంద్రియస్వరూపుండవు. ప్రధానాత్మవు. ఆత్మ

యోజన, ఆనాభ్యేయాభిధాన త్వాంనతోఽస్తి పరమేశ్వరమ్. ౧. న యత్ర
నాథవిద్యంతే నామజాత్యాదికల్పనాః, తద్బ్రహ్మపరమం నిత్య మవికారి భవా
నజః. ౨. న కల్పనామృతేఽర్థస్య సర్వస్యాధిగమో యతః, తతః కృష్ణా
చ్యుతానంతవిష్ణుసంజ్ఞాభి రీద్యతే. ౩. సర్వాత్మం స్వమజవికల్పనాభిరేతే
ర్దేవా స్త్వం జగదఖిలం త్వమేవ విశ్వం, విశ్వాత్మం స్వమతివికారభేదహీనః
సర్వస్త్వస్మహి భవతోఽస్తి కించిదన్యత్. ౪. త్వం బ్రహ్మ పశుపతి రర్యమా
విధాతా త్వం ధాతా త్రిదశపతి సుమీరతోఽస్మిః, తోయేహో ధనపతి రంత
క స్త్వమేహో భిన్నాత్తా జగదపి పాతి శక్తిభేదైః. ౫. విశ్వం భవాన్సృజతి
హంతి గభస్తిరూపో విశ్వం చ తే గుణమయోఽయ మజప్రపంచః, రూపం
పరం నదితి వాచకమక్షరం యత్ జ్ఞానాత్మ నే సదసతే ప్రణతోఽస్తి తస్మై.
౧౦. ఓం నమో వాసుదేవాయ నమ స్సంకర్షణాయ చ, ప్రద్యు
మ్నాయ నమస్తుభ్య మనిరుద్ధాయ తే నమః. ౧౧. ఇతి

శ్రీభాగవతాంతర్గతాక్రూరకృతకృష్ణస్తుతిః. ౧౦

నతోఽస్త్వహం త్వాఖిలహేతుహేతుం నారాయణం పూరుష
మాద్య మవ్యయం, యన్నాభిజాతా దరవిందతోశాద్బ్రహ్మవిరాసీద్యత ఏష.
లోకః. ౧. భూస్తోయ మగ్నిః పవనః ఖ మాదిర్భవఃసజాది ర్తన ఇంద్రియా
ణి, సర్వేంద్రియార్థావిబుధాశ్చసర్వేయే హేతవస్తే జగతోఽంగభూతాః.
౨. నైతే స్వరూపం విదురాత్మనస్తే అజాదయో నాత్మతయా గృహీతాః,
అజోఽనుబద్ధ స్సగుణై రజాయా గుణాత్పరం వేద న తే స్వరూపం. ౩.
త్వాం యోగినో యజంత్యద్ధామహాపురుష మీశ్వరం, సాధ్యాత్మం సాధిభూ
తం చ సాధిదైవం చ సాధవః. ౪. త్రయ్యా చ విద్యయా కేచిత్త్వాం వై
వైతానికాద్విజాః, యజంతే వివిధైర్యజ్ఞైర్నానూపామరాఖ్యయా. ౫.

యమునాజలంబుల కృష్ణబలరాము లక్ష్మారూనకుఁగనఁబడుట. 81

యని పరమాత్మ యని చెప్పఁబడువాఁడవు. ఇట్టి నీకుఁ జేమోడ్పు
లు. మహానుభావా! శ్రీకృష్ణా! ప్రసన్నుఁడవగుము. బ్రహ్మరు ద్రాది

ఏకే త్వాఖిలకర్తాణి సన్నస్యోపశమం గతాః, జ్ఞానినో జ్ఞానయజ్ఞేన యజంతి
జ్ఞానవిగ్రహం ౬ ఆన్యే చ సంస్కృతాత్తానో విధినా విహితేన తే, యజంతి
త్వన్తయాస్త్యాం వై బహుమార్త్యైకమూర్తికం. ౭. త్వామేవాన్యే శివో
క్తేన మార్గేణ శివరూపిణం, బహ్వచార్యవిధేదేన భగవత్ సముపాసతే. ౮.
సర్వవిప యజంతి త్వాం సర్వదేవమయేశ్వరం, యే నానాదేవతా భక్తా
యద్యద్యన్యధీయః ప్రభో. ౯. యేనాద్రిప్రభవా నద్యః పర్జన్యాతూరితా
విభో, విశంతి సర్వత స్సింధుం తద్వత్తాం గతయోంతతః. ౧౦. సత్త్వం రజ
స్తమ ఇతి భవతః ప్రకృతేర్దుణాః, తేషు హి ప్రాకృతాః ప్రోతా ఆ బ్రహ్మస్థా
వరాదయః. ౧౧. తుభ్యం నమస్తేష్వవిసత్కదృష్టయే సర్వాత్త్వే సర్వధీయాం
చ సాక్షిణే, గుణప్రవాహోఽయ మవిద్యయా కృతః ప్రవర్తతే దేవనృతి
ర్యగాత్త్వసు. ౧౨. అగ్నిర్దుఖంతేఽవని రంఘ్రిరీక్షణం సూర్యో నభో నాభి
రథో దిశ శ్శృతిః, ద్యౌః ఖం సురేంద్రానవబాహవోఽర్జువాః కుక్షీర్తరు
త్ప్రాణబలం ప్రకల్పితమ్. ౧౩. రోమాణి వృక్షైషధయ శ్శిరోరుహః మేఘాః
పతస్యాస్థినఖానితేఽద్రయః, నిమేషణం రాత్ర్యిహనీ ప్రజాపతిర్వైష్ణస్త దృ
ష్టిస్తవ వీర్యమిష్యతే. ౧౪. త్వయ్యవ్యయాత్త్వం పురుషే ప్రకల్పితా లో
కా స్సపాలా బహుజీవసంకులాః, యథా జలే సంజహతే చరాకసోఽప్యు
దుంబరేవా మశకా మనోమయే. ౧౫. యాని యానీహ రూపాణి క్రీడా
ర్థం త్వం బిభర్షి హి, తైరామృష్టశుచో లోకా ముదా గాయంతి తే యశః.
౧౬. నమః కారణమత్స్యాయ ప్రళయాబ్ధి చరాయచ, హయశీర్షే నమస్తు
భ్యం మధుకైటభమృత్యవే. ౧౭. అకూపారాయ మహతే సమో మందర
ధారిణే, క్షిత్యద్ధారవిహారాయ నమ స్సృకరమూర్తయే. ౧౮. నమస్తేఽద్భు
తసింహాయ సాధులోకభయాపహ, వామనాయ నమస్తుభ్యం క్రాంతత్రిభువ

భేదములఁ జెప్పఁబడుచుందువు. నిన్నుఁ గనుఁగొనజాలను.
నిన్నుఁ బొగడఁదరంబుగాదు. నీ వొనరించుకార్యప్రయోజన

నాయ చ. ౧౯. నమో భృగుణాం పతయే దుష్టక్షత్రవనద్భిదే, నమస్తే
రఘువర్యాయ రావణాంతకరాయ చ. ౨౦. నమస్తే వాసుదేవాయ నమస్సం
కర్షణాయ చ, ప్రద్యుమ్నాయానిరుద్ధాయ సాత్వతాం పతయే నమః. ౨౧.
నమశ్శుద్ధాయ బుద్ధాయదైత్యదానవమోహినే, హేచ్ఛప్రాయక్షత్రహంత్రే నమ
స్తే కల్కిరూపిణే. ౨౨. భగవత్ సర్వలోకోఽయం మోహితస్తవ మాయ
యా, అహం మమేత్యసద్భ్రాహ్మణో భ్రామ్యతే కర్తవర్తసు. ౨౩. అహం
చాత్మాత్తజాగరదారార్థస్వజనాదిషు, ప్రమామి స్వప్నకల్పేషు మూఢస్సత్య
ధియా విభో. ౨౪. అనిత్యానాత్మకుఃఖేషు విపర్యాసమతిర్హ్యహం, ద్వంద్వా
రామస్తమోవిష్టో న జానే త్వాత్మనః ప్రియమ్. ౨౫. యథా బుధో జల
జలం హిత్వా ప్రతిచ్ఛన్నం తదుద్భవైః, అభ్యేతి మృగతృప్తాం వై హిత్వా
హం త్వా పరాఙ్ముఖః. ౨౬. నోత్సహేఽహం కృపణధీః కామకర్తవృతం
మనః, రోద్ధం ప్రమాదిభి స్సాక్షై ర్హ్రియమాణమితస్తతః. ౨౭. సోఽహం
తవాంఘ్రిసగతోఽన్త్యసతాం దురాపం తచ్ఛాప్యహం భవదనుగ్రహ
ఈశ మన్యే, పుంసో భవేద్వర్తి సంసరణాపవర్గ స్వయ్యబ్జనాభా సదుపాసన
యామతి స్స్యాత్. ౨౮. నమో విజ్ఞానమాత్రాయ సర్వప్రత్యయహేత
వే, పురుషేషు ప్రధానాయ బ్రహ్మణేఽనంతక క్తయే. ౨౯. నమస్తే వాసు
దేవాయ సర్వభూతక్షయాయ చ, హృషేకేశ నమస్తుభ్యం ప్రపన్నం పాహి
మాం విభో. ౩౦. ఇతి

బ్రహ్మపురాణస్తుతియే విష్ణుపురాణమునందును గలదు. కాన మానితిని.

— గర్గసంహితోక్త శ్రీకృష్ణస్తవః. ౧ —

నమశ్శ్రీకృష్ణచంద్రాయ పరిపూర్ణతమాయ చ, ఆసంఖ్యాండాధిపతయే
శోలాకపతయే నమః. ౧ శ్రీరాధాపతయే తుభ్యం ప్రణామికాయ లే నమః,

యమునాజలంబుల కృష్ణబలరాములక్రూరునకుఁ గనఁబడుట. 83

మిట్టిదని యూహింప శక్యముకాదు. నీనామములం బలుక శక్యముగాదు. కావున నోపరమేశ్వరా! నీకు మ్రొక్కువాఁడను. శ్రీనాథా! నీయందు నామజాత్యాదికల్పన లొనరింప సాధ్యము కాదు. అట్టిబ్రహ్మము నీవు, నిర్వికారుఁడవు, అజుఁడవు, కృష్ణుఁడని, అచ్యుతుఁడని, విష్ణువనిమఱియు నీమొదలగుననేకనామములఁ బొగడఁబడుచుందువు. నీతత్త్వ మిది యని యెఱుంగ బ్రహ్మ రుద్రాదులకైన శక్యముకాదన నిక నావంటివానికి సాధ్యమగునా? ప్రపంచమే నీస్వరూపము. పరమేష్ఠివి నీవే. పశుపతివి నీవే. యముఁడవు నీవే. ఇంద్రాదులు నీవే. నీవు కాని దీలోకమున నేదియులేదు. సర్వబ్రహ్మాండములు నీస్వరూపములే. నీవు లేనితా వీ బ్రహ్మాండముల నేయణువుకూడ లేదు. పరమేశ్వరా! వాసుదేవా! నీకునతులొనరింతు. నాయజ్ఞానమును క్షమింపుము. నన్నుఁ బ్రసన్నుదృష్టిం బరికింపుము. వాసుదేవ, సంకర్షణ, ప్రద్యుమ్నానిరుద్ధనామములఁ బొగడఁబడుచుందువు. చతుర్వ్యూహరూపునిగా నిన్నే భక్తులు ధ్యానింతురు. సకలవేదాంగములు నీమహిమమున లేశమునుగూడ వచింపఁజాలకున్నవి. ఇక నే నేమని వినుతింతు. నీపాదారవిందములకు వందనబృందము లర్పింతు. న న్నుద్ధరింపుము. నాయజ్ఞానమును దొలఁగి

నమ శ్రీనందపుత్రాయ యశోదానందనాయ చ. ౨. దేవకీసుత గోవింద వాసుదేవ జగత్పతే. యదూత్తమ జగన్నాథ పాహి మాం పురుషోత్తమ. ౩. వాణీ సదా తే గుణవర్ణ నేస్యాత్కర్ణాకథాయాం మమ దోశ్చ కర్తరి, మన శ్చదా త్వచ్ఛరణారవిందయో ద్భృశౌ శ్శురద్ధామవిశేషదర్శనే. ౪. ఇతి.

పుము. అని బహుప్రకారంబుల వినుతించి కరములు జోడించి భక్తియుక్తుడై యాశ్రీకృష్ణపరబ్రహ్మమును ధ్యానించెను.

ఇట్లు ధ్యానించి వినుతించి మనఃకల్పితపుష్పాదులచేఁ బూజించెను. అత్తటి నాతనిమనస్సు విషయాంతరముల వదలి తదేకాగ్రతం గాంచెను. పరబ్రహ్మమునందు విలీనమై యాతని మనస్సు చాలసేపటికి మరలెను. అక్రూరుఁ డత్తరుణమునఁ దనను గృతకృత్యునిగా భావించెను. జలములనుండి లేచి మహానందమున మేను గగుర్పాటొందఁగా వేగముగా భగవంతుని దర్శింప నరదముకడకుం బోయెను. యథాపూర్వముగా నరదముమీఁదఁ గూరుచుండి మాటలాడుచున్నయాసోదరులం గాంచెను. విస్తయంబునఁగన్న లొకవిధముగఁ గానఁబడుచుండ మహానంద మనుభవించుమానసముననున్న యక్రూరుం గాంచి శ్రీహరి మందహాసము మోముతామరయందుఁ జిందులాడ నోయక్రూరా ! యమునాజలముల నేమే నాశ్చర్యమును గనుఁ గొంటివా? విస్తయోత్ఫుల్లములగు నీనేత్రము లాయూహను గల్గఁజేయుచున్నవి. ఇంత తడవుచేసితివేల ? యమునాజలము మిక్కిలి చెంతనేయున్నదికదా. ఇంతతడవుచేయుట కేదో యొక హేతు వుండవలయును. నావిని యక్రూరుండు కరయుగము జోడించి మహాత్మా ! యమునాజలములలోపల నే నేయాశ్చర్యముగాంచితి నో యావస్తువే యిట దేహముదాల్చి కనఁబడుచున్నది. నాయెదుటనే నిల్చియున్నది. ఈప్రపంచమెల్ల నేపరాత్పరుని యాశ్చర్యరూపమో యట్టి బ్రహ్మాండనాయకునితోటి,

యమునాజలంబుల కృష్ణబలరాము లక్ష్మారుఁనకుఁగనఁ బడుట. 85

సాంగత్యము నా కిత్తటిం గల్గినది. కృతకృత్యుఁడను. మహాను
భావా ! నీవిలాసము లెటుంగ నాకుఁ దరంబగునే. హరిహర
బ్రహ్మదు లెటుంగఁజాలరన నిక నేనెంతవాఁడను ? ఇత్తటి నే
ననుభవించినయానంద మీవఱ కెవ్వరు ననుభవించియుండరని
నావిశ్వాసము. సకలలోకాధిపతీ ! ఇంకఁ బయనముచేయుదుమా.
మధురానగరము తమరాకకై వేచియున్నది. అందలిభక్తులు
త్వద్దర్శనసుఖ మనుభవింప నున్నవారు. అనిన శ్రీహరియు బల
రాముఁడు నట్లే యనిరి.

మహాశయులారా ! అక్రూరచరితమున నొక్కగొప్పవిశే
షము పొడకట్టెడిని. యమునాతరంగిణిలోఁ గ్రుంకినయక్రూరు
నకు శ్రీకృష్ణమూర్తి శేషశాయిగా దర్శనమిచ్చెను. అది చిత్ర
మని భావించి యతఁడు జలములనుండి లేచి రథమువై పుచూ
డఁగా నం దిర్వు రన్నదమ్ములుండిరి. తాను నదికిఁ బోవకమును
పున్నట్లే సంతోషమున మాటలాడుచుండిరి. మరల నక్రూరుఁడు
జలంబుల మునింగి పరబ్రహ్మమును ధ్యానింప నాశ్రీకృష్ణమూ
ర్తియే శేషశయనుఁడై పొడకట్టెను. అంతకుముందే పరమాత్మ
గోకులమున నవతరించెనని యక్రూరుఁడు తెలిసికొనియే కంసుని
పంపుచేయఁబూనెను. ఆప్రయాణకాలమున నతనియుత్సాహ
మునకుఁ బరిమితి లేకుండెను. గోకులమున కరిగి నందుని
మందిరమున సుందరాంగమున నలరారు బృందావనక్రీడాలో
లునిఁ గాంచి పరబ్రహ్మముగనే వినుతించెను. ఈవిషయముల
నాలోచించినచో నక్రూరుఁ డంతకుమున్నే శ్రీకృష్ణునిఁ బరబ్ర

హ్నముగా నెఱింగియే యుండెనని స్పష్టమగును. అట్టి యక్రూరు
నకు మరల దర్శన మీయనేల యనుప్రశ్నము రాకమానదు.
ఈప్రశ్నమునకు బదులు చెప్పటయు నింతగా కష్టముగాదు.
ఎట్లన,

లోకమం దేవారికిఁగాని యొకరుచెప్పినమాటయందుఁ
గాని శాస్త్రమునందుఁగాని విశ్వాసము కుదురును. ఆవిశ్వా
సము చాలకాలము నిలువదు. అది ప్రత్యక్షప్రమాణమున
దృఢపడవలయును. అట్లులైన ఆవిశ్వాసము నశింపదు. అట్టిప్ర
త్యయమును గల్పించుట భక్తులను బావనమతులంజేయుటయు
భగవంతునికార్యము. ఆపనినే శ్రీకృష్ణుఁ డిపు డొనరించెను.
అక్రూరుఁడు రామకృష్ణుల నరదమున నిలిపి తాను యమునా
జలములఁ గ్రుంకి వచ్చెదననిపోయి జలంబుల మునింగి పరబ్రహ్మ
మును ధ్యానించెను. ఆకాలమున నక్రూరునిచిత్తమున శ్రీకృ
ష్ణుఁడే పరబ్రహ్మమన్నదృఢవిశ్వాసము లేదని పొడకట్టును. పర
మేశ్వరాంశము శ్రీకృష్ణుఁ డన్నభావము కలిగియుండవచ్చును.
అందును రామకృష్ణుఁ లొక్కటియన్న ప్రత్యయ మాతనికి లేద
నియుఁ దోఁచును. ఇట్టి వెన్నియో శంకలుండును. అట్టిశంకలఁ
దొలఁగించి యక్రూరుని బావనమతి నొనరించి కృతార్థునిఁ జేయ
వలయునని భగవంతుఁ డూహించెను. కాఁబట్టియే ఆధ్యానము
నందుఁ దనసర్వవ్యాపకత్వమును గనఁబఱచెను. రామునకుఁ
దనకు నవినాభావసంబంధమని తేటపఱచెను. అనంతునితోడపైఁ
చానుగూరుచున్నయట్లు తాను సాక్షాన్నారాయణమూర్తియై

యఘనాజలంబుల కృష్ణబలరాములక్రూరుఁనకుఁగనఁబడుట. 87

నట్లు ధ్యానించుచున్న యతని యాత్మయందుఁ బొడసూపెను. అక్రూరుఁ డారూపమునుగాంచి యచ్చెరువందెను. రథముపై నెవ్వరున్న వారని చూచెను. యథాపూర్వముగ సోదరులుండిరి. మరల నీటమునింగి ధ్యానించెను. యథాపూర్వముగా ననంతుని యుత్సంగముననున్న శ్రీహరియే యందుఁ బొడకట్టెను. అప్పు టికి నాతనిబుద్ధియం దొకవిశ్వాస ముదయించి దృఢపడియె. వీరిద్దఱ్ఱొక్కతత్త్వమే. ధ్యానగమ్యతత్త్వ మిదియే. నామదిఁగలశంకలఁ బాపఁగోరి భగవంతుఁ డిట్లొనర్చెను. ప్రత్యక్షముగఁ జూచుచు వేఱొకరూపము నేల ధ్యానించెద వని సర్వేశ్వరుఁ డీరూపమున దర్శనమిచ్చెను. దాన సకలసంశయములు తొలఁగి పరమేశ్వరతత్త్వ మిదియే. రెండురూపముల బరిణమించినది అని నిశ్చయించుకొనియెను. భక్తులకుఁ గల్గుసందేహముల నీరీతిగనే శ్రీకృష్ణుఁడు నిర్మూలించునని యెఱుంగుట మంచిది. ఇట్లు ప్రత్యక్ష ప్రమాణమున శ్రీహరి యక్రూరునిశంకల నున్మూలింపఁజేయ కున్న నాశంకలు తొలఁగవు. అవి తొలఁగకున్న మనస్సు నిశ్చలమై యలరారదు. అట్లుగాకున్న నేకార్యము దానిసాయమునఁజేయ వలనుపడదు.

జలములవెడలి యక్రూరుఁ డరదమున నున్నరామ కృష్ణులం జూడఁగా శ్రీహరి యతనిఁ బరీక్షింపఁగోరి పరమేశ్వరుఁడు,

“కింతే దృష్ట మిహాద్భుతం

భూమా వియతి వాతోయే తథాత్వా లక్షయామహే.”

అని ప్రశ్నించెను. అక్రూరుడు భక్తిసమాత్మకంధరుడై,
శ్లో. అద్భుతానీహ యావంతి భూమా వియతివా జవే
త్వయి విశ్వాత్త కే తాని కిం మే దృష్టం విపశ్యతః.
అని బదులుచెప్పెను. వీనికిఁ బోతనమహాకవి,

క. నీలోన లేనిచోద్యము

లేలోకమునందుఁ జెప్ప రీశ్వర నీట

నేలఁ నింగిని నున్న వె

నీలోఁ జోద్యంబు లెల్ల నెగడె మహాత్మా.

అని వ్రాసెను.

ఇట్లు తనభక్తుఁ డక్రూరుడు బదులుచెప్పఁగనే హరి
పరమానందభరితుఁడయ్యెను. ఏలన, తనసేవకుఁడు గ్రహింపఁ
దగినవిషయ మేదో యది కనుఁగొనువఱకు భగవంతుఁ డుపదే
శించుచుండు. అది కనుఁగొన్న పిదప నాతనికి గాంచి హర్షించు
చుండు. ఇదియే పరమేశ్వరుఁడొసరించుకృత్యము. సకలబ్రహ్మాండ
నాయకునిగా సర్వవ్యాపకునిగా సర్వభూతమయునిగాఁ దన్నె
ఱుంగుటయే భక్తునిలక్షణము. అది యక్రూరునివిషయమున
నెఱవేఱెను. అదియే పరమానందము. ఈవిషయమే భగవద్దీ
తలయందు.

శ్లో. సర్వభూతస్థమాత్మానం సర్వభూతాని చాత్మని,

ఈక్షతే యోగయుక్తాత్మా సర్వత్ర సమదర్శనః. ౨౯

యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి న చ మే న ప్రణశ్యతి. ౩౦

యమునాజలంబుల కృష్ణబలరాము లక్ష్మారనకుఁ గనఁబడుట. 89

సర్వభూతస్థితం యో మాం భజ త్యేకత్వమాస్థితః,

సర్వథా వర్తమానోఽపి సయోగీ మయి వర్తతే. 30

౬ అధ్యాయము.

నప్రణశ్యామి నపరోక్షతాం గమిష్యామి. అనిశంకరభాష్యము.

ఏభక్తుఁడు నన్ను సర్వస్థలములయందుఁ జూచునో
సర్వము నాయందుఁ జూచునో అతనికి నేను దూరమున
నుండను. ఆతఁడు నాకును దూరమున నుండఁడు. సర్వభూత
ములయందునున్న నన్ను నేకత్వమున భజించునో ఆభక్తుఁడు
యోగియు జ్ఞానియు నగునుగానఁ గర్తవ్యముచేసినను
నాయందే యుండును. అనఁగా యోగనిరతుఁడు జ్ఞాననిరతుఁడు
నగువాడు బాహ్యకర్తముల వదలినను నాప్రీతికిఁ బాత్రుడై
నాయందేయుండునని భగవంతుఁడే యుపదేశించినట్లు కనుపట్టు.

దీనిసారమేమి? ఏభక్తుఁడు పరమేశ్వరు నొక్కలోక
మున నొక్కసుందరమందిరమున నున్నవానిగా భావించునో
అతనిభక్తి స్వల్పఫలప్రదము. విశాలభావ మదికాదు. ధ్యాన
ముకొఱి కొక్కరూపమును గల్పించుకొనవలదా? యన్న నది
తొలుదొలుతఁ జేయఁదగుపనియేకాని సదా యశ్లే యలవాటు
చేయరాదు. చేసిన నక్షరాభ్యాసప్రారంభము నాఁటిస్థితియే యుం
డును. క్రమక్రమమున భగవంతుని సర్వభూతములయం
దుండువానిగా భావించు భక్తునిభావము విశాలముగాన నా
భక్తుఁడు పరమేశ్వరుకరుణకుఁ బాత్రుడై ముక్తుఁడగు. అనఁగా
నదియే భగవత్తత్వ మెఱుంగుమార్గము. సమదర్శనుఁడు

కానిచో ముక్తికి దూరుడగును. ఏకత్వమునఁ జూడఁజాలని ధ్యాన మల్పఫలప్రదము. ఇట్లు సర్వజంతువులయందు నున్న వానిగా సర్వేశ్వరుని గాంచఁదగునని శాస్త్రములు ఘోషించు చుండఁగా నిక దేవతలయందే భేదముకలదనువానికి భక్తి యొట్లు కుదిరియుండునో వర్ణింప శక్యముగాకుండును. వారి కిదియే తొలిజన్మమని చెప్పటకన్న నింకొక్కమాట చెప్పఁజాల కున్నాఁడను. ఈభక్తియే మతద్వేషముల కాస్పదమని నాతలంపు. సర్వభూతములు భగవత్పరిణామము లన్న విశ్వాసము మదికి లేనిచో నికఁ దద్భక్తి యెట్టిదనవచ్చునో చెప్పఁజాలకున్నాఁడను. ఈకథ యట్టివారి కుపదేశింపఁబూనియున్నది. భగవద్వాక్యమును ఆదరించియైన భేదబుద్ధిని వదలుట న్యాయమను నీ యొక్కమాటను వ్రాసి కథవైపు మరలెదను. *

అక్రూరుఁడు మధురానగరమున కభిముఖముగా రథమును ద్రిప్పెను. వడివడిగ నశ్వములఁ బురికొల్పెను. భగవంతునిరథము నీడ్చుభాగ్యముగల యాయుత్తమాశ్వములు పవనగతిం బరువెత్తెను. మధురానగరము దృగ్గోచరమయ్యెను. అక్రూరుఁడు శ్రీకృష్ణా! అదె మధురానగరము. ఈజన్మమునకుఁ దొలుత నీ కీపురమే తావిచ్చినది. ఇందే మీతలిదండ్రులమని చెప్పుకొనుభాగ్యముగల దేవకీవసుదేవు లున్న వారు. నీరాకక్షై

* ఇంతదనుకఁగలకథ శ్రీకృష్ణజన్మ ఖండమునఁ గాన్పింపదు. ఇక మీఁదటికథ దీనిని బ్రధానముచేసికొని తక్కినపురాణవిశేషములం గల్పించు వ్రాసెదను.

యమునాజలంబుల కృష్ణబలరాము లక్ష్మారనకుఁ గనఁబడుట. 91

పౌరులు వేచియున్నవారు. మహాత్మా ! ననుం గృతకృత్యుం
జేసితివి. ఇంకఁ బౌరులఁ గృతార్థులను జేయవలయు అని ప్రార్థిం
చెను. ఇంతలో మధురానగరప్రాంతభూమి చతుర్థోచరమయ్యె
ను. అందు జను లొక్కొక్కతావునఁ గొందలు కొందలుగా
నిలిచి పరాత్పరునిజూడ నాసించియుండిరి. నందాదులు ముందే
యరిగి పురసమీపమున నున్నయుద్యానమున నక్రూరాదుల
రాకకై కాచియుండిరి. మార్గమున నరుదెంచు శ్రీకృష్ణుని
గన్నుదమ్ము లలరఁ గాంచి జనులు సంతోషార్ణవ నిమగ్నులైరి.
వసుదేవసుతుఁ డీమహాత్ముఁడేనా యని యొకరినొకరుగాఁ బ్రశ్నిం
చుచుఁ దమిపోవునట్లు చూచుచుండిరి. అంతట నక్రూరచోడి
తాశ్వములు స్యందనమును నందాదియదువృద్ధు లున్నయుప
వనముకడకుఁ జేర్చెను. కృష్ణాగమనమును గాంచి నందాదు
లాసందించిరి. అందుఁ గూడియున్న పౌరబృందముల యానంద
మునకుఁ బరిమితియేలేదు. ఆభూమిభాగము నాతరుణమున వా
రెల్ల భూలోకస్వర్గమని వినుతించిరి. తమవంటిపుణ్యాత్మకులు
లేరని గర్వించిరి.

శ్రీకృష్ణుం డక్రూరుం గాంచి దానపతీ ! యని కరము
కరమునఁ బెనచి నీ వీరధముంగొని ముందుగాఁ జనుము. మే
మిందుండి ప్రాతఃకాలమున నగరమును దర్శింతుము. అనుటయు
నక్రూరుండు మోము వెలవెలఁబాట మిమ్మువదలి నేను మధురా
నగరమును బ్రవేశింపఁజాలను. పరమేశ్వరా ! నాథా ! భక్త
వత్సలుఁడవగు నీవు నన్ను వదలఁదగదు. నాయింటికి రండు. నా

గేహమును బవిత్రముగాఁజేయుము. మీయన్నను గోపాలకు
లనుగూడి మిత్రులు బంధువు లనుసరించిరాఁగా నామందిర
మును బ్రవేశించి నీపాదారవిందరజఃకణములఁ బరిశుద్ధము
చేయుము. * గృహస్థులమగు మేము కోరఁదగిన దిదియేకదా!
నీపాదరజస్సునే పితరులు దేవతలు నగ్నులు వాంఛింతురు. నీ

* ఈఘట్టమున శ్రీభాగవతమునకుఁ దెనుఁగుభాగవతమునకును సంబం
ధమే కానరాదు. బలిచక్రవర్తివిషయమే తెలుఁగున లేదు. భక్తి రసవంత
ములై యున్న శ్లోకముల వదలుటకుం గలకారణ మథయఁజాలకున్నాఁడను.
శ్లోలఁదిశ్లోకముల నిటఁ జూపుచున్నవాఁడ.

శ్లో పునీహిపాదరజసా గృహఙ్ నో గృహమేధినామ్

యచ్చాచే నానుత్పప్యంతి పితరస్సాగ్నయస్సరాః.

౧౩.

అవనిజ్యాంప్రియుగళ మాసీచ్ఛోఽశ్చో బలిర్త్వహఙ్

విశ్వర్య మతులం లేథే గతిం చైకాంతినాం తు యా.

౧౪.

ఆపస్తేంఽఘృవనేజన్యస్త్రీఁ లాకాఙ్ శుచయోఽపునఙ్,

శిరసా దత్తయాశ్వర్వ స్వర్వార్యాతాస్సగరాత్తజాః.

౧౫.

దేవదేవ జగన్నాథ పుణ్యశ్రవణకీర్తన

యదూత్తమోత్తమశ్లోక నారాయణ నమోఽస్తుతే.

౧౬.

అను నీశ్లోకములకుఁ బద్యములు గానరావు. ఇవి నిస్సారములా కావు. సార
వత్తమములు. వీనివదలిపెట్టుటకుం గలకారణ మేమియో యని సంశయా
త్తుండ నగుచు వీనిసారమే కాఁబోలు “వ. అని మఱియుం బ్రార్థించిన హరి
యిట్లనియె.” అనువచనమని తృప్తినొందుచున్నాఁడను మహాకవిభావమేమో
యెఱుంగ శక్యముకాదు కదా. బహుశః వారు పఠించియున్న పుస్తకమునం
దీశ్లోకములు లేకుండేనేమో యని చెప్పుట సరసమనుట యిప్పటికి సతిపడు
ను. లేకయున్న మహాకవి వదలియుండఁడు.

పాదాబ్జములను దల ధరించి పరమపవిత్రకీర్తిధురంధరుడై బలి
చక్రవర్తి సాటిలేనియైశ్వర్యమును బొందుటయేగాక యేకాంతి
కగతి నొందెను. నీపాదప్రక్షాళనోదకములు ముల్లోకములఁ
బావనములుచేసినవి. ఆజలములనే శంకరుఁడు తలధరించెను.
ఆయుదకములస్పర్శముచేతనే సగరాత్మజులు స్వర్గమునకుఁ
బోయిరి. కావున నోపురుషోత్తమా! నాపై దయయునుపుము.
నన్ను రక్షింపుము. కృపాసింధూ! దీనబంధూ! పుణ్యశ్రవణ
కీర్తనా! వాసుదేవా! నీ కిదె నమస్కారము. అని వినుతింప శ్రీ
కృష్ణుఁడు చిఱునవ్వునఁ దనయపారకరుణను దెలుపుచు నోయ
క్రూరా! నేను బలరాముం గూడి యదుచక్రద్రోహి యగు
కంసుని వధించి నీయింటికి వచ్చెదను. నీమనస్సంతోషమును
గల్గించెద. అనుటయు నక్రూరుఁడు విమనసుడై శ్రీకృష్ణు నను
మతిం గైకొని మధురానగరంబుం బ్రవేశించి కంసుని దర్శించి
తనపోయివచ్చినవిధ మెఱిగించి యింటికిం జనియెను.

— శ్రీమధురానగరప్రవేశము. —

అక్రూరుఁడు పోయినవెనుక శ్రీకృష్ణుఁడు బలరాముం
గూడి యదుగణంబులు రాఁగా మధురానగరముచెంత కేగెను.
అనగరము సురపురవరమును దిరస్కరించినది. కాంతిమంత మగు
లోకమువంటి దనఁదగియుండును. చూచినవారు దానిసొబ
గును మెచ్చుకొనకపోరు. మందిరము లిందుమణివిరచితములే
కాని యందొక్కఁడైనఁ జూడ ననర్హముకానరాదు. విశ్వాకర్త
సృజించెనుగాన దానిసొబగు అనన్వయాలంకారము బోలియుం

డును. ప్రతియింటిపై నమూల్యరత్న కలశము లమర్పఁబడియుండును. అవి నిరుపమప్రకాశములు. రాజమార్గము లతివిశాలములు. జనసంబాధారహితము లగునట్లమర్పఁబడియుండును. విపణివీధులు రాజాజ్ఞచే మిగుల సొంపుగ నమర్పఁబడియుండును. కొన్నిచంద్రాకారములు. మఱికొన్నిచంద్రకాంతమణిసారవిలసితములు. ఇంకనుగొన్ని మణిగణనిర్మితములు. మఱియుఁగొన్ని విచిత్రవస్తుప్రతీతివిస్తృతములు. ఆయంగడులయందు వణిజులు మనోహరాకారములఁ గూర్చుండియుందురు. సురుచిరపదార్థములే యం దమర్పఁబడియుండును. ఆపురమున నందందు సరోవరములు వెలయుచుండు. నిర్మలోదకము లందుఁగనుపట్టు. వానియం దరవిందములు వెల్లివిరియుచుండును. ఆసరస్సులసోపానములు విమలేందుపాదవినిర్మితములు. అందందుఁ బ్రతిమ లమర్పఁబడియునుండు. ఇంకను వర్ణనార్హములగు సకలపరికరములుండునట్లనగరోత్తమము నిర్మింపఁబడినది. కావుననే 'పరాత్పరుం డం దుదయించెను. ఆపుణ్యమాకాలమున వేటొకనగరమునకు లభించునా?

ఆనగరమున శ్రీకృష్ణనియాగమనము విన్నతోడనే నారిమణులు సౌధోపరిభాగముల నిలువంబడిరి. వారియలంకారవస్తువులు రత్నసారవినిర్మితములు. వారియంద మింత యనరాదు. రత్నాలంకారాలంకృత గానియువతీరత్న మాగుంపులో లేదనియే చెప్పవలయును. వారెల్లఁ బద్మినీజాతికాంతలు. సుస్థిరయావనవతులు. వారి కప్పుడు నిమేషములు లేవు. ఆచూపులు

ఘరమేశ్వరసందర్శనాతురతను జూపుచుండెను. అక్షతలు లాజలు
పరిమళశుభకుసుమములు వారిచేతులలో నుండెను. డొర్భవద
నలై యపుడుండిరి. శ్రీకృష్ణమూర్తీసందర్శన మెపుడో యన్న
వాంఛ వారిమది నున్నట్లు వారిస్థితియే చెప్పక చెప్పుచుండెను.
క్షణమున కొక్కమాటు భ్రాభంగవిలాసములఁ గనఁబఱ
చుచుఁ జంచలనయనముల వారరుదుగఁ జూడఁబడుచుండిరి.
ఔకొక్కతఱి వారిమనస్సులు వారియధీనమున లేకుండెను.
వారియవయవములు శాస్త్రప్రకార మమరియుండెను. రోమ
రాజి మనోహరము. ఎపుడెపుడు శ్రీహరిని దర్శించి సేసలు చల్లి
సంతసింపఁజేయుదుమా యనునూహలు వారిఁ బురికొల్పు
చుండెను.

వీధులయందు రత్నమయయానములు గుంపుగా నమరి
యుండెను. అవి పలుభంగుల రంగుల రంగారుచుండెను. నానా
ప్రకారసంపద లానగరమున నిలిచినట్లే యుండెను. ఆపురవరము
నలుదెసల నుద్యానములు పెంపఁబడచుండెను. అందు నిరంతర
పుష్పవిరాజిత లతావితానవిశేషము లుండెను. సర్వదా వసం
తర్తువే యాతోఁటల నివసించెనని చెప్పఁదగినట్లుండెను. ఆపుష్ప
ములు మకరందసరోవరములు. అందు ఝంకారముల వెల
యుచు మధుపములు తిరుగుచు మధువు లానుచుండును. ఇట్లు
లానగరతల్లజంబు చూచువారలకు నుల్లాసంబుఁ బుట్టించు
చుండును.

మఱియు నామధురానగరంబుచుట్టును బ్రాకారములు

శత్రుజనదుర్గంబులై యెట్టిగట్టిప్రయత్నముల చేనై నభేదింపసాధ్యము కాకయుండును. వానిని వీరభటులు కాచుచుందురు. సకలాస్త్రశస్త్రము లందం దమర్పఁబడియుండు. ఆభటులెల్ల శస్త్రాస్త్రవిద్యానిష్ఠాతలు. అట్టాలకములాప్రాసాదపంక్తుల లెక్కకుమించియుండు. ఇట్టులుండియు నాప్రాకారముల వరుసచూడ నందముగాఁ గనుపట్టుచుండు. భగవంతుఁ డీనగరమున మానవతనువును దాల్చియుండఁగలఁడని యెఱింగియే విశ్వకర్త మున్నే విచిత్రరీతుల నాప్రాకారాదుల నిర్మించెను ఇట్లు సర్వవిషయముల మెచ్చఁదగియున్న యానగరతల్లజమును గమలలోచనుఁడు కారించి హర్షించెను. అంతకన్న నదృష్టమన నేది? భగవంతున కానందమును గల్గించినపదార్థమే సత్పదార్థము. అదియే సర్వజనశ్లాఘాపాత్రము. దానినివిఁచిన యదృష్టముగల వస్తువులే ప్రపంచమున లేదని యెన్నఁదగియున్నయది.

ఇట్లు మథ్యాహ్నముమీఱఁగాఁ బంకజాతుఁడు శ్రీకృష్ణపరమాత్మ బలరాముంగూడి తమవారి నెడనెడ రానియోగించి నగరమును బ్రవేశించెను. భగవద్దర్శనమును గోరువారందఱు కన్నులారఁ గాంచసాగిరి. పురంద్రీలలామలు పూలఁజల్లి కృతకృత్యలైరి. అందుఁ గొందఱు నిర్నిమేషలోచనలై చూచి యానందబాష్పములు చూపున కడ్డము కల్గింప దూషించుకొనసాగిరి. గవాక్షముల దాఁటి శ్రీహరిపోఁగాఁ జూడఁదగినయవకాశము లేకపోయెనే యని కొందఱు తిందువదనలు పరితపించిరి. చక్షుఃఫలమన నీదివ్యమంగళాకారమేకదా యని

కొందఱు మందయానలు ప్రమోదించిరి. గోకులమున నివసించు
నారీమణు లెంతపుణ్యముచేసిరో కదా యని మఱికొందఱు
సుందరులు సంతోషస్వాంతలైరి. మహామునిహృదయఘంకజ
మున నుండునీపాదము లీకఠినభూభాగమున నెంతశ్రమపడు
చున్నవోకదా యని కొందఱు భామినులు చింతిల్లిరి. నేటి
కీనగరము కృతార్థతం గాంచెనని యెల్లవారు సంతసించిరి. ఈ
ఘట్టమున మహాకవిపోతన,

ఉ. నందతపఃఫలంబు సుగుణంబులపుంజము గోపకామినీ [ముల్
బృందమునోముపంట సిరివిందు దయాంబుధి యోగిబృంద
డెందములందుఁ గోరెడికడిందినిధానము చేరవచ్చెనో
సుందరులార రండు చని చూతము కన్నులకోర్కీదీఱఁగన్.

సీ. వీడటే రక్కసి విగతజీవఁగఁ జన్నుఁ
బాలుద్రావిన మేటిబాలకుండు
వీడటే నందుని వెలఁదికి జగమెల్ల
ముఖమందుఁ జూపిన ముద్దులాఁడు
వీడటే మందలో వెన్నలు దొంగిలి
దర్పించి మెక్కిన దాఁపరీఁడు
వీడటే యలయించి వ్రేతలమానంబు
చూఱ లాడినలోకసుందరుండు.

తే. వీడు లేకున్నపుర మటవీస్థలంబు
వీనిబొందనిజన్తంబు విగతఫలము

వీనిఁ బలుకనివచనంబు విహగరుతము

వీనిఁ జూడనిచూడ్కులు వృథలు వృథలు.

మ. చెలియా గోప్తిక లీకుమారతిలకుఁ జింతించుచుంబాడుచుఁ
గలయం బల్కుచు నంటుచుఁ నగుచు నాకర్షించుచుఁ హ
స్తగా, మలకక్రీడకుఁ దెచ్చి నిచ్చలును సమ్మానంబులం బొం
దఁగాఁ,దొలిజన్తంబుననేమినోచిరొకదే దుర్గప్రదేశంబులఁ.
అని శ్రీకృష్ణుని వర్ణించి కృతకృత్యుఁ డాయెను.

శ్లో. డాచుః పౌరా అహో గోప్తిస్తపః కి మచరన్తహత్,
యాహ్యేతా వనుపశ్యంతి నరలోకమహోత్సవౌ.

అనునదియే పైపద్యములకు మూలము. పద్యమున నొక
కాంత వేటొకయువతితోఁ జెప్పినట్లు కనుపట్టు. మూలమున నీ
యర్థము కానరాదుగాని దీనిలో సహస్రాంశము కనఁబడియెడిది.
ఈపద్యమున కి ట్లర్థము గ్రహింపఁదగు గోలోకమునుండి భగవ
త్సేవార్థము గోకులమున జన్తించిన కాంతలు బాలరూపమున
నొప్పారు నీపరమేశ్వరునిఁ దలంచుచు, గుణగణముల గేయ
ములుగాఁ బాడుచుఁ బరస్పర మీపరంధాముని తత్వ మిట్టిదని
చర్చించుకొనుచు నీమనోహరాకారుని స్మరించుచు, మనకంటె
నదృష్టవంతులుగలరా యని నవ్వుచు, నిరవధికప్రేమమున నా
పూజఁగైకొనుము, నాహృదయపీఠమున నిల్వము, నాకుదర్శన
మిచ్చుచుండుమని చేయిపట్టిలాగుచు నటచేతిలోని యుసిరికకా
యఁబోలి విహారవస్తువుగా ననఁగా నంతసులభునిగాఁ జేసిసదా
సమ్మోదమున నోలలాడుచుందురు. చెలీ! వీరు తొలిజన్తమున

నేమినోములు నోచిరోకదా. మహారణ్యముల నివసించి యెట్టి తపస్సుచేసిరోకదా.

ఈయర్థము గ్రహింపఁబడకపోయిన భగవత్తపామమును దగ్గించినట్లే యగు. వనితలు భగవంతు ననురాగమునఁ బూజింతురు. మహామునులు ధ్యానమున నర్చింతురు. రెండును సమానములేగాని యొకటి హెచ్చు వేటొకటితక్కువ యనుభేదము లేదు. పూర్వజన్మమున గొప్పపుణ్యము చేసియుండకపోయిన నీజన్మమున నిట్టి యుత్కృష్టభాగ్యము లభింపదనుట సిద్ధాంతము. దీనిచేఁబునర్జనముకలదని స్పష్టమగు. ఇందు మఱియొకవిశేషము కలదు. దుర్గప్రదేశంబున నేమినోచిరో యని కనుపట్టుఁగదా. తపమునకు నిర్తనుష్యప్రదేశము ప్రధానము, కాననే “ఏకస్తపః” అనున్యాయముగలదు. మృగగణాకీర్ణములై మనుష్యసంచారము లేనితావులు తపమున కర్హములు. ఏలయని ప్రశ్నము. భయంకరమృగములయందుఁ గోపముగలుగుట వాని నశింపఁజేయుట శక్తిలేనిచో వానినాశమునుగోరుట లోకస్వభావము. తపోచిరతిగలవాని కట్టిభావము లుండరాదు. ఉండినచో నాతపము సఫలముకాదు. అరణ్యముల నివసించి క్షుత్తిపాసలకోర్చి యదృచ్ఛాహారమునఁ దృప్తి నొంది భూశయనమున కలవాటుపడి ప్రాణాపాయమును గల్పించు మృగములయందుఁగూడఁ బ్రేమము గలిగి సర్వభూతాంతర్యామి యగుపరమేశ్వరుని వానియందును జూచుచు సర్వసముదైవర్థించునట్టి యలవాటుగలిగినఁగాని జ్ఞాని కాఁజాలఁడు. అట్టియుత్కృష్టజ్ఞానము గలిగినఁగాని

భగవత్కటాక్షముగలుగదు. అదిలభించినఁగాని ముక్తిదొరకదు. తపః ఫలమన ముక్తియేకదా. కావున దుర్గమ ప్రదేశములు తపోయోగ్యములయ్యె. ఏమహాముని తపశ్శక్తి క్రూరజంతువులు సాధుజంతువులగునో పరస్పరద్వేషము మాని హస్తిమృగేంద్రములు తోడఁబుట్టువులువోలె నుండునో యట్టి యాశ్రమమే తపోయోగ్యము, ఆమహర్షి యేసమదర్శనుఁడు భగవంతుఁడాతనిఁజేమించిన ట్లితరులఁ జేమింపఁడు. కావునఁ దపః పరీక్షయిదియే. ఇదియే యీపట్టున గ్రహింపఁదగినవిషయము. ఇంకఁ గథను వినుఁడు.

మధురానగరమును శ్రీకృష్ణబలరాములు ప్రవేశింపఁగనే నగరలక్ష్మీ భగవంతు నారాధించెను. ఆపూజకుఁ బతివ్రతలనయనములు, హృదయములు పుష్పములు. వారియానందము నైవేద్యము. వారియాదరణమే వినుతి. సకలోపచారములు వారిమంచివాంఛలే. ఇట్టిపూజ యింకొకటిగలదా యన్న లేదనక తప్పదు. సద్భావమున భగవంతు నారాధించుటయే ప్రధానము కాని పుష్పములు నైవేద్యములు ప్రధానములుకావు. భక్తిలేనిచో నవి నిష్ఫలములు. కాఁబట్టియే,

“పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్త్యుపహృత మశ్నామి ప్రయతాత్మనః.”

అన్నగీతోక్తి కలిగెను. “ప్రయతాత్మనః శుద్ధబుద్ధేః” అని భాష్యము. ఏకోరికలు కోరనిబుద్ధియే పరిశుద్ధబుద్ధి. అదిగలిగిననే భక్తిపరిపూర్ణమగును. అట్టివానినే భగవంతుఁడు ప్రేమించును.

తనలోఁ గలిపికొనును. కావున జితేంద్రియుండై నిష్కామభక్తి
గలిగి సర్వభూతదయాపరుండై సర్వము భగవంత్యముగాఁ
జూచుచు నుండువాడే భగవద్భక్తుడు. ఇట్టిజ్ఞానముకలుగు
టకుఁ దపస్సు ప్రధానము. దానికిఁ దగినభాగములు దుర్గమార
ణ్యాదు లని తేలినది. ఆర్యులార! వింటిరా ముక్తిమార్గ మెంత
కష్టదాయకమో “కష్టిఫలీ” యని మీతెలుఁగదురుకదా.

ఇట్లు కృష్ణబలరాముల దర్శించి జనులు మహానందమున
నోలలాడిరి. మధురానగరమున రాజమార్గమున భగవంతుడు
కొలఁదిపాదములు భూతలమును బవిత్రముచేయనిడుచుఁ బయ
నము సాగించుచుండెను. చూచువారందఱు కృతకృత్యులమైతి
మని భావించిరి. ఒక్కరికైనను దద్దివ్యదర్శనఁ దృప్తికలుగకుం
డెను. సాధువులందఱు పరమేశ్వరునిలీలామానుషదేహమును
గాంచి,

శ్లో. హేగోపాలక హేకృపాజలనిధే హేసింధుకన్యాపతే
హేకంసాంతక హేగజేంద్రకరుణాపారీణ హేమాధవ
హేరామానుజ హేజగత్త్రయగురో హే పుండరీకాక్ష
మాం, హేగోపీజననాథ పాలయ పరం జానామి న
త్వాం వినా. ౧౦౮. శ్రీకృష్ణకర్ణామృతము ౨ ఆ.

అని వినుతించి ధ్యానింపసాగిరి. ఆనాటి మధురానగర
చాసులయానందపాగవశ్యమునకు మేరలేకుండెను * ఎల్లెడల

శ్రీకృష్ణజన్మభండమునఁ దొలుత మధురానగరమునఁ గుబ్జకనఁబడఁగా
దానికి ముక్తిని బ్రసాదించినట్లున్నది. శ్రీభాగవతబ్రహ్మవిష్ణుపురాణముల

శ్రీకృష్ణధ్యానమే. ఎల్లతావుల భగవద్గుణవర్ణనమే. ఎల్లకడల శ్రీ
గోవిందచరణారవిందసందర్శనకుతూహలమే. ఎల్లహర్ష్యముల
శ్రీకృష్ణదివ్యనామసంకీర్తనమే. ఇట్లుల్లసిల్లుపురతల్లజమునందు
శ్రీకృష్ణమూర్తి విహరింపసాగెను. బలరాముడును మనోహర
ముగాఁ గేళిసల్పునట్లు నడచుచుండెను. మనోహరాకారముల
సుస్థితాననముల జలరుహితములనొప్పారు నాయిద్దఱు సోద
రులు మందమంద గమనంబుల రాజమార్గమున నడువసాగిరి.

— రజకముక్తిప్రదానము. —

ఇంతలో నొకరజకుడు నగరద్వారమునుండి వచ్చుచుం
డెను. వాఁడే కంసునకు వస్త్రముల నుదికియిచ్చువాఁడు. వస్త్ర
ములఁ జిత్రవర్ణములుగాఁ జేయుటయం దాతనికి శక్తిగలదు.
కాననే యతఁడు కంసునిమనస్సుష్టికిఁ బాత్రుఁడాయెను. దాన
నతఁడు గర్వించె ననుట యొకచిత్రవార్తకాదు. వాఁడెవ్వని
నే లెక్కనేయఁడు. రాజగృహప్రవేశముగలవారందఱిని గర్వ
రూపభుజగము. కఱచుచునే యుండును. దాన వారికిఁ బరవశ
త్వము గలుగుచుండును. ఆమత్తున వారితరులఁ దృణీకరింతురు.
రాజగృహప్రవేశము గల్గింపక యడ్డుపెట్టుదురు. వారు తమ
రశ్వత్థామలవలెఁ జిరకాలజీవులని భావింతురు కాఁబోలు. ఈదు
రభ్యాసము పూర్వకాలమునందును గలదు. ఇప్పటికిని సనాత

యందు హరివంశగర్గసంహితలయందు రజకవధము ముందొనరించి నట్లున్నది.
కాన నేదిముందు వ్రాసిన నొక్కటియే. అటులాట దొలుదొలుత రజకవధా
దులు వ్రాసెదను.

నాచారములలో క్షీణింపని యాచార మిది యొక్కటియే
ఏలాటిమార్పులు లేక యీదురాచారపిశాచిక యాడుచు
న్నది. దానిని జాలమంది యాదరించుచున్నారు. కాఁ బట్టి చ్యుతి
గాంచకున్నది. ఈఘట్టమున శ్రీభాగవతమునందు.

రజకం కం చిదాయాంతం రంగకారంగదాగ్రజః,

దృష్ట్యాచత వాసాంసి ధౌతాన్యత్తుత్తమాని చ.

అని కనుపట్టెడిని.

వస్త్రాణాం రాగమపి కుర్వన్ రంగకారః. అని వ్యాఖ్య.

భ్రమమాణౌ తు తౌ దృష్ట్యా రజకం రంగకారకమ్.

అని బ్రహ్మపురాణము.

తతోదదర్శ రజకం బిభ్రంతం వస్త్రపుంజకం.

అహంకృతిబలిష్ఠంచ సతతం యావనోద్ధతమ్.

అని శ్రీకృష్ణజన్మఖండము.

ఆరజకుఁడు నిర్భరయావనోద్ధతుఁడు. వస్త్రములఁ గం
సున కీయఁబోవువాఁడు. వానిం గాంచి శ్రీకృష్ణమూర్తి రజకా!
మాకు నిర్భరకు నుచితములగు నంబరంబు లొసంగుము. మే
మందులకుఁ బాత్రులము. ఈవస్త్రదానమున నీకుఁ బరమశ్రే
యము కలుగఁగలదు. సంశయములేదు. అని యాచింప గర్విం
చినవాఁడు కావున నారజకుఁడు పరిపూర్ణుఁడు పరాత్పరుఁడు
నిర్వికారుఁడు లీలామానుషవిగ్రహుఁడు నగు శ్రీకృష్ణుఁడు
యాచించువాఁడని తెలియక ణోపావిష్టమతియై యాక్షేపా

క్తులఁ బల్కసాగెను. పూర్వసుకృతము వానికిం గలదు గాని యది మూఢతఁజేసినది. కాఁబట్టి నిర్తలజ్ఞానము నీజాలకపోయెను. భగవద్దర్శనభాగ్యము లభించినను సత్కరించుభాగ్యము మాత్రము వానికిఁ గల్గలేదు.

మీరు పర్వతములయందు నడవులయందుఁ జరించు వారు. సదా మీ రందే యుండువారు. మీ రిట్టివస్త్రములఁ గట్టియుంటిరా. ఇవి రాజార్హములు. రాజద్రవ్యముల యాచింపఁదగదు. ఇంతమాత్ర మెఱుఁగరా. మీ కిది కట్ట నర్హముల గునే. మూర్ఖులారా! ఇఁక మాటాడక పొండు. జీవింపఁదలంచి తిరే నిట్లు ప్రార్థింపకుండు. రాజకులజనితులు మీవంటియవి వేకులను గట్టివేయింతురు. కొట్టింతురు. సర్వస్వమును గైకొన భటుల కాజ్ఞాపింతురు. దుష్టుల నిట్లు లొనరించుట వారియూచారము. కాన మీరు నిట్టి యవివేకపుఁబల్కులు పల్కక యూరక పొండు. జాగ్రత్త! ఇంకొక్కపర్యాయ మిట్లు మాటలాడిన మీ ప్రాణములు దక్కవునుఁడీ అని *మఱియు నిట్లు పలికెను. నీవు గోపాలకుండవు. గోపజనులు నిన్నుఁ పెద్దనేయుదురు అంతియగాక నీవు గోపకన్యాలోలుండవు. అంతమాత్ర మేగాక తద్విషయలంపటుండవు. నీవు విహరించుతావు అరాజకమగు బృందారణ్యము. కావున నీకు యుక్తాయుక్తపరిజ్ఞానము తక్కువ. దాననే యిట్లు యాచించితివి. మారాజేంద్రుఁ డీపుర

*ఇటనుండి శ్రీకృష్ణజన్మఖండమునుండి వ్రాయఁబడును. ముఖ్యవిషయ మందఁగలదు.

ముననే యున్నవాడు. దుష్టశిక్షకుడు. ఆలస్యముచేయక
దురాత్తకుల దండించును. కాబట్టి నీ వూరకపోము.

అనుమాటలు విని వానియజ్ఞానాంధకారమును దలంచి
నవ్వెను. బలదేవుడు నట్లే నవ్వెను. కృష్ణానుచరు లగుగోపా
లకులు పరిహసించిరి. అంత శ్రీకృష్ణపరమాత్మ యాతనిపుణ్యము
ఫలించెనని యెఱింగెను. ఆలస్యముచేయఁగూడదని భావిం
చెను. గోలోకమున నీతనికి నుండఁదగుస్థల ముండు టెఱిం
గెను. ముక్తి ననుగ్రహించి వాని నీలోకదుఃఖమునుండి పాప
నిశ్చయించెను. కరతలప్రహారమును శిరమున కర్పించెను. దాన
వాడు విగతజీవుడయ్యెను. అతని ముడియలో నున్నవస్త్ర
ములఁ దానును బలరాముడు ధరించిరి. మిగిలినవి సహచరు
లగుగోపకుల కీయ వారు ధరించిరి. శ్రీహరిరాములు వస్త్ర
ముల ధరింపఁగనే గోలోకమునుండి దివ్యవిమాన మరుదెంచెను.
దానిపై నారజకదేహాంతర్భూతజీవుడు నిజరూపమునఁ గూరు
చుండెను. పార్షదు లాతని గారవించిరి. దేహ మావిమానస్ప
ర్శమున దివ్యతమ మయ్యెను. నవయావన మలరారసాగెను.
పీతవస్త్రము లాతనితనువున విలసిల్లెను. పీతాంబరుడై సస్థిత
వదనుఁ డగునాశ్యామసుందరుని ధ్యానించుచు నతఁడు గోలో
కమున కరిగెను. అందుఁ బార్షదులలోఁ దా నొక్కఁడుగ నుం
డెను. శ్రీకృష్ణమూర్తి యెపు డరుదెంచునో యనునూహ
యాతనికిం గల్గెను. తదారాధనమున నాసక్తి యతనికిఁ బ్రతి
క్షణము ప్రబలుచుండెను.

ఆర్యమహాశయులారా! మధురాప్రవేశము కాఁగానే రజకవధ మనుతొలిమంగళమును భగవంతుఁడు కొనసాగించెను. ఆవృత్తాంతమును బఠించితిరి. ఇం దొక్కవిశేషలేశము గలదు. రజకుని శ్రీకృష్ణుఁ డఱచేత శిరమునఁ బ్రహరించెను. దాన నాతఁ డీల్గెను. ఇది యన్నిపురాణములయం దేకరీతిగా జెప్పఁబడినది. గోలోకగమనముమాత్రము శ్రీకృష్ణజన్మఖండముననే కనుపట్టెడు. దీనిసారమును బరికింపుఁడు. భగవంతుఁడు కరతలమును శిరమున నునిచెను. గురువు శిష్యునకు నఱచేయి శిరమున నునిచి యుపదేశించును. హస్తమస్తకసంయోగమని యుపదేశమునకుఁ బేరుగలదు. ఇది క్రొత్తవిషయముకాదు. సర్వజనవిదితవిషయమే. శ్రీకృష్ణుఁడు కరతలమును శిరమున (బ్రహ్మరంధ్రస్థానమున)నునుపఁగనేయందున్న పరమకళ తత్స్పర్శ మాత్రమున నిర్మలమై లేచెను. ఆస్థలమునకు సహస్రారమని పేరు. అందు భగవతి భగవంతుం గూడియుండును. ఆస్థలమును భగవంతుఁడే కరతలమున స్పృశించెను. ఇంక నిందుండ నవ సరములేదని హెచ్చరించెను. అందున్నదియు నీస్పృశించినదియు నొక్కభగవంతుఁడే. ప్రకృతివిశిష్టుఁ డందుండి లేచెను. స్వస్థానమును జేరెను. ఈవిషయము శ్రీమచ్ఛంకరభగవత్పదాచార్యులవారు సౌందర్యలహరియందు విశదీకరించిరి.

శ్లో. మహీం మూలాధారే కమపి మణిపూరే హుతవహం

స్థితం స్వాధిష్ఠానే హృదిమరుతమాకాశముపరి

మనోఽపి భ్రామధ్యే సకలమపి భిత్వాకుశపథం

సహస్రారే పద్మే సహరహసి పత్యా విహరసి.

౯

దీనిసార మిది. మూలాధార స్వాధిష్ఠానమణిపూరకానా హతవిశుద్ధాజ్ఞాత్తకములు షట్పక్రములని సిద్ధాంతము. ఇవి పృథివ్యగ్నిజలపవనాకాశమనస్తత్వాత్తకములు. ఇవి యాచక్రములయందుఁ దంతాత్రభావముల నుండును. తంతాత్రలనఁగా గంధరూపస్పర్శరసశబ్దాత్తికలు. ఆజ్ఞానచక్రముననుండు మనస్తత్వముచేతఁ బదునొకం డింద్రియములు గ్రహింపఁబడినవి. ఇవియే యేకవింశతితత్వములు. మూలప్రకృతి సహస్రారపద్మ పత్రమునందు నేకాంతమున నాఘండగు విరాట్పురుషుంగూడి విహరించుచుండును. దీనిచే నాల్గుతత్వములు సూచింపఁబడును. అవి మాయాశుద్ధవిద్యామహేశ్వర సదాశివాత్తకము లగు తత్వములు నాలుగని భావము. వీనింగలిసి యిరువదైదుతత్వము లయ్యెను. ఇవి మాయాపర్యంతములు. ప్రాకృతము లివి యగును. మాయ భగవంతుంగూడి జీవభావమును జొందించును. ఆజీవుఁడు ప్రాకృతుఁడే. శుద్ధవిద్య సదాశివునిం గలిసి సాదాఖ్యకళ యనం బ్రసిద్ధిం గాంచును. కావున నామూల ప్రకృతి భగవతి యనంబడు. ఆభగవతి చతుర్వింశతితత్వముల దాఁటి సదాశివనామక పంచవింశతత్వముతోఁగూడి విహరించుచు షడ్వింశతితత్వమనం బ్రసిద్ధయై పరమాత్మయని కీర్తింపంబడును.

శ్రుతి. పంచవింశ ఆత్మా భవతి.

అని కనుపట్టును.

ఇట్లు కావున శ్రీకృష్ణుఁడు రజకుని సహస్రారకమల
స్థితుం డగుశుద్ధవిద్యానామకస్వమాయం గలిసియున్న తనయ
పరరూపమును గరతలస్పర్శమున హెచ్చరించెను. దాన నా
రజకునకు ముక్తి లభించెను. ఇదియే యీకథాసారము. ఇట్లు
గ్రహింపక శ్రీహరి రజకుం జంపె నన్నచో నాశ్రీకృష్ణచరిత్ర
మునకు నపకీర్తియేగాని వేటుగాదు. అంతమాత్రమేకాదు.
రజకుఁడు లోకదృష్టింబట్టి యాలోచింపఁ గంసుని సేవకుఁడు.
రాజాజ్ఞంబుని చేయఁదగువాఁడు. రాజయోగ్యవస్త్రములం
గొనిపోవుచుండఁ గృష్ణుండడిగెను. వాఁ డాగ్రహించెను.
అదియు న్యాయమే వాఁ డెంతమాట చెప్పఁదగునో యంత
మాత్రమే చెప్పెను. వానిని జంపుట యకార్యమని తోఁపక
పోదు. శ్రీహరి యధర్మకార్యమును జేయుచుట మహాపాప
కార్యము. కావున దీనితత్త్వ మేమని యాలోచింపక తప్పదు.
మధురానగరమునఁ దనచే ముక్తినిందఁదగువారి కాముక్తిఫల
మును బ్రసాదించుటకే భగవంతుఁ డచటి కరిగెను. ఎవ్వ
రెవ్వరి కెప్పు డెప్పుడు ముక్తి నీయవలయునో ఆవిషయమును
భగవంతుఁ డెఱుంగును. కావుననే యతిచేత శిరమును స్పృశిం
చెను. ఈయర్థమున కాధారము లేకపోలేదు.

రజకస్య వచశ్శ్రుత్వా జహాస మధుసూదనః.

అని శ్రీకృష్ణజన్మఖండము.

జహార మస్తకం సద్యః కరాగ్రే ధైవ లీలయా.

అని గర్గసంహిత.

రజకుని యాక్షేపవాక్యముల విని శ్రీహరి నవ్వుచు నటచేత శిరమునఁ గొట్టెను. దాన నతఁడు గతజీవుఁ డయ్యెను. ముష్టిప్రహారము సులభముగాఁ బ్రాణముతీయున దుండ నటచే తఁ జఱచుట యేల యనియు నూహింపుఁడు విలాసముచేతను, చిటునవ్వుచేతను ఒప్పి భగవంతుఁడు వధించె ననఁగా భావమే మనియు నూహింపుఁడు. తుద్ర సేవకుని విరహితాయుధుని వస్త్ర వాహకునిం జంపినఁ గీర్తి యని యొంచుచుండునా యనియుఁ దలపోయుఁడు. సారముతేలును. ఇచ్చోట మహాకవి పద్యము వ్రాయుచు,

క. ఘోరకరాగ్రతలంబున

ధీరుఁడు కృష్ణుండు శిరము తెగిపడఁ గొట్టెం

బౌరులగుండెలు పగులఁగ

వీరోద్రేకి మదావివేకిం జాకి.

అని వ్రాసిరి. ఇం దుపయోగించిన పదములన్నియుఁ బద్యము కూర్పుకై చేర్పఁబడిన ట్లున్నవికాని వేఱుగా నూహింప శక్యముగాదు. ఘోరకరాగ్రతలంబున ననుచోట ఘోరశబ్దప్రయోగమసంగతమని నాభావము. యుద్ధకాలమున నట్లు చెప్పవలదా యని ప్రశ్నింపవచ్చును. కాని యీపద్యమునఁ బ్రాసమునకై చేర్చినపదములే యివియని స్పష్టమగు. లేకున్న “పౌరులగుండెలు పగులఁగ” అని మూలవిరుద్ధముగాఁ బదముల జేర్పనేల? ప్రాసరక్షణార్థమే. ఇచట శ్రీకృష్ణుఁడుభక్తరక్షణార్థము, పోతన ప్రాసరక్షణార్థముపాటుపడి రనుట సరసమనక

తప్పదని నాయాశయము. “వీరోద్రేక్ఞ్” అనునది పైభావమును దృఢపఱచుచున్నది ఇంతట నీవిషయమును వదలి విషయాంతరమునకుఁ గడంగ లేఖనిం బురికొల్పెదను.

ఇట్లు రజకునకు దేహవిముక్తిద్వారా పరలోకమును బ్రసాదించి కృష్ణమూర్తి యన్నయ గోపకులు వెంటరాఁ బయనము సాగించెను. అంత వాయకుం డను నొకతంతువాయకుల జుఁడు రామకృష్ణులం గాంచి సంతసంబునఁ జేరవచ్చి మృదులాంబరంబుల భూషణంబుల వారిమేనుల నలంకరించెను. ఆతనిచే నలంకరింపఁబడి రామకృష్ణులు సూర్యచంద్రులవలెఁ బ్రకాశించిరి. వాఁ డట్లవ్యాజభక్తి నలంకరింపఁగా నాతనిం గరుణించి తనసారూప్యము నొసంగెను ఈలోకంబున నుండునంత దాఁక శాశ్వతలక్ష్మీ నొసంగెను. యశస్సు నిర్మలమై తగునట్లు వరము నొసంగెను. *ఇట్లు వాయకు ననుగ్రహించి మఱికొంత దూరముపోవ విష్ణుభక్తి ప్రపూర్ణుడై కువిందుడని పిల్వఁబడుచు గతధనుండై భగవదాగమనమును బ్రతీక్షించి యుండు నొకసజ్జనుఁడు నందాదులం గూడి సానందుడై యున్న శ్రీహరిని దర్శించి పూజించెను. తదారాధనతత్పరుడై హరి వానిపూజల నంగీకరించి యతనిస్వదాస్యము ననుగ్రహించెను. అది బ్రహ్మాదులకే దుర్లభము. అట్టిస్వదాస్యము నాతని నిర్మలాంతః

* ఈవాయకునిచరిత్రము భాగవతమునందే కనుబట్టెడిని. బ్రహ్మపురాణములయందుఁ గానరాదు. శ్రీష్టజన్మఖండమునఁ గువిందునకు ముక్తి నొసంగి నట్లున్నది. వాడే వీడని తలంప వలనుపడదు.

కరణమునకు మెచ్చి యొసంగెను. ఇట్లు కువిందు నలరించి మఱి
తొలఁదిదూరము గడచిరి.

—● మాలాకారునిపూజ లంగీకరించుట. ●—

అం దొక్కమాలాకారుఁ డుండెను. ఆతఁడు కంసు
నకుఁ దత్కుటుంబమునకుఁ బ్రతిదినము పుష్పహారముల విచి
త్రభంగి నమరించి యొసంగుచుండును. ఆతఁడు హరిభక్తిప
రాయణుఁడు. నిర్మలస్వాంతుఁడునగు. కావున సోదరుంగూడి
శ్రీహరి వానియింటికిం బోయెను. పరమేశ్వరుని జూడఁగనే
యాతఁ డులికిపడి లేచి హరిపాదారవిందములు తలసోక నమ
స్కరించి పాద్యమిచ్చి యర్ఘ్యాదిపూజావిధులఁ బూజించి పరిమళ
చందనముపూసి దివ్యమాల్యములఁ గైచేసి కుడువంబెట్టి తాం
బూలం బొసంగి మహాత్మా! నాజన్మము సార్థకమయ్యెను. నావం
శము పరమపవిత్రమయ్యెను. మద్భ్రహ్మదేవతలు పితరులు సం
తుష్టులైరి. తమ రరుదెంచుటంజేసి నాకు సమస్త సుఖములు
చేకూరెను. ప్రపంచకారణులరగు మీరు విజయంచేయుట
కంటె నెక్కుడు శుభంబు గలదే. ప్రపంచక్షేమార్థ మీరూప
మున నవతరించితిరి. మీరిరువురు జగదాత్మకులు. మీకుఁ బక్ష
పాత మనునదిలేదు. సర్వసములు. సజ్జనమిత్రులరు. సర్వభూత
సమబుద్ధులు. నేవించువారి నాదరింతురు. ఓజగదేకప్రభులారా!
ఈకింకరుఁ డేమిచేయవలయునో దాని నాజ్ఞాపింపుఁడు. తమ
రాజ్ఞాపించుటయే నాయం దనుగ్రహముంచుట యని తలంతు.

అని పెక్కుభంగుల నభ్యర్థించి యాసుదాముఁ డను

మాలాకారుడు పరమప్రీతుడై పరిమళసురుచిరపుష్పముల
సేకరించి మాలికలుగా వాని నలరించి సమర్పించెను. రామకృష్ణు
లు వాని ధరించిరి. భక్తియుక్తుడై వాడిచ్చిన యాకుసుమదా
మములకుఁ దృప్తినందిరి. వరదులు గాన వరము లొసంగనెంచి

యిష్టమేదియో తెలుపుమనిరి. ఈఘట్టమున శ్రీభాగవతమున
సోఽపి వవ్రేఽచలాం భక్తిం తస్మి న్నేవాఖిలాత్మని,
తద్భక్తేషు చ సాహార్దం భూతేషు చ పరాం దయామ్.

అని కనుపట్టెడిని. దీనికి పోతన,

క.నీపాదకమలసేవయు, నీపాదార్చకులతోఁటి నెయ్యమునునితాం
తాపారభూతదయయును, దాపసమందారనాకుదయచేయఁగదే.

అనివ్రాసిరి. అమృతస్రవంతి యనఁబరఁగు నీపద్య
మమూల్య మనవలయుఁగాని యింకేమన వలనుపడదు. ఆతఁడు
కోరినవరము లనుపమానములు. భక్తిరసపూర్ణములు. శ్రీహ
రియు సంతోషమున వాని నొసంగెను.

భక్తజనులారా! ఈపట్టున నొక్కమాట చెప్పఁదలం
చితి. మాననయితిగాదు. మాలాకారు నింటికింబోయెనని భాగ
వతమునందును. మాల్యములఁ గొని రాజమందిరమున కరుగు
చున్న మాలాకారుం గాంచెనని పురాణాంతరమునందును
గన్పట్టు. తక్కినపురాణాదు లీ రెండుమార్గములకు సహాయము
చేయును. ఏది యెట్లున్నను దీనినుండి గ్రహింపఁదగువిషయ
మొక్కటియే కనుపట్టు. భగవంతుడు మానవునిచి త్తశుద్ధిని
బరీక్షించుఁగాని భాగ్యాదులం బరీక్షింపఁడు. ఇదియొక్కటియే

యీకథ మనకు బోధించువిషయము పదార్థముల సధికముగాఁ
గూర్చి చేయుపూజకంటె నిర్మలభక్తియుక్తి జేయుపూజ స్వల్ప
పరికరయుతమైనను నిరుపమానమని చెప్ప నొప్పును. కావుననే
భగవంతుఁడు భగవద్గీతలయందు.

మయ్యావేశ్య మనో యే మాం నిత్యయుక్తా ఉపాసతే,
శ్రద్ధయా పరమోపేతాస్తే మే యుక్తతమా మతాః. ౧
యేత్వక్షర మనిర్దేశ్య మవ్యక్తం పర్యుపాసతే,
సర్వత్రగమచింత్యం చ కూటస్థ మచలం ధ్రువమ్. ౨
సన్నియమ్యేంద్రియగ్రామం సర్వత్ర సమబుద్ధయః,
తే ప్రాప్నువంతి మామేవ సర్వభూతహితే రతాః. ౩
యే తు సర్వాణి కర్తాణి మయి సన్యస్య మత్పరాః,
అనన్యేనైవ యోగేన మాం ధ్యాయంత ఉపాసతే. ౪
తేషా మహం సముద్ధర్తా మృత్యుసంసారసాగరాత్
భవాని నచిరాత్పార్థ మయ్యావేశితచేతసామ్. ౫
అభ్యాసేఽప్యసమర్థోఽసి మత్కర్తృపరమో భవ,
మదర్థమపి కర్తాణి కుర్వన్ సిద్ధి మవాప్స్యసి. ౬
సంతుష్టస్సతతం యోగీ యతాత్మా దృఢనిశ్చయః,
మయ్యర్పితమనోబుద్ధిరోమదభ్యక్త స్సమే ప్రియః. ౭
భక్తియోగము.

ఈభగవద్వాక్యంబులఁ దలంపుఁడు. సర్వత్రవ్యాపించి
యక్షరుఁడ నగు సర్వభూతాంతర్యామిగ ధ్యానింపుమని బోధిం
చుచున్నవి. తమరు చేయుసకలసత్కర్మముల నాయందర్పించి

యనన్యయోగమున నన్ను ధ్యానించినవారిం గృతకృత్యులను జేసెదనని భగవదభిప్రాయ మనుట స్పష్టము. నాయం దెవ్వరు చిత్తము నర్పింతురో వారికిఁ ద్వరగా దర్శన మిచ్చెదననుట యిటఁ గలసారము. యోగాభ్యాసముచేయ శక్యముకానిచో నాసేవచేయు మనుటయే యిటఁ గనంబడునీతి. అట్టిభక్తుఁడు నాకుఁ బ్రియుఁడని భావము.

ఈవై వాక్యములను నియమమునఁ బఠింపుఁడు. మాలా కారుఁ డిందు నేవాక్యమున కుదాహరణభూతుఁ డగునని యూహింపుఁడు “మత్కర్తృపరమో భవ” అన్నమాట కుదాహృతిభూతుఁ డని తేలును. భక్తియుక్తుడై తనకుండినపదార్థములలోఁ బ్రధానములు పుష్పములే కాన వాని నర్పించెను. భగవంతుఁడు పరమానందభరితుఁడయ్యెను. ఇందుఁ గల పదార్థము లమూల్యములు కావు. భక్తి యమూల్యము. దాననే భగవంతుఁడు తృప్తుఁడయ్యెను. ఆతఁడు కోరినకోరిక లెట్టివి? భగవత్పాదసేవ. పాదసేవకులతోటిమైత్రి. సర్వభూతదయ కలుగవలయునని కోరెను. ఒక్కొక్కటియు నిందు ముక్తిసంగఁ జాలును. ఈవరములు దుర్లభములు పునరావృత్తి లేకుండఁజేయునవి. ఇట్టివరముల నామాలాకారుఁడు పూలహారము లర్పించి పడసెను. ఎట్టిరత్న హారము లర్పించిన నివి పడయరానివి. కావున భక్తియుక్తులై భగవంతు నారాధించుట ప్రధానము కాని పదార్థము లెన్నియొన్ని దుష్టప్రకారములనో సేకరించి వాని నర్పించిన పూజ నిష్ఫలమనుటకన్న వేటొక్కమాటవచింప

వలనుపడదు. భక్తి సులభుఁడు భగవంతుఁడు. ద్రవ్యసులభులు
మానవులు. మానవుల నలరించినట్లు భగవంతు నలరింపఁబూనుట
వ్యర్థప్రయత్నము. ఉపవాసములుండుట పిండివంట లెక్కువ
గాఁజేసి నైవేద్యము నిచ్చుట భక్తిప్రధానమైనచో ఫలప్రద
ములే. అదిలేకున్న నింత కంటెఁ దెలివితక్కువప్రయత్నము
కలుగఁబోదు. కాన నిర్మలభక్తి శ్రీహరి నారాధింపుఁడు. సదా
భగవన్నామమును స్మరింపుఁడు. ఇంక గథ వినుఁడు.

❧ కుబ్జావరప్రదానము. ❧

రాజమార్గమున గోపాలకులం గూడి రాజయోగ్యవస్త్ర
ముల ధరించి సురుచిరపుష్పమాలికాలంకృతుఁడై యన్నయుఁ
డోడరాఁగా రాజమార్గమున సుందరగమనమునఁ జనుచుండెను.
* రాజమార్గమున శ్రీహరి పోవుచుండఁగా నొంకస్త్రీరూపము

*కుబ్జాచరిత్రమున శ్రీకృష్ణజన్మభండమునకు దక్కినపురాణములకు
సంబంధము కానరాకున్నది. కుబ్జను వృద్ధునిగా బ్రహ్మవైవర్తపురాణము
చెప్పెడిది. తక్కినపురాణములు యువతి యని సుందరాంగియని చెప్పుచు
న్నవి. దానితాత్పర్య మేమియని చర్చించి ముందు వ్రాసెదను.

దదర్శ పథి కుబ్జాం తాం వృద్ధామతిజరాతురాం

యాంతీం దండసహాయేన చాతినమాం నమద్వలీం

రుషితాం వికృతాకారాం బిభ్రతీం చందనద్రవమ్. బ్రహ్మవైవర్తము.

అథవ్రజ రాజపథేన మాధవ స్త్రియం గృహీతాంగవిలేపభాజనాం,

విలొక్య కుబ్జాం యువతిం వరాననాం పప్రచ్ఛయాంతీం ప్రహసన్రసప్రదః.

శ్రీ భాగవతము.

కుబ్జాం దదృశతుర్భూయస్సానులేపనభాజనాం

దృగ్గోచరమయ్యెను. ఆకాంత యంగవిలేపనభాజనమును గొని పోవుచుండెను. ఆమెవయస్సున విష్ణువీఁగునదియే. ముఖలావణ్యము మనోహరముగా నుండెను. కాని కుబ్జయని యామె పేరు. ఆమెదేహము మాఁడువక్రములుగలదిగా నుండును. కాఁబట్టి యామెసౌందర్యము చూచువారలకు విసుగుకల్గించు నదియాయెను. ఆకుబ్జ విలేపనవస్తువులుగలపాత్రమునుబట్టుకొని రాజగృహమున కేగుచుండెను. ఆమెనుగాంచి శ్రీకృష్ణపరబ్రహ్మము శాపవిముక్తికాలము సమీపించినది. ఈమెదేహదోషమును దొలఁగించి నానేవాభాగ్యమును బ్రసాదించెద. ఈమె తొలిజన్మమున రామచంద్రరూపముననున్న నాసౌందర్యమునకు మోహపరవశురాలయ్యెను. ఆయవతారమున నీమెతో సరసముగ మాటలాడుటయుఁ దగదు. కాననే యూరక పంపవలసి

తామాహ కృష్ణః కుబ్జేతి కన్యేదమనులేపనం
నయస్యంబుజపత్రాక్షీ క్షీప్రమాఖ్యాతుమర్హసి.

హరివంశవిష్ణుపర్వము.

యాంతీం స్త్రియం పద్మనేత్రాం పాటీరాలేపభాజనం

బిభ్రతీం యువతీం కుబ్జాం పథి పత్రచ్ఛ మాధవః.

గర్గనంహిత.

దదర్శ కుబ్జా మాయాంతీం నవయావనగోచరాం,

తామాహ లలితం కృష్ణః కన్యేద మనులేపనమ్.

బ్రహ్మపురాణము.

ఈశ్లోకమే విష్ణుపురాణమునందున్నది. బ్రహ్మపురాణమునకు విష్ణుపురాణము పుత్రిక యని చాలతావుల వ్రాసియే యున్నవాఁడను.

ఇట్లు పురాణములు పెక్కు లొక్కమార్గమునను బ్రహ్మవైవర్త మొక్కఁ డొక్కవిధముగను జెప్పచుండుట కేదియో హేతు వుండవలయుఁ

వచ్చెను. ఆదురూహకు ఫలముగా విరూపతఁ గల్పించితిని. ఈజన్తమున నాదర్శనమున నీమె సుందరాంగి కావలయును. కన్నులార నన్నుఁ గాంచవలయు. దాన నీమెకు నాదాస్యసుఖమును బ్రసాదించెదఁ. అని యూహించి యామెచెంతకుఁ జని యోవరారోహా! నీవెవతవు? ఈయంగలేపనవస్తువు లెవ్వరికొఱకుఁ గొనిపోవుచున్నదానవు? వదలక యున్నదున్నట్లు చెప్పుము. మాయిరువుర కీయంగవిలేపనముల నిమ్ము. ఇవి యత్యుత్తమములు కదా. దాన నీకు నుత్తమశ్రేయస్సు శీఘ్రకాలముననే కలుగఁగలదు. ఇప్పుట్టున శ్రీభాగవతమునకుఁ దెనుఁగునకు సంబంధము కానరాకపోవున ట్లగపడును.

గదా. ఇందేదియు నసత్యము చెప్పనదిలేదని నామతము. రీతిభేదములవలన నీతిభేదము కాదు. కావున నీకథ భాగవతము ననుసరించి వ్రాసి పిదప శ్రీకృష్ణఖండమునఁగల మార్పును గుఱించి తెల్పెదను. ఈకుబ్జ యెవ్వరో యీవఱకే చదివియుందురు. ఈగ్రంథమున నైవప్రకరణమున శూర్పణఖయే కుబ్జగాఁ బుట్టినదని వ్రాసియుంటినికదా. అది యిపుడు మరల జ్ఞాపకమునకుఁ దెచ్చుచున్నవాఁడను. శూర్పణఖకు రామావతారమున గర్వభంగముకొఱకుఁ గల్పించిన విరూపత నీయవతారమున భగవంతుఁడు మార్పఁబూనెను. ఆమెకుఁ దనవలనఁ జెడుగుగల్గె నన్నయూహ యుండరాదు. అప్పటికీడు మహానంద హేతువుగా జేయ నెంచెను. కావుననే శ్రీకృష్ణమూర్తి యాత్రివక్తను బిలిచి మాటలాడెను. పురాణములభేదమునఁ గథ కించుకభేదము గలిగినట్లు తోచినను నీతి కించుకయు భేదములేదనియుఁ గుబ్జ ముదుసలి యను శ్రీకృష్ణజన్తఖండోక్తమున విశేషాంశములు కనఁబడునని తెలియఁదగు. కథాసారమును బఠించునపుడు విమర్శించెదను.

మూ. కా త్వం వరోర్వేతదిహానులేపనం

కస్యాంగనేవా కథయస్వ సాధు నః,

దేహ్యవయోరంగవిలేపముత్తమం

శ్రేయ స్తతస్తే నచిరాద్భవిష్యతి.

అని మాత్రమే యుండెడు. మహాకవిపద్యము,

ఉ. చక్కనివాడ వాడు సరసంబుల నొంపకు మెల్లవారికిం

జక్కదనంబు లెక్కడివి చారుశరీర త్రివక్త్ర యంద్రు నే,

నిక్కము గంసుదాసిని వినిర్తలలేపనవిద్యదాన నన్,

మిక్కిలి రాజు మెచ్చుదగ మీరు విలేపనముల్ ధరింపరే.

ఇందుఁ దొలిపాదము కల్పితముగాఁ దోచును. కాని వ్యాఖ్యా

నాభిప్రాయమును గైకొని పద్యము వ్రాయఁబడినది. పూర్వశ్లోక

మున “అంగనేవరోరు” అనుపదములుగలవు. వానికి వ్యాఖ్యాత

“హే అంగనే వరోరు ఇతి సోపహాసం సంబోధ్య పృచ్ఛతి” అని

వ్రాసెను. ఆవిషయ మెఱింగి మహాకవి పద్యమున నాయర్థమునే

కూర్చెను. అట్లు వ్రాయకున్నఁబద్యము నీరసమగును. వ్యాఖ్యాన

కర్తభావము వేఱుగ నుండవచ్చునన్న దురూహ యిట సాగదని

నాభావము. ఏపదమున నెట్టిస్వారస్యముగలదో దానినెఱింగియే

వ్యాఖ్యాతలు వ్రాసిరి. ఆభావము మూలకర్తది కాకపోవచ్చు

నన్నది దుర్భావము. అదియెఱింగి వ్రాసినదే వ్రాత. ఇంకఁ దరు

వాతివృత్తాంతము నాలకింపుడు.

శ్రీకృష్ణమూర్తి మాటల నాలకించి యాకుబ్జ యిట్లు బదు

లుపల్కెను. సుందరాకారా! నేను గంసుదాసిని. అనులేపకృత్య

మున మెప్పువడసినదానను. నన్నుఁ ద్రివక్త్రయని యందఱు
పిలుతురు. నానిర్తించిన యాయంగలేపనము భోజకులోద్ధా
రకుఁ డగు కంసున కతిప్రియముగా నుండును. ఇట్టియీవస్తు
వులను మీరుతప్ప ధరింపఁదగినవా రెవ్వరు కలరు? అనిపలికి
యాకుబ్బ ఆసోదరులరూపములుకు, సౌకుమార్యమునకు, రసికత్వ
మునకు, సుస్థి తములకు, భాషణములకు, వీక్షణములకు లొంగి
పోయెను. మనస్సుపరవశముకాఁగా రాజార్హములే యని కొని
పోవు నాసురుచిరవస్తువుల నాసోదరులకుఁ బ్రీతిమై నొసంగెను.
ఈవస్తువుల ధరింపఁదగినవారు వీరేకాని యింకొక్కరు లేరనియు
నూహించెను.

ఆసోదరు లిర్వురు నాయంగవిలేపనముల నంగీకరించిరి.
అవి తమదేహచ్ఛాయలంబోలక పీతాదివర్ణములు గలవిగా
నుండునవి. వాని నాదృతి నలందిరి. ఆపూతచేఁ గ్రొత్తకాంతులు
గలవారలైరి. వారిదేహముల సోఁకి యావస్తువులు పవిత్రము
లయ్యెను. కుబ్జానేత్రకమలములు వికసించెను. అంత శ్రీకృష్ణ
మూర్తి కరుణాతరంగితాంతరంగుఁడయ్యెను. ఆమెదేహము
నకుఁ గలదోషమును దీర్చు నెంచెను. భగవద్దేశము సార్థ
కముకాకపోవదుకదా. కుబ్జును జక్కఁగా వీక్షించెను. మూఁడు
వంకరలు దిలకించెను. వానిని జక్కనొత్తినచో నామె లోక
మున నాకాలమున సుందరాంగియనం జెల్లునని దలంచెను. తన
దర్శనఫల మామెకుఁ గల్గింప నిశ్చయించెను. వెంటనే ఆకుబ్బ
పాదములఁ దనపాదారవిందముల నునిచెను. గడ్డముక్రిందఁ
దనయంగుళద్వయ మునిచి చక్కనెత్తెను. పాదసరోజస్పర్శము

చేతను హస్తస్పర్శముచేతను ఆమె సకలదోషములు పోయెను. ఇంక దేహదోషమన నెంత ? వెంటనే యామెవంకరలు మూఁడు చక్కనయ్యెను. కందులేని శరీరమయ్యెను. మన్తభాణమోయన నాతన్వంగి రాజిల్లెను. చూడఁదరముగాకున్న యాయంగన త్రిలోకసుందరియో యనఁదగియుండెను. భగవత్సంస్పర్శమునఁ బ్రమదోత్తమయాయెను. శ్రోణియుఁ బయోధరములు లోనగునవయవములు పృథుతం గాంచి విలసిల్లెను.

ఇట్లు చూపగుణౌదార్యయగు నాకుబ్జ కృష్ణమూర్తిం జక్కఁజూచి చిటునవ్వున మోము ప్రకాశింపఁగా నతనియుత్తరీయాంచలమును బట్టుకొని లోకనాథా ! మహాత్మా ! నాయింటికి రమ్మ. నాగృహమును బావనముసేయుము. నిన్ను వదల నుత్సహింపను. నిన్ను గాంచిన నామనంబు వేటువిధముగా మార్పునొందినది. పురుషోత్తమా ! ప్రసన్నుడవగుమా అని ప్రార్థించెను. అను నాయంగనామణి ప్రార్థనముల నాలకించి రాముని మోము గాంచి కుబ్జత్తోఁ దనత్తోడివారెల్ల వినుచుండ నవ్వుచు నేనువచ్చెదను. నాసాధింపఁబూనినపని నిర్వహించి పిదప వచ్చెద. అకృతదారులగు మాబోఁటిప్రవాసులకు నీవు ఆశ్రయరాలవు కదా! అనిపలికి యామెను వదలి పయనము సాగించెను. ఈఘట్టమున శ్రీభాగవతమునందు,

ఏష్యామి తే గృహం సుభ్రు పుంసా మాధివికర్షనం,
సాధితార్థోఽగృహాణాం నః పాంథానాం త్వం పరాయణమ్.
అని కనుపట్టెడిని.

“ఆధివికర్షణం మనః పీడాశమనం. కంసవధేనసాధితః అర్థః
సుహృదాం ప్రయోజనం యేన సః అగృహణాం అకృతదారా
ణాం పాంథానాం ప్రవాసినాం పరం ఆయనం ఆశ్రయ స్త్వమ్.”

అని వ్యాఖ్య.

దీనికి మహాకవి,

క. కామినితిగించినఁ గృష్ణుఁడు

రాముని వీక్షించి నగుచు రాజానన మ

తామితముఁ దీర్చి పిదప

నీమందిరమునకు వత్తు నేఁ డలుగకుమీ.

అని వ్రాసిరి. మూలముం జూడుఁడు. పద్యమును బఠిం
పుఁడు. మూలమునఁ గలయర్థవిశేష మిం దిసుమంతయుఁ గాన
రాదు. అంతియగాక నేఁడు రాజాలను. నావచ్చినపనినిదీర్చిమరల
వచ్చెద. ఆగ్రహింపువకుమీ. అని ప్రార్థించిన ట్లగపడియెడిని.
దీనిచే నామెకు నాగ్రహము కలుగునేమో యని సంశయించి
వేడినట్లుగూడ భావము తేలుచున్నది. ఏలొకో యిట్ల వ్రాసి
రని విచారించుచున్నాఁడను. మూలార్థమునఁ గలవిశేషమును
వినుఁడు. సుభ్రు సుందరములగు కనుబొమలుగల కాంతామణీ!
అనఁగా నేత్రసౌందర్యముగలదానవు. కావుననే నేత్రఫలమగు
నాదర్శనముచేయఁగల్గితివనిభావము. పుంసాం=పురుషులకు, ఆధివి
కర్షణం=మనోదుఃఖమునుబోగొట్టునట్టి, తే=నీయొక్క, గృహం=
గృహమునుగూర్చి, ఏష్యామి=వత్తును. ఓపురంధ్రీ! పురుషులమనః
కేశమును దొలఁగించు నీగృహమునుగూర్చి నేనే వచ్చెదనని

యర్థము. అనఁగాఁ బరమభక్తురాలవగు నీవు నివసించునిల్లు మం-
దబుద్ధులగుమానవులకుఁగల మనః పీడను దొలగించునది. మనః
పీడానిర్వాపకము భక్తులయావాసము. అట్టిది కావున నేనే
వచ్చెదని శ్రీహరిభావము. వయస్సున విష్ణువీఁగుకాముకులమనః
కష్టమును దొలఁగించు నీయింటికి వచ్చెదనని యర్థముచెప్పుట
కంటె నవివేకము వేటుగానుండఁ బోదని సాధుమతులు గ్రహిం-
పకపోరు. సాధితార్థస్సౌ = సాధింపఁబడినప్రయోజనముకలవాఁడై
సజ్జనులయొక్క కార్యము అనఁగా దుష్టనిగ్రహము. ఇటఁ గంసవ-
ధము. చాణూరముష్టి కాదులవధము నని భావము. ఆపనుల నెఱి
వేర్చి. వ్యాఖ్యలో సుహృదాం అనిపదముచేర్చిరి. ఏలయన, భగ-
వంతుఁడు సర్వసముఁడు. ఎవ్వరియందుఁగాని పక్షపాతములేదు,
సాక్షిమాత్రుఁడుకదా. అట్టి శ్రీకృష్ణుఁడు కంసుని జంపుటయేల!
లోకపరిపాలనార్థమైయవతరించి భక్తులరక్షించిపాపమతులఁ జం-
పుట కృత్యముగాన సజ్జనులకొఱకై దురాత్ముఁడగుకంసుని బొలి-
యించునని గ్రహింపందగు. ఈ కార్యముచే నిర్లిప్తుఁడగు భగవం-
తునియందుఁ బక్షపాతముకనఁబడలేదాయనునదిప్రశ్నముకాదు
అనఁగాఁ బ్రశ్నింపరాదు. ఏలన దురాత్ములకుంగూడ ముక్తినిొసం-
గుటయే భగవంతునియూహ. అదెట్లు ఘటిల్లును. వధించి వారికి
ముక్తినిొసంగును. మొత్తముమీఁద సజ్జనులయందును దుర్జనుల-
యందునుగృహసమానమే పరమేశ్వరునకుంగలదనిసారము. అగృ-
హాణాం = వివాహముచేసికొననివారలకు గృహమనఁగా భార్య
యేయనిభావము. గృహస్థువనఁగా భార్యతోఁగూడియుండువాఁ

దీనిసారము. ఇంటిలోనుండువాఁడనఁగా నందఱు కావచ్చును. పాంథానామ్. అతిథులకని భావము. అతిథి యనఁగా మఱుది. సము నివసించనివాఁడని స్మృతిహితార్థము. అనఁగాఁ దీర్థయాత్రాదులనిమిత్తమై తిరుగుచుండు వ్రతనియతులకని దీనిసారము. వివాహముచేసికొనక కార్యార్థమై పరదేశమునకువచ్చిన నః=మాకు, త్వమ్=నీవు, పరాయణమ్=పరమ్, అయనమ్=యోగ్యమగు నాశ్రయమవు. అని దీని యర్థము.

నేత్రఫలముగా యోగ్యజనులఁ గాంచు నోకుబ్జా! సజ్జనులకెల్ల మనఃపీడను బోఁగొట్టఁజాలు నీయింటికి సజ్జనులకార్యమును సాధించి పిదప వచ్చెదను బ్రహ్మచారుల మై పరదేశమునకువచ్చియున్న మాబోంట్లకు నీవుకదా పరమాశ్రయభూతురాలవు. అని వైశ్ణోకభావము. దీనియందు విరుద్ధమగుభావమేలేదు. కాముకుడై శ్రీకృష్ణుఁడుమాటలాడుజాడలు పొడకట్టలేదు. కావునఁ బోతనపద్యము దీనియర్థమును బోషించునది కాదు. “నేడలుగకుమీ” అనునది విపరీతమగుభావమును దోషింపఁజేయుచున్నది.

ఇది భాగవతాదిగ్రంథముల ననుసరించి వ్రాయఁబడిన కథ. ఇంక శ్రీకృష్ణజన్మఖండము ననుసరించి సంగ్రహముగఁ గథనువ్రాసి యందలిసీతని దెలిపెద. కుబ్జ మార్గమునఁ బోవుచుండెను. ఆమె జరాతురయు దండసహాయమునఁ బోవునదియు వంగిననడుముకలదియు వికృతాకారముగలదియునై చందనద్రవముగలపాత్రమును జేతఁబట్టుకొని పోవుచుండెను. ఆమె

చేత నున్నచందనము కస్తూరీకుంకుమపత్రాదిసంయుతము. పరిమళపరికరపరిభూషితము. కాననే మకరందమువలెఁ గన్నట్టుచుండెను. ఆసువాసనలు నలుదెసల వ్యాపించుచుండెను. అట్టి యాకుబ్జ మరలి శ్రీకాంతుని శాంతచిత్తుని జగదీశ్వరుం గాంచి చిలునవ్వునన్ని శ్రీనికేతనా! శ్రీనాథా యని పలుకుచు భక్తిభరితస్వాంతయై తలసోక నమస్కరించెను. కరయుగము జూడించి మహానుభావా! యీచందనమును బరిగ్రహింపుమాయని ప్రార్థించెను. శ్యామసుందరా! ఈచందనపంకము నీమేన నలంది నన్నుఁ బ్రసన్నదృష్టిం బరికింపుమాయని వేడెను. స్వర్ణపాత్రమును గనఁబఱచి యిదె గ్రహింపుమాయని యభ్యర్థించెను. అంతలో మరలఁ బ్రదక్షిణమొనర్చి నమస్కరించెను. పరమేశ్వరుఁ డామెను సాదరావలోకనములఁ గాంచెను. అంతమాత్ర నాకుబ్జ శ్రీనాథప్రసాదపాత్రురాలయ్యెను. వెంటనే లక్ష్మీవలె సుందరానవద్వాంగియు నయ్యెను. యశావన మలరారెను. అగ్నివలె నిర్మలరాలయ్యెను. ఆమెకట్టినపుట్టము నవాకారమును గాంచెను. రత్నభూషణము లామె యంగమున శృంగారించినట్టులుండెను. పండ్రెండువత్సరముల యీడుగల బాలికవలెఁ గనఁబడియెను. ధన్యురాలయ్యెనని వేటుగఁ జెప్పవలయునా. ఆమెదేహచ్ఛాయ పుటముపెట్టినబంగారువలె నుండెను. రత్నసారహారములు వక్షమున నలరారసాగెను. రత్నమంజీరములు చరణములఁ గ్రాలెను. కబరీభారము చూచువారల కనుపండువుగా నుండెను. మాలతీమాల్యములు జడముడి

కడుఁగ్రాలెను. రత్నదర్పణ మామెకరమునఁ గనఁబడెను.
కటాక్షపీక్షణముల నాశ్వామసుందరుం దిలకించెను.

శ్రీహరియు నామె నాశ్వాసించెను. ఆయాశ్వాస
మామెకు మనస్తుష్టి నొసంగఁజాలెను. మహాలక్ష్మి తనగేహమున
కరుగునట్లాతరుణి తనయింటికిం బోయెను. కుబ్జ తనత్రివక్త్ర
ములుపోయి సుందరాకార మలవడ నింటికిం బోవునప్పటి కామె
గృహము రాజయోగ్యమందిరమయ్యెను. రత్నమయశయ్యయం
దమర్పఁబడియుండెను రత్నప్రదీపరాజి యందుఁజూడఁబడియెను.
రత్ననిర్మితభూరితరదర్పణము లందు వ్రేలాడుచుండెను. శ్వేత
చామరయుగళము సిందూరవస్త్రము తాంబూలమునుబట్టుకొని
దాసీనికరముండెను. పరిచారకు లెండఱో సేవార్థము వేచి
యుండిరి. ఆమందిరమును గాంచి యాతన్ని యచ్చెరువంది యిది
శ్రీకృష్ణసేవాప్రసాదఫలమని భావించి మిష్టాన్నమును దిని
దాసీజనపరిసేవితయై శయనించెను. కుంకుమకస్తూరీసమన్విత
తాంబూలమును, దివ్యపరిమళచందనమును దనతల్పమున నునిచి
శ్రీహరి యెపుడువచ్చునో యని ధ్యానించుచుండెను. భగ
వంతున కాహారము మొదలగుసకలోపచారములుచేయ నామె
సిద్ధముగ నుండెను. *కర్తముచేతను వాక్కుచేతను మనస్సు
చేతను శ్రీహరిపాదారవిందద్వంద్వమును ధ్యానించుచుండెను.

* కర్తణా మనసా వాచా చింతయంతీ హరేః పదమ్, హరేరాగమనం
చాపి ముఖచంద్రం మనోహరమ్, జగత్కృష్ణమయం శశ్వత్పశ్యంతీ కాముకీ
మునే. అని సూలము.

హరి యెపుడువచ్చునా యనియు మనోహరహరిముఖశీతాంశు
నెపుడు దర్శింతునా యనియుఁ దలంచెను. జగమంతయు శ్రీ
కృష్ణమయముగా ధ్యానించుచుఁ గాంచుచుఁ గాముకియే
యయ్యెను. కోటికందర్పలావణ్యముగలిగి కామసక్తుడై తనరు
శ్రీహరిని దర్శింప నువ్విష్టూరుచుండెను.

మహానీయులారా ! కుబ్జాచరిత్రమును బెక్కుపురాణ
ములనుండి పఠించితిరి. ఇందుఁగలవిశేషముల నవధరింపుఁడు.
శ్రీకృష్ణజన్మఖండమున నుండునీకథకుఁ దదితరపురాణవర్ణితమగు
నీయితహాసమునకుఁ జాలభేదము గలదు. కాని నీతియొక్కవిధ
మనియే నాతలంపు. ఎట్లన,

యే యథా మాం ప్రపద్యంతే తాం స్తథైవ భజామ్యహం
మమ వర్తమానువర్తంతే మనుష్యాః పార్థ సర్వశః.

(భగవద్గీత. ౪ అ. ౧౧ శ్లో)

యే యథా యేన ప్రకారేణ యేన ప్రయోజనేన
యత్ఫలార్థితయా మాం ప్రపద్యంతే తాం స్తథైవ తత్ఫల
దానేన భజామి అనుగృహ్ణామి అహ మిత్యేతత్. తేషాం
మోక్షం ప్రత్యనర్థిత్యాత్. న హ్యేకస్య ముముక్షుత్వం ఫలా
ర్థిత్వం చ యుగపత్సంభవతి. అతో యే ఫలార్థినః తాన్ తత్ఫల
దానేన, యే యథోక్తకారిణ స్త్విఫలార్థినో ముముక్షువశ్చ తాన్
జ్ఞానప్రదానేన, యే జ్ఞానిన స్సన్న్యాసిनో ముముక్షువశ్చ తాన్
మోక్షప్రదానేన, తథా ఆర్తా ఆర్తిహరణేన, ఇత్యేవం యథా
ప్రపద్యంతేయే తాం స్తథైవ భజామిత్యర్థః. “తం యథా యథో

పాసతే త మేవ ఫలం లభతే” ఇతిశ్రుతేః. న పునః రాగద్వేష
నిమిత్తం మోహనిమిత్తం వా కంచిద్భజామి. సర్వథాపి సర్వా
వస్థస్య మమేశ్వరస్య వర్తమాన్ మనువర్తంతే మనుష్యాః
యత్ఫలార్థితయా యస్మిన్ కర్తవ్యే అధికృతాః యే ప్రవర్తంతే
మనుష్యా అత్ర దిచ్యంతే. హేపార్థ. సర్వశః సర్వప్రకారైః.
అని శంకరభాష్యము.

ఎవ్వరెవ్వ రేయేఫలములనుగోరి నన్ను సేవింతురో
వారి నాయాఫలములచేతఁ గాపాడెదను. అందఱు మను
ష్యులు సర్వప్రకారములచేత (కర్తాధికారులు) నామార్గమునే
యనుసరించుచున్నారు. అని దీని సంగ్రహార్థము. అనఁగా నేభ
క్తుఁడేకోరికనుగోరి నన్ను సేవించునో వాని కావాంఛితము
ననుగ్రహించి కాపాడెదను. కావున నెల్లమనుష్యులు నామా
ర్గము ననుసరించుచున్నవారని భావము. దీని నెట్లు గ్రహింపఁ
దగునో పరికింపుఁడు. ఏవాంఛితమునుగోరినను ఆకోర్కి
నొసంగి కాపాడునని గ్రహింపరాదు. అది సన్తార్థముకాదు.
ఒకఁడు చోరవృత్తినిగోరిదానియందునాకేలాటిబాధలులేకుండఁ
గాపాడుమా యని ప్రార్థించిన వాని కాసరమేశ్వరుఁ డావాం
ఛితమును సఫలముచేసి మేటిదొంగగాఁజేయునని గ్రహించుట
పాపులలక్షణము. ఐహి కాముష్టికఫలములలోనేఫలమునుగోరి
సర్వేశ్వరు నాశ్రయించినను వాని ననుగ్రహించును. ఎట్లు?
దుష్కాండములగోరి శ్రీహరి నారాధించినచో భగవంతుఁ డాత
నిసేవ నంగీకరించి వాని కాదుష్కాండములు గలుగకయుండఁజేసి

రక్షించును. శ్రీహరిసేవకు ఫలమననిదియే, దుష్కాంక్షలు గోరువాఁడు పాపాత్ముఁడేయైనను హరిసేవచేయఁదగుననుబుద్ధిగలవాఁడగుట పుణ్యవిశేషమును జేసియుండువాఁడు గావున దానికి ఫలముగా హరిని సేవింపఁదగు ననుబుద్ధి పొడమును. హరిసేవ చేయును. దానికి ఫలమేమి? దుష్కాంక్షలు నశించుటయు, భగవదారాధనమున నభీష్టము వృద్ధియగుటయు ననునివి లభించుటయే సేవాఫలము. కాన నన్నెవ్వరెవ్వ రేయేకోరికల గోరి సేవించినను వారి ననుగ్రహింతుననఁగాఁ గాపాడుదునని భావము. దుర్గుణములఁ దొలఁగించి సద్గుణము లలవడఁజేసి సత్కర్తాసక్తిని బుట్టించి భక్తునిగా మార్చి జ్ఞానియగునట్లుచేసి ముక్తిసంగుటయే భగవత్ప్రతిజ్ఞ. కావున హరిశపథము తన్నాశ్రయించినవారినందఱనుగాపాడుటయే యని యెఱుంగునది. ఇదియే భాష్యాభిప్రాయము. ప్రకృతవిషయమున దీని నన్వయింతము.

కుబ్జ కుటిలత్రయవిశిష్టశరీరముగలదాసి. అది కంసునకు సుగంధమును సిద్ధపఱచి తీసికొనిపోవునది. నాఁడు తనపూర్వనియమముప్రకారము సురభిచందనమునుంచిన స్వర్ణపాత్రమునుగైకొని పోవుచుండెను. తొలిజన్మమున నీకుబ్జ శూర్పణఖ యనుమాటనుమాత్రము మఱువకుఁడు. కామవశంగతాత్మయైశ్రీరాముని గవయ నుంకించెను. సీత యందగత్తియ కాన నామెంజంపినఁ దన్ను వరించునన్న కుబుద్ధినిగూడ నంగీకరించెను. దానికిఁ బ్రాయశ్చిత్తముగా శ్రీరామచంద్రమూర్తి ముక్కు నెవులు

భేదింపుమని లక్ష్మణున కాజ్ఞయిచ్చెను. ఆతఁ డట్లొనరించి సత్కరించియే పంపెను. యుక్తాయుక్తపరిజ్ఞానములేకున్న దుష్ఫలమప్పుడే యనుభవింపఁదగు నన్నప్రాచీనస్ఫూర్తికి నిది యుదాహరణమగు. కాని భగవదుద్దేశ మట్టిదికాదు.

సమోఽహం సర్వభూతేషు నమే ద్వేషోఽస్తి న ప్రియః
యే భజంతి తు మాం భక్త్యా మయి తే తేషు చాప్యహమ్.

గీత ౯ అ. ౨౯ శ్లో.

అపిచే త్సుదురాచారో భజతే మా మనన్యభాక్

సాధురేవ స మంతవ్యస్సమ్యగ్వ్యవసితోపి సః. 30 శ్లో.

అని భగవంతుఁడు ప్రశ్నినపట్టినవాఁడు. దానికి మార్పురాదు. కావున శూర్పణఖ దురూహ కలదియే యైనను దానికి ఫలముగా శ్రుతి నాసికాచ్ఛేదనరూపప్రాయశ్చిత్తమును బ్రసాదించెను. ఇంక దాని నెట్లు కాపాడఁదగును. అప్పుడే కాపాడఁబూనలేదు ఏల? ఆమెద్వారా రావణాదులు ఖరదూషణాదులు శాశ్వతసుఖము నొందఁదగువారు కలరు. ఆపనియుఁ గావలసినదియే. కావున నపుడూరకుండెను. ఆమెవలనఁ గావలసినకృత్యము లన్నియుఁ దీతెను. ఇంక నామె మదిఁగలవాంఛను దీర్పక మాననయితిగాదు. కావున భవిష్యత్కృష్టావతారమునఁ దీర్పనెంచెను. ఎవరినిగామింపఁదగునో యెవరిని గామింపరాదో యనువిచారము చేయనికతన నామె త్రివక్రగాఁ బుట్టెను. దానఁ గుబ్జయ్యెను. ఆమెరూపమును గాంచి యెల్లరు ఈసడించుచుండిరి. కాని భగవద్దర్శనముచేసిన పుణ్య మోమెకుఁ బూర్వజన్తమునఁ గలదు.

ఆపుణ్యమువలన నీమె చమత్కారముగ గంధమును సిద్ధపఱచు శక్తిగలదియై రాజు మన్ననఁగాఁచఁగలభాగ్యము కలదయ్యెను. కొంతకాల మీలాగు గడువ శ్రీహరియేవచ్చి దర్శనమిచ్చెను. కుబ్జ కంసునింటికిఁ జందనపాత్రమును బట్టుకొనిపోవుచుండఁ గాంచి తానే యామెచెంతకుబోయి నవ్వుచు మాటలాడెను. ఈఘట్టమున,

విలోక్య కుబ్జాం యువతీం వరాననాం

పప్రచ్ఛ యాంతీం ప్రహసన్ రసప్రదః.

అని శ్రీభాగవతమున నున్నది. ప్రహసన్ నవ్వుచు ననుచాని నాథారముగఁ జేసికొని శ్రీహరి పరిహాసముగా మాటలాడెనని యర్థము చెప్పుదురు. భగవంతుఁడు కురూపమును గాంచి నవ్వె ననుటకన్నఁ దెలివితక్కువ వేటొండు కానరాదు. కర్తస్వరూపుఁడగు సర్వేశ్వరుఁడే కర్తఫలము ననుభవించుచున్నవారిం గాంచి పరిహాసముచేసినచో నిక నాతని సర్వేశ్వరత్వము గాల్పనే. ఆభావము పొరపాటు. ప్రహసన్ అనఁగా నర్థమేమని యడుగవచ్చును. కుబ్జును గాంచఁగనే కృష్ణమూర్తి నవ్వెను. ఏల? రామావతారమున నన్నుఁజూచి మోహించితివి. పెండ్లియాడఁదలంచితివి. నాలక్ష్మీని జంపఁబూనితివి. ఎంతవెట్టిదానవు? ఆశక్తి నీకుఁగలదా. మోహింపఁదగనివారిని గాంచి మోహించినందులకు ఫలముగా నీ కీకురూపము లభించినది. ఆదుష్ఫలము ననుభవించుచున్నదానవు. అయిన భయంపడకుము. నాదర్శనము వృథకాదు. నేఁజేయించిన శిక్షయు నాగామి

శుభఫలముల నీయక యూరకపోరాదు. ఆశిక్ష యప్పుడు నీకుఁ గష్టముగాఁ దోచెను. ఇపుడు నాయనుగ్రహపాత్రురాల వైతివి. ధన్యురాలవయ్యెదు. అని యాదీనురాలియందుఁగల వాత్సల్యమున నవ్వెను. ఆనవ్వునకుఁ బ్రతిఫల మప్పుడే కల్గిం చెను. భగవత్కరుణ యిట్టిదని వర్ణింప నలవికానిది. భక్తియే ప్రధానము. అదికలిగిన నాకరుణలభించును. సర్వకర్తములు భగవ దర్పణముచేయుటయే యది పొందఁదగుమార్గము.

యాంతి దేవప్రతా దేవాన్ పితౄన్ యాంతి పితృప్రతాః
భూతానియాంతిభూతేజ్యాయాంతి మద్యాజినోఽపిమామ్.
పత్రం పుష్పం ఫలం తోయం యోమే భక్త్యా ప్రయచ్ఛతి
తదహం భక్త్యుపహృత మశ్నామి ప్రయతాత్మనః. 26

యత్కరోషి యదశ్నాసి యజ్ఞాహోషి దదాసి యత్
యత్తపస్యసి కౌంతేయ తత్కురుష్వ మదర్పణమ్. 27

శుభాశుభఫలై రేవం మోక్షస్యే కర్తృబంధనైః

సన్నాప్యసయోగయుక్తాత్తా విముక్తో మా నుపైష్యసి. 28

భగవద్గీత ౯ అధ్యాయము.

సర్వకర్తఫలముల నా కర్పించుటయే నన్నుఁ బొందు మార్గమని దీనిసారము. కుబ్జ కులటకాదు. తనపూర్వకర్తమును గూర్చి పరితపించుచుండునది. శ్రీకృష్ణదర్శనముకాఁగానే పరమ ప్రేమ ముదయించి మీరుతప్ప యిదివ్యచందనమలంద నెవ్వరు సమర్థులు గలరని ప్రార్థించెను.

వినా యువాం కోఽన్యతమస్తదర్హతి.

అను నీభాగవతోక్తి కర్థమేమి? మీరుతప్ప నీరాజి యోగ్యచందనమున కెవ్వరర్హులనఁగా సామాన్యులలో రాజు లర్హులు. ప్రపంచసముదాయములలో మీ రర్హులు. మీరుతప్పనింకెవ్వ రేనర్హులులేరని కుబ్జకు భగవత్సందర్శనముకాఁగానే తెలియవచ్చెనని భక్తులు గ్రహింపకపోరు. భగవంతుఁడు ప్రత్యక్షముకాఁగా జ్ఞానము కలుగలేదనుట నాస్తికులవాదము. కాన నావాదమునకు బదులిడుభాగ్యము నాకుఁ గలుగకయుండుఁ గాక.

ఈరీతి నాకుబ్జ పలుకఁగాఁ బ్రీతితో నిచ్చిన యాగంధమును స్వీకరించి శ్రీహరి యాలేమకు లోకమునఁ గలనిందను బాప నెంచెను. ఆమెదేహమును స్పృశించెను. సుందరాంగి యయ్యెను. త్రివక్రములు తొలఁగెను. చక్కనివిరిశరమో యన నలరెను. ప్రసన్నుఁడవుకమ్ము. నాయింటికి విచ్చేయుమనికోరెను. కార్యాంతరములు ముందుఁ దీర్పఁదగినవి కలవుగాన వాని దీర్చి వచ్చెద నని హరి యానతిచ్చెను. సుహృత్కార్యములు గలవని పోయెను. కుబ్జాప్రసాదానంతరము మఱికొందఱకు ననుగ్రహము చూపుసమయమని యామహాత్ముఁ డెఱుంగును. కావుననే మరల వచ్చి దర్శనమిత్తునని వెడలెను. శ్రీకృష్ణజన్మఖండమున ముదుసలియు, వణఁకుచుఁ గట్టిసాయమునఁ బోవునదియు నగు నాకుబ్జ శ్రీశ్యామసుందరుని దర్శించినంతనే ప్రాగ్జన్మసుకృతము ఫలింప నమస్కరించి దివ్యచందనమను నమూల్యపదార్థము నర్పించెను. భగవంతుఁ డాకుబ్జను బ్రసాదమే దురదృష్టి

నవలోకించెను. తదవలోకనమాత్రమున నామె వక్రత్వము పోయి సుందరాకార మలవడెను. పై కెత్తినందున వక్రత్వము పోయి సుందరియయ్యె నన్నను, కరుణావలోకనమున సుందరాంగియయ్యె నన్నను భేదము నాబుద్ధికిఁ గానరాదు. సంకల్ప మాత్రమున భగవంతునిపని నెఱవేటును. కాన నీగ్రంథము లకుఁ బరస్పరవైషమ్యము శబ్దములనుబట్టియే గాని కార్యఫలమునుబట్టి కాదని యెఱుంగవలయు. పై కెత్తినంతమాత్రమున దేహమునఁగలవంకరలు తీటునా ఇదిశక్యమగుకార్యమాయను వారు గలరని నే నెఱుఁగుదు. కాని మనుష్యులమాత్రుల యలవాటులతో భగవంతుని యలవాటులను బోల్చుట యసంగతమని వారికి నేను సమాధానము చెప్పుచున్నవాఁడ. దీని నంగీకరింపక యసాధ్యము నాశ్చర్యకరము నగునీకార్యమని మరల వాదింప నడుముకట్టుకొన్నచో మీకు భగవచ్ఛక్తి యిట్టిదని తెలియఁదగుయోగ్యత యీజన్మమున లేదని చెప్పి మఱి మాటాడకుందును. మహాత్ములారా! ఈలీల యత్యద్భుతము. భక్తిరసప్రధానము. భక్తివలన భగవత్ప్రసాద మెట్లు కలుగునో తెలుపును. కావున దీనిం బఠించినవారెల్ల సకలకర్మములను విధివిహితములగువాని నాచరించునపుడు తత్ఫలములను గోరక భగవదర్పణము చేయవలయును. దానికిఁ బ్రతిఫల మనంతముగా లభించును.

భగవంతుఁడగు శ్రీహరి తనవిలాసమును నెఱపంబూని మధురానగరమున సంచరించుచు శ్రీరామునింగూడి గోపబృంద

ములు వెలుగంద భూభారహరణమునకై తాఁజేయుప్రయత్నమును బ్రహ్మాదులకే నెఱుకపడకుండఁ జేయఁబూని పయనము సాగించెను. కుజ్ఞానుగ్రహపూర్వకమగులీల భగవద్విలాసమున మధురానగరమునఁ గ్రొత్తదనవచ్చును. ఇట్టిలీలను జూపియుఁదోడ వచ్చుగోపాలబృందముల మాయామోహితులనుజేసి వారి కెఱుకపడకుండ నొనరించెను. ఇఁకఁ దరువాతిభగవత్కథను వ్రాయఁబూనెదను. శ్రీకృష్ణమూర్తి యిఁక బరాక్రమమును జూపఁబూనును. ఆచరిత్రమును వ్రాయుటకుముందు రజకునిం జంపుట వాయకసుదాములకు వరము లిచ్చుట యనువిషయములకుఁ బూర్వవృత్తాంతములఁ దెలుపకపోరాదు. అవి తెలిపినచో భగద్భక్తి కుదురును.

— రజకవాయకమాలాకారుల పూర్వజన్మవృత్తాంతము. —

బహుళాశ్వుఁడనురాజు నారదునిం గాంచి మహానుభావా! భగవత్సహిమమును వింటిని. రజకుఁ డెవ్వఁడు? వానిని శ్రీహరి వధింపనేల? అతనితనువునుండి జ్యోతిస్సొకటి భగవంతునిలో గలిసెఁగదా. ఏల? ఈసంశయములఁ దొలఁగింపుమాయని వేఁడ నారదుం డిట్లు పలికెను. గాజేంద్రా! చక్కఁగఁ బ్రశ్నించితివి. ఆరజకుని పూర్వజన్మవృత్తాంతమును వినుము.

* ఈకథ గర్హసంహిత మధురాఖండము పదియవయధ్యాయమునుండి గ్రహింపఁబడినది. ఇది బహుళాశ్వనకు నారదునిచెప్పినట్టికథ యనియు నెఱుంగనగు. రజకవధముకాఁగా నాతనిదేహమునుండి జ్యోతిస్సొకటి వెలువడి శ్రీకృష్ణునిలోఁ గలిసినట్లున్నది.

పూర్వము త్రేతాయుగమున శ్రీరామచంద్రుఁ డయోధ్యాపురముననుండి రాజ్యపరిపాలనము చేయుచుండెను. రావణాదిదానవుల సంహరించి దుష్టజనశేషము లేక యుండఁజేసెను. రామరాజ్యమెల్లర కానందదాయకము. ఈతిబాధ లాకాలమున లేవు. ఇట్టులుండఁగా నొకనాఁడు శ్రీరామునియానతి శిరమునఁ దాల్చి గూఢచారుఁ డొకఁడు రాత్రులయందుఁ దిరుగుచు జనుల కష్టములను వారిమాటలవలన నెఱుంగుచు వానిని శ్రీరామచంద్రున కెఱిఁగించుచునుండెను. ఒక్కనాఁ డా గూఢచారుఁడు తిరుగ నొకరజకుఁ డింటిలో భార్యతో నిట్లు పలుకుచుండెను. ఓసీ! నిన్ను నే నేలుకొనను. నీవు పరగృహమున నుంటివికదా. దుష్టచరితవైతివి. కావున నిన్ను వదలెదను. స్త్రీలోలుఁ డగుట రామభద్రుఁడు పరగృహమందున్న సీతను మరల భరించెను. నే నట్టివాఁడనుగాను. నీవు పరగృహమున నాయానతి మీఱియుంటివి. కాన నిన్ను వదలెదను. ఈమాటలను గూఢచారుఁడు రామున కెఱిఁగించెను. లోకాపవాదమునకు నోడి శ్రీరాముఁడు సీతను వదలిపెట్టెను. ఆమె యడవులపాలయ్యెను. ఆరజకునిదండింప నిం చుకయు రాముఁడు పూనఁడయ్యెను. ఆరజకుఁడే మధురానగరమున శ్రీకృష్ణావతారకాలమునఁ బుట్టెను. పరిజ్ఞానములేక రాము నాక్షేపించినందున శ్రీహరి వాని వధించెను. కరుణానిధి కావున నాతనికి ముక్తి నొసంగెను. భగవంతునికరుణ యపారము. దానిమహిమయు నెఱుంగ నాఁబోంట్లకుఁ దరముకాదు.

అన విని రాజు నారదమునీ! వాయకునివృత్తాంత మెఱింగింపుము. సారూప్యమేల యతనికి హరి యనుగ్రహించెను? అన నారదముని యిట్లు బదులుచెప్పెను. మహారాజా! వినుము. శ్రీరామచంద్రుఁడు హరధనుర్భంగ మొనరించి సీతను వివాహమాడఁబూనెను. లక్ష్మణుఁడునూర్తి శను బెండ్లాడ నంగీకరించెను. ఆవివాహసమయమున సీరధ్వజరాజాజ్ఞ చేత నొకతంతువాయుఁడు రామలక్ష్మణుల నలంకరింపదివ్యవస్త్రముల నేసెను. అతిసూక్ష్మతంతువులచే నాతంతువాయుఁడు వస్త్రకర్తకుశలుఁడు కావున మెచ్చఁదగినట్లు వస్త్రముల నిర్మించెను. ఆ రామలక్ష్మణులు కోటి కందర్పలావణ్యమూర్తులు. వార లావస్త్రములఁ దాల్చి విలసిల్లుతఱి నావాయకుఁడు వారిం గాంచి మోహించెను. అయ్యో! ఈదివ్యమూర్తుల కిర్వురకు నాచేతులార దివ్యవస్త్రములఁ గట్టు భాగ్యము గలుగకపోయేనే? నేను వీరి నీవస్త్రముల నలంకరించి యున్నఁ దృప్తి నొందియుందును. ఆయదృష్టము లేకపోయెఁగదా ఇక నేమిచేయుదు? అని పరితపించెను. శ్రీరామమూర్తి సర్వజ్ఞుఁడు. కావున మనస్సునందే వరప్రదానకార్యము నడపెను. సీమనోరథమును ద్వాపరాంతమున శ్రీకృష్ణావతారమునఁ దీర్చెదను. అని. ఇట్లు రామమూర్తి తలంపఁగా నాకారణమున నావాయకుఁడు మధురానగరమున వాయకుఁ డన జన్మించెను. శ్రీరామకృష్ణులకు వస్త్రములఁగట్టి పరమపవిత్రుడై సారూప్యమును బడసెను.

అను నారదోక్తుల విని బహుశాశ్వుఁ డిట్లు ప్రశ్నిం

చెను. సుదాముఁ డనుమాలాకారుఁడు తొలిబామున నేవుణ్య మొనరించెనో తెలుపుము. ఆతనియింటికి శ్రీరామకృష్ణులు త మరే పోయిరికదా. ఆవృత్తాంతము వినఁగోరెద. నావిని నార దముని యిట్లు పలికెను. రాజా వినుము. రాజరాజునా విఖ్యా తింగాంచిన కుబేరు నెటుంగుదువుకదా. ఆతనికిఁ జైత్రరథ మను నొకవనము కలదు. అందుఁ బుష్పముల రక్షించుచుఁ గుబేరునకు వానిం గొనిపోయి యిచ్చుచు హేమమాలి యను పేరఁబరఁగు నొకయతుఁ డుండెను. ఆతఁడు విష్ణుభక్తుఁడు. శాంతుఁడు, దాత, సత్సంగప్రియుఁడు నగు. ఆతఁడు చిరకాలము శ్రీకృష్ణదేవప్రాప్తింగోరి పూజించెను. ఐదువేలసంవత్స రములు దివ్యకమలములను బ్రతిదినము విసుగునొందక తెచ్చి యీశ్వరు నెదుటఁబెట్టి నమస్కరించును. ఒకానొకదినమున మిగులఁ గరుణించి సదాశివుఁడు కరుణానిధి గావున నాతనిం గాంచి నీవు బుద్ధిచుంతుఁడవు. కాన వరమొసంగెద. కోరుమ నియె. హేమమాలి శ్రీశంకరునకు నమస్కరించి చేతులు బో డించి ప్రదక్షిణ మొనరించి నతాననుఁడై యిట్లు ప్రార్థించెను. మహాదేవా! పరిపూర్ణతముఁడగుశ్రీకృష్ణుని నాగృహమునకు రాఁగా నానేత్రములు నఫలములుకాఁగా జూడఁగోరియు న్నాఁడ. ఈవర మనుగ్రహింపవే. నీయనుగ్రహమున నా కీఫలము గలుగునని నమ్మెదను. అని ప్రార్థింప నీశ్వరుఁడు వత్సా! ద్వాపరాంతమున భరతవర్షమున మధురానగరమునందు నీమనో రథమును ఫలింపఁజేయ శ్రీకృష్ణుఁడు నీగృహమునకు రాఁగ

లఁడు. అవుడు నీకన్నులకఱవు దీటునట్లు కాంచఁగలవు. సంశయములేదు. అని వరమిచ్చెను.

సదాశివునివరప్రభావమున హేమమాలి యనుమహామతిమంతుఁడు ద్వాపరాంతమున మాలాకారుఁ డనుపేరఁబుట్టెను. సుదాముఁడని యాతనిం బిల్తురు. ఈశ్వరానుగ్రహమున నాసుదామునిచిత్తము సదా శ్రీకృష్ణభక్తిభరిత మగుచుండును. భక్తులను వెదకుచుఁ బోవుట భగవంతునిస్వభావము. కావున శ్రీహరి వెదకికొనుచు సుదామునింటికిం బోయెను. ఈరూపమున శ్రీశంకరువాక్యమును సార్థకముచేసి సుదామునికోరికలు తీర్చెను. ఇదియే సుదామునివృత్తాంతము.

ఆర్యులారా ! రజకవాయకసుదాములపూర్వచరిత్రము నువింటిరి. శ్రీకృష్ణచర్య లెట్టివో ఎవ్వరెవ్వరి నీజన్తమున నుద్ధరింపవలసియుండి యవతరించెనో తెలియవచ్చెనుగదా. శ్రీరామావతారమున నెవ్వరెవ్వరి కేయేకోర్కులుగలవో వానినే యవతారమునఁ దీర్పవలయునో యోజించియే భగవంతుఁడు తీర్చి తనప్రతిని నెఱవేర్చెను. శ్రీకృష్ణుఁ డొనరించిన ప్రతికార్యము సహేతుకము. భక్తరక్షణతత్పరము. కావున భక్తులు పఠించి తద్విషయమెఱుంగందగు. రామరాజ్యమున నామహనీయుని పాలనమునుగాని. ప్రవృత్తినిగాని యాక్షిపింప బ్రహ్మాదులకే వలనుపడదు. అట్టియెడ రజకుఁడు భార్యతో దెబ్బలాడుచు రాము నాక్షిపించెను. ఆదోషమున మధురానగరమునఁ బుట్టెను. కాని పుణ్యవిశేష మొనరించియు

న్నవాఁడౌటఁగాఁబోలు శ్రీహరిచే వధింపఁబడియెను. ఆపాపమునకు ఫలము గల్గెను. భగవంతునిచే మృతిగల్గుటచేఁ బావనుఁడయ్యెను. కావున నీచరిత్రములఁ బఠించి ముందు శ్రీకృష్ణుని చరిత్రమును బఠింపుఁడు.

పరమేశ్వరుఁడు కుజ్జకు వర మనుగ్రహించి యామె యింటికిఁ గార్యమునుసాధించివచ్చెదనని వాగ్దానమొసఁగి వెడలిన తర్వాత నాశ్యామసుందరుని యద్భుతాకారమును వీక్షించి పౌరులు జానపదులు తమశక్తికొలఁది నర్పించుకానుకలు తాంబూలాదుల నంగీకరించుచు, గంధ మలందుచుఁ బూజహారములఁ దాల్చుచు వగ్రజుఁడు దాను నొక్కరూపునఁ బోవుచుండిరి. బౌరపురంధ్రులు తద్దర్శనమున నమితానందముపొంగుదమ్ముఁడమరెటుంగకయుండిరి. వస్త్రములఁ గట్టుకొనుచున్నను స్వామిని జూడఁగోరి పరుగెత్తునపుడు తనవస్త్రధారణకృత్యము పూర్తియైనదా లేదా యనియు నెటుంగరైరి. కంకణాదులఁ గైచేసికొనునారీమణు లట్లే పరుగిడుటచే నలంకారము పూర్తియైనదో లేదో యనియుఁ దెలియఁజాలకుండిరి. అనన్యపరాయణలై వారెల్ల నాశ్యామసుందరమూర్తిని దర్శించు భాగ్యము లభించెఁగదా యనుసంతోషమున నోలలాడుచుండిరి. అప్పటివారిస్థితి యవధూతచిత్తవ్యాపారమును బోలియుండెను.

అప్పుడు శ్రీహరి పౌరుల నడుగుచుఁబోయి ధనుస్సుండుతావునకుఁ బోయెను. ఆధనుస్సుచేతనే కంసుఁడు శ్రీహరిని జయింప నెంచెను. ఆధనుర్యజ్ఞమునకే పురోహితు ననుమతిని గోపాలబాలకులఁ బిలువఁబంపెను. తనచావు దూరమగునేమో

యని మృత్యువును బ్రార్థించినట్లు శ్రీకృష్ణబలరాముల సక్రా-
దని బంచి పిలుచుకొనిరమ్మనెను.

“ప్రాయస్సమాపన్నవిపత్తికాలే ధియోఽపి పుంసాం
మలినా భవంతి” అన్నసూక్తి తప్పదు కదా. వలయుననియే యీ
కార్యము కంసుఁ డొనర్చెను. మహర్షు లానందాంబుధి నోల
లాడుచుండిరి. పౌరులు కృష్ణాగమన మెఱింగినది మొదలు శుభ
సమయము రాఁగలదనియు నతిసమీపముగనే యది యున్నద
నియు సంభావించిరి. పరమేశ్వరుఁడు కంసునివధించు నని నమ్మి
యుండిరి. చాణూరముష్టికులు తెగుదురని నిశ్చయించుకొని
యుండిరి. నేఁటితో తమరాజ్యము రాజన్వంతమగు నన్నవిశ్వా
సమునవారుండిరి. వారిచిత్తకాంక్ష దీర్ప నెంచియే పరమేశ్వరుఁ
డాతురపడుచుండెను భక్తురాలగుకుబ్జ తనయింటికి దయచేయఁ
బ్రార్థించినను సుహృత్కార్యమును సాధించి వచ్చెదనని నచ్చఁ
జెప్పిపోయెను. ప్రజలయూర్తిని భగవంతుఁ డెఱిగిన ట్లేవ్వరె
ఱుంగుదురు? సర్వంతర్యామికదా శ్రీహరి! ఆమహానీయుఁ
డెఱుంగనిదీప్రపంచజాలమున నేమియుండును. ఈవిషయము
నెఱుంగనివారే మూఢు లనఁబడుదురు. వారింజూచి మనము
చింతింపవలయునేగాని దూషింప నక్కఱియుండదు.

—ॐ దనుర్భంగము. ॐ—

శ్రీకృష్ణుఁడు పౌరుల నడుగుచు ధనుశ్చాలను సమీపిం
చెను. ఆశాల విచిత్రరీతి నమరియుండెను. శూరభటు లద్దానిఁ
గాపాడుచుండిరి. సర్వవిధముల నది సురక్షితమనియే మానుష
బుద్ధి యూహించును. కాని దైవయత్నమున నిది చెడఁగల

దని యూహింపఁజాలదు. మానుషపౌరుషము భగవంతుని
ముం దేపాటి యని యూహింపఁజాలదు. లోకదృష్టియేగాని
జ్ఞానదృష్టి నది యెఱుఁగదు. ఎందఱు మానవులున్నను ఒక్క
దైవయత్నము దానిలోఁ గలియకున్న మనుష్యబలము నీచమ
గును. ఇది యెఱింగియుండియు మనుష్యులు పొరపడుచుండుట
వారిచి త్తవికారమే. నిర్మలబుద్ధిని సమలముగాఁ జేయునది
మాయ. అది క్రొత్తదిగాదు. భగవదిచ్చయే. కాననే “ఇచ్ఛా
మాత్రా ప్రభోస్సృష్టిః” అన్నప్రాచీనసూక్తి వెలసెడిని. మఱియు
నాధనుర్వరము సదా సంపూజితము. దానఁ దనకు విజయము
గల్గునని కంసునిసిద్ధాంతము. అది శైవము. అది అనిరేభ్యద్యము.
దాని నర్పించిన నది విజయము చేకూర్పఁగలదు. దాన శ్రీహరి
నిబలరాముని జంపుదునని యామూర్ఖుఁ డెంచియుండెను. ఇంతి
యగాక చాణూరముష్టికులనుమల్లు లిర్వురు గలరు. వారుప్రపం
చబలాధ్యులు. వారిసాయమున రామకృష్ణుల జయించి చాల
కాలము నిష్కంఠకంబుగా రాజ్యమేలవలయునని కంసుని
యూహ. దైవబల మన్నింటికంటె మిక్కిలి బలాధ్యమని శాస్త్ర
ములు ఘోషించుచున్నను మందమతు లెఱుఁగరు. అది వారి
ప్రాగ్జన్తపాపపరిణతి యీనవలయు. అంతియగాని వేటొక్క
మాటఁ జెప్పఁజాలను.

ఇట్లు లాధనుర్భవనము సర్వపరికరసంభృతమై శూరభట
సమాకీర్ణమై దుర్రేభ్యద్యమై దుర్నిరీక్ష్యమై దుస్తరమై దురూహ
మై యుండెను. ఇంద్రునిధనుశ్శాలను మించియుండెను. దానిని
గాంచినంతనే యెల్లరు భయంపడుదురు. ఈధనుర్వర మీదురా

త్తునియొద్దఁ జేరినదే యని సజ్జనులు పరితపించుచుందురు. కాని యితరాప్రభుష్య మనుమాట భగవంతునకుఁ జెల్లునా యని ప్రాయశః ఊహింపరు. భగవంతునకుఁ దనధనుస్సుగదా యని తెలియకపోదు. శివకేశవులకు భేదము ప్రతిపాదించుట పామర మతము. శివధనుస్సు విష్ణువుది కాదనరాదు. పేరుకూడ నొకరి దొకరికిఁ జెల్లును. ఈ రెండువ్యక్తు లొక్కతత్వమునుండియే వెడలినవి. కావున శ్రీహరి దాని నశ్రమంబున భంగముచేయ నెంచెను. ఆకార్య మత్యల్పమని యామహానీయమూర్తిమతము.

శ్రీకృష్ణబలరాములు ధనుశ్శాలం జొచ్చునపుడు రక్షక భటులు వలదని మాత్రము మాటలచేఁ జెప్పఁగల్గిరికాని యడ్డఁ జాలకపోయిరి. ఆపని యెవ్వరికే నశక్యముకదా. భగవంతుఁ డప్రతిహతకార్యుఁడనుట స్పష్టము. ఇట్లు రక్షకులమాటల లెక్కచేయక లోపలంజొచ్చి కోదండము నందుకొనియెను. ఎడమచేతితో దానిఁజేకొని విలాసముకొఱ కెత్తినట్లు లెత్తి ఊణమాత్రమున నెక్కుపెట్టి మనుజులందఱ టిదియేటిచిత్రమని చూచుచుండఁగా నారిబట్టి లాగెను. మదపుటేనుఁగు ఇటుదండమును భంజించునట్లు దానిలాగుచు భేదించెను. ఆధనుర్భంగ సమయసంజనితమహాస్వానము వియద్విధినిదిక్కులను నిండెను. ఆశబ్దమును విని కంసుఁ డదరిపడియెను. చూచుచున్న వారెల్ల నిశ్చేష్టులైరి. ఆధనుర్భంగము నెఱింగి తద్ద్రక్షు లాగ్రహించి పట్టుడని చుట్టుకొనిరి. వారిం గాంచి యీక్షుద్రులం గూల్పక విడువరాదని రామకృష్ణు లాధనుశ్శకలములం జేకొని చావ నడ

చిరి. ఆవ్రేటుల కారక్షకభటులు యమదండహతులుంబొలె
మృతినందిరి. ధనుశ్శాల నిర్తానుష్యవీరభటసముదాయమ
య్యెను. ఇట్లు ధనుశ్శాలాకృత్యము యథావిధి నిర్వర్తించి పుర
సంపదఁ జూచునెపమున రాజమార్గమునఁ జనుచుండిరి. ఆయి
ర్వురపరాక్రమంబును జూచి జను లచ్చెరువంది నిరుపమాన
తేజోవిరాజితులగుట దేవోత్తములే యీయిర్వురని తలంచిరి.
ఇట్లు కార్యము నిర్వర్తించి రాజమార్గమున వర్తించుతఱి సా
యంసమయమయ్యెను. సానుచరులై యాయన్నదమ్మ లిద్దఱు
తమవిడిదికింబోయిరి. సందాదులు రామకృష్ణులం గాంచి కరము
హర్షించిరి. క్షీరమిశ్రాన్నమును దిని సుఖముగా నారేయి నిద్రిం
చిరి. * ఎల్లరు సుఖనిద్ర చేయుచుండిరి. భగవంతుఁడు నిద్రపో

* ఇచట శ్రీకృష్ణజన్మఖండమున నారాత్రి శ్రీహరి నిద్రాసమయ
మునఁ గుబ్జయింటికిం బోయెనని చెప్పఁబడినది. తక్కినపురాణము లీవిషయమును
జర్పించుట మానినవి. భాగవతమునఁ గంసవధానంతరము హరి యుద్ధవుని
గూడి కుబ్జామందిరమున కరిగి రతికేళిం దేలివచ్చెనని చెప్పఁబడినది. ఈ
రెండుపురాణముల ననుసరించియే యీకథ వ్రాయవలసినది కాని తక్కినవాని
నాశ్రయించికాదు. ఈరెండుకథలలో నేది బాగుండునని యాలోచింప నవ
సరముకల్గినది. ఉద్ధవునింబిలుచుకొనిపోయి కుబ్జతో మాటలాడి రతికేళిం
దేలెననుట భక్తులకు విరుద్ధముగాఁ దోఁపదని నేనెఱుఁగుదునుగాని శ్రీకృష్ణ
జన్మఖండమునఁ జెప్పఁబడినకథ యిండుక మార్పుగానుండినను వినహితముగా
నున్నదని నాయూహ. కాఁబట్టి యీకథ నీఘట్టముననే వ్రాసెదను. ఇట్లు
వ్రాయుటచే శ్రీకృష్ణపరమపవిత్రచరిత్రమునందు పంకలెన్న నితరులకు వీలు
లేకపోవునన్ననమ్మకము నాకుఁ గలదు. కావున నిచటనే వ్రాయుచు భాగవ

వుట యన నర్థమేమి.? జాగ్రత్స్వప్న సుషుప్తులనునవస్థ లాతనికిం గలవా. అందఱివలె నిదురించుచుండి కుబ్జాకాంక్షఁదీర్చఁదలం చెను. అటఁ గుబ్జయు నారేయి సుఖశయ్యైవైఁ బరుండి నిద్రిం చెను. నిద్రేశ్వరుండగు శ్రీకృష్ణుఁడు గోపకులతోఁగూడ శయ నించియుండియు నచటికిఁ బోయెను. రత్న తల్పమునఁ బరుండిన కుబ్జను దిలకించెను. ఆమె దాసీజనపరివృతయై యుండెను. నలుఁ గడల దాసీజనులు శయనించి యుండిరి. కుబ్జనుమాత్రము హరి మేలుకొలిపెను. దాసీజనముమాత్ర మట్లే నిదురించుచుండిరి.

జగన్నాథుఁ డాతన్వంగిఁ గాంచి కుబ్జా! నిద్రమానుము. శృంగారఫలము నీకొసంగెద. మున్ను నీవు శూర్పణఖవు. రావ ణుని సోదరివి. రామావతారమున నాహేతువువలన నీవు తప మొనరించితివి. తత్తపఃఫలముగా నన్నుఁ గైకొనుము. నాతోఁ గూడి నాలోకమునకుఁ బోవు. నాసంగతిఫల మిదియే కదా. నాలోకము గోలోక మనఁబడు. అందున్న వారికి జరామృత్యు వులు లేవు. అనిపలికి శ్రీనివాసుఁ డాలేమను దనహృదయమున నిడుకొని గారవించెను. నగ్నయగు నాతలోదరిని శృంగార విలాసముల బరితుష్టమతిఁ గావించెను. ఆయంగనారత్న మాశ్రీ

తాభిప్రాయమునుగూడ నిటఁ గలుపుచుందును. ఈమాత్రము మార్పుచేసి నందులకుఁ బరమభాగవతులు తమింతురుగాక. భగవంతుఁడు కాముకుల కామమును దీర్చుట యామహనీయుని చరిత్రమునకుఁ గళంకము లేఁజాల దుకాని యట్టిభావమును గ్రహించువా రరుదు. కావున నిచ్చటనే యాక థను వ్రాసి యందలిసీతులఁ దెలిపెదను.

కృష్ణుని గాంచి లజ్జాసమాకలితయయ్యెను. లక్ష్మీదేవివలె శ్రీ
హరిప్రీతిపాత్రురా లయ్యెను. ఆరతియందు వారికి విరతి గాన
రాదయ్యెను. నానాప్రకారవిహారము లట సాగెను. నిశావసాన
సమయమున స్వవీర్యము నాతన్వంగియం దునిచెను. ఆమె
మూర్ఛిలెను. కృష్ణవక్షస్థస్థితియగు నాకుబ్జ యట్లే విస్తృతిం
గాంచెను. రాత్రిందివములను జ్ఞాన మాయంతికిఁ గలుగకుం
డెను. తెల్లవాలుజామున నొకదివ్యరథము గోలోకమునుండి
వచ్చి యాకుబ్జ నెక్కించుకొనిపోయెను. కుబ్జయు నందుఁగూరు
చుండి దివ్యరూపమలరఁ జంద్రముఖియనుగోపికయై యెందఱో
పరిచారికలు తన్నుఁ గొలువ నరిగెను. భగవంతుఁడును యథా
పూర్వముగఁ దనతోడివారలలో నుండెను.

మహామతులారా! కుబ్జచరిత్రమును వింటిరి. ఆమె
పూర్వజన్తమున శూర్పణఖ యనువిషయ మీవఱకే యెఱింగి
తిరి. భగవంతునకుఁ జందనమర్పించి తత్ప్రసాదపాత్రయాయెనని
చదివితిరి. ఇపుడు శ్రీకృష్ణుఁ డారాత్రి యాప్రమదయింటికిం
బోయి విహరించెననియు నెఱింగితిరి. ఇపు డీచరిత్రమునుబట్టి
శ్రీకృష్ణ ప్రవృత్తియెట్టిదని భావింపనగునో చిత్తగింపుఁడు.

నిద్రాంచ లేభే సా కుబ్జా నిద్రేశోఽపి యయా ముదా.

...

...

...

...

తామువాచ జగన్నాథో జగన్నాథ ప్రియాం సతీమ్

త్యజ నిద్రాం మహాభాగే శృంగారం దేహి సుందరి.

పురా శూర్పణఖా త్వం చ భగినీ రావణస్య చ

రామజన్మని మద్దేహో స్వయా కాంతే తపః కృతం.

తపఃప్రభావాంతాం కాంతం భజ శ్రీకృష్ణజన్మని,

అధునా సుఖసంభోగం కృత్వా గచ్ఛ మమాలయమ్.

అని మూలమునఁ గన్పట్టెడిని. నిద్రేశుఁడు నిద్రఁబోవుచున్న కుబ్జయింటికిఁబోయెనని కన్పట్టెడిని. దీనిభావ మేమని తలంపుఁడు. శ్రీహరిసోదరుఁగూడి యనుచరులందఱు పవ్వళింప నంబాదు లుండుతావుననే నిద్రించెను. కుబ్జాకాంక్ష మనోగోచరముకాఁగా నిద్రించుతఱి నామెచెంతకుఁబోయిన ట్లూహించెను. ఆమెయు నిద్రించుచు వచ్చినభగవంతునిఁ గాంచెను. కృష్ణుఁడీతనువున నచటికిఁ బోలేదు. సర్వాంతర్యామి కీదేహమేమివాస్తవమా. ఆమె కోరినదేమని? శ్రీరామచంద్రుని బతిగానున్న మంచిదనియేకదా. ఆఫల మీజన్మమున ఫలింపఁజేసెను. ఎప్పుడు? నిద్రావస్థయందు? ఎట్లు భావనచేతనే. కాఁబట్టియే “జగన్నాథప్రియాం సతీమ్” అని మూలమునఁ దోఁచెడిని. జగన్నాథప్రియామ్ = శ్రీకృష్ణుని బ్రీతిపాత్రురాలయి సతీమ్=పతివ్రతయగు నని యర్థము కదా. పతివ్రతలను జెఱచుటయా శ్రీకృష్ణునిపని?

పరిత్రాణాయ సాధూనాం వినాశాయచ దుష్కృతాం,

ధర్మసంస్థాపనార్థాయ సంభవామి యుగే యుగే.

అన్నప్రతిజ్ఞాఫలము స్త్రీసుఖమనుభవించుటయా. ఇట్లు గ్రహింపకుండుట పాపమనక మతేమనవలయు? దీనిసారమేమి? అనుప్రశ్నము గలదు. దానికి సమాధాన మిది. శ్రీహరి మన

ఘృనఁ గుఱ్ఱావాంఛ సమకూరుఁగాక యని తలంచెను. వెంటనే శ్రీకృష్ణరూప మానారీమణికి నిద్రావస్థలోఁ బొడకట్టెను. ఆమెయు మేలుకొనలేదు. స్వప్నమున శ్రీహరి తనకు భర్తయై నట్లు కనుఁగొనెను. తదంగస్పర్శముకూడ లభించినట్లు తలంచెను. అంతలో గోలోకమునకుం బోయెను. రామావతారమున హరిని మోపించినందునఁ దత్ఫలము నిద్రావస్థయందు భావనారూపమునఁ గాంచెను.

భావనామాత్ర సంతృప్తహృదయః పరమేశ్వరః.

అనిగదా సూక్తి విరాజిల్లెడిని. భావనచేతనే పరమేశ్వరుఁడు ప్రసాదించును. బాహ్యవినుతులచేఁ గాదు. పదార్థములచేఁ గాదు. డాంబికాచారములచేఁ గాదు. భక్తునియాత్మ శుద్ధినిగాంచియే మహానం దమందును. కావున నామె యర్పించిన దివ్యచందనముననే పరితృప్తుఁడై యామె కాంక్షనీరూపముగాఁ దీర్చి ముక్తిసంగెను. తనసేవకబృందమునఁ జేర్చెను. ఇంక భాగవతమునఁగల యీవిషయమునే విమర్శించెదను.

అథ విజ్ఞాయ భగవాన్ సర్వాత్మా సర్వదర్శనః, [యశా.
సైరంధ్రాః కామతప్తాయాః ప్రియమిచ్ఛన్ గృహం య

...

...

...

...

అథోద్ధవస్సాధుతయాభిపూజితో
నృషీద దుర్వాప్య మభిమృశ్యచాసనం,
కృష్ణోఽపి నూత్నం శయనం మహాధనం.
ఏవేశ లోకాచరితా నృనువ్రతః.

...

...

...

...

- తస్యై కామవరం దత్వా మానయిత్యాచ మానదః,
 సహోద్ధవేన సర్వేశ స్వధామాగమద్బద్ధిమత్.
 దురారాధ్యం సమారాధ్య విష్ణుం సర్వేశ్వరేశ్వరమ్,
 యావృణీతమనో గ్రాహ్య మసత్వాత్కుమతిర్హ్యసౌ.

భాగవతము ౧౦. స్కం. ౪౮ ఆధ్యాయము.

అని భాగవతమునఁ గన్పట్టెడిని. సర్వాత్మకుఁడు సర్వ ద్రష్టయునగు శ్రీహరి నైరంధ్రికామవికారము నెఱింగి యుద్ధవునింగూడి యామెయింటికిఁబోయి యామెశయ్యం జేరి యామెకుఁ గామవరము ననుగ్రహించి మన్నించి యుద్ధవునింగూడి తననివాసమున కేగెనని దీనిసారము. సర్వేశ్వరుఁడై దురారాద్యుఁడగు నీశ్వరు నారాధించియు ముక్తిని గోరక పోవుటచేఁ గుబ్జ యదృష్టవంతురాలు కాదు. అని యీకథపై శుకులవారిభావము. ఈకథనుబట్టియే యించుక పరిశీలింతము. దానినుండి సామాన్యుల మగునస్తదాదులము గ్రహింపఁదగిన నీతియేది? పూర్వజన్తమున శూర్పణఖ యనఁబడు నీకుబ్జ రాము నింగూర్చి తప మొనఁగించెను. అనుకథ యిటఁ బరిశీలింపక యీ కథనుమాత్రమే ప్రధానముగాఁ జేసికొని యూహింతము. లోకానుభవమును దానితోఁ జొప్పింతము. అపుడు సారము తేలక మానదు.

శ్రీకృష్ణుఁడు నైరంధ్రి యగుకుబ్జ మనఃపరితాప మెఱింగి యామె కామమును దీర్పఁబోయెననికదా భాగవతమునఁ బొడ

కట్టుకథ. ఒకనాఁటిరాత్రి యామెయింటికిం బోయెను. వెంట నుద్ధవుఁ డరిగెను. ఉద్ధవుఁడు భక్తులలోఁ జేరెన్నికఁగన్నవాఁ డనుట సుప్రసిద్ధము. అట్టి యుద్ధవుఁడు శ్రీహరివెంటఁ బోయెను. కామశరపీడితుఁ డగుపురుషుఁడు రతికేళికై పోవుచు ననుంగుఁ జెలికాని నట్టివానినే కొనిపోవునుగాని తన్ను సర్వేశ్వరునిగా భావించి తనసేవచేసి ముక్తిని బడయఁగోరుభక్తుని దాఁజేయు వ్యభిచారమును జూడనీ యని పిలుచుకొనిపోఁడు. ఒంటరిగాఁ బోవుట సర్వసమ్మతము. ఒకానొక కాముకుఁడు తనవేడుకచెలి కానిం గూడఁ బిలుచుకొనిపోవునన్నను బాధ లేదు. అట్టులుండ శ్రీకృష్ణుఁడు తనపాదసేవఁగోరిచేయుచు సంసారసాగరమునుండి తరింపఁగోరు నుద్ధవుని పిలుచుకొని నేను జేయఁబోవు నింత ఘన కార్యమును జూతువుగాని రమ్మని కొనిపోయెనని చెప్పుట పరి హాసాస్పదము కాదని యెవ్వరందురు? ఐతే దీనిసారమేమి? అన్నది ప్రశ్నము.

కుబ్జ భగవంతునిజూడగనే భక్తిరససంభరితస్వాంత య యొను. కాననే యంగరాగము నిమ్మని హరికోరఁగనే మీకన్న దీనిధరింపఁదగువా రెవ్వరని ప్రశ్నించెను. వెంటనే యొసంగెను. భగవద్దర్శనమున మనస్సు పరిపక్వమయ్యెను. ఆమెయిచ్చిన యంగరాగమును రామకృష్ణులు గ్రహించిరి. నాయింటికి రమ్మని ప్రార్థింప నంగీకరించిరి. తరువాత శ్రీకృష్ణుఁ డుద్ధవునింగూడియే పోయెను! భక్తు లెట్టియెట్టివారుకలరో చూపఁదలఁచియే యుద్ధ వునిగొనిపోయెను. ఉద్ధవుఁడు యథావిధిఁ బూజితుఁడై యామె

యిడిన భవ్యాసనమునఁ గూరుచుండక దాని స్పృశించి భూమిపైఁ గూరుచుండెను. శ్రీహరి యామేశయ్యఁ జేరెను. ఉద్ధవుని బహిర్భాగమున నిలిపి కొంచెము పనియున్నది. ఆపనికాఁగానే వచ్చెదనని శ్రీహరి చెప్పిపోలేదు. శయ్యఁజేరెను. ఆమె యాతరుణమున లోకజ్ఞానవిహీనురాలయ్యెను. శ్రీహరి సర్వాంగసందర్శనమునఁ గృతకృత్యురాలనగుదుననియే నమ్మెను. ఆవిషయము భగవంతుఁ డెఱుఁగును. కాఁబట్టియే.

తస్యై కామవరం దత్వా మానయిత్యాచ మానదః.

అనుసూక్తి సార్థక మొనరించెను. ఆమెవాంఛను వరమున దీర్చి యని యర్థము లేక సుఖించెనన్నచో “మానదః” అన్నవిశేషణము సార్థకముకాదు. మానము నొసఁగువాఁడు. అనఁగా మర్యాదనుగాపాడువాఁడని భావము. మర్యాదకాపాడుట యనఁగా నిట్టిదే యైనచో ఆమర్యాద నెవరు కోరుదురు. అంతియేగాక “మానయిత్యా” అనియు నున్నది. అనఁగా మర్యాదచేసి లేక మన్నించి యనియర్థము. ఆమెభక్తికి మెచ్చి యనిభావము. ఇట్టితావుల భగవంతునిచర్య లెట్టివని వర్ణింపఁబడవలయునో తెలుపుచున్న యీశ్లోకాభిప్రాయము నెఱింగి యైన నపార్థముల నల్లకుందురుగాక యని పండితమృత్యుల నభ్యర్థించెదను. భావసారమేమనఁగా,

సర్వాంగసుందరియగు నొకభక్తురాలు భగవంతుని బ్రార్థించినపుడు రారాముద్దుకృష్ణా! నాయందనుగ్రహ మునుపుము. నన్నుఁ గటాక్షవీక్షణముల నలరింపుము. నావాంఛిత

ములఁ దీర్పుము. నన్నుఁ జేపట్టుము. అని ప్రార్థించును. సర్వసం
గపరిత్యాగము చేసిన భక్తుఁడొకఁడు భగవంతుని వేఁడుతఱి
మహాత్మా! ఈసంసారసాగరమునుండి నన్నుద్ధరింపుము. శాశ్వ
తానందము ననుగ్రహింపుము. నీపాదపద్మసమారాధనము చేకూ
ర్పుము. అని వేఁడును. ఈరెండుప్రార్థనము లొక్కటియే యని
నాభావము. ఇరువురకుఁ బ్రాప్త్యస్థాన మొక్కటియే. ఇరువురు
ప్రార్థించున దొక్కభగవంతునే. మాటలుభేదము. నన్నుఁ గటా
క్షవీక్షణముల నలరింపుమనుచో శృంగారపరముగా నర్థము
చెప్పి రతికేళి నలరింపుమని యాసుదతి కోరెనని చెప్పినను
జెప్పవచ్చును. ఇది వివేకముచాలనివాని యర్థము. ఈమాటలే
ప్రహ్లాదునివంటి భక్తునివాక్కునుండి వెడలిన నపు డింకొక
యర్థము చెప్పుదురు. అనఁగా నర్థము చెప్పెడువాని మనోభావ
మట్టిదియే కాని ఆసుందరిభావ మదికాదు. దీనిదోషము పాఠ
కులు గ్రహింపవలయును. కాఁబట్టి కుబ్జ భగవత్కైంకర్యమునే
కోరెను. ఆమెకు వాంఛితార్థము లొసఁగి రక్షించెను. ఉద్ధవు
నింగూడి యామెయిల్లు వెడలివచ్చెను. ఉద్ధవునివంటిభక్తుని
గూడిపోవుట యనువిషయమే యీపై భావమును సిద్ధాంతము
చేయుచున్నది. ఉద్ధవుని వీధిగుమ్మముకడఁ గూరుచుండఁబెట్టి
యీపై రంధ్రియింటికిఁబోయి కొంచెము పనియున్నది. ఆకోరిక
తీర్చుకొనివచ్చెద. నీకు ముక్తిసంగెద. అని శ్రీకృష్ణుఁడు
లోనికింబోయి రతిసుఖ మనుభవించి వచ్చెనని కల్పించుట తెలివి
తక్కువ ప్రసంగములో మొదటిదగు. కావున నట్టి యపార్థ

ములఁ గల్పింపక కుబ్జావరదానమను నీభగవల్లీలను బఠించి భక్తిని దృఢమగునట్లు చేసికొనఁ బ్రయత్నింపుఁడు. అదియే భక్తులకృత్యము. ఇంక దర్వాతికథను బఠింపఁ బ్రయత్నింపుఁడు.

❀ కంసునకు దుర్బుమిత్తములు తోఁచుట. ❀

* గామకృష్ణులు ధనుర్భంగము, దాని కావలివారిని వధించి రాత్రి సుఖనిద్రచేసిరి. ఆరాత్రి శ్రీకృష్ణమూర్తి తేజోరూపమునఁబోయి కుబ్జకుఁ గనఁబడి ముక్తిని బ్రసాదించివచ్చెను. ఈయద్భుతవృత్తాంత మెవ్వ రెఱుంగరు. ఇచ్చటికథ యిట్లుండఁగా నిఁకఁ గంసునివృత్తాంత మే మని విచారింపవలయును. సాయంకాలము ధనుర్భంగవృత్తాంతము కంసునకు శ్రవణగోచరమయ్యెను రజకవధము, వాయకసుదాములవార్తలు, కుబ్జావిముక్తియుఁ దెలిసియుండునని యూహించుటలోఁ దప్పండదుకదా. ఈవృత్తాంతములుచెవులలోఁ దూఱఁగనే చింతాక్రాంతస్వాంతుఁ డయ్యెననుట యొకవింతవార్త కాదు. ఆరాత్రి శయ్యఁజేరి యెట్లో నిద్రనాశ్రయించెను ఆనిద్రయు వీనికి భీతిని గల్గింపవలయునన్న యూహతో నాతని నాశ్రయించెనని చెప్పవచ్చును. సుఖనిద్రచేసె ననుటకంటెదుఃఖనిద్రచేసె ననుట సముచితము. ఎట్లోనిద్రపోయెను. ఆనిద్రయందుభయవిహ్వలుఁ డయ్యెను. ఆనిద్రలో నొకస్వప్నమును గాంచెను. అది దుఃఖప్రదమగుటయేకాక మృత్యుప్రదము నని చెప్పవచ్చును.

* ఈవిషయము శ్రీకృష్ణజన్మఖండమునందుమాత్రము కాననగు ఇతర పురాణములందు దీనికి సూచనలు కానవచ్చెడివి. దీర్ఘప్రజాగరో భీతోదుర్బుమిత్తాని దుర్బుతిః, బహున్యచప్తోభయధ్యా మృత్యోర్దౌత్యకరాణిచ. అని శ్రీభాగవతమునఁ గలదు.

సూర్యుఁడు భూమియందుండెను. అందు సూర్యబింబము నాల్గుఖండములై యాకసమునుండి భూమిపైఁబడెను. చంద్రబింబము పదిశకలములై యంబరమునుండి క్రిందఁ బడియుండెను. వికృతాకారములుగలిగి పాశహస్తులై దిగంబరులై పురుషులు కొందఱు కనఁబడిరి. విధవ యొకతొక ప్రత్యక్షమయ్యెను. ఆమె మున్ను శూద్రపత్ని. దిగంబరురాలు. నాసిక తెగి యుండెను. ఊరకుండక నవ్వుచుండెను. చూర్ణతిలకయుత. తలవెండ్రుకలు శ్వేతకృష్ణవర్ణములై నిక్కియుండెను. ఖడ్గము తలపుట్టెయు హస్తములందుండెను. నాలుక యల్లల నాడుచుండెను. కపాల హారములు దానివక్షమున వ్రేలాడుచుండెను. ఇట్లు వికృతరూపముగానున్న యాస్త్రీ కంసుని కభిముఖమైయుండెను. గాడిద, దున్నపోతు, వృషభము, సూకరము, ఎలుగుబంటి, కాకము, గృధ్రము, వానరము, విరజపక్షి, కోడి, మొసలి, జంబుకము, భస్మరాశి, ఎఱ్ఱులప్రోవు, తాటిపండ్లు, వెండ్రుకలు, పైకెగురుచున్నదూది, శవదహనముచేయునగ్ని, కొఱవిదయ్యములు, చితిపైఁబెట్టియున్న మనుష్యశవము, కూలాలుఁడు, తైలముతీయువారిగుంపులు, వక్రకర్పకము, శ్మశానము, కాలుచున్నకొఱవులు, ఎండుకట్టెలు, దర్భ, గడ్డి, నడచిపోవుచున్నతలలేని శరీరము; సంగీతముపాడుచున్నమృత్యుశిరస్సు, కాలుచున్నస్థలము, బూడిదయుండుచోటు, జలములేనిచెఱవు, కాలుచున్నమత్స్యము, కాలుచున్నయినుము, కాలుచున్నయడవి, వృషలుఁడు, దిగంబరుఁడు, తలవిరియఁబోసికొన్న పురుషుఁడు, మిగుల నాగ్రహించియున్న బ్రాహ్మణుఁడు, శపించుచున్నగురువు, మహా

తరణోపావిష్టుఁడగుసన్న్యాసియు, అట్టియోగియు, అట్టివాఁడే యగువైష్ణవుఁడు వీరెల్లఁ గంసునకు స్వప్నమునఁ బ్రత్యక్షమైరి.

ఈదుస్స్వప్నపరంపర రాఁగానే యులికిపడిలేచి కూరుచుండి యావృత్తాంతమును దల్లికిఁ దెలిపెను. దుఃఖించుచున్న భార్యను ప్రేమవిహ్వలాంగిని బిల్చి వక్కాణించెను. భ్రాతృముఖ్యులకుఁ దెలిపెను. ఈస్వప్నముతన కపకారముచేయకమానదని నిశ్చయించుకొనెను. కృష్ణుని బలరామునిం జంపినఁ దనకీలోకమున మృత్యువే లేదని యాత్మఁ దలంచెను. మందమతినియైక నూరకుండరాదనియు నూహించెను రేపు శ్రీకృష్ణుని బొలియింపక మానఁగూడదని నిర్ణయించుకొనియెను. తా నమ్మియున్న కువలయాపీడ మనుగజేంద్రము చాణూరముష్టికులు తన్నుద్ధరింతురని విశ్వసించెను. గొప్పసభచేయించి యందుఁ దానున్న తాసనమున నెత్తుగాఁ గూరుచుండి మల్లద్వయముచే సోదరులఁ జంపింపనెంచెను. ఇవన్నియు మానుషప్రయత్నములనియు దైవతంత్రము వీని కనుకూలింపకున్న నివి నిష్ఫలములగుననియుమాత్ర మాతఁడు తలంపకుండుటయే విచిత్రము. అకాశమున కెగిరినకుమారి నిన్నుఁ జంపఁగలవాఁడు పెరుఁగుచున్నవాఁడు దుర్భతీ. యన్నపలుకు మఱచెను. తనయత్నము సాగుననియే తలంచెనుగాని యారాత్రి తనకుఁ దోచినవన్నియుఁ ద్వారలోఁ దనకు మృతియనితెలుపుచున్నవని యెఱుంగఁజాలక పోయెను. దుస్స్వప్నములకు శాంతిచేసిన నాఫలము కలుగదనియే తలంచెనుగాని వేటొకయాలోచన మాతనికిఁ దోపదయ్యెను.

ఎట్టో తెల్లవాతెను. పరిజనులు కొలువునకువచ్చి కనఁబడిరి. మంచముల నిర్మింప నాజ్ఞాపించెను. ద్వారభూమిఁ గువలయాఁ పీడమును నిలిపెను. అది దుర్బదాంధ్యము. ఎట్టివారి నేఁ జంపక విడువదు. చాణూరముష్టికుల కాజ్ఞాపించెను. యుద్ధముచేయఁ దగు వీరభటుల నాహ్వానించెను. వారెల్ల సంసిద్ధులై యుండిరి. పుణ్యాహవాచనముచేయించెను. తనకు మేలుచేగూర్చుకృత్యముల నాసభాభవనమునందే చేయించెను. పురోహితుని జక్కఁగా భగవంతుని బ్రార్థింపుమా యని హెచ్చరించెను. తానును గృత్యములఁజేసి నియతుఁడై రామకృష్ణులఁజంపు కుతూహలమున నుండెను. రంగమండపమంతయు మనోహరముగా నలంకరింపఁబడియె. సుముహూర్తము సమీపింపఁగా శుభవాద్యములు యథార్హముగా మ్రోగెను. అవన్నియు శుభనాదములే. ఎవ్వరికి మేలుతెలుపుచున్నవి! లోకమునకు ధర్మాత్ములకు మేలు తప్పక గలుగునని తెల్పసాగెను. అవన్నియుఁ దనకు శుభసంపదల నొడఁగూర్చునని యాదురాత్ముఁ డెంచెను. అంతియ కాని తత్పూర్వదినమొనరించిన భగవదద్భుతకృత్యములఁ దలంచియైన భగవంతు నాశ్రయింపఁ దలంపలేదు.

ప్రాయస్సమాపన్నవిపత్తికాలే ధియోఽపిపుంసాంమలినాభవంతి.

అన్నసూక్తి తప్పదుకదా! ఇట్లు కంసవధరూపమహత్తమ మంగళకార్యమున కన్నియు సంసిద్ధము లయ్యెను.

ధనుర్వాగమునకుఁ బిలువంబంచిన రాజులందఱు వచ్చి కంసుని దర్శించిరి. వారినెల్ల యథావిధి బహూకరించి రంగమండ

పమున నుండఁబంచెను. యథార్థాసనముల వారెల్ల నామల్లరంగమున నాసీనులైరి. మంచములనెల్లఁ బుష్పమాలికలచే నలంకరించియుండిరి. పౌరులు జానపదులు మల్లరంగపమును జూచువేడుకయై నందుఁ బ్రవేశించి కూరుచుండిరి. రక్షకభటు లెల్లయెడల నిలిచి సంసిద్ధప్రయత్నముల నుండిరి. మధ్యభాగమున మల్లరంగము సాటిలేక యమరియుండెను. అందిరువురుమల్లవీరులు నిలిచియుండిరి. వారికి నీ డీధూమండలమున లేరని యందఱు విశ్వసించియుండిరి. వారింజూచినమాత్రాన నెట్టివారికే మది భీతి జనింపక మానదు. వాస్తవముగ వారట్టివారే. కాని వారి కాశక్తిని బ్రసాదించిన దెవ్వరు? ఆసర్వేశ్వరుఁడేకదా! ఆతని ముందీతుచ్చు లేపాటి? ఈవిషయమునుమాత్ర మెవ్వరు నూహింపరు.

కంసుఁ డంత రాజచిహ్నభిరాముఁడై మంత్రిసామంత్రి పరిజనాన్వితుఁడై మహావైభవమున రాజయోగ్యమంచము నెక్కెను. విచిత్రఖడ్గ మాతనిచెంత నలరారుచుండెను. తన చుట్టుపట్టుల రాజశార్దూలములను రణప్రచండవీరులను బ్రాహ్మణులను మునీశ్వరులను గూరుచుండ నియోగించెను. వారెల్ల రుపవిష్టులైరి. కంసక్షేమకాంతులగువారెల్లరు సకలాస్త్రశస్త్ర సంభృతపార్శ్వలై యుండిరి. కొండపైఁబడినను జెండాడఁగల మనునమ్మకము వారికెల్ల నుండెను. సకలప్రయత్నములు తన యాజ్ఞానుసార మమరియుండుటంజూచి కంసుఁ డానందపరవశుఁడయ్యెనుగాని పూర్వత్రియామయందుఁ దనకుఁదోచినదుస్స్వ

ష్ణము లొకవంకఁ గలంచుచుండెను. తనమిత్రులందఱు తన్ను రక్షింతురనియు హస్తీవర్యము మల్లద్వంద్వము బలరామ శ్రీ కృష్ణులఁ బరిమార్చుననియు నమ్మక మాతనిభీతిని గొంత తొలఁ గించుచుండెను. తనయాయుధములే తన్ను జంపుననిమాత్ర మాతఁ డూహింపలేదు.

“విషమప్యమృతంక్వచిద్భవేదమృతం వావిషమిశ్వరేచ్ఛయా.”
అన్నమాట యతఁడు తలంపకుండుట దుష్కాలమగుటయేకదా.

కంసభూపాలునిపంపున నందాదుల నాహ్వానింప దూత లరిగిరి. అంతకుముందే గోపాలకులెల్ల మల్లరంగమున కేగు ప్రయత్నముల నుండిరి. రామకృష్ణులు సంసిద్ధులైయుండిరి. వారి కీమల్లరంగమేమి యద్భుతావహమని తోచునా. ప్రపంచమే ఊణమున మార్పఁజూచుమహనీయుల రంగ మొకతుచ్చకార్య ముగాఁ దోఁపకుండునా ! ఆయాహ్వానము నాలకించి నందా దులంగూడి బృందారకపరిసేవితచరణారవిందులగు నాసోదరు లిర్వురును గదలిరి. నందునకేని వారిబంధువులకేని మల్లరంగ మున కేగుట యొకభీతిజనకముగాఁ దోఁపదయ్యెను. ఏల ? భగ వద్ద్రాపద్వయము చెఱతనున్నది. ఇఁక వారి కేమిశంక ? మహా నందమునఁ బెండ్లికిం బోవునట్లే పోయిరి. నందాదులు మల్ల రంగమును జొచ్చిరి. వారివెనుక రామకృష్ణులు పోవుచుండిరి.

— ౧౦ కువలయాపీడాఖ్యగజవధము. —

రామకృష్ణులు ప్రవేశించుతటి నంబఘ్నఁ డామదగజ మును వారిం జంపఁ బురికొలిపెను. అదియు వారిపైకిఁ జను.

దెంచుచుండెను. ఆవిధమెఱింగి శ్రీకృష్ణుడు పట్టుదట్టిని బిగించి జడముడి సవరించుకొనుచు దత్పాలకుం డగునంబఘ్నని గాంచి మేఘగంభీరనాదమున నిట్టు పలికెను. అంబష్టా ! అంబష్టా ! మాకు మార్గము నిష్టు. త్వరగా నావలకుఁ బొమ్ము. పోవవేని నిన్ను నీకుంజరమును యముప్రోలికిం బంపెదను. ఈఘట్టమున మహావిపోతనశక్తిం దెలుపఁ బద్యమును దహరించెద.

శ్లో. అంబష్టాంబష్ట మార్గం నో దేహ్యాపక్రామ మాచిరం
నో చేత్సకుంజరం త్వాద్య నయామి యమసాదనమ్.

అని మూలము.

శా. ఓరీ కుంజరపాల ! మాదెసకు నీయుద్యంత దేభేంద్రముం
బ్రేరేపం బనిలేదు త్రిప్పు మరలం బ్రేరేచినన్ నిన్నుఁ గం
భీరోగ్రాశనితుల్యముఁ మ్మిహతులన్ భేదించి నేఁ డంతకుం
జేరం బుత్తు మహత్తరద్విపముతో సిద్ధంబు యుద్ధంబునన్.

సమయోచితజ్ఞాన మెంతకలదో పరికింపుడు. రసికజనచక్రవర్తి
గదా పోతన !!

ఆమాటల కాగ్రహించి యాయంబఘ్న డాగజరాజ
మును మఱింత పురికొల్పెను. అది ప్రళయకాలకాలాకృతిం
జెలరేఁగి కృష్ణునిపై కడరెను. ఇట్లు లడరి యాబాలగోపాలునిఁ
దొండమునఁ బట్టుకొనఁగా శ్రీహరి యాపట్టు నెట్టన తప్పించు
కొని ముష్టిహతుల నొప్పించి కాలం దన్నెను. దాన నామద
ద్విరద మతిభీషణాక్షయై వడివడి నడరి తుండాగ్రమున స్పృశిం

పఁగా దాని నిమేషమాత్రమునఁ దప్పించికొని వెనుకకుందిరిగి
 తోకఁబట్టుకొని యిరువదైదుధనుస్సులదూరమునకు దాని నవ
 లీల నీడ్చెను. అ త్తఱిఁ దద్విలాసము నాగమును సుపర్ణఁ డీడ్చు
 కొనిపోవు తెఱంగుగా నమరెను. అంత నది వెనుకకుఁ దిరిగి
 శౌరి నొంపఁబూనునంతలో సవ్యభాగముగానుండు గజమునకు
 దక్షిణభాగముగాఁ దానుదిరిగి యావుదూడతోఁ దిరుగుబాల
 కునివలె నుండెను. అంత హరి ముందున కేతెంచి ముష్టిహతుల
 దాని నడంచి యది యెట్లు తిరిగిన నట్లు తానుఁ దిరుగుచుఁ
 బలుసారులు ముష్టిహతుల నొంచెను. ఆగజము పరువెత్తుచు
 భూమింబడి వడిలేచి హరిని భూమిపైఁ బడినట్లే యూహించి
 దంతఘాతమున భూతలమును బీడించెను. తనప్రతాపము వ్యర్థ
 మగుటం దలంచి యతిశయితక్రోధమూర్తియై మావటివాఁ
 డింకను బురికొలుప శ్రీహరిం బట్టుకొనఁ బరుగిడెను. తనపై
 కిట్టు బెట్టువచ్చు నాదంతావశేంద్రమును గాంచి భగవంతుఁ
 డింక నీయాట చాలునని యూహించి దానితుండమును గర
 మునఁ బట్టి లాగి క్రిందఁబడునట్లుచేసెను. పడినంతనే పైకొని
 కాలందన్ని సింహాకృతిఁ దాల్చి దంతముఁ బెకలించి దాననే
 దానిని బలుసారులు కొట్టెను. అదితన్నుకొనుచుఁ జచ్చెను. ఆ
 దంతము కరమున నమర హరి బయటికిరాఁగా నాపరమేశ్వరు
 మూర్తివిశేష మాసమయమున భుజశిఖరమున గజదంతము,
 రక్తమదబిందువితత్యంకితశరీరభాగము, స్వేదజలకణికాలంకృత
 వదనారవిందము గలిగి యపూర్వశోభచే వెలుఁగొందెను.

—ॐ కువలయాపీడగజపూర్వవృత్తాంతము. ॐ—

ఆర్యులారా ! కువలయాపీడ మనుగజమును హరి వధించినప్రకారముం బరించితిరి. ఈగజ మేల కంసుని దాపుననుండి హరిం జంపువేడుకం బూనె నన్న గాథను బరింపుడు. ఆమీఁద దీనివిధమంతయుఁ దేటపడును. *బహుశాశ్వమహారాజు నారద మునిం గాంచి యిట్లు ప్రశ్నించెను మునీంద్రా ! కువలయాపీడమను నీగజ మెవ్వరు? పూర్వజన్తమున దీనికేమని పేరు? గజత్వమె ట్లవడెను? కృష్ణహతమై యేగతి నొందెను? వచింపుమా యన నారదుఁ డిట్లు చెప్పెను. రాజా ! వినుము. బలిచక్రవర్తి కుమారుఁ డొకఁడు గలఁడు. వానిపేరు మందగతి యని. ఆతఁడు బలాఢ్యుఁడు. సకలశాస్త్రములయం దత్యద్భుతప్రజ్ఞగలవాఁడు. నియుతనాగసమానబలశాలి. ఒకానొకప్పుడు రంగయాత్రకై జనులెల్ల నరిగిరి. ఈమందగతి వారినడుమఁ జొరఁబడి బాహువులచే నందఱు ద్రోయుచుఁ బోయెను. ఆజనసందోహమున నొక వృద్ధముని యుండెను. ఆమునినామము త్రితుండని. ఈమందభుజార్తి యాముని కెక్కువగా నంటెను. దానఁ గోపించి బలిష్ఠుడై మత్తుడై యున్న యాబలినందనుం గాంచి శపింపఁ బూని బలినందనా! నావంటివృద్ధును బాధించితివి. కాన నాశాపమును బరిగ్రహింపుము. నీవు మదోన్మత్తుడవుగాన గజశరీర

* ఈవిషయము గర్హసంహితయందు మధురాఖండము పదునెనిమిదవ యధ్యాయమునఁ బండ్రెండవశ్లోకమునుండి తరువాతనున్న గ్రంథ మాధారముచేసికొని వ్రాయఁబడినదని యెఱుంగునది.

మును దాల్చి జనులఁ గరమర్దనమున బాధించుచు దేహయాత్ర
చేయుచుఁ దిరుగుచుండుము. దుర్గ తీ! గజరూపుఁడ వగుము. అని
కోపావేశమునఁ బలుక నామహామునిశాపకారణమునఁ దనరూప
ము దంతిరూపముగా మాఱఁగాఁబడుచు మునిప్రభావమునె
ఱింగి కరయుగము జోడించి దీనస్వరంబున నోమహాత్మా! కృపాసిం
ధూ! యోగీంద్రా! నీవు బ్రాహ్మణోత్తముఁడవు. నాయపరాధము
నైచి యీగజత్వమునుండి యెపుడు ముక్తి కలుగునో ఆజ్ఞాపిం
పుము. మీవంటిజ్ఞానులను హేళనముచేయరాదు. అపకారము
చేయరాదు. మీబోఁటిమాన్యులు మహర్షులు వరమీయను
శపింపనుగూడ సమర్థులు. కావున నాయందుఁగరుణయునిచి శాప
ముక్తి ననుగ్రహింపుమా యని వేఁడెను. ఇట్లాతఁడు దీనుఁడై
వేఁడ నాత్రితుఁ డనుమానికుంజరుఁడు ప్రసన్నుఁడై క్రోధ
మును వదలుటయేగాక కృపాభువైదైత్యరాజకుమారా. నావ
చనము మృషకాదు. నీభక్తికి హర్షించితిని. దేవతకులంగూడ దుర్గ
బమగువర మనుగ్రహించెదను. శోకమును వదలుము. శ్రీ
హరిపురము మధుర యనునది కలదు. అందు శ్రీకృష్ణపరమాత్మ
కరసరసిజమునుండి నీకు శాపముక్తి కలుగఁగలదు. సంశయము
లేదు.

రాజా! ఆమందగతి యనుదైత్యుఁడే వింధ్యపర్వతమున
గజముగాఁ బుట్టెను. కువలయాపీడ మనుషేరఁ బరఁగెను
నాగాయుతబలము కలదయ్యెను. నుగధాధిపతి లక్షగజములఁ
బట్టునపుడు దీనింగూడఁ బట్టెను. ఆరాజు కంసునకు దీనిం గానుక

గా నిచ్చెను ఆమునివరమునఁ గువలయాపీడము శ్రీకృష్ణునిచేఁ బొడవడంగెను. దానియాత్మ శ్రీకృష్ణునిలోఁ గలిసెను. ఇదియే కువలయాపీడగజపూర్వవృత్తాంతముని నారదుఁడు తెల్పు రా జచ్చెరువందెను. మహర్షులవాక్కును గుఱించియు భగవంతుని కరుణను గూర్చియుఁ దలపోసెను.

మహానుభావులారా !

కువలయాపీడవృత్తాంతమును వింటిరి. దానిపూర్వవృత్తాంతమునుగూడ నెఱింగితిరి. దీనినుండి మనము గ్రహింపఁదగినవిషయసార మొందు గలదు. పెద్దల కేలాటియపకారముజేసినను దానిఫలము చిరకాల మనుభవింపక తప్పదు. ఎంతవాఁడైనను దానిఁ బొందక తీరదు. కాఁబట్టియే,

“సాధుసజ్జనసంతాపః కి మాశ్చర్యం కులక్షయే”

అన్నసూక్తి వినఁబడియొడిని ఇదియేకాలమందైనఁ దప్పనిది. దానిం దప్పించువాఁడు భగవంతుఁడే కాని యీశ్వరుఁడద్దానింబొందకుండఁ దప్పింపఁబూనఁడు. ఏలయన, తనయాజ్ఞను దా మీఱఁడు. స్వోక్తవ్యాఘాతమగుపని యాయన చేయఁడు. సత్యపూతమగు మునివాక్కు ఫలించుటకు హేతువు భగవదాజ్ఞయేకాని వేఱుకాదు. భగవత్స్వరూపమే తపస్సు. దాని నాశ్రయించువారు మునులు. భగవంతు నాశ్రయించినవారి వాంఛలు ఫలించుట సహజము. కావునఁ దపోధనులవాక్కు శాపమై బాధించును. అందుననే పెద్దలనుజూచి పరిహాసించుట, వారికి బాధగల్గించుట చేయరానిపనులు. ఆవిషయ మీకువ

లయాపీడగజచరిత్రము తెలుపును. ఇంక ననంతరవృత్తాంతము నాలకింపుడు.

❦ చాణూరముష్టికవధము. ❧

కువలయాపీడమును వధించి శ్రీకృష్ణుడు బలరాముని గూడి గోపాలకులు వెంటరాగా మల్లరంగమును బ్రవేశించెను. అప్పటి భగవద్దూప్రము వర్ణింపఁబడినపద్ధతి నాలింపుడు.

శ్లో. మల్లానామశనిర్నృణాం

నరవర్శస్త్రిణాం స్థరో మూర్తిమాన్
గోపానాం స్వజనోఽసతాం

క్షితిభుజాం శాస్తా స్వపిత్రోశ్శిశుః.

మృత్యురోభజపతేర్విరాడవిదుషాం తత్త్వం పరం యోగినాం
వృష్టినాం పరదేవతేతి విదితో రంగం గతస్సగ్రజః.

శ్రీభాగవతము.

దీనికి విపులమగువ్యాఖ్య వ్రాయక మహాకవి పోతన పద్యము వ్రాయుచున్నాఁడను.

సీ. మహితరౌద్రంబున మల్లరకశనియై

నరుల కద్భుతముగ నాధుఁ డగుచు

శృంగారమునఁ బురస్త్రీలకుఁ గాముఁడై

నిజమృత్యువై కంసునికి భయముగ

మూఢులు భీభత్సమును బొంద వికటుఁడై

తండ్రికిఁ దయరాగఁ దనయుఁ డగుచు

ఖలులకు విరసంబుగా దండియై గోప

కులకు హాస్యంబుగాఁ గులజుఁ డగుచు

తే. బాంధవులకుఁ బ్రేమ భాసిల్ల వేలుపై

శాంత మొనర యోగిజనుల కెల్లఁ

బరమతత్త్వమగుచు భాసిల్లె బలునితో

మాధవుండు రంగమధ్యమందు.

పైశ్చోకమున కీపద్య మెంతచక్కఁగాఁ గుదిరినదో యార
యుఁడు. మూలమునందు నవరసములు వర్ణింపఁబడినవి. పద్య
రత్నమునం దాపేరులు వానికిఁ గారణముకూడఁ జెప్పఁబడినవి.
ఈపట్టున నీపద్య మొకనీతిని మనకు బోధించుచున్నది. దానిని
దెలుపక మాననయితికాదు. శ్రీకృష్ణుఁడు కువలయాపీడమను
మత్తహస్తిని బొలియించి దానిదంతమును బట్టుకొని తనువు
నిండ రక్తబిందువులు పడియుండఁగా మల్లరంగమును బ్రవే
శించెను. అత్తటి నాదివ్యపురుషుని నంద తొకవిధమునఁ
జూడక వారివారిభావము లెట్లు ప్రసరించెనో యట్లు చూచి
రని దీనిభావము. భగవంతుని జంపఁబూనియున్న మల్లరకు
నశనిరూపమునఁ గనఁబడియొనఁట. అనఁగా రౌద్రరసము.
భయంకరాకారుడై కనఁబడెనని భావము. మన మీతనిం జంప
లేమని వారికి ముందే తోఁపఁజేసెనని సారము. మనుజుల కంద
ఱకుఁ బ్రభువుగాఁ గనఁబడెనని భావము. అద్భుతరస మిటు
కన్నట్టును. అనఁగా సామాన్యమానవులెల్ల మనకు రక్షకుఁ డని
భావించిరని సారము. అద్భుతరస మేలాగనఁగా మున్ను

చూడనిరూపము కనఁబడఁగానే అచ్చెరువుగా నీమహాను
భావుఁడు మనకుఁ బాలకుఁడుగా నుండుభాగ్యము గలిగినదని
వారు భావించిరని గ్రహింపఁదగు. సహజస్త్రితి యిటఁ గన్పట్టె
డిని. వాస్తవమగుస్త్రితి యిదియే కదా ! సామాన్యస్త్రిలకు
మూర్తినిదాల్చిన మన్తఘఁడుగాఁ గనఁబడియెనట. శివుని కంటి
మంట నడంగిన మన్తఘఁడు మరల దేహము గలిగి వచ్చెనా
యని వా రూహించిరని భావము. అంతకుమున్ను మన్తఘని
జూచియుండలేదు. పుస్తకములలోఁ జదివియుండిరి. ఆతఁడు
మృతినొందెననియు వినియుండిరి. సౌందర్యమునకు నుదాహర
ణము మన్తఘఁడనియే యందఱమతము. ఆభావమే వనితలకుం
గూడఁ గలదు. కాఁబట్టి యింతకుముం దిట్టి దివ్యమంగళ
విగ్రహమును జూచియుండలేదు కావున వినియున్న భావము
స్త్రితిగోచరమయ్యెను. శృంగారము స్త్రిలస్వభావము కదా.
కాఁబట్టి శృంగారరస మిటఁ గన్పట్టెడిని. సౌందర్యరాశిగాఁ
దలంచిరని దీనిసారము. శృంగారాధిదేవత యనియే వారు
భావించిరని యిట గ్రహింపందగు. గోపకు లాపరమపురు
షుని తమజ్ఞాతిగాఁ దమయింటఁ బుట్టినవానిగా భావించి
రని భావము. హాస్యరసమిట సూచింపఁబడినది. సకలాం
తర్యామి యగుసర్వేశ్వరునిఁ దమజ్ఞాతిగా భావించిరనుట
హాస్యాస్పదముకదా ! స్వల్పదృష్టిగదా యిది. సర్వేశ్వరునిగా
భావింపవలసియుండెను. అట్టివానిని రాజ్యమును బాలింప యో
గ్యతలేని తమకులమునఁ బుట్టిన యొకనిగాఁ దలంచుటకన్న నీచ

భావము వేటొందుండునా. కావున హాస్యరసము. దుష్టులగురాజులకు మృత్యువుగాఁగనఁబడియెను. అనఁగా నామహాపురుషుని మూర్తివిశేషము వారికి భీతిని గల్పించి మన మిఁక జీవింపఁజాల మనునిరాశను గల్పించెనని దీనిసారము. వీరరస మిట్లు గన్పట్టెడిని. రాజులంతకుముం దామహాత్మనియద్భుతచర్యల వినుటయేకాని చూడలేదు. అమూర్తియం దధికద్వేషము వారి కున్నది. ఆట్టిమూర్తి కనఁబడఁగనే తమంతన తమరే మనల నీతఁడుపొలియింపకమానఁడన్న యూహగలవారై రని గ్రహింపవలయును. తండ్రి యగునందునకు వసుదేవునకుఁ గుమారుఁ డన్న భావమే జనించెను. దాన వారికి మఱింతకరుణ వెల్లివిరిసెను. ఇటుఁ గరుణారసము సూచింపఁబడినది. ఇందఱ కిన్నియూహలు కలుగఁగా నందాదులు కుమారునిగానే భావించిరి. నాకన్న కొడుకింత వాఁడాయెఁగదా. నానోములు ఫలించిన వన్న సంతోషముకల వారై రని భావము. మల్లరంగమున జరగఁబోవు యుద్ధమునఁ గొడుకులు జయింతురో లేదో యన్న సంశయము పోయి కరుణ యుప్పతిల్లెననుటచే ముందు విజయము గల్గనుంటుచే నాభావమే వారికిం దోఁచెనని గ్రహింపందగును. భోజవంశపాలకుఁ డగుకంసునకు మృత్యువుగా నాభగవత్మూర్తి కన్పట్టెను. దీనిచే భయానకరస మిట సూచితమని గ్రహింపఁదగును. అంత కుముం దాకంసుఁ డీబాలకుని జంపింపఁగలనని గంపె డాశతో నుండెను తత్మూర్తివిశేషము చతుర్గోచరము కాఁగా మృత్యువైదుటఁ గన్పడినట్లు తోఁచెను. మృతియాసన్నమయిన ట్లాతనికి

దోఁచెనని గ్రహింపందగు. మూఢులు విరాట్టుగా అపర్యాప్త ప్రకాశునిగా భావించిరని భావము. కాన నిట భీభత్సరసము సంసూచితము. పరమయోగు లామూర్తిం గాంచి పరతత్త్వమని భావించిరి. ఇట శాంతరసము సంసూచితము. యోగులు నిరంతరము భక్తిభరమునఁ దమహృదయాబ్జమునఁ బరమేశ్వరునిలిపి తత్తేజోరూపమునే ధ్యానింతురు. వారియానందమునకుఁ గొడువ యనునది లేదు. ఆధ్యాననిష్ఠయందు నెన్నియోదినములు గడచిపోవును. వారి కవు డొడలు తెలియదు. దానికే మహానందమనియు, బ్రహ్మానందమనియుఁ బేరులుగలవు. ఆయానంద మవ్యయము, అపరిమేయము నగు. యోగులుకానివారి కది తెలియఁబడదనుట సిద్ధాంతము. భర్తృహరి.

శ్లో. ధన్యానాం గిరికందరే నివసతాం జ్యోతిః పరం ధ్యాయతా మానందాశ్రుజలం పిబంతి శకునా నిశ్శంక మంకేశయాః.

అనియోగులధ్యానమును వర్ణించెను. కరచరణాద్యవయవ విశిష్టునిగ ధ్యానించుట యవ్యయానందసుఖ కాంక్షులచేఁ గాదు. వారైహికఫలమును గోరరు. ఐహికసుఖములను గోరు వారు సాకారునిగా భగవంతుని ధ్యానింపవలయు. తేజోరూపోపాసము పరమపవిత్రము. దానిని యోగులే చేయఁబూనుదురు. ఇతరుల కది దుర్జ్జయమయియుండు. ఇట యోగు లాశ్రీకృష్ణుని దేజోరూపునిగా ధ్యానించిరి. వారు పరతత్త్వమనియే తలంతురు. బాంధవులగు వృష్ణికులజులు కృష్ణమూర్తిని మల్లరంగ

మునఁ గనుంగొని పరదేవత యనియే తలపోసిరి. ఆసమయమున వారిమది కట్లు భగవంతుఁడు చూపట్టెను.

ఆర్యులారా! ఇట్లు భగవంతుఁ డందఱ కన్నిరూపులై దర్శనమిచ్చెప్ప ననఁగాఁ దాత్పర్యమేమి? అనునదియే యొక్కగ ట్టిప్రశ్నము. దీనింగూర్చి యింత పెంచి వ్రాయనేల? అన్నది రెం డవప్రశ్నము. కారణము వినుఁడు. ఈరీతి నింద టిన్నిరూపుల నిట్లు భావించి రనుదానిలోనియర్థమును గ్రహించుటయే మనకుఁ దరణోపాయము. నిష్పక్షపాతి భగవంతుఁడన్న విషయ మీశ్లోకము చెప్పుచున్నది. ఎవ్వరెవ్వ రెల్లెట్లు భావించిన నందఱ ఊర్కు లొక్కవిధమునఁ బ్రసాదించు ననుటయే యిందు నీతి. శృంగారప్రధానముగా భావించి ధ్యానించినస్త్రీలకు, పరతత్త్వ మని ధ్యానించినయోగులకుఁ దుల్యఫలము. ఈరెండింటియందున్న భక్తి సమానమే. కపటములేనిచో ప్రేమము తుల్యమే కదా. కావున సర్వవ్యాపకత్వము. సర్వభూతదయాళుత్వ మీ ఘట్టము బోధించుచున్నది. కంసాదులు మృత్యువుగాఁ దలంచిరి. ఆఫలము వారికిని సిద్ధించినది. బంధువులు తమవానినిగా భావించిరి కాన వారికోరికయు నిండినది. కావున సర్వేశ్వరుని నెవ్వ రెవ్వ రేయేచందముల భావించినను ప్రేమము సమానమయ్యే నేని భగవత్కృప యేకరూపముగాఁ బ్రసరించును. ఇదియే తెలిసికొనఁదగినవిషయము. ఇది తెలిసినఁ జాలదు. వాగ్మూలమగు భక్తి ఫలింపదు. అది యనుష్ఠానమునకు రావలెను. అప్పుడే

యది సఫలమగును. దానికై ప్రయత్నింపుడు. ఇంకఁ దర్వాతి కథను జిత్తగింపుడు.

❧ చాణూరముష్టికసంహారము. ❧

ఇట్లు రామకృష్ణులు మల్లరంగమును జేరిరి. సర్వజను లాయద్భుతా కారులసోదరుల వీక్షించి కృతార్థులైరి. కంసుఁ డున్న తమంచాగ్రమున నాసీనుడై కువలయాపీడగజమును జం పుట యాలకించి మనోవైకల్యము తన్నుఁ బరిపరివిధముల బాధింపఁగా మల్లవీరులగుచాణూరముష్టికుల నిర్వురం బిల్చి యీసోదరు లిద్దఱు నామరణకారణులు. కాన వీరిని న్యాయ యుద్ధమున గాని, అన్యాయయుద్ధమునఁగాని పాలియింపుడు. వీరివధించినంతన మీకు సకలవాంఛలు ఫలింపజేసెద. నిష్కం టకమగు రాజ్యము మీకును సామాన్యమగును. నాచావుకొఱ కుజన్తించిరని వినవచ్చెడిని. కాన వీరినే విధముచేతనైనను బొలి యింపుడు. నాకానందమును గల్గింపుడు. నాయానందఫలమును మీ రనుభవింపఁగల్గుదురు. ఇది నిశ్చయము. అని పలుభంగులఁ బ్రోత్సహించెను. వారును సోదరుల నీయాదవకుమారులఁ జంపు టెంతటిపని యని యుద్ధసన్నద్ధు లై యుండిరి. వారిశిష్యు లగుమల్లరెల్లరు మహోత్సాహముతోఁ గంసరాజ్యరక్షణ భారము తమదనియే భావించుచుండిరి. వీరు చావఁగాఁ దమ కెల్లఁ గొంతరాజ్య మిచ్చునన్నయాశ వారికిఁ జక్కఁగాఁ గుదు రుకొనియెను.

ఇంతలో రామకృష్ణులం గన్నులారఁ గాంచినజనులం దఱు పరవశములగుమనంబులతో నాదివ్యమంగళవిగ్రహుల

నిద్దఱంగూర్చి యిట్లు చెప్పుకొనసాగిరి. ఔరా! ఏమి యీసుం
దరాకారములు! ఏమి వీరినడకబెడఁగు? ఈనేత్రలక్ష్మి యేమి?
త్రిజగన్తోహనులగు వీరింగన్నతలిదండ్రు లెంతటి ధన్యాత్ములతో
కదా! జగదుద్ధరణార్థ మియిద్దఱు వసుదేవు నింట నవతరించి
రనుట నిక్కము. అని గుసగుసలాడుచు శ్రీకృష్ణుంగూర్చి
యిట్లు చెప్పుకొనిరి. జగన్తోహనాకారుఁడు కృష్ణుఁడు దేవకీగర్భ
మున జన్మించి నందగోకులమునకుఁ గొనిపోవఁబడెను. గూఢ
ముగా నందుఁ బెంపఁ బడి వృద్ధి నొందెను. ఈఘట్టమున మహా
కవిపోతనపద్యమును వ్రాయుట సముచితమని తోచినది. శ్రీ
కృష్ణచర్యలందు వర్ణింపఁబడినవి.

సీ. చృంపె రక్కసిఁ బట్టి చక్రవాకునిఁ గూర్చె
బడఁద్రొబ్బె మద్దుల బకుని జీరె

నఘదైత్యుఁ బొరిగనె నడరి వత్సకుఁ ద్రుంచె
గిరి యెత్తి దేవేంద్రుఁ గ్రిందుపఱచె.

గాలియు మర్దించె గహనానిలముఁ ద్రావె
గేళి సంతకు పురిక్రేవ కనిచె

మయుపుత్రుఁ బరిమార్చె మఱియును దానవ
భటుల మర్దించి గోపకులఁ గాంచె

తే. గోపకాంతల మనముల కోర్కెఁదీర్చె

నీసరోరుహలోచనుం డీశుభాంగుఁ

డీమహామహుఁ డీదిగ్గజేంద్రనిభుఁడు

మనుజమాత్రుఁడె తలపోయ మాధవుండు.

అని రాముంజూచి యిట్లు చెప్పకొనసాగిరి. ఈఘట్టమున రామవర్ణనమును మహాకవిపోతన యించుకంతయైనఁ దెలిఁగింపక చల్లఁగా వదలుకొనియెను. మూలమున విపులముగ నున్నది. ఆశ్లోక మిదియే.

“అయం చాస్యాగ్రజశ్శ్రీమాన్ రామః కమలలోచనః.
ప్రలంబో నిహతోనేన వత్సకో ధేనుకాదయః.”

అని పలుకుచుండిరి. ఇంతలోఁ గంసానుమతిఁ దూర్య నాదములు రోదసీకుహరముల నిండి వెలసెను. బలరాముఁడు మల్లరంగమధ్యభాగమును బ్రవేశించెను. చాణూరముష్టికులంతకుముందే ఆతావునుండి యిటునటు దిరుగుచు మల్లచరచుచుఁ దిరుగుచు నేక్షణమున బాలకులఁ బొలియించి రాజ్యసుఖముల ననుభవంతమా యని యువ్విఘ్నారుచున్నవారు కాన సోదరు లిర్వురు మల్లరంగమధ్యభాగమునకు రాఁగానే మఱింత యుప్పొంగునుత్సాహముతో వారిం గాంచి చెంత కరిగి పరిహాసముగా నిట్లు పలికిరి. అందుఁ జాణూరుఁడు మాటలపొంక మెఱిఁగినవక్త. వారిద్దటిలో నీతఁడు వాగ్విశారదుఁడు కాన నిర్దురకుగా నాతఁడే యిట్లు పలికెను.

పాఠకులారా ! ఈఘట్టమున శ్రీభాగవతమున గూఢముగా నున్నయర్థమును విమర్శింపక మాన వలనుపడదు. కావున వ్రాసెదను. ఏలయని విసుగునొందకుఁడు. చాణూరునకు శ్రీకృష్ణుఁడు పరమేశ్వరుఁడని తెలికొనఁదగుశక్తి చాలదు.

కాని వాడు చెప్పఁబూనునపుడు కర్తవ్యేరితుడై తెలిసినట్లు మాటలాడెనని గ్రహింపఁదగును. ఆవిధమును వినుఁడు.

ఓనందనందనా! ఓరామా! మీరిరువురుపరాక్రమోపేతులరు. బాహుయుద్ధమున నేర్పఱులరు. అని విని మారాజు మిమ్మిద్దఱం బిలిపించెను. రాజునకు సంతోషమును బుట్టించుకార్యము చేయుట శ్రేయస్సని ప్రజ లూహింతురు. మనోవాక్కయకర్తములచే నేకరీతిగా రాజకార్యముల నొనరింపఁదగు. లేకున్న విపరీతమగును. నిత్యము మీచే గోపకులు సంతోషింపఁజేయఁబడుచుందురు. గోవులమేపుచు వనములయందు మల్లయుద్ధమునఁ గ్రీడించుచు మీరలుందురు కదా. కావున మారాజేంద్రునకుఁ బ్రియమును మీరును మేమును జేయఁబూనుదము. మన యీ కార్యమునకు సర్వభూతము లానందించును. రాజనఁగా సర్వభూతమయుఁడు కదా ! అని సహేతుకముగాఁ జాణూరుఁడన శ్రీకృష్ణుఁడు విని యిట్లు బదులు చెప్పెను. ఈ ఘట్టమున మహాకవి పోతన,

మ. వనమార్గంబున గోపబాలకులతో వత్సంబులన్ మేపుచున్
బెనఁగన్ మిక్కిలి నేర్చినా రనుచు నీపుధ్వీజనుల్ చెప్ప మా
మనుజేంద్రుండిటు మిమ్ముఁ జీరఁ బనిచెన్ మల్లాహవక్రీడకుం
జనదే కొంతపరాక్రమింప మనకున్ సభ్యుల్ విలోకింపఁగన్.

పైన వ్రాసిన యావదభిప్రాయమునకు సారముగా నీపద్యమును వ్రాసిన ట్లగపడియెడిని. మూలమున లేనిభావ మీ క్రిందిపద్యమునఁ జేర్పఁబడినది.

మ. జవస్తత్వంబులు మేలె సాము గలదే సత్తాణమే మేను భూ
ప్రవరుం బో నన మిమ్మనంగవలెనే పాళీలభీష్టంబులే
పవివో కాక కృతాంతదండకమవో భాలాతునేత్రాగ్నివో
నవనీతంబులముద్దగామ మెసంగన్ నాముష్టి గోపార్భకా.
ఈపద్యము నిరర్థక మనఁజాలనఁగాని చదువుటకుఁ జమత్కా
రము గలదిగా మాత్రము కన్పట్టెడిని.

ప్రకృత మీసంభాషణములోనిసార మేదని విచారిం
తము. చాణూరుఁడు పరమమూర్ఖుఁడు. ముష్టికుఁడు వీనికి వండి
పెట్టువాఁడు. ఇంతకుముందు కంసు ననుజ్ఞనొంది వీ రీసోదరులఁ
జంపఁబూనియే యుండిరి. భగవద్దర్శనముకాఁగానే చాణూ
రుఁడు మాటలాడఁబూని విధివశమున సత్కర్తము పురికొలు
పఁగా నిట్లు పలికెను. నందనందనా! ఓబలరామా! మీరిరువురు
వీర్యసమ్మతులని ప్రఖ్యాతినిగాంచినవారు. బాహుయుద్ధమున
నేర్పటులని మారాజు విని పిలువంబంపెను అనఁగా సార
మేమి? వీర్యసమ్మతులరనఁగా వీర్యము మిమ్మే వరించినది. తానుం
డఁదగుచోటు మీరుగా నిశ్చయించుకొన్నది. లోకమున మీ
కంటెఁ బరాక్రమసమగ్రులుందురా. రాజగుకంసుఁ డీతఁడు
పామరుఁడుగాన నిట్టి మీకు మల్లుపోరాటమునందు నేర్పుగల
దని వినెను. అదిచూడఁగోరి పిలువంబంచెను. శత్రువులు మీకు
లేకున్నను లోకదృష్టిచే శత్రువులుగాఁ దోచువారిని బాహు
యుద్ధంబునను, భక్తుల బాహుకృతాలింగనమువలనను గాపాడు
దురు. ఈయుభయులకు ననుగ్రహఫల మొక్కవిధముననే ప్రసా

దింతురు. మీచేదెగినను మీపాదము లాశ్రయించినను ఫల మొక్కడే యని సారము. ఈభావమే పోతన “చనదే కొంత పరాక్రమింప మనకు సభ్యుల్ విలోకింపగన్” అన్నపద్య చతుర్థపాదమున నిమిచ్చిరి. కొంతపరాక్రమింపన్ = మితోఁ బోరాడువారు లేరు. ఐనను గొంతమాత్రము (ఇంచుకనేవు) పరాక్రమవిహారముచేయుట మనకు దగదా. ఏలయన, “ఈసభ్యుల్ విలోకింపగన్ = ఈసభలో నుండుసాధువులు చూచి యానందించునట్లు మనము కలిసి విహరింతము. దీనిచే మమ్ము నమ్మియున్న కంసుఁడు సంతోషించును. సభలో నున్న పెద్దలు మాపౌరుషమును గాంతురు. మీచే మేముతెగిన నది యవమానముకాదు. మాకది కీర్తిదాయకమే. ఇహమందుఁ గీర్తియుఁ బరమందు ముక్తియుఁ గలుగును. కావున నాపనిచేయుట తగదా యని చాణూరునినోటనుండి కవి చెప్పించెను.

రాజునకుఁ బ్రియమగుకార్యము చేసినచో నదియే శ్రేయస్సుని ప్రజ లెఱుంగుదురు. ఆప్రియము మనోవాక్కాయములచే నేకరీతిగాఁ జేయఁదగును. లేకున్న నవి విపరీతమగును. అన్నచాణూరునిభావములోని సారమేమి? అనునది యొకప్రశ్నము. రాజు తండ్రివంటివాఁడు. భగవంతునివలె నాతనియానతిఁ బాటింపవలయు. భగవత్ప్రియకార్యములు చేయు టెట్లు శ్రేయస్కురమో యట్లే రాజహితకార్యములు చేయుటయు నని ప్రజ లెఱుంగుదురు. అనఁగా నెవరివలన నుపకారముగలుగునో ఆతనికిఁ బ్రియములగుకార్యములుచేసి సం

తోషపటచుట కృతజ్ఞతకుఁ దార్కాణము. అట్లుచేయుట నలుగురకుఁ దెలియవలయుననికాక మనోవాక్కాయములచేఁ దుల్యముగా నొనరింపవలయును. అదియే సుజనపద్ధతి.

“మనస్యన్యం వచస్యన్యం కర్తవ్యన్యం దురాత్తనామ్
మనస్యేకం వచస్యేకం కర్తవ్యేకం మహాత్తనామ్.”

అన్నసూక్తి యుండనేయున్నదికదా. ఇది ప్రాతీతికార్థము. వాస్తవార్థమేమనఁగా, శ్రీకృష్ణా! మేము లోకాచారము ననుసరించుచున్నారము. నీతోఁబోర నెవ్వరికే నశక్యమని యెఱుంగమా. ఐనను జాలకాలమునుండి యీకంసునియన్నము తిని యీతనివస్త్రములం గట్టితిమి. అందులకుగాఁ గృతజ్ఞత చూపవలయునుగదా. ఆకృతజ్ఞతను మనస్సుచేతను వాక్కుచేతను శరీరముచేతను జూపఁబూనితిమి. శ్రీకృష్ణునితోఁ బోరాడఁజాలకున్నను బోరాడి యామహాత్మునిచేఁ జచ్చి పరమపదము నొందుదుము మేనిలోఁ బ్రాణములున్నదాఁక వంచనసేయక పోరాడుదుమని మనస్సుచేతను; వాక్కు ప్రసాదించినందులకు ఫలముగా భగవంతుని నుతింపవలసినది విధిగా నుండఁగా నరపతికి విశ్వాసముచూపునెపమునఁ బ్రేలుచున్న వారమని వాక్కుచేతను భగవత్కైంకర్యమునకు బదులుగాఁ బరమేశ్వరుఁడవగు నీతోఁ బోరాడుటకుం బూనితిమి. రాజునకుఁ గృతజ్ఞతకుగా నీదేహమునే యర్పింతు మనుకర్తముచేతను మేమిరువురము లోకాచారము ననుసరించితిమి. అంతియకాని నిన్ను గెలుతుమన్న యూహచేఁగాదు. “విపరీతమతోఽన్యథా” మే మిట్లు

లోకాచారము ననుసరింపకపోయినచో మల్లులజాతియే యిట్టిదని మమ్మాక్షేపింతురు. “లోకాపవాదాద్భయమ్” అన్నసూక్తి ననుసరింపవలదా. మే మిప్పు డూరకున్న నది లోకాచారమునకు విరుద్ధమగును. అట్లుకాఁగూడదు కాన లోకాచారమును బాటించుటకును, కంసుఁ డింతకాలము మమ్మన్నవస్త్రదానములఁ బోషించినందులకును బ్రతిఫలముగా నీయకార్యమునకుఁ బూనితిమి. ఇంతియకాని జగదారాధ్యుఁడవై జగదేశశరణ్యుఁడవై జగన్నిలయుఁడవు నగు నీతోఁ బోరాడి గెల్తుమనునూహ మాకుం గలదా. ఓస్వామి! దీనబంధూ! మమ్మియపరాధమును లెక్కింపక కాపాడుము. ఈశరీర మతిస్థూలమైనది. ఈభారమును దీర్పుము. అని ప్రార్థించెనని గ్రహింపవలయు. ఈయర్థము చాణూరునిమనసునఁ గలదని దీనితరువాతిశ్లోకము తెలుపుచున్నది.

శ్లో. నిత్యం ప్రముదితా గోపా వత్సపాలా స్తథా స్ఫుటం,

వనేషు మల్ల యుద్ధేన క్రీడంత శ్చారయంతి గాః. 38
దీనిప్రాతీతికార్థ మీవఱకే వ్రాయఁబడినది. విశేషార్థమిద్ధి. వత్సము లనఁగా అసమర్థులు స్వతస్సంరక్షణము లేనివారని భావము. అనఁగాఁ బ్రాణికోటులు, వానిని బాలించుచు ననఁగా సకలప్రాణులఁ గాపాడుచున్న మీరని భావము. తథా అట్లే. అనఁగా సగుణబ్రహ్మమవుగా నుండుతఱి సకలబ్రహ్మాండముల నెట్లు పాలించుచుందువో అట్లే యీలీలామానుషరూపమునుదాల్చిన యిప్పుడని భావము. మల్లయుద్ధేన క్రీడంతః=

బాహుయుద్ధముచేత. ఇటఁ దృతీయ హేత్వర్థమని గ్రహింప
వలయు. మల్లయుద్ధ మను హేతువుచేతఁ గ్రీడించుచు, యుద్ధ
ముచేఁ గ్రీడించుట యనఁగా దుష్టసంహారమున నీయవతార
మును సఫలముచేయుచునని తాత్పర్యము. నా కేయాయుధము
లక్కఱలేదు. తలంచినపు డాయుధములన్నియు నాకలవడును.
బాహుస్పర్శముచే నీభూభారము నడంతునన్న భావ మిట
సూచింపఁబడినది. గాః చారయంతః=గోవులను మేపుచు నిటు
నటుదోలుచు ననఁగా భూతములన్నియుఁ బశువులు. దైవము
పశుపతి యని రహస్యము. సకలభూతముల ననేకరీతుల భ్రమిం
పఁజేయుచు నిందు నందుఁ బుట్టించుచు నని సారము. ఇట్టిమహా
త్ముడవగు నీచేత సదా గోపకులు సంతోషింపఁజేయఁబడుచు
న్నారు. గోలోకమునుండి నీసేవార్థ మవతరించిన గోపకుల నెల్ల
ప్పుడు సంతోషింపఁజేయుచున్న వాడవుకదా. అట్లే మమ్మిద్దఱను
గూడ మల్లయుద్ధవ్యాజమున రక్షింపుమా యని భావము. ఆ
గోపకులకు నొసంగెడునానందము మాకును గటాక్షింపుమా
యని ప్రార్థించె నని గ్రహించుటయే సరసము

ఈయర్థమును దీనితరువాతిశ్లోకము దృఢపఱచుచున్నది.
దానిం దిలకింపుడు.

తస్మాద్ద్రాజ్ఞః ప్రియం యూయం వయం చ కరవామహే
భూతాని నః ప్రసీదంతి సర్వభూతమయో నృపః.

ప్రాతీతికార్థము స్పష్టము. విశేషార్థము. తస్మాత్=అందు
వలన, మేమిట్లు మిమ్ముఁ ప్రార్థించుచున్నందువలన. యూయం

వయంచ=మీరిర్వరు మేమును (రామకృష్ణులు చాణూరముష్టి కులమగు మనము నలువురము) రాజ్ఞః ప్రియం=ఈకంసునకు హితమును. మమ్ము నమ్మి మాద్వారా మిమ్ముఁ జంపించి సర్వ కాలము నిష్కంఠకముగా రాజ్యమేలఁ దలంచుకొన్న యీ కుమతికిఁ బ్రియమయిన, అనఁగా వీని వధించి పుణ్యలోకములఁ బడయఁజేయునదే ప్రియము. కాన నట్టిదానిని, కరవామహే=చేయుదము. మేము లేకయున్న నీమల్లరంగమున నిందలు చేరరు. ఈతఁడును రాఁడు. కావున మాసహాయముకూడ నీ కార్యమునఁ గలదని ధ్వని. అట్లొనర్చినచో నః=మమ్ములను భూతాని=సకలభూతములు-చ రాచరప్రపంచమున నుండుప్రాణు లెల్లరు నని భావము. దుష్టసంహారమునకుఁ దోడ్పాటుగావించినవారినిగూడ మెచ్చుకొనుట లోకాచారమేగాని క్రొత్త విషయముకాదు. మఱియొకవిధముగా నిట నర్థము చెప్ప వచ్చును. నః భూతాని = మాయొక్కభూతము లనఁగా మా సంబంధమున నలరారుబంధువులెల్లరు నని భావము. ప్రసీదంతి = ప్రసన్నులగుదురు. ఈకార్యముచే నింతటి గొప్పకార్యమునకుఁ దోడ్పడితిరి కాన భగవత్కృతాక్షమునకుఁ బాత్రులయ్యెదరని యాశీర్వాదించునని సారము. రెండవపక్షమున. మే మీకార్యమునకుఁ బ్రయత్నింపఁగా నపజయము గల్గినను మల్లజాతి కను గుణమగుకార్యము నొనర్చితిరి. ప్రాణ ముండుదాఁక రక్షించిన వారి కుపకారముచేయుట మల్లరకు ధర్మమని భావము. అట్టి మావారెల్ల సంతోషింతురని తాత్పర్యము. ఏల సర్వభూత

మయో నృపః = సర్వభూతస్వరూపుః డనఁగా సకలభూతముల
కాత్త వంటివాఁడు. అనఁగా రక్షకుఁడని రహస్యము. అట్టిరాజు
కుమతయైనపుడు వానికి పరమాత్మవగు నీచేత మృతిని గల్పించి
శాశ్వతసుఖమును గల్పించుట మంచిదని సారతరార్థము.

ఈయర్థమును సిద్ధాంతముచేయు పైశ్లోకమును వినుఁడు.
శ్లో. తన్ని శమ్యాబ్రవీత్కృష్ణో దేశకాలోచితం వచః.

దేశకాలోచితం వచః=అనఁగా ఆమల్లరంగమునకు, కాల
మునకుఁ దగినమాటను జెప్పెననఁగాఁ దాను భగవంతుఁడే
యైనను సామాన్య యాదవునిగా భావించినకంసుఁడు వినుటకుఁ
బామరు లెల్లరు తన్ను డాంబికములు పలుకువాఁడుకాఁడని తలం
చుటకుఁ గంసునకుఁ గాలము సమీపించినందున దానికిఁదగినట్లు
శ్రీకృష్ణపరమాత్మ సంభాషించెనని భావము. ఇట్లు లీఘట్టమున
భావముగ్రహించినచో మహానందము గలుగును. ఇంకఁ బ్రకృత
కథకు మరలుదము.

చాణూరునిమాటలసారము శ్రీహరి యెఱిగి దేశ
కాలోచితముగా నిట్లు పల్కుఁబూనెను. ఆమాటలు బాహు
య్యుద్ధము తన కభిమతమే యని తెలుపునట్లు చాణూరుని
మన్నించి యతఁడు చెప్పినట్లే తా నంగీకరించినట్లు లోకుల కవి
కనఁబడురీతిఁ బల్కెను. మల్లాగ్రణీ! మీభోజరాజునకు నంద
తెట్లు వశవర్తులో వనచరులమగు మేమును బ్రజలమే. కావున
రాజునకుఁ బ్రియమగు కార్యమును జేయదుము. అది
మాయందుఁ బరమానుగ్రహ మునిచినట్లే, మేము బాలురము.

మాతోటిసమానబలము కలవారితో యధోచితముగాఁ గ్రీడింతుము. మల్లురతో బాహుయుద్ధము పొసఁగెను. మల్లసభాధికారుల కథర్తము స్పృశింపక యుండుఁగాక. అని చమత్కృతితోఁప మాటలాడెను. ఈభాగమునకుఁ దెనుఁగుపద్యములు కానరావు. ఏలొకో మహాకవి వదలెను. సూక్ష్మముగా నీయర్థము వైపద్యమునఁ గలదనియేమో.

ఆర్యమహాశయులారా ! శ్రీకృష్ణుని యభిప్రాయమును వింటిరికదా. ఇందు విశేషార్థము కలదని తేటపడకమానదుకదా! చాణూరసంభాషణమున నొకరహస్యార్థము కలదని శ్రీహరి గ్రహించియే తదనుగుణముగా బదులుచెప్పెను. ఆవిషయము నాలకింపుఁడు. భోజపతికి నందఱివలెనే వనచరులమగు మేమును బ్రజలము. చాణూరా ! అడవులలో గోపబాలకులతో మల్లయుద్ధమున విహరించువార లంటివి. నిశ్చయమే. మే మాటవికులము. మీరు నాగరకులు. మీకున్నంత తెలివితేటలు మాకుండవు. అని ప్రాతీతికార్థము. “వయం చాపి వనేచరాః” వనచరులమగు మేముఁగూడ మీకంసునకుఁ బ్రజలమా. అపి శబ్దము ప్రశ్నార్థముగా గ్రహింపఁదగు. మే మెవ్వరమని మీరాజు కండగర్వమున నూహించెనోకాని మేము వనచరులము. కేశవస్వరూపులమని భావము. రాజునకుఁ బ్రియము సదా చేయువారము. సర్వజనులకుఁ బ్రియముఁగూర్చుటకే మే మవతరించితిమి. ఇంక మీరాజునకుఁ బ్రియముచేయక యుందుమా, మీరాజున కేదిప్రియమో అది చేసెదము. అదియే మా

యొక్క పరమానుగ్రహము. అనఁగా మీరాజునకుఁ బ్రియమైనది యీమూర్ఖభావము వదలుటయే. అది కొలఁదిగడియలలో సమకూర్చెదము. మాయనుగ్రహ మట్టిదే. మేలు చేకూర్చుటకే. మాకు శత్రుమిత్రభావములు లేవు. అందఱకు మాకరుణ సమానముగా ఫలము నిచ్చును అని రహస్యము. దీనికి మూలమును జూడుఁడు.

ప్రజా భోజపతేరస్య వయం చాపి వనేచరాః

కరవామ ప్రియం నిత్యం తన్నః పరమనుగ్రహః.

౧౦ స్కం. ౪౩ ఆ. ౩౭ శ్లో.

దీనితరువాతిశ్లోకమును బరికింపుఁడు. ఈభావము విస్పష్టమగును.

బాలా వయం తుల్యబలైః క్రీడిష్యామో యథోచితమ్,

భవేన్నియుద్ధం మాధర్మస్సృష్టే న్దుల్లసభాసదః. ౩౮ శ్లో.

దీనికి మహాకవి పోతన.

ఉ. సాములు లేవు పిన్నలను సత్వము కల్దనరాదు మల్లసం

గ్రామవిశారదుల్ కులిశకర్మశ దేహులు మీరు మీకడన్

ఏము చరించు తెట్లు? ధరణీశునివేడ్కలు చేయువారముం

గామువినోదముల్ సలుపఁ గాదనవచ్చునెయొక్కమాటికిన్.

అని వ్రాసిరి. పైశ్లోకమున కీపద్యము విరుద్ధముగా నున్నది.

బాలశబ్దము నాధారముచేసి యాకాశసౌధమును నిర్మించి

రనుకొనక తప్పుదు. పైశ్లోకమునకుఁ బ్రాతీతికార్థము ముందె

వ్రాయఁబడినది. విశేషార్థమును జిత్తగింపుఁడు.

భగవంతుఁ డిటఁ దనసర్వేశ్వరత్వమును దెలుపుచు న్నాఁడు. నేనును మాయన్నయు ననుటకు “ఆవామ్” అనక “వయమ్” అని చెప్పెను. ఏల? సర్వలోకస్వరూపుల మగు మేము ఈజన్మమున బాలురము. తుల్యబలైః క్రీడిష్యామః యథోచితమ్=మాతో సమానబలముగలవారితో నుచితము నకుఁ దగినట్లు విహరింతుము. అనఁగా మాతో మీరు సమాన బలముగలవారేని విహరింతుము. మీ రత్యల్పులు. మీతో మాకేటి విహారము. ఎవరితో నెట్టివిహారము చేయఁదగునో వారితో నట్టివిహారము సల్పుదుము. ఒకప్పుడు మీతోటి బాహుయుద్ధము పొసఁగునేని అధర్తము సభాసదులకుఁ గలు గకయుండుఁగాక. అనఁగా అధర్తయుద్ధముగాఁ బ్రవర్తింపక యుండ మీమల్లసభాధిపతులు చూతురుగాక యని సారము. అధర్తముగాఁ బ్రవర్తించినచో మాకేమియు బాధలేదుకాని లోకమునకు నుదాహరణము కాఁగూడదుకదా. అనిరహస్యము. ఇట్టిశ్లోకమునకుఁ బద్యము వ్రాయునపుడు “ధరణీపతివేడ్కలు చేయువారముంగాము” అని చెప్పు టేటికో తోఁపకున్నది. దీనితర్వాతిపద్యమునకు మాలము విరుద్ధముగా నున్నది.

ఇట్లు శ్రీకృష్ణమూర్తి భావగర్భముగాఁ బలికిన విని చాణూరుం డామాటలనుండి తాను గ్రహింపఁదగినంతమాత్రము గ్రహించి బదులు చెప్పఁబూని యిట్లు లనియె. కృష్ణా! నీవు బాలుఁడవు కాదు. శిశువవుకూడ కాదు. బలరాముఁడు బలవ దగ్రగణ్యుఁడు. ఎట్లులనఁగా. వేయియేనుంగులబలముగల కువల

యాపీడగజము మీచే సంహరింపఁబడెనుకదా. అట్టిగజమును సంహరించిన నీవును బలరాముఁడును బాలురనుట యేటిమాట? స్తనంధయులనుట యేటిమాట? కావున మాతో మీరు పోరాడఁగలరు.

ఆర్యులారా! దీనిమూలమును దిలకింపుఁడు.

న బాలో న కిశోర స్త్వం బలశ్చ బలినాం వరః,

లీలయేభో హతో యేన సహస్రద్విచసత్వభృత్. ౩౯ శ్లో.

చాణూరుఁడు కేవలాజ్ఞానమునఁ గప్పఁబడి మాటలాడి నచోఁ గువలయాపీడమును గజమునకు వేయియేనుఁగులబలము కలదు. దాని నశ్రమంబునఁ జంపితివి. కాన నీవు బాలుఁడవు కాదు. శిశువవు కాదు. మీసోదరుఁడు బలవంతులలో మేటి బలుఁడు. అనుమాట లాగ్రహపరవశుఁడైనవాఁడు చెప్పనట్టివే యగునా. లేక శ్రీకృష్ణమూర్తి యాకృతిని దర్శింపఁగనే పూర్వ పుణ్యవశమున జ్ఞానముదయించి యిట్లుపలికె నని చెప్పఁదగునా మీరే యూహింపుఁడు. దీనిరహస్యార్థము.

మహాపురుషా! నీకు శిశుత్వబాలత్వము లెక్కడివి? ఇప్పటి నీవయస్సును బట్టిచూడఁగా లోకములో నుండుగజములలో సహస్రగజబలయుక్తమగు కువలయాపీడమును దే టిచూడనై న శక్యముకాదని తోఁపకపోదు. అట్టిదానిని విలాసముగా వధించి తివి. మహాత్మా! నీ వెక్కడి బాలుఁడవు? ఎక్కడి శిశువవు? మా వంటిమూర్ఖులకు నీతత్త్వము తెలియఁబడకయున్నను, కువలయా

వీడమును వధించుటచేనై నఁ దెలియఁబడకుండునా. అట్లే మమ్ముం గడతేర్పుమా యని సారము.

ఇట్లు భావగర్భముగాఁ బలికి మఱియు లోకాచారము ననుసరించువాఁడై మల్లజనసామాన్యమగురీతి నిట్లు పలికెను. ఆమాటలు భావగర్భములే. మూల మిదిగో.

తస్మాద్భవద్భావ్యం బలిభిర్యోధవ్యం నానయోఽత్రవై,
మయా విక్రమవార్ష్యేయ బలేన సహ ముష్టికః. రం శ్లో.

తస్మాత్ = మీరు పరమపురుషులైనందున, బలిభిః = బలవంతులమగు మావంటివారితో, భవద్భావ్యం = మీచేత, యోధవ్యం = యుద్ధముచేయుఁదగినది. అత్ర = ఈవిషయమందు, అనయః = అధర్తము, నవై = లేనేలేదు. వార్ష్యేయ = వృష్ణివంశోద్భవా, మయా = నాతోడ, (నీవు) విక్రమ = పరాక్రమింపుము. (యుద్ధముచేయుము.) బలేనసహ = బలరామునితో, ముష్టికః = ఈముష్టికుఁడు (విక్రమతాత్) = పరాక్రమము చూపునుగాక. ఇది ప్రాతీతికార్థము. చాణూరునిభావ మేమనఁగా లోకసామాన్యబలశాలురము మేము. మీరలోకసామాన్యబలశాలురు. ఐననుమాతో మీరు పరాక్రమింపఁదగును. నీవు నన్నును బలరాముఁ డీముష్టికుని గృతార్థులను జేయుఁడు. మాతో యుద్ధముచేయువిషయమందు మీకు నధర్త మేమియులేదు. మీతో యుద్ధముచేయుఁబూనువిషయమందు మాకు నధర్తములేదు. ఏలయనఁగా సతితుచ్ఛులమగు మమ్ముద్ధరించుపొంఁటఁ బోరాడుట మీ కధ

ర్తముకాదు. మహాపురుషపుంగవులగు మీతోఁ బోరాడుట మాకు నధర్తముకాదు. మేము మామేలుకొఱకే యుద్ధము చేయుదుము. మీరు మామేలుఁగోరియే మాతోఁ బోరాడుఁడు.

“ఆర్తత్రాణపరాయణస్స భగవాన్నారాయణో మేగతిః.”

అన్నమాట మే మెఱుఁగుదుము. ఈతుచ్ఛభూపతుల నాశ్రయించి కన్నుమిన్నుఁగానకయున్న యీవిపన్నులఁ గావ నవతరించితిరి. మీసందర్శనమున నించుకజ్ఞాన ముదయించినది. కాన మాకు నీదాస్య మొసంగుము. అంతియ చాలును. ఎడ చేయుటేల? అని తనమనోభావమును గృష్ణుఁ డెఱుంగునట్లు కంసాదుల కింకొక్కవిధముగా నర్థమగునట్లును జెప్పెను. ఈశ్వో కార్థమును వింటిరి. పద్య మిందులకు విరుద్ధముగా నున్నది. చాణూరుఁడే యెవరెవ్వరితో యుద్ధముచేయునది నిరూపించి నట్లు మూలము తెలుపుచుండఁగాఁ బద్యమున శ్రీకృష్ణుఁడే చిర్రయించినట్లున్నది. ఆపద్యమిదియే.

క. నీతోడుత నేఁ బెనఁగెదఁ

బ్రీతిఁ ముష్టికునితోడఁ బెనఁగెడి బలుఁ డు

గ్రాతతమల్లాహవమున

భూతలనాధునకు మెప్పుఁ బుట్టింతు సభఁ.

* ఈపద్యము నాధారముగా మహాకవి మఱికొన్ని పద్యముల వ్రాసెను. తరువాత మఱికొన్ని పద్యముల వ్రాసెను. అవి

* ఇటనుండి శ్రీభాగవతము నలువదినాల్గవయధ్యాయమునుండి వ్రాయఁబడును. తక్కినపురాణములలో లోపల వ్రాసినట్లే.

మాత్రము శ్రీకృష్ణుడే శ్రీమన్నారాయణమూర్తి యని తెల్పును. పరస్పర మివి విరుద్ధములే. ఐనను ఆపద్యములలోని భావము సాధుసమ్మతము. కావున వానినిమాత్ర మిట వ్రాసెదను. ఇది పోతనగారిభావము.

చాణూరుఁ డాకృష్ణునిమాటల కాగ్రహించి తనపరాక్రమమందఱకు మెప్పుపుట్టించుచుండఁగా,
 శా. నాతోఁబోరఁగ నెంతవాఁడ విసిరో నాపాటియే నీవు వి
 ఖ్యాతుండం గులజుండ సద్గుణుండ సత్కర్త స్వభావుండ నీ
 కేతాద్వగ్విభవంబు లెల్లఁ గలవే యీవీటఁ బోరాడుటల్
 వ్రేతల్ చూడఁగఁ గుప్పిగంతులిడుటే వీక్షింపు గోపార్భకా!
 అని పలికి యంతతో నూరక పోరాడఁబూనక భక్తియుఁ
 బరాక్రమ ముట్టిపడునట్లు.

సీ. చలమున నను డాసి జలరాశిఁ జొరరాదు
 నిగిడి గోత్రముదండ నిలువరాదు
 కేడించి కుంభినిక్రిందికిఁ బోరాదు
 మనుజుసంహుండ నని మలయరాదు
 చేరినఁ బడవైతుఁ జెయి చాపఁగారాదు
 బెరసి నాముందటఁ బెరుఁగరాదు
 భూనాథహింసకుఁ బోరాదు ననుమీటి
 శోధింతుఁ గానలఁ జొరఁగరాదు

తే. ప్రబలమూర్తి ననుచు భాసిల్లఁగారాదు
 ధరఁ బ్రబుద్ధుండ నని తలఁపరాదు

కలికితనము చూపి గర్వింపఁగా రాదు

తరము కాదు కృష్ణ తలఁగు తలఁగు.

నీవు శ్రీహరివే యైనచో

సీ. మహిమతో నుండంగ మధురాపురముగాని

పాలుపారు వైకుంఠపురముగాదు

గర్వంబుతోనుండఁ గంసునిసభగాని

సంసారరహితులసభయుఁ గాదు

ప్రకటించి వినఁగ నాబాహునాదముగాని

నారదువీణాస్వనంబు గాదు

చదురులాడఁగ మల్లజనవిగ్రహముగాని

రమతోడి ప్రణయవిగ్రహముగాదు

తే. వెలసి తిరుగంగ వేదాంతవీధిగాదు

మొఱిగి పో మునిమనముల మూలగాదు

సాఁగి నడువంగ భక్తులజాడ గాదు

శౌరి నామ్రాల నీ వెందుఁ జనియె దింక.

ఈపద్యములనుబట్టి యాలోచించినను భగవంతుఁడు

శ్రీహరి యీరూపమున నవతరించెననియుఁ జాణూరునిభావమే

యైనట్లు కనుపట్టు. కంసాదులకు సంతోషముపుట్టించుటకుగాఁ

బ్రతాపవచనము ల్లాడుటయేగాని వేటుగాదనియుఁ దేటపడి

యెడిని.

ఇట్లు చాణూరుఁడు నిర్ణయింపఁగా హరి యందులకు

సమ్మతించి తనయన్నను ముష్టికుని మార్కొన నియమించెను.

ఇట్టిద్రు నిద్దటిని దలఁపడిరి. మల్లయుద్ధము కొంతదనుక శాస్త్ర
 రీతి ననుసరించియే సాగెను. ఆయుద్ధ మమరులకుంగూడ నచ్చె
 రువుగొలుపుచునే యుండెను. చూచువారెల్ల నిదియేమిబాహు
 యుద్ధము! ఇట్టి దీవఱ కెన్నఁడు చూచియుంటిమా యని యను
 కొనిరి. ఆసభలో నున్నవారందఱ తాసక్తిమెయి నాపోరాట
 మును జూచుచుండ నందున్నవనితామణులు తమలోఁ దమరిట్ల
 నుకొనసాగిరి. ఇదేటిసభ? ఇదేమిన్యాయము? కేవలబాలకులను
 బలాధ్యులగు మల్లరతోఁ బోరాడనియోగించి కన్నులార దయ
 లేక చూచుచున్న యాసదస్య లేటిసజ్జనులు? ఈరాజన్యనిసభ
 యింతయధర్తమునకుఁ బాల్పడఁదగునే. ఇంచుక యాలోచిం
 చినచో నెట్టివారికేనిది యధర్తమనితోఁపకపోవునా. చూడుఁడు
 ఈచాణూరముష్టికుల సర్వావయవములు వజ్రసారమయములు.
 కొండలవలెఁ జూడ నొప్పుచున్నవారు. బాలకులం బరికింతము.
 వీరిదేహములు సుకుమారములు. యశావనము పొడచూపని
 కిశోరులు. అట్టివారితో నిట్టిబాలకులను దలఁపడ నియోగించు
 టేపాటిధర్తము? ఇందు ధర్తమనఁగా నధర్తమే యనవలయును?
 కటా! ఎంతటి యన్యాయము! ఏచోట నధర్తముమిన్నయగునో
 యాచోట నొకగడియయైన నిలువరాదు సుఁదీ! సభ్యులదోష
 ములు తెలియవచ్చినచో బుద్ధిమంతుఁ డాసభకుఁ బోరాడు.
 సభలో సాగుచున్నదోషమును దెలుపకున్నను బాపము. విపరీ
 తముగాఁ జెప్పినను బాపము.

పంకజాక్షులారా! అదిగో మల్లునియెదుటఁ దిరుగుచుండు

శ్రీకృష్ణమూర్తిముఖమును బరికింపుడు. జలబిందువులచే నావృ
తమైన పంకేరుహంబుచాడ్చున న్వేదబిందువులచే నావరింపఁబడి
యున్నది. అదిగో బలరాముని నెమ్మోమును జూడుడు. అరుణ
వర్ణలోచనము లొప్పుట. దన్ను మారుకొన్నమల్లవీరునియీసు
నసంరంభించుచున్నట్లున్నది చూడుఁడీ! ఈకృష్ణుని ఈతఁడు పురా
ణపురుషుడు. మనుష్యవేషమును దాల్చి శంకరుఁడు రమా
దేవియుఁ బాదారవిందములఁ బూజింప వనములఁ జిత్రమాల్య
ముల ధరించి వేణుగానముచేయుచు గోవులమేపుచుఁ జరించు
చుండుటచే బృందావనమునందలి భూభాగములు పరమపవిత్ర
ములయినవి. అని యనుకొనుచుండిరి. ఈఘట్టమున శ్రీభాగ
వతమునందున్న భాగమున లేనివిషయములఁ జొప్పించి మహా
కవి పోతన యల్లినపద్య ముల్లాసమును గల్గింపక మానదు.
సీ. వేణునాళములపై వెలసిన మాధవుం

డధరామృతము లిచ్చి యాదరించుఁ

బింఛదామముల మై పెరిగిన వెన్నుఁడు

మస్తకంబునఁ దాల్చి మైత్రి నెఱపుఁ

బీతాంబరముల మై బెరసిన గోవిందుఁ

డంసభాగమునఁ బాయక ధరించు

వై జయంతికల మై వాలినఁ గమలాక్షుఁ

డతికుఱూహలమున నల్లుతఁ దాల్చుఁ

తే. దనరు బృందావనంబునఁ దరుల మైనఁ

గృష్ణుఁ డానందమునఁ జేరి క్రీడసల్పు,

నెట్టిసోముల నైన ము న్నిట్టివిధము,
లేల కామైతిమో యమ్మ యింక నెట్లు.

మఱియు: గొంద టిందువదనలు లావణ్యమునకు నిధాన
మై సమానముగాని అధికముగాని యేదియు లోకముల
యందు లేక యన్యులకు సిద్ధింపక యితరులకుఁ బొంద నశక్యం
బైయలరారు నీ యీశ్వరునిరూపమును బ్రతిక్షణమందును
గన్నులఁ గ్రోలుభాగ్యముగలగోపిక లేమితపము నొనరించిరో
కదా. పాలుపిదుకుట, ధ్యానముదంచుట, మదనోద్దీపకము లగు
పూతలు గూర్చుట, డోలికల నూఁగుట, రోదనముచేయుబాల
కులను బుజ్జగించుట, వృక్షముల పాదులయందు నీరుపోయుట,
నీరుచల్లుట మొదలగుపనులు చేయుచుండియుఁ బ్రీతిచేఁ జిత్తము
శ్రీకృష్ణునివైఁ జేర్చి నేత్రముల నానందబాష్పములు గ్రమ్మ
శ్రీహరి కీర్తిగీతములం బాడుదురు. అని చెప్పకొనిరి.

ఈఘట్టమున గోపికలభావ మెట్టిదో యింఁచుక వ్రాయక
తప్పదు. మూలమును బరికింపుఁడు.

యా దోహనే వహసనే మదనోపలేప

ప్రేంభేఽఖనార్భరుదితోక్షణమార్జనాదౌ
గాయంతి చైన మనురక్తధియోఽశ్రుకంఠోఽ
ధన్యా ప్రజస్త్రియ ఉరుక్రమచిత్తయానాః

౪౪ ఆ. ౧౬. శ్లో.

దీనియర్థముపై వ్రాయఁబడియెను. మల్లరంగమున బాహు
యుద్ధము చేయుచున్న శ్రీకృష్ణునిముఖమును గాంచి యందున్న

యంగనామణులు గోపిక లెంతపుణ్యము నొనర్చిరో యనుకొనిరి. గోపికలవ్యాపార మేలాటిదో వా రెఱింగియుండవలయును. వీరిసంభాషణములనుబట్టి గోపికలవ్యాపార మెంతపరిశుద్ధమైనదో మన మెఱుంగవచ్చును. ఇందలి నీతి యేమనియు మన మూహింపవచ్చును. పాలుపిదుకునపుడు, వడ్లుదంచునపుడు, సుగంధవస్తువులం గూర్చునపుడు, ఉయ్యెల లూఁగునపుడు, పిల్ల లేడ్చుచుండఁగా వారియేడ్పుడుపఁబూనినపుడు, చెట్లపాదులలో నీరుపోయునపుడు మొదలగుసర్వకార్యములయందును బ్రీతిచేఁ జిత్తమును శ్రీకృష్ణునందుఁ జేర్చి యూనందబాష్పములు కన్నులనుండి ప్రవహింపఁగా భగవద్గుణకీర్తనములం బాడుదురఁట. ఇట్టిగోపికలు వ్యభిచారముచేసిరనుట తెలివితక్కువగాక మఱేమగును? సదా భగవంతుఁడగు శ్రీకృష్ణునినే దలంచుచు నేకార్యముచేయుచున్న ను ఆపనియందు మనస్సును నిలుపక భగవద్గుణసంకీర్తనమునందే శ్రద్ధగలవారలగుట భక్తిపారవశ్యమునకు లక్షణమా. వ్యభిచారవృత్తికి లక్షణమా. ఇంచుక యోజింపుఁడు. భక్తిపరవశత్వమున నేకార్యము చేయుచున్నను దదా రాధనమునందే చిత్తము లగ్నమగుటయే సాధుసమృతమార్గము. ఈవిషయము భగవద్గీతయందు,

నైవ కించిత్కరోమితి యుక్తో మన్యేత తత్త్వవిత్,
పశ్యేత్ శృణ్వేత్ స్పృశేత్ జిఘ్రన్నశ్చ న్దర్శ్యేత్ స్వపేత్ శ్వసేత్.
ప్రలపేత్ విసృజేత్ గృహ్లాన్మన్త్రిషన్నిమిషన్నపి,
ఇంద్రియాణీంద్రియార్థేషు వర్తంత ఇతి ధారయేత్. ౫౭ అ.౯

చెప్పఁబడినది “నైవ కించిత్కరోమితి యుక్తస్సమాహితస్సక్తా
మన్యేత చింతయేత్. తత్త్వవిదాత్తవిత్ ఆత్మనో యాథా
త్వం తత్త్వం వేత్తీతి తత్త్వవిత్ పరమార్థదర్శితృః ” అని శం.
కరభాష్యము.

కాయేన మనసా బుధ్యా కేవలై రింద్రియై రపి,

యోగినః కర్త కుర్వంతి సంగం త్యక్త్వాఽఽత్మశుద్ధయే.

కావున నే కార్యముచేయుచున్నను దానియందాసక్తి
లేక లోకసంగ్రహార్థమై చేయుచు భగవత్సంకీర్తనముచేయుట
పరాకాష్ఠచేతనేకదా. కావున గోపికలందఱు బృందావనప్రాంత,
ములందున్నను ఏయే కార్యములు చేయుచున్నను వానియం
దాదరములేక శ్రీకృష్ణగుణకీర్తనముచేయుచుఁ దదానందమునఁ
గంతము తడఁబడఁగా భక్తిపరవశలైరని భావము. దీనిచే గోకు
లమందలి గోపికలెల్ల సదా శ్రీకృష్ణసద్గుణములు పాటలుగాఁ
బాడుచుందురనియు నామహానందము ననుభవించుచున్నవార
నియు భావము. ఇట్లు భగవద్గుణగణకీర్తనముచేయుచు సర్వకా
ర్యములు మఱచువారు వ్యభిచారిణులు కారనియు, పరమభక్తి
గలవారనియు గ్రహింపవలయునేగాని వారియం దొకదోష
మును గల్పింపరాదని గ్రహించుట సజ్జనులమార్గము.

ఇంక బ్రకృతమునకుఁ గడంగుదము. ఈరీతిఁ గొందఱు
చెప్పకొనుచుండఁగా నింకనుం గొందఱు పురంధులు తమలోఁ
దమ రిట్లు చెప్పకొనిరి. సుదతీ! చూడుము. ప్రాతఃకాలము వన
మునుండి యావులమేఁపం దోలుకొని వనముల కరుగునపుడు,

సాయంకాలమున వనములనుండి యావులందోలుకొని గోకు
లంబు ప్రవేశించునపుడును శ్రీకృష్ణుఁడోనరించువేణునాదమును
విని యాగోపికలు సంరంభంబున గృహములువదలి పరుగున
వచ్చి చిలునప్పుతో నలరుమోమును, గనుంగొనఁ గరుణాక
టాక్షవీక్షణములను బడయ నెంతపుణ్యమును దొలిజన్తమున
నొనరించిరోకదా. యని ప్రీతిమీఱఁ జెప్పుకొనిరి.

మహాశయులారా! ఈభావమునుబట్టి యూహించినను
గోకులమున నున్న గోపికలు శ్రీకృష్ణుని సాక్షాత్పరమేశ్వరునిగా
భావించిరనియుఁ దద్దర్శనమే తమకానందమనియుఁ దత్కటాక్ష
ప్రసారమే వరప్రసాదమనియు భావించిరనియుః బ్రాతస్సాయం
కాలములయం దాపరమేశ్వరసందర్శనము ప్రతిదినము గోరు
చుందురనియు మహాభక్తిరసప్రపూర్ణహృదయలై యున్నారని
నియు స్పష్టమగునుగాని కామబాణములచేఁ జెదటినమనస్సులు
గలవారని కాని మోహవేశమునఁ గృష్ణుని జూచిరని కాని
యించుకంతయు స్ఫురింపదు. ఎట్టిపక్షపాతము కలవాఁడైనను
నిట్టి తుచ్ఛభావముగలదని చెప్ప సాహసింపఁజాలఁ డనునమ్మ
కము నాకున్నది. మూలమును దిలకింపుఁడు.

ప్రాతర్వ్రజాద్వ్రజిత ఆవిశతశ్చ సాయం
గోభిస్సమం క్వణయతోఽస్య నిశమ్య వేణుమ్,
నిర్గమ్య తూర్ణమబలాః పథి భూరిపుణ్యాః
పశ్యంతి సస్థితముఖం సదయావలోకమ్.

౧౦ స్కం. ౪౪ ఆ.౧౭.

ఎవ్వరు ప్రాతస్నానముంకాలములందు గోవులఁదోలుకొని వనముల కరుగుచు నడవులనుండి వచ్చుచున్న శ్రీబాలకృష్ణుని సస్తితముఖమును గరుణావలోకనాంచితమును జూడఁగల్గుదురో ఆకాంతలే భూరిపుణ్యమును జేసికొన్నవారని పైశ్లోకతాత్పర్యసారము. కామాతురలగు కాంతలనుఁ బుణ్యవతులనిచెప్పట యెందేనిఁగలదా. ఈరీతిగా ననుకొనువారు మధురానగరమున మల్లరంగమునఁగల స్త్రీలుగాని గోకులముననుండు గోపికలుకారు. వారు కామార్తలే యని యడుగుదురేమో. అది పొరపాటు. ఎట్లనఁగా, గోపికలవలెనే వీరుకూడ భగవంతునిం గాంచిరి. తద్దర్శనమాత్రమునఁ బాపాత్ములు పుణ్యాత్ములుగా మాటవలసినదేగాని పుణ్యాత్ములుమాత్రము భక్తులై పాపాత్ములట్లే యుండిన నికభగవద్దర్శనమునకుఁ బ్రభావ మేమున్నది? పరమేశ్వరసందర్శనము సకలపాపములను నాశనముచేయునని సకలశ్రుతిస్తోత్రపురాణేతిహాసములు ఘోషించుచుండ నట్టి శ్రీకృష్ణపరబ్రహ్మమును గాంచి గోపికలు కామాతురలై రని వర్ణింప నికఁ గృష్ణునిమహిమ మేమో నాకు బోధపడలేదు. కావున శ్రీకృష్ణుఁడు భగవదవతారమే యని తలంచినచో నేజెప్పినయర్థము సార్థకము. ఒక్కమనుష్యుఁడు. అందును దుచ్చుఁడు. అని భావించినచోఁ గాముకుఁ డనవచ్చును. ఈయర్థము సిద్ధాంతమని చెప్పఁగలవారు భారతమాతృపుత్రులలోనుండరని నావిశ్వాసము. ఇది సత్యము! కావున నింక వీచర్చమాని తరువాతికథకుం గడంగెదను. ఈఘట్టమున నిట్టి

శ్లోకరత్నమునకుఁ దగినపద్యముల మహాకవి పోతన యేల వ్రాయలేదో తోచక పరితపించుచున్నాఁడను.

ఇట్లు పురంద్రీమణులెల్లఁ దమలోఁదమ రామహనుభావుల శ్రీరామకృష్ణులం గాంచి యనేకభంగులఁ బొగడుచుండఁగా మహాజనులెల్ల రీకుమారకు లెప్పు డీదురాత్తుల నిగ్రహింతురో యని యువ్విఘ్నారుచుండఁగా మహర్షి లీమహీగురు తరభార మేక్షణమునఁ బోయి ధర్మము పాదుకొనునా యని యాశించుచుండఁగా మింటనున్న దేవతలు మహాత్మా! సంరంభంబున నీశత్రువులం బోకార్చి మాభయంబు దీర్చి లోకుల రక్షింపుమా యని దొసిలులొగ్గి వేడుచుండఁగా శ్రీకృష్ణమూర్తియుఁ దనతో బాహుయుద్ధము చేయుచున్న చాణూరుని భక్తుని ముక్తికిం బంప నాత్మ నెంచెను. మరలఁ బోరాడుసమయంబున హరి యతని నాలస్యముచేయక సంహరింపఁ దలఁచి పోరాడుచు విలాసముగా విహరించుచందంబున వానిం బడవైచును. రెండుమూఁడుమాటు లాచాణూరుఁడు లేచి కయ్యము చేయుచుండెనుగాని హరిబలము తనకన్న నురుతరమని పరికించి విధిలేక పోరాడుచుండెను. శ్రీహరి మనమున నతనిఁ జంపఁదలంచి పడవైవ నావ్రేటుననే యతఁడు కాలునివీటికిం బోయెను.

బలభద్రుఁడు ముష్టికుఁడును పోరాడుచుండుతఱిఁ బెక్కుమారులు బలుని ముష్టికుఁడు లెక్కనేయక చూడెనుగాని తుద కాతనివిక్రమంబు తనపరాక్రమంబునఁ జెడదని నిశ్చ

యించుకొనునంతలో బలరాముఁ డీతనితో నింకేటియుద్ధం
 బని తనబాహుదర్శోద్ధతిం జూపి పడవైచి వానియవయవంబులు
 చూర్ణమగునట్లు రక్తనాళములు తెగునట్టులు కరతలమున
 నడంచి వానిశరీరమునకు బ్రాణవాయువులకు సంబంధము
 లేకయుండఁజేసెను. *చాణూరముష్టికుల దేహములందుండిన
 జ్యోతిర్విశేషములు శ్రీహరియందు విలీనము లయ్యెను. ఆచి
 త్రమును సాధువులగు భక్తులు కాంచఁగల్గిరి. తర్కినవారి కది
 చూడ శక్యముకాదు కదా. ఆయద్భుతకృత్యమున శాసభయం
 దలి వారెల్లఁ బరమానందభరితు లైరి. మునులయుష్మలికలు
 చల్లవడెను. దేవతలు హరిపై రామునిపైఁ బూలవాన గురిపించిరి.
 అత్తఁజీఁ జాణూరముష్టికులపాటుం గాంచి మల్లురెల్ల భీతిల్లిరి.
 అందుఁ గూటుఁ డనుమల్లుఁ డాగ్రహించి రాహిణీయుని
 మార్కొని యఱచేతివ్రేటునఁ బ్రాణముల వదలెను. చాణూర
 పక్షపాతముగల శలతోసకలను నిర్వరుమల్లురు శ్రీహరిం
 దలపడఁగా వారిం గాలందన్ని శిరంబులు పగులఁజేసి వారిం
 బిలుకుమార్చెను. ఈమువ్వురిపాటుంగాంచి తర్కినమల్లురెల్ల
 నుల్లాసంబు దక్కి భీతిల్లి నలుదెసలకుం బొటిరి. అత్తఁజీ భగవ
 త్పుర్యను మహాకవి,

ఉ. మల్లురఁ జంపి గోపకసమాజములో మృగరాజురేఖ శో

భిల్లఁగఁ బాదపద్మములఁ బెల్లుగ నందెలు మ్రోయవచ్చు నా

*ఈవిషయము గర్గసంహితయందున్నది. తేషాం జ్యోతీంషి వైకుంఠే
 వివిచః పశ్యతాం సతామ్=అని మూలము.

వల్లవరాజనందనుల వారక చూచి మహీసురాదు ల'
 లల్లన సంస్తుతించిరి ప్రియంబుగఁ గంసుఁడు దక్కనందఱుఁ.
 అని వ్రాసి కృతార్థుఁ డయ్యెను.

ఇట్లు దుష్టమల్లురెల్ల నుక్కడంగఁగా సాధుసాధునాద
 ములు సభనుండి వెడలి దెసల నావరించెను. పురంధ్రు లాకృ
 త్యము ఘోరతరముగనే కన్నట్టినను మున్ను వారివలన లోక
 మునకుం గల్గిన బాములవలన వారికిని సంతోషదాయకమే
 యయ్యెను. నేటితో దురాత్ములబాధ లడంగెనని యామల్ల
 రంగమున నున్నవారెల్లఁ గంసపక్షపాతు లొక్కకొందఱు తప్ప
 నందఱు అంగీకరించిరి. కంసపక్షపాతులుమాత్రము వగఁగుందిరి.
 శ్రీకృష్ణుఁడు బలరాముఁడును సమానవయస్కులగుసుదామాది
 గోపాలబాలకులంగూడి యారంగమునఁ బెల్లురేఁగువాదిత్ర
 నాదంబులకుఁ దమనూపురనినదంబులు తోడుపడుచుండఁ దాళ
 లయానుగతిమీఱఁ జరించుచు వేడుకఁ గూర్చుచుండ వ్రాహ్మ
 ణాదులెల్ల వారిం గనులారఁ గాంచుచుండిరి. వారియానంద
 మునకుఁ బరిమితి లేకయుండెను.

మహానుభావులా గా ! చాణూరముష్టికులసంహారమును
 వింటిరి. అందుఁ గలవిశేషవిషయములు నాయాతావులయందే
 వ్రాయఁబడియెను. ఇపుడు నాలుగుమాటలు వ్రాసెదను.
 చాణూరముష్టికులు కువలయాపీడము లోనగునవియెల్ల భూ
 భారమును హరింప భగవంతునకుఁ దోడుపడ నవతరించినవే.
 రెండుపక్షములుగా నుండకున్న నేకార్యము సాగదు. ఇందొక

రిని మనము నిందింపరాదు. భగవత్సహాయులలో లోకదృష్టిచే నుత్తమాధమములు కానఁబడునుగాని పారమార్థికదృష్టిచేఁ గానఁబడవు. ఏలయనఁగా నివిరెండును గూడకయున్న నేకార్యము కొనసాగదు. భూభారమును హరింప దేవత లెట్లు సాయపడుదురో రాక్షసు లట్లే సాయపడుదురు. వీరిద్దటిపై భగవంతునికృప సమానమే. అది లోకదృష్టికి నించుక భేదముగాఁ గానంబడును. దుర్వృత్తి లేకయున్నచో సద్వృత్తిని బోధించుటకు నుదాహరణము లుండకపోవును. ఇట్లనుటచే దుర్గుణము లుండఁదగినవని చెప్ప నెంచినవాఁడను గాను. రెండును గార్యమునకు సాయపడునని చెప్పుచున్నాఁడను. భూతలము ప్రజాసీరంధ్రమగుచో వ్యాధు లుద్భవిల్లును. అవియు భగవదాజ్ఞ చే నుప్పతిల్లినవే. కాని తమంతట దమదుప్పతిల్లినవి కావు. అవి భగవంతునకు శత్రువు లనవచ్చునా. ఒక్కకార్యము సాధించుట కెన్నియోపరికరములు గావలెను. అన్నియుఁ గలిపినఁగాని కార్యము ఫలింపదు. ఇందేది కొఱఁతపడినను గార్యము సంపూర్ణము కానేరదు. అట్లే దేవతలు రాక్షసులు కలిసినఁగాని భూభారము పాయదు. సాక్షీమాత్రుడై యుండును. తదిచ్చచే బ్రకృతి యందఱి నాడించును. పని సాగును. కావున మనము చాణూరాదులను దూషింపరాదు. వారును భగవత్కార్యము చక్కఁగూర్పఁ బ్రయత్నించిన వారలేకాని రిత్తవారు గారు. లోకదృష్టిచే వారి కించుక యపకీర్తిగలదు. కావున వారిప్రవృత్తులం గాంచి లోకులెల్ల నట్టి

ప్రవృత్తులు మంచివిగావనియు వానికి విరుద్ధములగుసత్ప్రవృత్తులలవలచుకొనఁదగినవనియు నేర్చుకొనవలయును.

విశ్వరూపసందర్శనమున భగవంతుని యాకృతియందే సకలబ్రహ్మాండము లుండినవి. రాక్షసులు దేవతలు నందుండిరి. పరమేశ్వరుఁ డేల వారిని ధరించవలెను ? అన్నప్రశ్నము చేయఁదగదు. అదియంత మంచిదికాదు. ఏలయన సకలరూపము లాతనిస్వరూపములే. సర్వాంతర్యామికదా పరమపురుషుఁడు.

రుద్రాదిత్యా వసవో యే చ సాధ్యా
విశ్వేఽశ్వినౌ మరుతశ్చోష్ణపాశ్చ
గంధర్వయక్షాసురసిద్ధసంఘా
వీక్షంతే త్వాం విస్తితాశ్చైవ సర్వే.

గీత ౧౧ ఆ ౨౨ శ్లో.

గంధర్వయక్షులు, అసురులుండ హేతు వేమనరాదు కదా. సర్వసత్త్వములు భగవదంశములుగలవియే. కాని యందు స్వస్వకర్తానుసారము, సత్త్వరజస్తమోగుణప్రధానములై యుండు. కావున లోకమున నుత్తముఁడగు జీవుఁడు సాత్త్వికజీవుల నుదాహరణముగాఁ దీసికొని వారివలెఁ బ్రవర్తించుచు లోక యాత్ర నడుపవలయును. ఇందులకే గుణాత్మయము, తత్ప్రధానములగుజీవకోటులు పుట్టినవి. అందు దేని ప్రవృత్తి లోక సమ్మాన్యమో దానిని గ్రహించి లోకదూష్యమును వదలవలయునని నీతినిగ్రహించుట సాధులక్షణము. ఇది చాణూరముష్టి

కాదులను గుఱించి వ్రాయఁదగినవిషయము. ఇంక నీవిషయమును వదలి ప్రకృతచరిత్రమునకుఁ గడంగెదను.

— చాణూరముష్టికాదుల పూర్వజన్మపుత్రాంతము. —

* బహుళాశ్వమహారాజు నారదమునిపతిం గాంచి మహాత్మా! చాణూరాదులగుమల్లురు పూర్వజన్మమున నెవ్వరు? ఎచ్చటనుండి యిచ్చటం జేరిరి? ఔరా! వీరు శ్రీకృష్ణపరబ్రహ్మముతో యుద్ధ మొనరించిరికదా! వారిపుణ్య మేమనవచ్చును. వారితేజస్సు లాపరమేశ్వరునం దైక్యములయ్యెనే. ఆచరిత్రమును వినఁగోరెద నన నాదముని యిట్లుచెప్ప నారంభించెను. అమరావతీనగరమున నుతథ్యముని యొకఁడుండెను. ఆముని కైదుగురు కౌమరు లుండిరి. వారెల్ల మన్తధుని దిరస్కరించు రూపసంపద గలవారు. వారు వేదశాస్త్రపఠనము మానిరి. జపముచేయుట మానిరి. ఏవిద్యయు మేము పఠింపమనిరి. పర్వతప్రాంతములకుం బోయి మల్లయుద్ధము నభ్యసించుచుండిరి. బ్రహ్మకర్తపరిభ్రష్టులై వేదాధ్యయనశూన్యులై యిష్టానుసారము తిరుగుచున్న సుతులను గాంచి వీరు మదించి సత్కర్తపరిభ్రష్టులైరికదా యను నాగ్రహమున నానుతథ్యముని యిట్లు పలికెను.

శమము, దమము, తపస్సు, సదాచారము, ఔంతి, ఆర్జవము, జ్ఞానము, విజ్ఞానము, ఆస్తిక్యము ననునివి బ్రహ్మకర్తస్వభా

* ఈచరిత్రము గర్గసంహిత మధురాఖండము పండ్రెండవ యధ్యాయమునుండి గ్రహింపఁబడినది. ఇతరపురాణములయం దీగాథ యిట్లు కానరాదు.

వజములని పెద్దలు పలుకుదురు. శౌర్యము, తేజస్సు, ధృతి, దాత్యము, యుద్ధమునఁ బాఱక నిల్చియుండుట, దానము, ఈశ్వరభావము, తాత్రకర్తస్వభావజము లని న్యాయసిద్ధము. కృషియుగోరక్షణము, వాణిజ్యము ననునివి వైశ్యకర్తస్వభావజములు. పరిచర్యాత్మకకర్తము, శూద్రస్వభావకర్తజము. పుత్రులారా! మీరు బ్రహ్మవంశమునఁబుట్టి బ్రహ్మకర్తపరిభ్రష్టులైతిరి. మల్లయుద్ధము త్కత్రియకర్తము. దుర్జనులరై దాని నేల యభ్యసించుచున్నవారు? బ్రహ్మవంశమునఁబుట్టియుఁగులస్వభావజము లగుకర్తముల మాని మత్తులరై తిరుగుచున్నవారు గాన మల్లురుగాఁ బుట్టుఁడు. భారతభూమియందు జన్మింపుఁడు. అసురుల ప్రసంగముచే దుర్జనులుగా నుండఁగలరు. అని శపించెను. రాజేంద్రా! ఆయుతధ్యమునితనయులే మల్లవంశమున జనించిరి. శ్రీకృష్ణాంగస్పర్శమాత్రమునఁ బరమసుగతికిం బోయిరి. చాణూరముష్టికులు కూటశలతోశలులనువారే యామునితనయు లైదుగురని యెఱుంగుము. ఇది వీరిపూర్వచరిత్రము.

మహాశయులారా! చాణూరాదిమల్లపంచకచరిత్రమును ఆలకించితిరి. శాపవశమునఁబుట్టిన మునితనయులేకదా యీమల్లురు. కర్తవశమున శాపము గలిగెను. దాని ననుభవించుచు మరల నుత్తమగతి కరుగుట కుపాయముగా వారిసత్కర్తమే కంసునిచెంతకుం జేర్చెను. తత్సంగతిచేఁ బాపకర్తఫల మనుభవించి సత్కర్తమున శ్రీకృష్ణబల రాములతోఁ బోరాడ నెంచిరి. భగవంతున కీవిషయము తెలియనిది కాదు కదా. కావున వారితో

మల్లరంగమున విహరించెను. పూర్వజన్మమున సత్కర్తము. చేసి యుండనిచో భగవత్సందర్శనసంభాషణాంగస్పర్శనాదులు కలుగవు. అవన్నియుఁ జేకూరెను. వారికి దివ్యజ్ఞానముదయించెను. అంతమున భగవంతునందే వారితేజస్సులు కలిసిపోయెను. ఇందు విశ్వాసపాత్రముగాని విషయలేశముకూడ లేదని చెప్పఁగలను. ఇంకఁ దరువాతివిషయమును జిత్తగింపుఁడు. చాణూరముష్టికుల తేజస్సు శ్రీకృష్ణునందుఁ గలినెనన్నఁ గొందఱు నమ్మనివా రుండక పోరు. అట్టివారికి విశ్వాసము పుట్టించుగాథ యీ కంసవధమే. చాణూరముష్టికాదుల నెందఱనో చేర్చి వారిచేఁ గృష్ణుని జంప నెంచినవాఁడుగదా కంసుఁడు. వసుదేవతనయుల నాటగురను జంపెను. అంతియకాక ధనుర్వాగ మనుపేర రామకృష్ణుల రావించి యెట్లేని జంపింపఁ దలంచెను. అట్టి పాపాత్ముఁడు భగవంతునిచేఁ జంపఁబడి ముక్తి నందె నని భాగవతమునఁ గలదు. ఇతరపురాణములయందుఁ జాణూరాదులకుఁ బరమపదము లభించినట్లున్నది. భాగవతమున నావిషయమే లేదు. కావున నన్నియు సుసంగతములే యనక తప్పదు. ఇపు డావిషయమును జదువుదము.

— కంసవధము క్రిప్తదానములు. —

చాణూరముష్టికాదుల సంహరించి సుదామాదిగోపకు మారులంగూడి నందాదుల కానందమును గల్గించుచు దేవకీ వసుదేవు లపరిమితానందమునఁ దన్నుఁ బరికింప భూసురులు భక్తిభావములఁ దన్ను ధ్యానింపఁ బురందరాదిబృందారకులు

తన్నుఁ గంసవధమునకై పురికొలుపఁగా సకారణముగా నాతనిం
జంప నెంచి లోకాపవాదము కలుగకుండఁగాఁ జరించుచుండెను.
ఆచర్య వింతగా నుండెను. అది సజ్జనులకే యానందదాయకము.
దుర్జనులకు నది గుండెగాలమనవచ్చును. అప్పటి దేవకీవసుదే
వులయానందమును వర్ణింప నెవ్వరికే నశక్యమని చెప్పుట పొర
పాటుగాదు. గోకులమున విడిచివచ్చినదిమొదలెంతదనుక
నారదాదిమునులనుండి తనతనయునిచర్యల విని సంతసించుటయే
గానికన్నులార నాదివ్యసుందరవిగ్రహమును జూచుభాగ్యము
లేకయుండెను. అట్టి నిరుపమాకారము నామల్లరంగమునఁ జూచి
నపు డాతల్లిదండ్రుల మనస్సంతోషమునకు బరిమితి యుండున
నుట యాశ్చర్యమేకాక మతేమగును? మల్లరంగమునఁ జూచు
రముష్టికాదిమల్లుడు, కువలయాపీడ మనుదుష్టగజము నుండు
టయుఁ గృష్ణుని జంపఁ గంసుఁడు ప్రయత్నించుటయు వసుదే
వాదులకుఁ దెలియక యుండునా. అట్టి కృత్రిమప్రయత్నముల
నెఱింగియు నందు జయాపజయముల నిర్ణయింప వీలుగాకుండు.
తెఱింగియు గోకులమునుండి నందాదులు మధురలోనున్న
వసుదేవాదులు మల్లరంగమున కేలవచ్చి రనుప్రశ్నము చేయ
వచ్చును. ఈప్రశ్నము సమంచితమే యనియుఁ దోచవచ్చును.
సమాధాన మిట్లు.

కంసునిప్రయత్నములు కృత్రిమములు. కపటనాటకమా
డుటలోఁ గంసునకు సాటిచేయఁదగువారు లేరు. పూతనాదులఁ
బంపుట యీవిషయమును దృఢపఱచుచున్నది. పురోహితుని

యనుమతిచే ధనుర్యాగ మారంభించెను. అక్రూరునిం బంపున పుడు కృష్ణాదులధనుర్యాగమునకుఁ బిలిచిరమ్మని చెప్పిపంపెను. ఒకప్పుడు కర్ణాకర్ణికగా నాకర్ణించి యుండవచ్చును. కాని యందఱు మధురకుఁ గంసాహవాతులై యపుడపుడు పోవుట యాచారమైయుండెను. వసుదేవాదులకుఁగూడ నీకపటోపాయము తెలిసియుండుననుట కాధారములు చక్కఁగాఁ గాన రావు కావున మల్లరంగమున నేమేమియాటలు సాగునో. రాజును సామంతరాజులు కూరుచుండుదురు. వినోదము లెట్టివి జరగునో చూతమని యందఱు చేరిరి. ఇంతియగాక యింతటమహోత్సవము సాగుచుండఁగాఁ గ్రూరకార్యములు జరగవని యందఱు విశ్వసించుట లోకాచారవిరుద్ధముకూడఁ గాదు. కావుననే శంకలులేక యందఱు చెరియుండి రనునది సమాధానమే.

మఱియొకసమాధానము. జనన కాలమునందు దేవకీవసుదేవు లాభగవంతుని గన్నులారఁ గాంచుచుండిరి. వినుతించిరి. కావున యని ప్రార్థించిరి. భగవంతుఁడు వారికిఁ దగురీతి సమాధానము చెప్పియే యుండెను. తన్నుఁ గొనిపోయి గోకులమున విడువు మని యాజ్ఞాపించెను. ఆరీతినే యతఁడు కొనిపోయి యుత్తంగతరంగములతోఁబొంగుచున్న యమునమార్గ మీయఁగా దాఁటి గోకులమున శ్రీకృష్ణు నునిచి వచ్చెను. అందున్న కన్యకను గొనివచ్చెను. ఆమె కంసునిచే నెగురవేయఁబడి యంబరమున నిలిచి చెప్పినమాటలును వినియుండెను. పిదప గర్గము

నిని బిలిచి నందునికడకుం బంపియుండెను. ఇన్ని కారణములతోఁ దనపుత్రుఁడు భగవంతుఁడే యనియతనికి విశ్వాసము కలదు. నందునకుంగూడఁ బూతనాసంహారముమొదలు సమస్తాద్భుతకృత్యములుతనకుమారుఁడుచేయుట కన్నులారఁ గాంచియుండెను. అంతియగాక గర్గమహర్షి రహస్యముగాఁ బిలిచి శ్రీకృష్ణునిచరిత్రమును దెలిపియుండెను కాఁబట్టి నందవసుదేవుల కిట్టిమల్లురచేఁ దనకుమారున కపాయము కల్గదనునమ్మకము కలిగియే యున్నది. కావుననే సంతోషముతో నామల్లరంగమునఁ గూరుచుండిరి. తక్కుంగలవారిలోఁ బెక్కుమందికి శ్రీకృష్ణదర్శనము వలన నొకయద్భుతజ్ఞాన ముదయించియుండెను గాన నెవ్వరు గాని సంశయించినవారు లేరు. చాణూరముష్టికులకే కువలయాపీడమత్తగజమును జంపినవార్త వినినతోడనే యీబాలుఁడు లోకసామాన్యుఁడుకాఁడని తోఁచెను. కావుననే సహస్రగజ సత్త్వముగల కువలయాపీడము చంపిన నీవు బాలుఁడవు కావని తెల్పెను. ఇట్టులుండ నింక మల్లరంగమున నున్నవారికెల్ల నింతకుముందే శ్రీకృష్ణు నద్భుతచరిత్రములు వినఁబడుచున్నందున వారెల్ల వీరమానుషవిగ్రహులని నమ్మియుండిరి. కాఁబట్టి యిట్టి శంకల కిట నించుకంతయుఁ దావులేదు. ఇంకఁ గంసవధవృత్తాంతము విచిత్రము. అదియే శ్రీకృష్ణమహిమమును విశేషించి తెలుపును. అదియే చాణూరముష్టికాదులు భగవంతునిగా శ్రీకృష్ణు నెఱింగిరనియు దృఢపఱచును. కారణములను ముందే తెలిపి

నాడనుగదా. ఇప్పుడు కంసవధవృత్తాంతమును దానిచే నెఱుంగఁదగుభగవత్తత్వమును బరికింపుఁడు.

* చాణూరుఁడు ముష్టికులు తక్కుంగలమూపురుమల్లవీరులు చనిపోఁగా శేషించినమల్లురు కాలికి బుద్ధిచెప్పిరి. ఎందఁడెందఁడతేమార్గమునఁబోయిరో యెందుండ నిశ్చయించుకొనిరో యెవ్వరెఱుంగరు. పాప మామల్లురందఱు రక్షకుఁ డీకృష్ణుఁడని తెలిసికొనఁజాలక మల్లరంగముననున్నఁ జూపు దప్పదని వెడలిపోయిరి. వారు పోఁగానే యందఁ టుల్లాసమున జయజయధ్వనులు చేయసాగిరి. అది కంసునకు నిష్టముగానుండునా. మనస్సు కలవిలపాటొందెను. చాణూరముష్టికాదులు హతులయిరికదా ఇంకెవరిని నమ్ముకొని వీరి జయింతును? అన్నయూహలు ప్రసరింపసాగెను. ఏదెసచూచినను శ్రీకృష్ణజయధ్వనులే వినఁబడసాగెను. తనదృష్టికి నెందఁడో కృష్ణులు మల్లరంగమున నిండియుండినట్లు తోఁచెను. దానఁ జిత్తము సాధ్వసాక్రాంతమయ్యెను. ఆభయము సామాన్యులకుఁ గలుగునదికాదు. ఆసన్నమృత్యువులగు ప్రాణులకుం గల్గునది. అప్పుడైన భగవంతునితోఁ బోరాడువాఁడును గలఁడే యని యాతనికిఁ దోఁపకుండెను. ప్రభుత్వగర్వము మదినుండి తొలఁగిపోవ నిష్టపడినదికాదు. తనకంటె

* ఇది శ్రీభాగవతము శ్రీకృష్ణజన్మఖండములోనగు నన్నింటియందు సమానముగా నున్నను విశేషించి బ్రహ్మవైవర్తమునందుఁ జెప్పఁబడినది. కావున దాని నిట నెక్కువగాఁ బ్రధానముగా భావించి తక్కినవానిం గలుపుదు వ్రాసెదను.

నొరు లధికు లుండఁగూడ దన్న దురూహాలు దూరముగా లేదు. వానితావున నవియే యుండెను. ఆసమయమున నాతనిమనఃపదమున సదుద్దేశమువకుఁ జోటులేదు. భక్తికి నిలువ నీడలేదు. ఇట్టితఱినై నఁ గడతేటునుపాయము వెదకుట మంచిదనుభావమున కిమ్ము చాలదు. అన్ని తావుల నాక్రమించుకొని మదము పాదుకొనియుండెను. తనయధికారమే సాగవలయు నన్నయాశయము మదగజమువలెఁ జరింప నం దవకాశము చాలకుండెను.

ఆతరుణమున నాకంసుఁడు చాణూరముష్టికాదులు తెగుటయు జను లానందపరవశులగుటయుఁ గాంచి కోపావేశమునఁ దనచిత్తము పరవశము కాఁగాఁ దనపరివారముంజీరి యధర మదరుచుండగా.

ఉ పల్లవబాలురన్ నగరివాకిటకిన్ వెడలంగ ద్రొబ్బుఁడీ
గొల్లలముట్టికోల్ గొనుఁడు క్రూరుని నందునిఁ గట్టుఁ దుర్వికిం
దెల్లముగాఁగ నేఁడు వసుదేవుని జంపుఁడు తండ్రిగాఁడు వీఁ
డెల్లవిధంబులం బరుల కిష్టుఁడు కావకుఁ డుగ్ర సేనునిన్.

భాగవతము.

అని పలుకసాగెను. తూర్య ఘోషముల నిలుప నాజ్ఞాపించెను. మహాగ్రహమున నేమిచేయఁదగునో తోఁపమి నాతఁడేమియో యసందర్భముగా మాటలాడఁజొచ్చెను. కన్నులారఁ జాణూరాదులసంహరించినశూరులను బాలకులనియే తలంచి కాఁబోలు నగరివాకిటికిం దోలుఁడనియె. మల్గురు వారిని దోలఁజాలక పోయిరికదా. ఇక బీదభటులా వారలం దలుము

వారు. ఇంతమాత్ర మాలోచనము కంసునకుం దోచదయ్యె-
 కోపము సకలసద్గుణములకు బాధకమనుట నిక్కమేకదా! పోత-
 నగారిపద్యమునందు రెండవపాదము కడపట “నందుని గట్టుఁ
 దుర్వికి” అనునది కంసునుద్వేగమును దెలుపుచున్నది. వాని-
 చిత్తవృత్తి యిట్లున్నదని మహాకవి తెలిపిరి. నందునుర్వికిం గట్టుఁ
 డనఁగా నర్థములేదు. ఎ ట్లన్వయింపవలెనో తోచకున్నది.
 భూమికి నందునిం గట్టివేయుఁ డనఁగాఁ గంసుఁ డాతుడుఁడు
 కాన నట్లు లాడెనని తెలుపుటకే యిట్లు తెల్పిరనునదియే సమా-
 థానము. మూలముం జూడుఁడు.

నిస్సారయంత దుర్వృత్తౌ వసుదేవాత్మజౌ పురాత్
 ధనం హరత గోపానాం నందం బద్ధిత దుర్త్తతిం.
 వసుదేవస్తు దుర్తేధా హన్యతామాశ్వసత్తమః
 ఉగ్రనేనః పితా చాపి సానుగః పరపక్షగః.

దీనిసారమును వినుఁడు. చాణూరాదుల వధానంతరమే
 కంసునకు నారదవాక్యములన్నియు స్మృతికం దగిలెను. కాఁ
 బట్టియే వసుదేవపుత్రులను రామకృష్ణులను వెడల నడు-
 పుఁడని యాజ్ఞాపించెను. వసుదేవుఁ డప్తమపుత్రుని గోకులము-
 నకుం బుచ్చె నన్నమాట యానాఁడు తాఁ జంప నెగురవైచి
 నపుడు క్రిందఁబడక యంబరమున నిలిచి బాలిక చెప్పినమా-
 టలు నమ్మకపోతిఁగదా యని చింతించెను. ఈకృత్రిమమంతయు
 వసుదేవుఁడు చేసినదే యని నమ్మెను. ఆనాఁ డెట్లొ తప్పించుకొని
 పోయి నామృత్యువుగా మరల నేటికిట జేరిరని నమ్మెను.

కావుననే “వసుదేవస్తు దుర్తేధాః” అనెను. వసుదేవుడు దుర్బుద్ధి కలవాఁ డనియే. ఇంతమోసమా చేయవలసినది. నాకొడుకుల నందఱ నీకు నిత్తునని యాటుగుర నిచ్చెను. ఏడవగర్భ మెట్లో పోయిన దనిపించెను. ఎనిమిదవతడవ కొడుకు కలుగఁగా నాతని నెట్లో గోకులమునకుఁ జేర్చెను. ఎచ్చటనుండియో యొకయాఁడుశిశువుం దెచ్చిపెట్టెను. అది మంత్రనిర్జితరూ పము కావలయు. ఏమో నాకపు డీయాహాలు ప్రసరింపలేదు. భార్యచే నిది యాఁడుశిశువు. కాపాడుమా యని ప్రార్థింపఁ జేసెను. ఇన్ని కపటములు పన్నెను. ఇంచుకంతయు నెటుంగక మోసపోతినిగదా. నావంటివాని నింతమోసపుచ్చినవాఁ డీదు ర్బుద్ధివసుదేవుడు. వీనికొడుకులుకదా వీరు. కావున నసాధువు లలో మొదటివాఁ డగువసుదేవుని వీని వధింపుడు. నాతం డ్రియగు నుగ్ర సేనుడు శత్రుపక్షపాతి. తండ్రియైనను శత్రుపక్ష మువానిని వధింపరాదు. దీనిచేఁ బితృవధపాపమురాదు. ఔర సపుత్రుడనగు నన్నుఁ బ్రేమింపక శత్రువులపక్షమునఁ జేరి నాచావుకోరుచున్న వాడు. కాన నీతని నన్నువంచించిన వసు దేవుని జంపుడని యాజ్ఞాపించెను.

* ఇట్లు తనపాపెటుంగక యింకను రాజగర్వమున విట్టివీఁ గుచుఁ దనమాటను దలఁదాల్చుమూర్ఖులు కొందఱు చుట్టు

* ఈఘట్టమున శ్రీకృష్ణజన్మఖండమున విశేషము కన్పట్టెడిని. భాగవ తాదులయందు సాధారణచరిత్రమే కనఁబడుచున్నవి. కాననే నీకంటిని గలిపి వ్రాసెదను. పరస్పరవిరుద్ధములుగాఁ గన్పట్టుచున్నవి. ఐనను గథాసారము

నుండ వారి కీరీతి నాజ్ఞాపించుచుండుకంసుని గాంచి హరి యొక వీనికిఁ గాలము సమీపించినది. తడవుచేయనేల? ఇత నియం దున్నయాత్మ నాతేజస్సేకదా. దాని కీతనితనువు నివ సింపఁదగుచోటుగాదు. దేహ మిది యపవిత్రము. ఇంక నిందు నాతేజస్సు నిలువవలనుపడదు. వెడలించెదఁగాక యని యూహిం చెను.

కంసుని యాదేశముల నాలకించెను. వసుదేవోగ్ర సే నులఁ జంపుఁడు. గోపాలకులద్రవ్యమును గొల్లగొనుఁడు. అను మాటలు చెవిసోకగనే మండిపడి యాగ్రహమును దెచ్చు కొని సాక్షాదవ్యయుఁడు నారాయణమూర్తియునగు శ్రీకృష్ణ మూర్తి కంసుఁడెక్కియున్నయత్యున్నతమంచముమీఁదికి లాఘ వంబున లంఘించెను. మృత్యువువలెఁ దనమీఁదికివచ్చిన యచ్యుతినిం దిలకించి కంసుఁడు వేగమున లేచి పౌరుషంబున చాలును బిలుకయుఁ గైకొని సమరమునకు సిద్ధపడియెను. అంత నాకాశమునఁ దిరుగు డేగపక్షివలెఁ దనచావుదప్పించుకొనఁ బూని సవ్యాసవ్యములుగాఁ దిరుగుచుఁ దొలఁగుచుఁ గరమున

సమాన మే. నీతియు సమానమే. శబ్దభేదమున నించుక కథమార్పు నొందిన ట్లగ పడును. ఇట్లుఁడగుకంసు ననుగ్రహింపఁగోరి శ్రీకృష్ణుఁడు దాపునకుంబోయి వధించి తనలోఁ గలుపుకొనియెనని శ్రీకృష్ణజన్మఖండము తెలుపుచున్నది. కం సుని వధించి యాశవమును రంగమండపమున నీడ్చెననియు సారూప్యముమాత్ర మాకంసునకు లభించెననియు శ్రీభాగవతమున నున్నది తాన నివిరెండును వ్రాయఁదగినవే. సంగ్రహించి వ్రాసి ఆర్తత్రాణ పరాయణత్వ మిట సూచింపఁ బడిన దనువిషయమును దెల్పెదను.

నున్న తీవ్రాసిని జలిపించుచుఁ గులపాంసనుఁ డయియున్న యా
భోజనృపతిని గంసుని జూచి యారా! యింకను జాపు తప్పించు
కొనఁ జూచుచున్నవాఁడే యని పామునుబట్టుకొను వినతా
తనయునివలె మహాగ్రతేజంబున నట్టె యాతనిజడముడింబట్టు
కొని నవరత్నమయకిరీటంబు క్రిందఁబడఁ దన్ని యాయున్నతా
సనంబునుండి మల్లరంగమునఁ బడంద్రోచి వానిశరీరము శక
లములగునట్టు లాత్మతంత్రుడై హరి వానిపయిం బడెను. ఆపా
టునకే వానియాత్మ వెడలిపోయెను. ఏనుఁగును సింహం బీడ్చు
నట్లు ఆభోజకులపాంసునునిపీనుఁగును ఈడ్చుటయు నారం
గమున నున్నజనులెల్ల హాహాకారంబు లొనరింప నాశబ్దము
వియద్విధిం దాఁకెను. ఆకంసుఁడు నిరంతరము ఆహారముగొను
నప్పుడును, జలపానము చేయునదనున, సంచరించుతరుణము
నను, గూరుచుండుతఱిని, శ్వాసమువిడుచుసమయమందును,
నుద్విగ్నచిత్తమునఁ జక్రిని దలంచుటచే నెంతపాపియైనను,
పరమేశ్వరుసారూప్యమును బొందెను. అది దురవాపము. ఐన
ను గంసుఁ డద్దానిం బడయఁజాలెను.

పాఠకమహాశయులారా! బ్రహ్మ విష్ణు హరివంశగర్గ
సంహితాదులయం దీకంసవధప్రకార మిట్లే యున్నది. ఈషద్యే
దమేకాని పద్ధతిభేదము కానరాదు. శ్రీకృష్ణజన్మఖండమున నీ
చరిత్రము విచిత్రముగాఁ గనుపట్టెడిని. దానిం దెలుపక మాన
నామానస మంగీకరింపకున్నది. కాన వ్రాసెదను.

చాణూరముష్టికాదులు మడిసినవెంటనే యాదపులెల్లఁ

నుల్లాసంబున నాహరిని గాంచి సంతోషాంబుధిం దేలిరి. కృష్ణుఁ డంత వారియానందమును దెలిసికొని దేవకీవసుదేవులఁ గాంచి నమస్కరించి మునులకు నాత్మయందే వందనము సలిపి పూజ్యులగుబ్రాహ్మణుల సత్కరించి గురువు లనఁదగువారికి సాష్టాంగ నమస్కరణములుచేసి భూభారహేతుభూతుఁడగు కంసునిజంప నూహించెను. తనయాత్మలో సుదర్శనమును దలంచెను. అయ్యది మహానుగ్రహమని యప్పుడే పొడసూపి హస్తసరోరుహము నలంకరించెను. * ఇఁకఁ దడవునేయుట పాడిగాదని చివాలున భోజభూపతియుండు నున్నతమంచాగ్రముపైకి లంఘించెను. ఆలస్యముచేయక యాతనింబట్టుకొనియె † అత్తటి నాభోజకుల పాంసనుఁ డగుకంసునకుఁ బ్రపంచమెల్లఁ గృష్ణమయముగాఁ గానంబడియె. అత్తరుణముననే సుదర్శనము నాతనికంతమున నుని చెను. తత్సంస్పర్శముచేతనే యాతనిమేన నిల్వక ప్రాణవాయువులు లేచెను. చక్రము మెడన నిలుపునపు డాతనిదృష్టికిఁ బ్రపంచమెల్లఁ గృష్ణస్వరూపముగాఁ గానంబడియెను. ప్రాణము లాదేహమునుండి వెడలఁగనే దివ్యరూప మలవడెను. అంతలో దివ్య విమానము దృగ్గోచరమయ్యెను. అందలిమణిగణకాంతులు దిక్కుల వెలిగింపఁజాలెను. ఆతేజోరూప మావిమానముపైఁ జేరఁగనే యత్యద్భుతముగాఁ జూడఁదగియుండెను. ఆతేజస్సు

* దృష్ట్వా భక్తం భక్తబంధుః కృపయా చ కృపానిధిః. అని మూలము. ౭౨ వ అధ్యాయము.

† రాజా దదర్శ విశ్వం చ సర్వం కృష్ణమయం షరమ్. అని మూలము.

శ్రీకృష్ణపాదాంబుజముల ధ్యానించుచు గోలోకమున కరిగెను. శ్రీకృష్ణపాదారవిందములయందు లీనమైనట్లగపడియె. విమానము గోలోకమున కరిగెను.

మహాశయాలారా! కంసవధకథాప్రసంగమునఁ గలవిశేషము లంతగాఁ జర్చింపఁదగినవికావు. కంసుఁ డాయుధసహాయముంబూని హరిని దునుమి తన్నుఁ గాపాడుకొన నెంచెను. కాని హరినిజంప శక్యమగునా. హరియే యాతని వెండ్లుకలు పట్టుకొని యీడ్చి క్రిందికిఁ బడఁద్రోసెను. తానును వానిపై దుమికెను. కంసుఁ డంతమొందెను. కాని సదా తలంచుచున్నందున శ్రీహరిసాదూప్య మాతనికి లభించెను. అనుభాగవతకథను వింటిరి.

కంసు నంతమొందింపఁబూని సుదర్శనమును స్మరించి యది రాఁజే నంది. మంచముపైకి లంఘించి యతనిం బట్టుకొని చక్రధారచేఁ దునుమ నతనికిఁ దత్కాలమునఁ బ్రపంచమంతయుఁ గృష్ణమయముగాఁ గన్నడ నాతఁడు దేహవిముక్తి నొంది దివ్యశరీరమును ధరించి గోలోకమున కేగె ననుశ్రీకృష్ణజన్మఖండమునందలి చరిత్రమును వింటిరి. కంసునిపీనుఁగును శ్రీహరి రంగస్థలమునఁ జాలదూర మీడ్చి నన్న వార్తను వింటిరి. ఈరెండింటియందును గంసునకుఁ బరమపదము లభించుట సామాన్య గాథ. మనకుఁ గావలసిన దదొక్కటియే ఈగాథచేఁ జాణూరాదులకుంగూడ హరిదర్శనానంతరము జ్ఞానోదయమయ్యెనని చెప్పుట కేమాత్ర మాత్యేపములేదు. ఏలయనఁ బరమపాపాత్ము

శ్రీకృష్ణపాదాంబుజముల ధ్యానించుచు గోలోకమున కరిగెను. శ్రీకృష్ణపాదారవిందములయందు లీనమైనట్లగపడియె. విమానము గోలోకమున కరిగెను.

మహాశయాలారా! కంసవధకథాప్రసంగమునఁ గలవిశేషము లంతగాఁ జర్చింపఁదగినవికావు. కంసుఁ డాయుధసహాయముంబూని హరిని దునుమి తన్నుఁ గాపాడుకొన నెంచెను. కాని హరినిజంప శక్యమగునా. హరియే యాతని వెండ్లుకలు పట్టుకొని యీడ్చి క్రిందికిఁ బడఁద్రోసెను. తానును వానిపై దుమికెను. కంసుఁ డంతమొందెను. కాని సదా తలంచుచున్నందున శ్రీహరిసాదూప్య మాతనికి లభించెను. అనుభాగవతకథను వింటిరి.

కంసు నంతమొందింపఁబూని సుదర్శనమును స్మరించి యది రాఁజే నంది. మంచముపైకి లంఘించి యతనిం బట్టుకొని చక్రధారచేఁ దునుమ నతనికిఁ దత్కాలమునఁ బ్రపంచమంతయుఁ గృష్ణమయముగాఁ గన్నడ నాతఁడు దేహవిముక్తి నొంది దివ్యశరీరమును ధరించి గోలోకమున కేగె ననుశ్రీకృష్ణజన్మఖండమునందలి చరిత్రమును వింటిరి. కంసునిపీనుఁగును శ్రీహరి రంగస్థలమునఁ జాలదూర మీడ్చి నన్న వార్తను వింటిరి. ఈరెండింటియందును గంసునకుఁ బరమపదము లభించుట సామాన్య గాథ. మనకుఁ గావలసిన దదొక్కటియే ఈగాథచేఁ జాణూరాదులకుంగూడ హరిదర్శనానంతరము జ్ఞానోదయమయ్యెనని చెప్పుట కేమాత్ర మాత్యేపములేదు. ఏలయనఁ బరమపాపాత్ము

కంసాదులు లేకయున్న భూభారహరణమునకు వీలులేదు. కావుననే దేవదానవులు రాజరూపముల నవతరించిరి. వారియొద్దఁ జావఁదగిన జీవులందఱు చేరిరి. రెండుపక్షము లయ్యెను. ఈయిరుపక్షములు ప్రయత్నించినఁగాని మహాసంగ్రామము సాగదు. అదిసాగినఁగానిప్రజాతయముకానేరదు. అదియైనఁగాని భూభారము తగ్గదు. కావున భగవత్కార్యమునకు సాయపడువారందఱు సుగతికిఁ బోవవలసినవారలే కాని దుర్గతికిఁ బోవవలసినవారు కారు. కాననే పాపాత్ములుగాఁ గనఁబడువారికి భగవంతునిచే మృతిగల్గును. కేవలపాపులకు రోగాదులచే మృతిగల్గును. ఇట్టితఱి బుద్ధిమంతు లించుక యోజించుకొనవచ్చును. పాపులకుంగూడ భగవంతునిచే మృతిగల్గిన నింకఁ దదనుభవమేలాగని? ఇదియే వా రేకాంతమునఁ గూర్చుచుండి యూహించుకొనవలసినది. పాపాత్ములను బరమేశ్వరుఁడు వధించునెడల వారిపాపములకు ననుభవరూపఫలమేలేదుకదా. ఇంకయమలోకమేటికి? నరకము లేల? కేవలపాపాత్ములకుఁ గంసాదులకు భేదము గలదు. దేవదానవులు భూభారహరణార్థమై యవతరించినవారని పురాణములు ఘోషించుచున్నవి. మనుష్యలోకమునఁ బుట్టినపిదపఁ దమరెండులకుఁ బుట్టిరో యది యెటుంగక పోవచ్చును. కాని భగవంతుఁ డెఱుఁగును. వారుచేయుకార్యములు భూభారహరణమునకు సంబంధించినట్లే యుండును. వారికి భగవంతునిపై విడువనివైర ముండును. అదియుండినఁగాని వ్యవహారము సాగదు. సాగకున్న వారు పుట్టియు లాభము

లేదు. కావున భగవంతునియుద్దేశము నెఱవేటుటకే వా రట్టి కార్యములు చేయుచుందురు. పరమాత్మ వారిపట్ల సానుభూతిని జూపనట్లు నటించుఁగాని తుదకు వారిపైఁ దనకుఁ గల దయను జూపును. వారికి ముక్తి కలుగకపోదు. ఎట్టిపాపాత్ముఁడుగాఁ గనఁబడుచున్నను భయముచేతనో, భక్తిచేతనో భగవంతుని దలంచుచుండిన నది ఫలింపకపోదు. సదా సర్వేశ్వరుని దూషించు వారికింగూడ ముక్తి కలిగెనన్న గాథల కర్థమేమి? ఘంటాకర్ణుఁడు అజామిధుఁడు లోనగువారు హరిభక్తిపరాయణులు కారు. అంతియగాక హరిపై ద్వేషముగలవారు. అట్టులయ్యు వైరమున సదా హరినే స్మరించిరి. ఆస్త్వరణముననే వారు పరమపదమున కేగిరి. దీనిభావమేమి?

సమోఽహం సర్వభూతేషు న మే ద్వేష్యోఽస్తి న ప్రియః,
యే భజంతి తు మాం భక్త్యా మయితే తేషు చాప్యహమ్.

భగవద్గీత.

అను భగవత్ప్రతిజ్ఞ ననుసరించి మిత్రమిత్రులు లేని భగవంతునకు సర్వభూతములయందుఁ గరుణ సమానముకాన నెవ్వరుగాని యెట్టులేని దన్ను స్మరించినచో వారిని గాపాడుటకై కఠకణము కట్టుకొన్నవాఁడు కావున నేదేని పుణ్య లేశమున స్మరించినవారికే వరము లిచ్చు దయాళువు తన యాజ్ఞానుసారము భూభారహరణార్థ మవతరించిన కంసాదులకు ముక్తినియఁడనుట యవివేకమూలము. కావునఁ గంసాదులందఱు భగవత్కార్యమునకు సాయము చేయఁబూనినవార

లనియు, వారు లోకసామాన్యదృష్టికి దుర్వృత్తులుగాఁ గనఁ
బడినను, భగవంతునిదృష్టికి స్వకార్యనిర్వహణాసక్తులుగాఁ
గానంబడుదురు. కాన నట్టివారు భగవత్కరుణకుం బాత్రు
లగుట సత్యమని మూఁటికి ముమ్మాటికి నిరాఘాటముగాఁ
జెప్పఁగలను. కంసునిచరిత్రమునుబట్టి చాణూరముష్టికాదులు
కూడ భగవంతునిదయకుం బాత్రులై హరిదాస్యమును బడయఁ
గల్గిరని వ్రాయుట సమ్యతము సమంచితము నగుననుట నిక్కమే
యని మఱియొక్కమాటు నొక్క వక్కాణించువాడను. ఇంకఁ
చరువాతిగాథ నాలకింపుడు.

పాతకమహాశయాలాఁ! కంసవధానంతర మేవిధముగా
భగవంతుఁడు నటించెనని మనము తెలిసికొనఁదగును. కంసవధ
ముఱో శ్రీకృష్ణమూర్తికి బాల్యము గడచెనని మన మూహింప
వచ్చును. ఇంకమీఁదటిచర్యలు వేలు. బాలక్రీడలరూపముగాఁ
జూపు చమత్కృతులు ముగిసినవి. ఒకటిరెండుండును. కాని
తఱచుగానుండవు. ఇంకఁ దత్వబోధ మొనరింపఁబ్రయత్నించును.
లోకసంగ్రహార్థ మాయాయి కార్యములు తాఁజేయఁబూనుట
వాక్కుచే నెల్లర కెఱిగించును. లోకప్రవృత్తి యెట్లుండవల
యునో తెల్పును కావున మనమింకను శ్రద్ధగా శ్రీకృష్ణ
గాథలం బరికింపవలసియుండును. వానిమార్గము లరయవలసి
యుండును. అందలిసారము గ్రహింపవలసియుండును. ఆసారము
నాచరణమున కెంతమాత్రము తేగలుగుదుమని పరీక్షింపవలసి
యుండును. ఆచరణమునకుఁ దేజాలకయున్న చందము దెలిసిన

దుఃఖింపవలసియుండును. ఎట్టులేఁ బట్టుపట్టి భగవదుపదేశ సారము నాచరింపఁ బ్రయత్నింపవలసియుండును. కావుననే మనము ముందు సాగఁబోవుకథలను మఱింత పట్టుదలతోఁ బఠింపవలసియుండునని మఱియొకసారి విన్నవించుచున్నవాఁడ. ఇఁక ముందటికథలలో నొక్కొక్కయక్షరము వేదసారము, స్మృతి సంగ్రహము, పురాణహృదయము, ఇతిహాసమూలధర్మము నయి యుండును. కావున నట్టిగాథల నోపికమైఁ బఠించుటయే తరణోపాయమార్గము. పఠించుటమాత్రమే కాదు. వానిని సదా స్మరించుటయు సంతియగాక దానియందున్న సారభూత భగవద్దేశము నెఱుంగుట తరణోపాయ మనక తప్పదు. అట్టులొక శ్రద్ధమైఁ బరికింపుఁడు.

—॥ కంసపత్నులు శోకించుట. ॥—

కంసవధానంతరము శ్రీహరి కించుక విశ్రాంతి కలిగెను. కాని చేయఁదగుపని చాలఁ బెద్దదని తోఁచెను. సమయ మరయుచుండెను. ఊరకుండరాదుకదా ! సుదామాదుల కీకార్యము మహత్తరమని తోఁచెను. కాననే శ్రీకృష్ణుని బరివేష్టించి కిలకిలారావములు గావించుచు వేణువులు వాయింపుచు నెగురుచు దుముకుచు మల్లరంగమందరితటఁ దిరుగసాగిరి. తక్కిన గోపకులు వారింగూడి యుల్లము లాడుచుఁ దిరుగుచుండిరి. సభాసదుల కీకార్యములన్నియు సమృతములుగనే యుండెను. గాని కంసునివంకవారి కవి దుస్సహములుగాఁ దోఁచెను. అందును గంసునిసోదరులకు మఱింతదుస్సహమని తోఁచెను.

ఈజయజయధ్వనుల నాలకించుటకంటె మృతిఁ గాంచుటయే యుత్తమమని వారూహించిరి. సోదరు లొక్కరిద్దఱుగారు. ఎనమండ్రుగారు గలరు. వారు సామాన్యులుగారు. మహాపరాక్రమసమగ్రులు. సునాముఁడు, సృష్టి, న్యగ్రోధుఁడు, తుష్టి, మంతుఁడు, రాష్ట్రపాలకుఁడు, సుహనుఁడు, కంకశంకువులు అని వారిపేరులు. వీరెల్ల భాతృవధజనితక్రోధాగ్నిసంతప్తచిత్తులైరి. గోపాలబాలకులతోఁ గృష్ణుని రాముని వధించి కంసునకుఁ దమకృతజ్ఞతను బరలోకమందున్నను జూపవలయునని నిశ్చయించుకొనిరి. కావున వివిధాయుధంబులఁ దాల్చి హరిపైఁ బడఁ బరువిడిరి.

ఆదురాత్ములప్రవృత్తిని బలరాముఁడు కాంచెను. వారి యాగ్రహంబును గుఱుతించెను. తమ్ముని కేల యాయాసమును గల్పింపవలెనని యెంచెను. వెంటనే యందున్నయొకపరిఘమును దీసికొని పశువులజంపు మృగరాజువలె నతిరథసమునఁ బైఁబడఁ బరుగిడువారి నెల్ల గట్టిగామోఁది యంతకునిచెంత కనిచెను. తీక్షణమాత్రమున వారెనమండ్రుగారు సోదరునిపరిసరమున కరిగిరి. వారిపాటుగాంచి కంసుపక్షపాతులగువారెల్ల నిరాశులై శ్రీహరిపక్షము నాశ్రయించిరి. ఆకాశమున దేవదుందుభులు మ్రోసినవి. రామకృష్ణులపై మఱియొక్కసారి విరులవాన కురిసెను. మందమారుతము వారియాయాసమును దీర్చునెంచి కాఁబోలు విసరెను. ఎల్లరమనంబుల నుల్లాసంబు నిండియుండెను. మహర్షులు, మహానుభావులారా ! లోకకంటకులగు దురాత్ములఁ

బొలియించితిరని పొగడిరి. అచ్చరలాడి తమయానందమును దెలిపిరి.

ఇంతలో నంతఃపురమున కీవార్త వ్యాపించెను. కంసుని భార్యలు, వానితమ్ములపత్నులును భర్తృమృతికై పట్టరాని దుఃఖమునఁ బరువిడి వచ్చిరి. వీరశయనంబున నున్న నాథుం గాంచి యొడలెటుంగక పైఁబడి బిట్టు రోదనముచేసిరి. ప్రాణే శా ! మమ్ము వీడిపోయితివే యనిరి. ప్రియధర్మజ్ఞా ! ఒంటరిగా బోవుట న్యాయమా యనిరి. కరుణామూర్తి ! మమ్ముంగూడఁ బిలుచుకొనిపొమ్మా యని యుమ్మలించిరి. నీవు తెగుట మేమెల్లఁ జచ్చినవారమేకదా యని విలపించిరి. నీవు లేని యీనగరము మావలెనే విధవయయ్యెను. సకలోత్సవమంగళములు నిలిచి పోయినవి. ఏయపరాధముచేయనిభూతముల కెగ్గుచేసితివి. దాన నీ కీదశ చేకూరెను. భూతముల కపకారమొనరించి యెవ్వఁ డీభూతలమున బాగుపడఁగలఁడు.

అనిపలికి యంతలో శ్రీకృష్ణదర్శనమున నుదయించిన విజ్ఞానమున నిట్లు పలుకసాగిరి. సర్వభూతముల యుత్పత్తిపాలన సంహారముల కీశ్రీకృష్ణుడే కారణము. అట్టి యవ్యయూరకు జగ దీశ్వరున కెగ్గుచేసినవాఁ డేకాలముననైన సుఖంపడఁగలఁడా. అని రాజపత్నులు పెక్కు తెఱంగుల రోదనములుచేయుచుండిరి. ఆయార్తనాదములు వినువారిగుండెల నీటుచేయసాగెను. కరుణావారిరాశియగు పంకజాక్షుఁడు వారియార్తిఁ బాప నెంచి చెంతకుంబోయి యాశ్వాసించెను. భగవదుక్తిశ్రవణముననే

వారియూర్తి తొలగెను. చేయునది లేదని యెఱింగిరి విధిచేతకు. మాటుగలదే యని భావించిరి. దుర్వృత్తులకు నేకాలమందును. సుఖము యశస్సు గలుగదని యెంచిరి. దుఃఖించిన లాభము లేదని భగవద్వాక్యములను దలంచుచు నింటికింబోయిరి.

అంత మల్లరంగము చల్లారెను. ఎక్కడివా రక్కడికిఁ బోయిరి. శవనివహములతో నారంగముభయంకరముగాఁజూడఁ దగియుండెను. శ్రీహరియు బలరామాదులు తమవిడిదిపట్టులకుం బోయిరి. కృష్ణమూర్తి కంసాదులకు నుత్తరక్రియలు విధిమంత ములుగా జరప నియోగించెను. అంతఃపురమునకుఁ దగువార లం బంచి కంసునిచావునకును దత్తోదరమృతికిని జింతించు వారలదుఃఖమును నిలుపఁ బ్రయత్నించెను. ఆనాఁడు మధురా నగరమున శ్రీకృష్ణానియూనతి సాగెను. ఎల్లవారు శ్రీహరిని దలంచుచు వేడుకగా నుండిరి. అక్రూరాదులసంతోషముకుఁ బారమే లేదనుట యొకవింతకాదు. ఇట్లు శ్రీహరి యాదిన మునఁ గంసుని జంపి యారాజ్యమును రాజన్వంతముగావింప నిచ్చుగించెను. భగవత్సంకల్పమున కంతరాయము కలుగదుకదా!

అంతటఁ గంసునితల్లియు బాంధవులు మాతృసంబంధు లును భ్రాతృకాముకియగుభగినియు నరుదెంచి కంసునికశేబర మును జూచి రాజేంద్రా! దర్శనముచేయవచ్చితిమి. మమ్మాద రింపుము. ఇట్లు పరుండెదవేల? లెమ్ము. సింహాసనము నలంకరిం పుము. రాజ్యమును బూజ్యభంగిఁ బాలింపుము. ధనమును సం పాదింపుము. బాంధవుల నాదరింపుము. చతురంగబలంబుల

సేకరింపుము. బాంధవులమగు మమ్మువదలి యెందుఁబోయెదవు?
 మే మనాథులముకదా! అని వాపోవుచు నంతలో దైవికముగా
 నుప్పతిల్లినవిజ్ఞానమున నిట్లు పల్కిరి. బ్రహ్మాది స్తంబపర్యంతమగు
 నీవిశ్వమునెల్ల విలాసముమీఱి క్షణకాలమున నెవఁడు సృజిం
 చునో తదాధారములఁ బుట్టించునో, బ్రహ్మాదిలోకపాలకుల
 స్వాంశములనుండి యెవఁడు నిర్మించునో సకలభూతస్వరూపుఁ
 డెవఁడో, మునీంద్రులు, దేవేంద్రులు, సదా యేమహాపురుషుని
 నుతింతురో, ధ్యానింతురో పూజింతురో, వేదములెల్ల నెవ్వని
 స్తుతించునో, సరస్వతి యేపురాణపురుషుని వినుతింపఁబూని
 యేమిలోపముగలుగునో, యని భయంపడుచుండునో, మూల
 ప్రకృతి పరిపూర్ణానందమున నెవని తత్వమెఱిగినదాట విను
 తించుచుండునో, ప్రకృతికంటె నెవ్వఁ డధికుఁడో స్వేచ్ఛామ
 యుఁడు, నిరీహుఁడు, నిర్గుణుఁడు, నిరంజనుఁడు, పరాత్పరుఁడు,
 బ్రహ్మము, ఈశ్వరుఁడు నెవ్వఁడగునో, జ్యోతిస్స్వరూపుఁ
 డెవఁడో, భక్తానుగ్రహార్థసుధృతవిగ్రహుఁ డెవ్వఁడో, నిత్యా
 నందుఁడు, నిత్యుఁడు, అక్షరవిగ్రహుఁడు నెవ్వఁడో, ఆమహా
 త్ముఁడే, ఆభగవంతుఁడే, ఆపరబ్రహ్మమే భూభారహరణార్థ మీ
 లోకమున నవతరించెను. గోపాలబాలవేషమున మాయేశుఁడు
 మాయంగూడి యవతరించిన యీకృష్ణుఁడే వధింపఁబూన నిఁక
 నిన్ను రక్షించువాఁ డెవ్వఁడు కలఁడు? ఆకృష్ణుఁ డెవని రక్షిం
 పఁబూనునో యతని శిక్షించువాఁ డెవ్వఁడు కలఁడు? అనిపలు
 కుచు నందఱురకుండిరి.

ఆర్యులారా! ఈవిజ్ఞానము దుఃఖార్ణవనిమగ్నులగువారి కెట్లు కలిగెను? అని యూహింపకుఁడు. లోకమున వైరాగ్య శ్రయము గలదు. ప్రసూతివై రాగ్యము, పురాణవై రాగ్యము, శ్మశానవై రాగ్య మని ఆమూఁడింటకీ బేదులు. అం దిది శ్మశాన వైరాగ్యము కావచ్చునని కొందఱు అనవచ్చును. అది పొరపాటు. భగవంతుఁ డొక వేషమూని కృష్ణనామమును ధరించి దురాత్ముల వధించి యామల్లరంగముననే యున్నవాఁడు కదా. తద్దర్శన మాత్రమున సకలకల్యాణములు చేకూరునన నీక నీపాటిజ్ఞానము కలుగదనుట భగవచ్ఛక్తిని దగ్గించినట్లగును. ఆకార్యము నెవఁడును జేయఁజాలఁడు. అది మహాపాపకార్యములలో మొదటిది. ఆవాంఛ ఫలింపకున్నను దలంచుటయుఁ బాపము. కృష్ణమూర్తిని దర్శింపకమున్ను వారి కెట్టియజ్ఞానమున్నదన్న ననవచ్చునుగాని తత్సన్నిధి సకలాజ్ఞానములు తొలఁగిపోవుననుట నిర్వివాదాంశము. అందును భక్తులరక్షింపఁ గంకణముకట్టుకొన్న యవతారమది. అందును రెండువ్యక్తు లొక్కచోట నున్నవి. వానిం జూడఁగనే సకలాజ్ఞానపరంపరలు పటాపంచలై పోవవే. కావునఁ గంసునిబాంధవు లెంతటిదుఃఖసాగరమగ్నులైనను సాక్షాచ్ఛ్రీకృష్ణుని గన్నులారఁ గాంచినపుడు వారు విజ్ఞానసంపన్నులై రనుట వింతవాక్యముకాదు. ప్రకృతము ననుసరించెదను.

— ఉగ్ర సేనపట్టాభిషేకము. ౧ —

“యాంతి న్యాయప్రవృత్తస్య తిర్యంఛోఽపి సహాయతాం,
అపంథానంతు గచ్ఛంతం సోదరోఽపివిముంచతి.” మురారికవి

* మల్లరంగకృత్యము నిర్వర్తించినపిదప భగవంతుఁ డాలోచించెను. కంసవధానంతరము రాజులేక రాజ్యమున్నదన్న వార్త కలుగరాదు. ప్రజలు ఊణమాత్రమున భయముమాని దుష్పథములఁ బ్రవర్తించుటగలరు. కంసునికాలమున దురాచారము లెక్కుడైనవి. వానిఁదొలఁగించి రాజ్యము రాజన్వంతముగా నొనరించినఁగాని దురాచారములు మానవు. మాయావులు రూపుమాయరు. సజ్జనులకు మనస్సంతోషము గలుగదు. పతివ్రతలకు శాంతి చేకూరదు. ప్రకృతమునే జేయఁదగుకార్యములలో మొదటిదిదియే. తరువాతికృత్యముల కింతత్వర యవసరములేదు. పలువురుదుష్టులు పొలిసిరి. వీరితరువాతివా రిట్టివారు. కాకయుండఁ జేయఁగలరాజు కావలయును. అందులకుఁ దగినవాఁ డుగ్రసేనుఁడే. వంశపరంపరాగౌరవీతనియందుఁ బ్రజలునుతురు. అంతియగాక ధార్మికుఁడు. నాభక్తుఁడు. పుత్రకృత దుష్కార్యవిముఖుఁడు. కావున నీతని కీరాజ్య మప్పగించెదనని యూహించెను.

*కంసవధానంతరము వసుదేవాదుల దర్శించి యుగ్రసేనునకుఁ బట్టము కట్టినట్లు భాగవతము బ్రహ్మపురాణవిష్ణుపురాణాదులు తెలుపుచున్నవి. ఉగ్రసేనునకు వెంటనే పట్టాభిషేక మొనరించి పిదప వసుదేవాదుల నూఱిడించెనని శ్రీకృష్ణజన్మఖండమునఁ గన్పడియెడిది. తరువాతికథలు భాగవతాదులయందుఁ గానరావు. కావున ముందే యుగ్రసేనాభిషేకకథచు వ్రాసి తరువాత శ్రీకృష్ణుఁ డొనరించిన యద్భుతకృత్యములను వ్రాసెద. ఈఘట్టమున నిదియే తెలుపఁదగినవిషయము. ఉగ్రసేనరాజ్యసమర్పణకథ యన్నింటియందు సమానముగనే చెప్పఁబడినదనియుఁ బాఠకు తెలుగనగును.

సజ్జనుల కేప్రయత్నములేక సకల కార్యములు నెఱవే
లును. దుర్మతుల కెందలు సాయపడఁబూనినను ఫలింపవు. భగ
వత్కరుణచే సజ్జనుల కెల్లరు తోడ్పాటు గావింపనే చూతురు.
దుర్జనులను సోదరుఁడుగూడ వదలి శత్రువులనైన నాశ్రయిం
చును. ఉగ్ర సేనుఁడు రాజ్యమును గోరలేదు. సహాయులను
గాంక్షింపలేదు. కాని శ్రీకృష్ణసహాయ మాతనికిం గల్గెను. ఇంకఁ
గొడువయేమి? సర్వసంపదలులభించినట్లే. తుచ్చసంపదలేకాదు.
భగవద్దాస్యము లభించినట్లే యనుకొనవచ్చును.

ఆరాత్రి గడువగనే శ్రీకృష్ణుఁడు గోపాలకులంగూడి
యగ్ర సేనుం జూడఁబోయి యాతనికష్టములఁ దొలఁగినవానిని
గా భావించి యిట్లు పలికెను. రాజేంద్రా! మేమెల్ల నీప్రజలము.
హితకార్యాచరణమునకు మమ్ముఁ బురికొల్పుము. మఱొక్క
మాటవినుము. యయాతిశాపవశమునయాదవులకు రాజ్యమును
బాలించు యోగ్యత లేదు. వీరు సింహాసనము నెక్కరాదు అను
నియమము గలదు. ఆరీతిగా నింతదనుక సాగినది. యాదవు లశ్వ
మేధమును జేయరాదు. దానికిని రాజులు కాకుంటయే ప్రధాన
కారణము. వీనినాలోచించితిని*భృత్యుఁడనగు నేను నీకునండగ
నుండ నాశాపము యాదవవర్కుఁడ వగునిన్ను బాధింపదు.
నాయనుగ్రహమున నీకు దేవతలుకూడఁ గప్పము నీఁగలరు.

*మయి భృత్య ఉపాసీనే భవతో విబుధాదయః, బలిం హరంత్యవ
నతాః కిముతాన్యే నరాధిపాః, ఇత్యుక్తాహూయ పవన ముగ్ర సేనాయ
భూభుజే సుధర్మాఖ్యాం సభాం శక్రాదాహరేత్యాహ కేశవః. శ్రీభాగవతము
౪౫ ఆ ౧౫ శ్లో.

ఇక రాజులమాట యిటుఁ జెప్ప నేటికి? అనిపలికి యాయుగ్ర
సేనుని రాజ్యపాలనముచేయ నొడఁబఱచెను. శ్రీకృష్ణవాక్యశ్ర
వణానంతర మాయుగ్ర సేనుఁడు బదులుపలుకక యంగీకరించెను.
అంతట శ్రీకృష్ణమూర్తి వాయుదేవునిబిలిచి పవమానా! నీవు
నాశాసనమున సురపురికరిగి సుధర్మాఖ్యసభను మాయుగ్ర సేన
భూజాని కిచ్చుని తెల్పుము. నాయానతి యని హెచ్చరింపుము.
నావిని యావాయువు పరమేశ్వరాజ్ఞ మౌళిఁ దాల్చి విబుధవ
ర్యుని చెంతకుంబోయి శ్రీకృష్ణశాసనమును దెలుప నద్దాని నాశత
మఱుఁడు మాటుమాటలాడక యొసంగెను. పరమాత్ముని యను
జ్ఞ నెఱవేర్చ నింద్రుఁడు సంసిద్ధుఁడయియే యుండెను వాయు
వాయానతిఁ దెలుప వినినంతనే మహానందమందెను. 'కృతార్థోఽ
స్మి'యనియె. సుధర్మ నొసంగెను.

పిదప శ్రీహరి యాసింహాసనమున నుగ్ర సేనుం గూరు
చుండ నియోగించెను. సకలసామంతు లాతరుణమున విచ్చేసిరి.
సాధుజనులెల్లరు మహోత్సవమున నాయుత్సవమును జూడ నే
తెంచిరి. కంసభీతిచేఁ బలుదేశములకుం బాటినరాజన్యు లాతని
మృతిని విని మరల మధురానగరమున కేతెంచిరి. వారికన్నుల
కాతరుణమున నానగరము మహోత్సవముల నలరారుచుఁ గ్రొత్త
దిగాఁ గనఁబడియెను. మహాసభ గూడెను. ఉగ్ర సేనుఁడు సింహాసన
మెక్కిను. శ్రీహరి యాతనిరాజభావమునఁ బూజించెను. తాఁ
బూజించిన నెల్లరుఁ బూజింతురనుభావము శ్రీహరిమదిఁ గలదని
యూహింపవచ్చును. హరియే పట్టాభిషేకమహోత్సవమునఁ

బాల్కానియెను. ఇంక నాతనికిఁ గొఱంతె యావంతయే నుండదు కదా. ఎల్లరు మహానందమందిరి. ఈభూతలము రాజన్వంతమగు నని నిశ్చయించిరి.

పట్టాభిషేకమహాము జరపఁబడఁగా నుగ్రసేనుఁడు కంస భీతిం బాటిన యదువృష్టికుకురాంధకప్రముఖుల సగౌరవముగా సత్కరించెను. వారును భీతిమాని సుఖముగ నందే నివసింపఁ దలంచిరి. శ్రీకృష్ణబలరాము లీయుగ్రసేనుని రాజ్యముగాచు భారము మాది యని వాగ్దానమొనరించిరి. ఆవాగ్దానము నెఱింగిన వారెల్ల నిష్కంటకమగు నీరాజ్యంబున కేమియు బాధలు పొసఁగవని నమ్మిరి. బాంధవుల యారాటము తీఱెను. మహా త్సాహము మీఱెను. * భగవదనుగ్రహమున యాదవులలో వృద్ధులందఱు వయస్సుస్ఫరణ మించిరి. శ్రీముకుందుని ముఖాంభోజమునుండి వాగ్రూపమున వెలయు సుధాపానమే యిందు లకుం గారణము. భగవంతునిం గన్నులారఁ గాంచుచుఁ దత్సంభాషణముల నాలకించుచు దత్సంగతి మెలంగుచుఁ బరమేశ్వరుని ధ్యానించుచు వలసినపుడెల్ల నాతనిముఖారవిందమును గాంచుచు నుండుట వారు వయస్సున విట్టివీఁగువారైరి. ఇట్టు లాహారియు బలరాముఁడు సుదామప్రభృతులగుగోపాలకులు మహానందముల నానగరంబునఁ గొలఁదిదినములే యుండినను దత్కాలమున నాపురవరపరిశోభ వర్ణనాతీతముగా నుండెను.

*తత్ర ప్రవయసోఽప్యాసక్ యువానోఽతి బలాజసః, పిబంతోఽత్తైర్ముకుందస్య ముఖాంభోజసుధాం ముహుః. అం శ్లో.

మహాశయలారా! ఈవిషయమున నొకవిశేషాంశము కలదు. పట్టాభిషేకకథయం దేమివిశేషార్థము గ్రహింపవలసి యుండునని తృణీకరింపకుండు. ఇందే యత్యద్భుతాంశము కలదు. తొలుదొలుత నది విశ్వాసపాత్రముగ నుండకపోవచ్చును. ఆలోచించిన కొలదిని విశ్వాసపాత్రమై యభివృద్ధి హేతువై యుండును. ఆలకింపుండు.

దూరదేశమునకుఁ గంసభీతిఁబఱచిన యాదవులందఱు మరల వచ్చిచేరిరి. అందు వృద్ధులందఱు భగవత్సందర్శనమున నవయావనవిరాజమానులైరి. అని యందు గానంబడియెడిని. ఇట్లుగూడ లోకమున జరగునా. ముదిమిని మార్ప శక్యమా. అనుశంక గలుగుట సహజమేగాని యందేమియు నచ్చెరువు పుట్టించువిషయములేదు. ఎట్లనఁగా. మహర్షులుతపస్సుచేయుచు నమితాయుర్దాయమును సంపాదించిరని తెలియవచ్చెడిని. ఒక ముని యొకనారీమణిం బెండిలియై తనముదిమిని వదలి తదిచ్చుం దీర్చుపొంటె వయస్సుస్ఫురితుండయ్యెనని కానవచ్చెడిని. యయాతి తనముదిమిని దనయున కొసఁగి వానియావనమును గైకొని సుఖించి మరల దాని నాతని కిచ్చెనని భారతము హెచ్చరించెడిని. మూలికాప్రభావమున నిరంతరయావన మలరారునని వినఁబడియెడిని జ్యోతిర్లతాప్రభావమునమృతినొందినక శేబరము సజీవమైనట్లు, శకలములైనయవయవములు యథాఘోర్వముగా నమరినట్లు, మాసినముఖకాంతి యథాప్రకార మలరారినట్లును, ఎందెందో పడియున్నయంగము లొకదానినొకటి సంధించిన

ట్లును, రామాయణము తెలుపుచున్నది. శాపమున నాతి పాషాణరూపమున నున్నట్లు తెలియవచ్చెడు. ఇలుఁడు శాపవశమున స్త్రీరూపమును దాల్చి పార్వతీవరప్రభావమునఁ గొంతకాలము పురుషుఁడై కొంతకాలము స్త్రీగానుండి రాజ్యముపాలించెనని యాదికావ్యమునఁ గాననయ్యెడిని. వీనినన్నింటిని బరికింపఁగా సామాన్యసృష్టి భగవచ్ఛక్తిచే మాన్వబడియెడి నని యెఱుంగ నగును.

ఇవన్నియుఁ బురాణవచనములుగాని ప్రత్యక్షప్రమాణములు కావుకదా యనవచ్చును. ఇంచుక పరికింపుఁడు. కంటిలో నిపొర (ఒకరోగము) ఒక్కమూలికారసమును బిండినమాత్రమున నశించుచుంట మన మిప్పుడే చూడవచ్చును. అకాలమున మామిడిచెట్లు లోనగువృక్షములు కొన్నివస్తువులసంగతిచే ఫలించుచుండుట మనము చూచుచున్నారము. లత లిట్లే యథారీతి నకాలమునఁ బుష్పించుచున్నవి. మూలికలప్రభావమున మనము ప్రతిదిన మనుభవించురోగములు నశించుచున్నవి. ఇవన్నియు నిజములేకాని వయస్సునుదెచ్చి పెట్టుమందు నెవరును గనిపెట్టలేదుకదా యందురేమో. మూలిక కొక్కయద్భుతశక్తియుండునపుడట్టిశక్తులింకెన్ని యోయుండవచ్చును. స్థాలీపులాకన్యాయము ననుసరింపవలయునే కాని యెన్నిరీతులనది పనికివచ్చునో మన మాహింపఁజాలము. కుష్మాదిరోగముల నిర్మూలింపఁజేయుట ప్రత్యక్షముగ నున్నపుడు తక్కినవానిని నమ్ముమనుట మొండిపట్టుగాక మతేమగును? పసరుచే వియద్గ

మనము సిద్ధించును. ఒకమూలిక చెంతనుంచుకొనినఁ గనఁబడక
యుండవచ్చును. కాలుచున్నయినుపగుదియ నొకపసరు కరత
లమున నునిచి పట్టుకొనినఁ గాలదు. ఏల? తత్ప్రభావ మగ్ని
నాపునని భావము.

ఇట్లు భగవత్సృష్టిలో మూలిక లిట్టి యచ్చెరువును
బుట్టించుకార్యజాలమును జేయుచుండఁగా నిక భగవచ్ఛక్తి
యేకార్యమును సాధింపఁజాలదో యోజింపఁజాలకున్నాఁడను.
ఈకాలమునందుఁ గూడ ఖండాంతరములయందును గొందఱు
మహాత్ములు భవిష్యత్కాలగతులఁ దెలుప నపుడు నమ్మకున్నను
మఱి పదిసంవత్సరముల కది యనుభవముగఁ గన్పడఁగా నిజమే
యని నమ్మినవారున్నారకదా! ఆశక్తి యెట్లు వారి కలవడినది?
అట్టి యద్భుతశక్తి వారికిం గలదనియేకదా వారు వ్రాసినలేఖలఁ
బ్రకటించుచున్నారు. వేనోళ్లఁ గొనియాడుచున్నారు. యోగ
ప్రభావమున హృదయము నిశ్చలమైయుండఁగాఁ గన్నులారఁ
గాంచినవైద్యు లిప్పటివారే మృతినొందెనని తీర్థానింప నుత్త
రక్షణమున నామహానుభావుఁడు లేచి కూర్చుండుటఁగాంచి
యీయోగశక్తి మాకుఁ దెలియలేదని చెప్పుట యసత్యమా.
అందఱు సత్యమేయుని చూచినవారు చెప్పుచున్న యీకాల
మున నంగీకరించుచున్నారు కదా? అట్టి శక్తి యోగమునకుఁ
గలదుకదా. ఆయోగమహిమముననే భేచరశక్తి యలవడు
నన నంగీకరింపక తప్పుదుకదా! ఇవి సామాన్యములు. మనుష్య
ప్రయత్నసాధ్యములు.

ఇట్టి శక్తి యలవడుటకుఁ గలకారణమేమి? భగవద్ధ్యానముననే యిట్టివి ఇంకను వీనిని మించినవికూడ నలవడును. ప్రతిమనుజునియందును భిన్న భిన్న శక్తులు గలవు. అవి వారివారి కర్తాధీనములు. తొలిపుట్టువునఁ జేసికొన్న కర్తముల ననుసరించిన శక్తులు ఏకరీతిగా నుండక భిన్న భిన్నములుగా నగపడుచుండును. అట్టి కర్తములుగూడఁ బరాత్పరునియాజ్ఞలే యని నమ్మవలయునుగదా. కావున నిన్ని లోకముల సృజించి యిన్ని భేదములఁ గల్పించిన పరాత్పరుని దర్శనమాత్రమున వృద్ధులు వయశ్శ్రీనలరుట యొక తుచ్ఛమగు కార్యమేకాని మహాకార్యముగాదని విశ్వసించుచున్నాఁడను. పరాత్పరుఁడు “కర్తుమకర్తు మన్యథా కర్తుం సమర్థః” అని పొగడ్తగాంచినవాఁడుకదా. అట్టి దేవదేవుని దర్శించి సహవాసము గావించి తద్వాక్యముల నాలకించియుండువారల కీపాటిలాభము గలిగెననఁగా నచ్చెరువుపడవలసిన దేమియులేదని విన్నవించువాఁడను. ఇట్టులామహాత్మ్యమును సాగించి పిదప శ్రీపతి యొనరించిన మహాకార్యముల నాలకింపుఁడు.

— రామకృష్ణులు జననీజనకుల నూఱడించుట. —

ఉగ్ర సేనునకుఁ బట్టాభిషేక కార్యము నిర్వహించి జనుల నప్పగించి బంధువులను సంతృప్తులనుజేయ నియమించి రాజ్యమరాజకముగాకుండఁ గట్టుదిట్టములుచేసి యంతట జననీజనకు లగు దేవకీవసుదేవుల నాశ్వాసింపనెంచెను. అన్నయుదానును బయలువెడలి చనిరి. మల్లరంగమున నాఁడు దేవకీ

వసుదేవులు కంసు నానతి నిర్భంధితులయియే యుండి రన
వచ్చును. వారికి బంధమోక్షమును బ్రసరించుటయే గాక
నిరతిశయానందమును గల్పింప నెంచిరి. వారున్నచోటికి
జోయిరి. నిగడముల శకలములఁ గావించిరి. బంధవిము
క్తిని గల్పించిరి. సాష్టాంగనమస్కారము లొనరించిరి. భక్తిచే
దలలు వాంచిరి. అత్తటి శ్రీకృష్ణుఁ డిట్లు పలికెను. జనకులారా!
ఏనరుఁడు తల్లినితండ్రిని, విద్యాదాతను, మంత్రదాతను, గురు
వును గౌరవింపఁడోయావజ్జీవమువాఁ డశుచియనంబడు. పూజ్య
లందఱిలోఁ దండ్రియే ప్రథమపూజ్యుఁడగును మహాగురువనఁ
దండ్రియే. తండ్రికంటె నూలుమడుంగులు తల్లి పూజ్యురాల
గును. గర్భభారణపోషణముల నామె యొనరించినయుపకార
మునకుఁ బరిమితకలదా. తల్లి పృథ్వీస్వరూపిణి. అందఱికంటె
హితమును గోరునది. కానఁ దల్లికంటె మించినబంధువు ప్రపంచ
మునందు దీపముపట్టుకొని వెదకినను గానరాదు. విద్యామంత్ర
ప్రదుఁడు సత్యముగా జననికంటెఁ బూజ్యుఁడు. ఆతనికంటె
మించినవంద్యుఁడు లేఁడు. ఇది వేదవిహితము. అనిపలికి బల
రాముంగూడి మరల నమస్కరించెను.

ఆతనయుల నిర్వురను దల్లి కాఁగిటంజేర్చి ముద్దాడెను.
తండ్రి సాదరముగాఁ గాంచి ప్రీతులనుగా నొనరించెను.
మృష్టాన్నముపెట్టి యాతలిదండ్రులు తృప్తినందిరి. రామకృష్ణు
లజనకులం గాంచి మీరు మాబాల్యక్రీడలఁ జూడ నోచరై
తిరి. తనయులముద్దులు సూచుట మహాభాగ్యమని లోకు

లండు. ఆభాగ్యము మీకుఁ గలుగదయ్యెను. మేమును వచ్చుట కవకాశము లేకుండెను. తల్లిదండ్రుల సేవించుభాగ్యము కూడ మా కీపుట్టువున లేదయ్యె. ఏతనయుఁడు తల్లితండ్రులకుఁజక్కనివృత్తిని గల్పింపఁజాలఁడో వానిని బరలోకమున యమభటులు స్వమాంసమును దినిపింతురు. తల్లిని వృద్ధువగుతండ్రిని, పతివ్రతయగుభార్యను, వయసురానికొడుకును, గురువులను దన్నాశ్రయించినబ్రాహ్మణుని సమర్థుడయ్యు భరించనిపూరుషుఁ డెవ్వడుండునోవానిని జీవన్మృతునిగాఁ బెద్దలు పల్కుదురు. కంసునకు జంకినట్లు నటింపవలసివచ్చెను. వానికాలము నేటికి పూర్ణమయ్యెనుగదా. ఆకారణమున విధిలేక మీకుఁ బరిచర్య చేయఁజాలకుంటిమి. మన్నింపుఁడు. అంతియ కాక శత్రువులచేఁ బీడితులగు మీ కూఱటఁ గల్పింపఁజాలక యింతకాల మూరకయున్న మా యాయపరాధమునుగూడ తమింపవలయును.

అని యిట్లు లావిశ్వమూర్తి తెల్పినమాటలకు మోహమంది దేవకీవసుదేవు లాకుమారకుల నానందబాష్పములఁ దడుపుచు ముద్దాడిరి. మఱియేమియు మాటాడఁజాలకపోయిరి. ఆతరుణమున నాజననికి నాజనకునకుఁ గల్గినయానందమీలోకమునఁగా దేలోకముననైన వెవ్వరికేఁ గలిగియుండునన నవకాశముకలదా. అవ్వల వసుదేవుఁ డాయానందమునకు గుఱుతుగా బ్రాహ్మణులకు నన్నదానవస్త్రాదిమహాదానముల నొనరించెను కుమారకులకు స్వస్థ్యయనకర్తమును జేయించెను.

తనజన్మము సార్థకమాయెనని తలంచెను. కుమారకులఁ జెంత నునుచుకొని ప్రొద్దుపుచ్చెను.

ఆర్యమహాశయులారా! ఈచిట్టిగాథనుండి తెలిసికొనఁ దగిన విషయమొక్కఁడు కలదు. తల్లిదండ్రులఁ దృణీకరించుట మహాపాపమనునదియే. వారిఁ బూజింపక మతెవ్వరిని బూజించి నను ఫలములేదనునదియే యిందలిసారము. గురువులన నెవ్వ రెవ్వరో యిందుఁ జక్కఁగాఁ దెలుపఁబడినది. పూరుషుఁడు సమర్థుఁడయ్యుఁ దాను రక్షింపక మానఁ దగనివారెవ్వరెవ్వరో శ్రీహరియిటఁ దేటపఱచెను. పతివ్రత యగుభార్యను రక్షింప వలయుననఁగాఁ బతియానతిమీఱిన నాతిని వెంటనే వదల వలయునని భగవంతుని యాశయము.

శ్లో. వంధ్యాష్టమేధివేద్యాబ్జే దశమేతు మృతప్రజా,
ఏకాదశే స్త్రీజననీ సద్యస్తప్రియవాదినీ.

మనుస్మృతి. ౯౮. ౮౧ శ్లో.

“వ్యా. ప్రథమద్దుమారభ్యావిద్యమానప్రసూతా అష్టమేవర్షే అధివేదనీయా మృతాపత్యాదశమే వర్షే స్త్రీజనన్యేకాదశే. అప్రియవాదినీ సద్య ఏవ యద్యపుత్రా భవతి. పుత్రవత్త్యాంతు తస్యాం “ధర్మప్రజాసంపన్నే దారే నాన్యాం కుర్వీత. అన్యతరాపాయే తు కుర్వీత” ఇత్యాపస్తంబనిషేదాదధివేదనం నకార్యమ్” అని కుల్లూకభట్టు.

ప్రథమసంయోగముమొదలు సంతానము లేకుండెనేని యెనిమిదివత్సరంబులు చూచి వదలవలయును. సంతానము కలు

గుచు నది మృతినొందుచుండునేని అట్టిభార్యను బదివత్సరంబులు చూచి పరిత్యజించి వివాహాంతరమునకుఁ గడంగవలయు. ఆఁడుశిశువులనే కనుచుండుభార్యను బదునొకండువత్సరములు నిరీక్షించి మఱొకపెండ్లి చేసికొనవలయును. భర్తను దిరస్కరించి మాటలాడుభార్యను వెంటనే వదలవలయును. ఆమె సంతానవతియైన వదలక పూర్వోక్తవిధి ననుసరింపవలయు నని మనుస్మృతిభావము.

వలయసురానికుమారుని వదలరాదు. తన్నాశ్రయించియున్న బ్రాహ్మణుని వదలరాదు. అనఁగా వీరి నవశ్యము శక్తియుండినచో రక్షింపవలయును. ఏలయన నిది గృహస్థువుధర్మము. ఈధర్మమును మానరాదు. మానిన నరకప్రాప్తియగునని సిద్ధమగును. ఇట్టిధర్మములు భగవంతున కనవసరములేయైనను దానుజేసిన లోకు లాచరింతు రన్న భావమున నిట్లు చెప్పెనని మనము గ్రహింపవలయును. తా సర్వజ్ఞుండయ్యుఁ దనయప్పటి యాకృతికిఁ దగినట్లు శ్రీహరిపలికెననుటచే నెట్టివాఁడుగాని తల్లిదండ్రులను, సాధ్వియగుభార్యను బాలుఁడగుకొడుకును రక్షింపక విడువరాదనియు వీరిని దూలనాడరాదనియు సాఁగంశము. ఇంక దీనిం బెంచివ్రాయక ప్రకృతకథాప్రకారము వివరింపఁబూనెదను.

ఆర్యులారా! ఇంకమీఁద భాగవతకథ ననుసరింప వలను పడదు. చాలసేపు పురాణాంతరకథలఁ దెలుపవలయు కావున నిటనుండి కథలు క్రొత్తవిగాఁ దోచును. కాని యవి భగవ

దవతార్థమును సార్థకము చేయఁజాలినవి. భగవద్బోధమునే తెల్పును. మనకుఁ గావలసినవియు నవియే. కాన వానిఁ బఠింపుఁడు. భక్తిమార్గమును వీడకుఁడు. సర్వదేవతాస్వరూపునిగా భగవంతుని భావింపుఁడు. భేదబుద్ధిని వదలుఁడు. భగవత్కథలు విశ్వాసపాత్రములుగా వనుకువాదమును స్మరింపకుఁడు. వారిని గూడ దూషింపకుఁడు. అది వారితప్పుగాదు. ప్రథమజన్మము గాన వారి కవి రుచింపకుండును. క్రమముగ వారికే భక్తి కుదురును. వానినమ్ముదురు. పరమభాగవతులగుదురు. కాన నట్టి వారిని భక్తులగాఁజేయుమా సర్వేశ్వరా యని ప్రార్థింపుఁడు. ఇంకఁ గథ వినుఁడు.

— నందునకు శ్రీకృష్ణఁ డాధ్యాత్మికవిషయముల బోధించుట. —

*మధురానగరమున నిన్నిచిత్రవృత్తాంతముల నెఱుంగుచుఁ గన్నులార శ్రీకృష్ణనికార్యంబులం జూచుచున్న నందున కుగ్రసేనపట్టాభిషేకానంతరము మధురానగరంబుననున్న నింక నేమేమి కీడులు కుమారునకుఁ బ్రచ్ఛన్నశత్రువు లొనరింతురొ యన్నవగ గదిరెను. దాన నతఁడు దీనుఁడయ్యెను. ఏదెసచూచిన నాతనికి శ్రీకృష్ణచింతయే తోఁచుచుండెను. ఎవ్వరెవ్వరేయేయపాయములు పన్ని కొడుకు నడఁగింపఁ జూతురొ యని దుఃఖింపసాగెను శ్రీహరి యీవార్త నెఱిగెను. ఈ శోకము మాన్పినఁగాని యీనందుఁడు సంతోషమునఁ

* ఇది శ్రీకృష్ణజన్మఖండము డెబ్బదిమూఁడవయధ్యాయమునుండి సంగ్రహితమని యెఱుంగునది. ఈగాథ భాగవతాదులలోఁ గానరాదు.

నందునకు శ్రీకృష్ణుఁ డాధ్యాత్మికవిషయముల బోధించుట 237

గొంతకాలము జీవింపఁజాలఁడని తోఁచెను. గట్టిగా నేడ్చుచున్న నందునిమందిరమున కొకనాఁడు పోయెను. నందుఁడపుడు పుత్రవిచ్ఛేదకాతరుఁడుగ నుండెను. అంతియగాక వసుదేవునికుమారుఁడు శ్రీకృష్ణుఁ డన్నమాట మున్నే వెడవెడ వినియుండెనుగదా. ఉగ్రసేనునకుఁ బట్టముగట్టి వసుదేవు నింటికిఁ దనకొడు కరుగుటయు నందుండుటయు వినియుండెను. దాన మఱికొంతదుఃఖము హెచ్చెను. మరలఁ దనయొద్దకు వచ్చునో రాఁడో యన్న సంతాప మానందుని నింతగా బాధింపసాగెను. తనకొడుకే యని పెంచిన నందునకు హరి వసుదేవుతనయుఁడని విన్నపుడు సంతాపము గల్గుట యొక యద్భుతము కాదు.

శ్రీకృష్ణుఁ డీపాటివిషయ మెఱుంగఁజాలఁడా. సకల భువనవ్యాపకుఁడుకదా. తండ్రిచింతఁ దీర్ప నెంచి యటకేగి మణి వర్యము నొసంగెను. అదియే చింతామణి. సకలదుఃఖముల నడంచునది. దానినిచ్చి యానందపరవశునిగఁజేయ నెంచి యిట్లు పలికెను నందమహారాజా! ఆనందమనుభవింపుము. నిరర్థకమగు నీశోకమును వదలుము. ఇది యెవ్వరికేని మంచిదిగాదు. ప్రమోద మాశ్రయింపఁదగినది. జ్ఞానము నాశ్రయింపుము. పెద్దల నుండి విన్నమాటలు స్మృతికిఁ దెచ్చుకొనఁదగినవి. వానికిఁ దోడు నేను గొన్నిమాటలు చెప్పెద. అవధరింపుము. ఈజ్ఞానమే మున్ను బ్రహ్మదేవునకుఁ జేయఁబడియెనని యెఱుంగుము. అద్దానినే నీకు వచింతును. ఈయత్యద్భుతజ్ఞానమే మున్ను పుష్కర

క్షేత్రంబున శేషగణేశప్రమధేశదినేశమునీశ యోగీశులకుఁ జెప్పఁబడియెను. దానినే వచియింతును. శ్రద్ధగా నాలకింపుము.

నందమహిజానీ! ఎవ్వఁ డెవనికిఁ బుత్రుఁడగును? ఎవఁ డెవ్వనికిఁ దండ్రియగు? ఎవతుక యెవనికిఁ దల్లియగు? ఒక్కరితో నొకరికి సంబంధ మేలాగు కలుగును? తమతమకర్తాను సారము వచ్చుచుఁ బోవుచు జంతువులు భ్రమించుచుండును. కర్తము ననుసరించియే జీవునకు స్థానభేదముల రూపభేదములు గల్గుచుండును. కర్తముచేతనే యోగీంద్రులవంశమున నొకజంతువు జన్మించును. రాజస్త్రీలయందు వేటొకజంతువు జన్మించును. ఇట్లే కర్తానుసారమే ద్విజపత్నియందును, క్షత్రియకులమునందును, వైశ్యశూద్రయోనులయందును, పశుపక్ష్యాదితిర్యగ్యోనులయందును బుట్టుచుండును. ఇట్టివిధములఁ బుట్టుటకుఁ గర్తములే కారణముగాని వేఱుకారణములేదు. తమయభివృద్ధికి నాశనమునకు దానే హేతువుకాని యింకొకఁడు కారణము కాఁజాలఁడు. దీని నెఱింగియు నందఱు మోహగర్తమునఁ బడుదురు. కర్తవశమున సాధ్వసాధుజన్తములు కల్గుచుండును కాని వేఱుకారణమునఁ గాదను నిదియే ప్రధానసిద్ధాంతము. దీనిని మీఱఁజాలురాద్ధాంతము వేటొకటి కానరాదు.

భూనాయకా ! ఆలకింపుము. నామాయచేతనే యందఱు విషయవాంఛలంబూని సానందులైయుందురు. దేహత్యాగమునందు బంధువియోగమునందును వారు విషణ్ణులగుదురు. ప్రజాభూమిధనాదులు పోవుట వారికి మరణాధికదుఃఖకర

నందునకు శ్రీకృష్ణః డాధ్యాత్మికవిషయముల బోధించుట. 239

ముగాఁ గానంబడు. ప్రతిక్షణము మూఢుఁడగుచుండును. దుఃఖము గుడుచుచుండును. జ్ఞానికాఁడు. ఎవ్వఁడు మద్భక్తుఁడై నన్ను గూర్చి యేయజించుచు నింద్రియములకు లోఁబడక నామం త్రమునే యుపాసించుచు నాసేవయం దాసక్తుఁడై శుచియై యుండునో వాఁడు తరించును. నాశాసనమును మీఱరాదను భీతిచేతనే వాతము వీచును. రవి ప్రకాశించును. చంద్రుఁడు వెల్లును. మహేంద్రుఁడు కాలభేదము ననుసరించి వర్షించును. వహ్నిదహించును మృత్యువు జంతువులఁ జరించుచు గ్రసించును. వృక్షములు కాలము ననుసరించి పుష్పించి ఫలించును. వాయువు నిరాధారము. కచ్చపము వాయ్వాధారము. శేషుఁడు కచ్చపాధారుఁడు. పర్వతములు శేషాధారములు. పర్వతాధారములు పాతాళములు. అవి సప్తసంఖ్య గలవి. జలము నిశ్చలము. కావుననే వసుంధరజలములం దుండును. సప్తస్వర్గములు వసుంధరాధారములు. జ్యోతిశ్చక్రమంతయు గ్రహశ్రయము. వైకుంఠము నిరాధారము. అది బ్రహ్మాండోర్ధ్వభాగముననుండు. నిరుపమానము. దానిపైన గోలోకముండును. పంచాశతోక్తియోజనములు దాని విస్తృతయని యెఱుంగుము. అది నవరత్నసారవినిర్మతము. నిరాధారము. నిరాశ్రయమునగు. సప్తద్వారములు సప్తసారములు. సప్తపరిఖలు దానికిం గలిగియుండు. ప్రాకారములు నియుతములు. విరజానది యందుఁ బ్రవహించు. దానిని రత్నశైల మావరించియుండు. ఆపర్వతమునకు శతశృంగములు గలవు. దాని

విస్తృతి పదివేలయోజనములు. అందొక్కశృంగము రత్నాలంకృతముగనుండు. ఆపర్వతమునెత్తు శతకోటియోజనములు. ఆపర్వతశృంగవరమునందే రాసమండల మలరుచుండు. ఆమండలమమూల్యరత్ననిర్మాణముగలది. చంద్రబింబమువలె వర్తులముగనుండును. దానింజుట్టి పుష్పితపారిజాతభూరుహసంతతినితాంతకాంతవనము గలదు. కల్పవృక్షములు వేనవేలుగనుండు. పుష్పద్యానము లనేకములు. అందు వివిధమనోహర పుష్పవృక్షములు చూడ్కికి వేడ్కఁగూర్చుచుండును. మూఁడుకోటులు రత్నభవనము లందుండును. గోపికలు లక్షలకొలదిగ నందుందురు. ఆభవనములఁ గాపాడువారు గోపికలే. రత్నప్రదీపములే యావానిఁ బ్రకాశింపఁజేయుచుండు. రత్నమయతల్పము లం దమరియుండును. అందలివాపికలు సుధాపూరితములు.

నందరాజా ! అట్టి గోలోకమును వర్ణించి దానిశృంగారమిట్టిదని తెల్పుటకు సమర్థుఁ డొక్కఁడును లేఁడు. దానితత్వమెఱింగినవాఁ డొక్కవ్రజేశ్వరుఁడే. వేటొకండు కానరాఁడు. ఆరత్నభవనములలో రమ్యమగుహర్త్యము శ్రీరాధికాదేవి కమర్పఁబడియుండు. ఆసౌధమునకు సువర్ణకలశములు మీఁద నమరియుండును. రత్నదర్పణము లాయుప్పరిగయందు వెలయుచుండును. రత్నస్తంభములు పంక్తులుగాఁ జూడఁబడును. దానిసౌందర్య మింతయని వర్ణింపఁదరముగాదు.

ఆసౌధమునతాథాంబికరత్నసింహాసనముననలరుచుండు.

నందునకు శ్రీకృష్ణఁ డాధ్యాత్మికవిషయముల బోధించుట.241

గోపికలక్షులు సేవింప శ్వేతచంపకవర్ణతనులత విరాజిల్ల సకలా
మూల్యభూషణముల నలంకరించు నవయవము లలరార, నమూ
ల్యవసనమును దాల్చి మనోహరరత్నపద్మమును గాంచుచు,
దాఁడిమీకుసుచూకార సిందూరబిందువు మోమున రంజిల్ల
మృగమదపరిమళము మేన వెలయ శ్వేతచందనచర్పలు గలిగి
మూలతీమాలికాజాలశోభితకబరీభారము తనర, మునీంద్రులకేని
వర్ణింపఁదరముగాని మహత్వమున నొప్పారుచుండు. ఆదేవిని
దాదృశసౌందర్యవిరాజమాన లగుగోపికలు చామరహస్తలై
సేవింతురు. ఆగోపికలభూషణములే రత్ననిర్మితములుగాన వర్ణిం
పఁ దరముగాదన నొక వారి కధీశ్వరియగు రాధాభూషణముల
మాట యిటనేటికి ?

ఆరాధాంబిక సుదాముని శాపకారణమున నిపుడు వృష
భానునకుఁ గొమరితయై జిన్పించినది. మా కిరువురకు వియో
గము శతవత్సరములు గలుగవలయుననియే యాశాపము. ఆదే
వింగూడి భూభారమును హరించెదను. తండ్రీ! ఈమాట పది
లముగ మది నునుపుము. ఆవల నాదేవిని రాధాంబికనుగూడి
గోలోకమునకేగెదను. ఇది సత్యము. నన్నుంగూడి నీవును యశో
దాదేవియు, గోపికలు, గోపకులు, వృషభానుఁడు, కలావతీదేవి
యు, నితరబాంధవులు గోలోకమునకు రాఁగలరు. ఈవిషయ
మును యశోదకుంగూడ నెఱిగింపుము. మహానుభావా ! శోక
మును వదలుము. గోపకులంగూడి గోకులమున కరుగుము. నేనే
ఆత్మను. సాక్షిమాత్రుఁడను నేనే. నిర్లిప్తుఁడనయ్యు సర్వభూత

ముల హృదయమందుందును జీవుఁడు నాప్రతిబింబము. ఇది సర్వసమృతము. ప్రకృతి మద్వికారయే. ఆప్రకృతియునేనే. పాలయందు ధావశ్యమున్నయట్లు నాకును బ్రకృతికిని సంబంధమవినాభావము జలమందు శైత్యము, వహ్నియందు దాహికాశక్తి, ఆకాశమున శబ్దము, భూమియందు గంధము. చంద్రునియందు శోభ, సూర్యునియందుఁ బ్రభ యెట్లొ నాయందుఁ బ్రకృతియు నట్లే. ఆత్మనుగూడి జీవుఁ డుండునట్లు నన్నుఁగూడి రాధయు నుండును. ఆమెయందు గోపికాబుద్ధిని వదలుము. నాయందుఁ బుత్రత్వమును వదలుము. నేను సర్వకారణుఁడను. రాధ యీశ్వరియని మూలప్రకృతియనియుఁ బిల్వఁబడు నాయిచ్చాశక్తి.

నందమహీపాలకా! సుఖావహమనందగు నాపరమైశ్వర్యము నించుక యాలకింపుము. అవ్యక్తజన్మముగల బ్రహ్మదేవునకు మున్ను దెలిపినట్టి విషయమునే నీ కిపు డెఱిగించెదను. దేవతలకుఁ బ్రభుఁడనై గోలోకమున ద్విభుజుఁడనై కృష్ణనామముననుండును వైకుంఠమునఁ జతుర్భుజుఁడనై యుండును. శివలోకమున శివుఁడననుండుదు. బ్రహ్మలోకమున బ్రహ్మయనంబరఁగుదు. తేజోవంతులలో సూర్యుఁడను నేనే. పవిత్రవస్తువులలో నగ్నియనఁబడుదును. ద్రవములయందు జలము నేనే. ఇంద్రియములలో మనస్సును, శీఘ్రగాములలోఁ సమీరుఁడను, దండకర్తలలో యముఁడను, గణనచేయువానిలోఁ గాలము నేనే. అక్షరములలో అకారమును, సామవేదములలో సామమును పదు

నందునకు శ్రీకృష్ణుఁ డాధ్యాత్మికవిషయముల బోధించుట. 243

నాలుగులోకములఁ బాలించువారిలో నింద్రుఁడును, ధనవంతులలోఁ గుబేరుఁడను, దిగ్విశులలో నీశానుఁడును, వ్యాపకములలో నాకాశమును, తైజసములలో సువర్ణమును, మణులలోఁ గౌస్తుభమణిని, అర్చ్యవస్తువులలో సాలగ్రామమును, పాత్రములలోఁ దులసిని, పుష్పములలోఁ బారిజాతమును, తీర్థములలోఁ బుష్కరతీర్థమును, వైష్ణవులలోఁ గుమారుఁడను, యోగింద్రులలో గణాధిపతిని, సేనాపతులలో స్కందుఁడను, ధనుర్ధారులలో లక్ష్మణుఁడను, రాజేంద్రులలో రాముఁడను, సక్షత్రములలో శశిని, మాసములలో మూర్తశీర్షమును, ఋతువులలో వసంతర్తువును, వారములలో నాదిత్యవారమును, తిథులయం దేకాదశిని, సహిష్ణువులలో భూమిని, బాంధవులలో మాతను, భక్త్యవస్తువులలో నమృతమును, గవ్యములలో నాజ్యమును, వృక్షములలోఁ గల్పవృక్షమును, కామధేనువులలో సురభిని, సరిత్తులలోఁ గృతసకలపాపవినాశిని యనంబడుగంగను, పండితులలో వాణిని, మంత్రములలోఁ బ్రణవమును, విద్యలలో బీజరూపుఁడను సస్యములలో ధాన్యమును, ఫలవృక్షములలో నశ్వత్థవృక్షమును, గురువులలో మంత్రదుఁడను, ప్రజేశులలోఁ గశ్యపుఁడను, పక్షులలో గరుడుఁడును, నాగములలో ననంతుఁడను, నరులలో నరాధిపుఁడను, బ్రహ్మర్షులలో భృగువను, దేవర్షులలో నారదుఁడను, రాజర్షులలో జనకుఁడను, మహర్షులలో శుకుఁడను, గంధర్వులలోఁ జిత్రరథుఁడను, సిద్ధులలోఁ గపిల

మునిని, బుద్ధిమంతులలో బృహస్పతిని, కవులలో శుక్రుఁడను, గ్రహములలో శనిని, శిల్పులలో విశ్వకర్తను, మృగములలో సింహమను, వృషభములలో నందిని, గజేంద్రములలో నైరావతమను, ఛందస్సులలో గాయత్రిని, సర్వజ్ఞాస్త్రములలో వేదమను, యాదసులలో వరుణుఁడను, ఆప్సరలలో నూర్వశిని, సముద్రములలో జలార్ణవమను, పర్వతములలో సుమేరువను, రత్నవంతములలో హిమాలయమను, ప్రకృతిస్వరూపములలో దుగ్ధను, దేవులలోఁ గమలాలయను, నారులలో శతరూపను, మత్ప్రియపత్నులలో రాధికను, సాధ్వీలలో వేదమాతయగు సావిత్రిని, దైత్యులలోఁ బ్రహ్లాదుఁడను, బలవంతులలో బలిచక్రవర్తిని, జ్ఞానులలో నారాయణర్షిని, వానరములలో హనుమంతుఁడను, పాండవులలో ధనంజయుఁడను, నాగకన్యలలో మనసను, వసువులలో ద్రోణుఁడను, మేఘములలో ద్రోణమేఘమను, వర్షములలో భారతవర్షమను, కాములలోఁ గామదేవుఁడను, కాముకీజనములలో రంభను, లోకములలో గోలోకమను, మాతృకలలో శాంతికను, సుందరులలో రతీదేవిని, సాక్షులలో ధర్మమను, వాసరములలో సంధ్యను, దేవతలలో మహేంద్రుఁడను, రాక్షసులలో విభీషణుఁడను, రుద్రులలోఁ గాలాగ్నిరుద్రుఁడను, భైరవులలో సంహారభైరవుఁడను, శంఖములలోఁ బాంచజన్యమను. అవయవములలో మస్తకమను, పురాణసూత్రములలో భాగవతమను, ఇతిహాసములలో భారతమను, పాంచరాత్రములలోఁ

నందునకు శ్రీకృష్ణుఁ డాధ్యాత్మికవిషయముల బోధించుట. 245

గాపిలమను, మనువులలో స్వాయంభువుఁడను, మునులలో
వ్యాసుఁడను, పితృపత్నులలో స్వధాదేవిని, పహ్నిపత్ను
లలో స్వాహాదేవిని, యజ్ఞములలో రాజసూయమను, యజ్ఞ
పత్నులలో దక్షిణను, శస్త్రాస్త్రవేత్తలలో జమదగ్ని సుతుఁ
డగురాముఁడను, పౌరాణికులలో సూతుఁడను, నీతివేత్తలలో
నంగిరసుఁడను, వ్రతములలో విష్ణువ్రతమను, బలవంతులలో
దైవమను, ఓషధులలో దూర్వాను, తృణములలోఁ గుశను,
ధర్మకర్మములందు సత్యమను, స్నేహపాత్రులందుఁ బుత్రకుఁ
డను, శత్రువులలో వ్యాధిని, వ్యాధిమంతులలో జ్వరమను,
మద్భక్తులయందు దాస్యమను, వరములయందు వరస్వరూపుఁడ
ను, ఆశ్రమములలో గృహస్థాశ్రమమను, వివేకులలో సన్న్యాసి
ని, శస్త్రములలో సుదర్శనమను, శుభాశిష్యములలోఁ గుశలమను,
ఐశ్వర్యములలో మహాజ్ఞానమను, సుఖములలో వైరాగ్యమను,
ప్రీతిదవస్తువులందు మిత్రవాక్యమను, దానములం దాత్మదానమ
ను, సంచయములయందు ధర్మకర్మమను, కర్మములలో మదర్చన
స్వరూపుఁడను, కఠోరములయందుఁ దపస్వరూపుఁడను, ఫలము
లందు మోక్షమను, అష్టసిద్ధులయందు బ్రాకామ్యమను, పురముల
యందుఁ గాశీపురమను, నగరములందు గాంచీనగరమను, స్థూలస
ర్వాధారములయందు మహావిరాట్టువును నేనే. మహాసూక్ష్మము
లందుఁ బరమాణువను, వైద్యులయందు నశ్వికుమారద్వయము
నేనే. ఓషధులయందు రసాయనమునేనే. మంత్రవేత్తలలో ధన్వం
తరిని, క్షయకారులలో విషాదమను, రాగులలో మేఘమల్లార

రాగము నేనే. తత్ప్రియలలోఁ గామోదమును నేనే. మత్సేవకులయందు. శ్రీదాముఁడను, నాబంధువులయం దుద్ధవుఁడను, పశుజంతువులయందు గోస్వరూపుఁడను, కాననములయందుఁ జందనవృక్షమునునది నేనే. పూతవస్తువులందుఁ దీర్థపూతమును నది నేనే. నిశ్చంకులయందు వైష్ణవుఁడను. మంత్రోపాసకులలో వైష్ణవునిమించినవాఁడు లేఁడని యెఱుంగునది. వృక్షములయం దంకురరూపుఁడను. సర్వవస్తువులయం దాకారమాత్మఁడను. సర్వభూతములు నాయందుండును. సర్వమునందు నేనుండుదు. వృక్షములయందు ఫలములును, ఫలములయందు వృక్షాంకురములుండునట్లు నే నన్నింటియందును నాయం దన్నియు నుండును. సర్వకారణరూపుఁడను నేనే. నాకు వేఱు కారణములేదు. నేను సర్వేశ్వరుఁడను. నా కీశ్వరుఁ డొక్కరుఁడు లేఁడు. కారణకారణమనఁబడువాఁడను నేనే. నన్ను బుద్ధిమంతులు సర్వబీజములకుఁ గారణమని చెప్పుదురు. నామాయచే మోహింపఁజేయఁబడుజనులు పాపులగుట నన్నెఱుంగరు. పాపమలముకొన్న కారణముచేతను, దుర్బుద్ధిచేతను, విధి వంచించుటచేతను, జంతువులకాత్త నగునన్ను నాదరింపరు. నీవు నట్లే యైతివి. నేనుండునంతదనుక తుత్పిపాసాదులుండును. నేనువెడలఁగా నధిపతి ననుసరించుసేవకులభంగి నవియును వెడలిపోవును.

ప్రజేశ్వరా! తండ్రి! నందమహారాజా! నాయీవాక్యములు జ్ఞానసారములని యెఱింగి ప్రజమున కరుగుము. యశో

నందునకు శ్రీకృష్ణఁ డాధ్యాత్మికవిషయముల బోధించుట.247

దాదేవికి నా రాధకు నీజ్ఞానమును దెల్పుము. అని శ్రీహరి తెల్పఁ
గా విని నందుఁడు మహానందమునఁ దనపరిచారకులు వెంటరాఁ
గదలి గోకులమున కరిగెను. అందు హరియానతి యశోదకు
రాధకు నీయుపదేశసారమును దెల్పెను. వారు శోకమునువదలి
మహానందభరిత లైరి. ఆలోచింపఁగాఁ గృష్ణుఁడు నిర్లిప్తుఁడు,
మాయేశ్వరుఁడు, మాయారతుఁడు అని యశోద పురికొలుప
నందుఁడు మరలివచ్చి మాధవుం గాంచి తననందనుఁ డనుభావ
మును మాని వినుతించెను. ఆస్తోత్రము సామవేదోక్తము.
బ్రహ్మచే వినుతింపఁబడినది. కొడుకునెదుట నిలువంబడి కన్నీరు
మున్నీరుగా విలపించెను. అశ్రువులు భక్తికరుణారసములఁ
దెలుపుచు నిరంతరధారలుగాఁ గురియఁజొచ్చెను.

మహాశయలారా! ఈయుపదేశసార మీవఱకే పెక్కు
తావుల వ్రాసితిని. మరలవ్రాయుట పిష్టపేషణమన్నట్లు గనఁ
బడును. ఈయుపదేశ మీతరుణమున నేల చేయవలయును?
అన్నప్రశ్నమునకు సమాధానము వ్రాయవలసియున్నది. నందు
నకుఁ బుత్రప్రేమము మిక్కుటమైనది. దానికిందోడు వసుదేవు
నింటఁ దనకొడుకుఁ జిక్కెనేయన్నపరితాపము కల్గినది. వసు
దేవుఁ డేమిమాటలుచెప్పి వశపఱచునో యన్నయసూయయుఁ
బొడసూపినది. ఇన్నియు నొక్కసారి తన్నుబాధింపఁగాఁ జింతిం
చుచుండెను. ఇన్నిచిక్కులకుం గారణము తన్నుఁ బుత్రుఁడని
భావించుటయే యని హరి యెఱింగెను. ఈవ్యామోహమీ
తనిమది నుండనీయక తొలఁగించినఁగాని తనచేయుపనులకు నవ
కాశములేదని నిశ్చయించెను. అది వేటుమార్గముచే శక్యము

కాదనియుఁ దలంచెను. మాయచే నాతనింగప్పి తనపైఁ బ్రీతి లేకుండఁ జేయరాదా యని మాత్రము ప్రశ్నింపకుండు. అది సముచితమగు ప్రశ్నముకాదు. నందునిమోసపుచ్చుట సంసార మునందే పడఁద్రోయుట శ్రీహారికి సమ్యతములగు కార్యము లగునా. కావుకదా! జ్ఞాన ముపదేశించి తనవాస్తవస్థితిని దెలిపి తరింపఁజేయవలయుననియే హరియుద్దేశము. కావుననే యాతని మదిఁగల శంకలన్నియుఁ బాపునట్లు, తద్వారా తనతల్లికిని రాధి కకును వగపాయున ట్లుపదేశింప నిశ్చయించెను. అట్లే యుప దేశించెను దీనిచేఁ దన్ను నమ్మియున్న తల్లిదండ్రుల నుద్ధరింప నెంచెను. అదను దప్పక యొనరింపఁదగినదియేకదా. తాఁజేయఁ బూనినపని కేయభ్యంతరములు గలుగకుండఁజేసెను. తండ్రికిం గుమారుఁ డుపదేశింపనగునా 'యన్నప్రశ్న మొకటికలదని తోఁ చెడిని. కాని దానికి సమాధానము వ్రాయు టనవసరమని యూరక యుండరాదు. తండ్రికొడుకుల వావి నందకృష్ణులకుఁ బనికిరాదు. సామాన్యనియమములు భగవంతునివిషయమునఁ బనికిరావు. ఇదొక్కటియే యిట సమాధానము. పెంచివ్రాయక తరువాతికథను దెలుపఁబూనితిని.

— నందశ్రీకృష్ణసంవాదము. —

* నారదమునింగాంచి తరువాతికథను జెప్పఁబూని నారా యణుఁ డిట్లు పల్కుచున్నాఁడు. నారదా! శ్రీకృష్ణుఁడు పరమా

* ఇది శ్రీకృష్ణజన్మఖండము డెబ్బదినాల్గవ యధ్యాయమునుండి గ్రహింపఁబడినది. ఇతరపురాణములయం దీగాథ కానరాదు. ఇది నారద నారాయణసంవాదరూప మనియు నెఱుంగఁదగును.

నందుఁడు, పరిపూర్ణుఁడు, ప్రభువు, పరమాత్మ, భక్తానుగ్రహ
కారకుఁడు భూభారహరణార్థ మవతరించెను. నిర్గుణుఁడు, ప్రకృ
త్యతీతుఁడు, పరాత్పరుఁడు, బ్రహ్మరుద్ర శేషాదివందితుఁడు. అట్టి
శ్రీహరి నందుఁ డొనరించిన స్తవము నాలకించెను. గోకులము
నుండి యపుడేవచ్చిన నందునిం గాంచెను. విరహజ్వరకాతరు
నిగాఁ దెలిసికొనియెను. పరమానుగ్రహమున నిట్లు పలికెను.

నందరాజా! గోకులమున కరుగుము. శోకమును వద
లుము. భ్రమాత్మకమగు నీసంసారమును నమ్మకుము. శోకగ్రం
ధినికృంతనంబయి సత్యమై నిరుపమానము నగుజ్ఞానమును దెలి
పెద. ఆలకింపుము. పృథివ్యప్తేజోవాయురాకాశములను నీయై
దును బంచభూతములనంబడు. ఇది శ్రుతివితితసంస్తుతము. సర్వ
దేహులశరీరములు పాంచభౌతికములు, మిథ్యాభ్రమాత్మిక
ములు, కృత్రిమములు, స్వప్నమువలె మాయాసమన్వితములు.
ఈపంచభూతములు సర్వప్రాణులదేహములను గ్రహించుచున్న
వి. భ్రమాత్మకజ్ఞానముమాయాప్రపంచరూపమైనది. ఇట్లులుండ
నెవ్వఁ డెవనికిఁ దనయుఁ డనఁబడు? ఎవ్వతె యెవ్వనికి భార్యయ
గును? కర్తముచేఁ జంతువు భ్రమించుచుండును. అనేకజన్తము
లెత్తుచుండును. జంతువు కర్తముచే బుట్టును. కర్తముచేతనే
లయించును. సుఖదుఃఖభయశోకములుకర్తముచేతనేకలుగుచుం
డును. వారివారికర్తములననుసరించిబ్రాహ్మణక్షత్రియవైశ్యశూద్ర
జాతులయందుఁ బుట్టుదురు. కొందఁ అతినీచజాతులయందు జనిం
తురు. కొందఱు కృమికీటకము లగుదురు. పశుపక్షిక్షుద్రజంతు

వలె కొందఱు పుట్టుదురు. ఇట్లగుటకు వారికర్త మే కారణము కాని వేఱుకారణము కానరాదు. స్వకర్తము ననుసరించియే మరలమరలఁ బుట్టుచుఁ గిట్టుచుందురు.

నాభక్తుఁడు మత్ప్రియుఁడు నగువాఁడు కర్తమును నిర్తూలించును. సత్యత్రేతాద్వాపరకలియుగములని నాల్గువిభాగములు. కాలమునకుఁ గల్పితములయ్యెను. ఇరువదియైదు వేలయుగములకు మనువు మృతినొందు. ఇంద్రునియాయువు మనుతుల్యమే యగు. పదునల్వరింద్రులు గతింపఁగా బ్రహ్మ కొకపగలగు. రాత్రియు దానికి సమానముగ నేయుండును. ఇది కాలవేత్తలు నిర్ణయించిరి. ఇట్లే మాసములు సంవత్సరములు నియమింపఁబడినవి. బ్రహ్మకుంగూడ నాయుస్సు తత్పరిమితిని నూఱువత్సరములే. అదియే పరమాయువనఁబడు. నానిమేష కాలము బ్రహ్మకు శతవత్సరములగు. అంత నతఁడు నశించు. బ్రహ్మాదితృణపర్యంతమగు నీవిశ్వము నాచే సృజింపఁబడినది. సత్యమన నేనే. పరమాత్మయన్నను బ్రహ్మనుగ్రహవిగ్రహుఁడన్నను నేనే. నామంత్రోపాసకుఁడు సత్యస్వరూపుఁడయి దేహమును ధనమును ద్యజించి గోలోకమునకు రాఁగలండు. పురాతనకర్తములను భేదించినఁగాని నాలోకమునకు రాఁజాలఁడు. బ్రహ్మలసంఖ్యలు నశించినను నాభక్తుఁడు గోలోకమునుండి యధఃపతితుఁడు కాఁడు. అతనిదేహము నిత్యము. జన్తమృత్యుజరాపహమని యెఱుంగుము.

నందమహిపాలకా! నాభక్తులకు నమంగళ మించుకయే

గలుగదు. ఒకానొకప్పుడును సంభవింపదు. నాసుదర్శన మాతని సదా పరిరక్షించుచుండును. నాకంటె నాభక్తుఁడు బలవంతుఁడు. నేను జింతించువాఁడను. ఆతనికిఁ జింతలే లేవు. ఆతనికి నేను స్వామిని. నాకు స్వామిగాని కన్నతండ్రిగాని లేఁడు. కావున నందా! నాయందుఁబుత్రబుద్ధిని వదలి బ్రహ్మస్వరూపముగా నన్ను భజింపుము. ఈభ్రమనిగడమును భేదించి గోలోకమునకు నిశ్చింతుఁడవై యరుగుము. ఈవిషయము యశోదాదేవికి రాధికకు నుపదేశింపుము. గోపీగోపగణములకు నెఱింగింపుము. వారిం గూడి శోకమునందక మందిరమున సుఖముగ నుండుము. ఏచింతలను మనసునఁ బ్రవేశింపనీయకుము.

అనిపలికి శ్రీకృష్ణపరమాత్మ యూరకుండెను. ఆమాటల కలరి నందుఁ డానందసాగరమున నోలలాడుచు మరల నిట్లు ప్రశ్నించెను. ఏజ్ఞానమున నీపదమున కరుగఁగలనో యట్టిసాంసారికజ్ఞానము నింకనుం దెలుపుము. పరమానందస్వరూపా! నేను మూఁఁడును. శ్రుతులకు జనకుఁడవన నీవేకదా! అన విని సర్వజ్ఞుఁడగు భగవంతుఁడు ఆహ్నికమును బోధించెను. అది శ్రుతిసంకుచితము, సకలవేదసారము నగు.

మహాశయలారా! ఈవిషయమునుగుఱించి తెలుపఁదగినవిషయములు లేవు. అన్నియు జ్ఞానసారములే. ఒక్కమాట తొలుతఁజెప్పినజ్ఞానమున నాతనిమనస్సు పరిపక్వముకాలేదనియే యీరెండవసారి యుపదేశము. నందునిచిత్తము సంసారసాగర నిమగ్నము. సంసారమే మహానందసాగరమని యాతనిభావము.

కావున దానిని మార్పవలెనన్న నొకట రెంటముఁడింట నుపదేశింపవలయు. అప్పుడుగాని భ్రాంతిజ్ఞానము నశించి నిర్మలజ్ఞానము పొడసూపదు. ఏలయనఁగా వినుఁడు. కర్తములు ద్వివిధములు. దృఢమూలములు, అదృఢమూలములు అని పిలువఁబడు. అదృఢమూలము లగుకర్తములు స్వల్పప్రయత్నముచే నశించును. దృఢమూలములగునవి యత్యధికప్రయత్నముచేసినను అనుభవింపక తప్పవు. చిన్నియితిహాసము కలదు. చిత్తగింపుఁడు.

పూర్వము విజయఁడను రాజుండెను. ఆతఁడు దాయాదులు రాజ్యము నపహరించి కానలపాలుచేయఁగాఁ బరితపించుచుఁ దపస్సుచేయఁబూనెను. ఏదేవత నుపాసింపఁదగు ననుసంశయ మాతనికిం గల్గెను. భగవదవతారములు చిరకాలమారూపమున నుండువు. కార్యముముగియఁగనే యవి నశించును వానింగూర్చి తపస్సుచేసినయెడల నాతపస్సును బరాత్పరుఁడెఱింగి యారూపమున నాకు దర్శనమివలయునుగదా అపని నెఱవేలుటకుఁ జాలకాలముపట్టును. భగవద్భక్తశిఖామణియగు హనుమంతుఁడుజీవించియున్న వాఁడు. ఆమహాత్మునింబ్రార్థించెద. నావాంఛచాలస్వల్పము. జీవించియున్న కతనఁ ద్వరగాఁ దోచి నాకాంతీతములం దీర్చును. అని యూహించి నియతేంద్రియుండై సుందరహనుమంత్రము జపించుచు నామారుతిని బ్రార్థించుచుండెను.

ఇట నొక్కమాట చెప్పక తప్పదు. తపస్సనఁగా

నుపాసించుట. ఒక్కదేవతనుఁ గూర్చి తపస్సుచేసె ననఁగా నాదేవత ప్రత్యక్షముకావలయునని యూహించి యుపాసించుటయే తపస్సు. ఇంద్రియముల శోషింపఁజేయుచు నాతఁడు నియతవ్రతుఁడైయుండు. దానికే మంత్రఖండమునందు ఆకర్షణప్రయోగమందురు. తన్నామచిహ్నితమంత్రమున నియతస్థలమున నాకర్షణబీజమును జేర్చి తదేకనిష్ఠజపించును. ఒక్కొక్కబీజమున కొక్కొక్కదేవతయుండును. దీని నావృత్తులుఁగా భావించుకొలఁది నది యాదేవతమది సుద్రేకమును బుట్టించును. చింతకాయను ద్రుంచఁగనే నోట నీరూపును. ఏల? దానిశక్తియట్టిది. వాయువుద్వారా దానియందలిరసము సమీపముననున్న వానిజహ్వాను ద్రవింపఁజేయును. ఆశక్తి దానికి స్వభావముగాఁ గలిగినదేకాని యితరకారణములు లేవు. అట్లే బీజోచ్ఛారణమున దేవతాచిత్త ముద్రేకించును. అంత నాదేవత బీజాకృష్టమై తోఁచును. రావణాదులు తపస్సుచేయఁగాఁ దత్తపోవహ్నిదిక్కులబాధించె నన విందుముకదా. ఏల? ఆమంత్ర మంత తీవ్రరూపమును దాల్చెనని యూహింపఁదగును. అయాకర్షణప్రయోగము తపస్సనఁబడును. ఈబీజ మాదేవత నెట్లు లాకర్షించునని యడుగుఁ బూనుదురా. ఒక్కవిషయమును వినుఁడు. ఒక్కనక్షత్రము, వారము, తిథి కలిసినపు డొకమూలికను బూజించి తీసిన నది యాపనిని దప్పక చేయును. విధివిహితముగా కుండునట్లు తీసిన నిష్ఫలమగు. ఒక్కమూలికను బైనియమము ననుసరించి తీసి చూర్ణించి యుంచినచో నెట్టిసర్పము కఱచినను

దిగును. ఏల? ఆకాలమునఁ దదధిష్ఠాత్మదేవత యామూలికయం దావేశించియుండును. అప్పుడు దానిశక్తి సంపూర్ణముగా దాని యందే యుండును. అట్లే బీజశక్తి దేవత నాకర్షించును. ఇఁకఁ బ్రకృతకథ చాలకింపుఁడు.

ఆవిజయుఁ డట్లు హనుమంతునిగూర్చి తీవ్రతప మొనరింపఁ గా హనుమ ప్రత్యక్షమయ్యెను. విజయా వర మడుగుమనియె. నీతప మత్యుగ్రము. నాకు మెప్పుపుట్టించెను. కాన నరు దెంచితి. వరమియ నెంచితి. వేడుమనఁగా విని విజయుఁడు వినయ భయసంభ్రమములు ముప్పిరిగొన లేచి చేతులుజోడించి బాష్పములు ప్రవహించుచుండ.

“సత్యపి ప్రియబంధుత్వే విద్యాధిక్యే చ సత్యపి,

మైత్ర్యాంసత్యాంచహనుమక్యచ్చాంతాబహుమానతా.”

అనుప్రాచీనసూక్తి మదిఁదోషఁగా మహాత్మా ! కరుణా కరా ! మారుతతనయా! నీవంటి యిష్టదైవము ప్రత్యక్షము కాఁగా నొక్కవరమునుగోరిన నీతపస్సు నశించును. మరల నాపై నీకు విశ్వాసముండునా. కావున బహుమానతయా చ్చాంత యనఁదగు ననియె. హనుమ యాదరణమున నాతనిం జూచి వత్సా! వరము గోరుము. మోమోటమి వరదానముననే నశింపదు. భయంపడకుము అనియె. విజయుఁడును బ్రమోదమున మహాత్మా ! నీయమోఘకృపకుఁ బాత్రుఁడనై తని. నాకింకఁ గొడు వయుండదు. జ్ఞాతిజనాపహృత రాజ్యుఁడను. కానలపాలైతిని. మఱియు క్షత్రియకులోచితమర్యాదకు దూరుఁడనైతిని. కాన

నా కీకోఱత వాయునట్లు వరమిమ్ము. నావుడు హనుమంతుఁ
డాలోచించి యిట్లనియె. వత్సా! నీపూర్వజన్మకర్మము దృఢ
మూలము. కర్మము భగవత్స్వరూపము. దానిమార్ప నేనుగా
దెవ్వరును జాలరు. తుదకుఁ బరమేశ్వరుఁడును మార్పఁబూనఁడు.
కాన నీ కీజన్మమున మరల రాజ్యప్రాప్తి లేదు. వగవకుము. అని
యతనిముఖలక్షణములం బరికించి పైజన్మమున నున్న నేమి లేకు
న్న నేమి? ఈయవమాన మనుభవింపవలసినదేకదా యనుభా
వము నీమది గదిరినదని యెఱుంగుదు. అట్లుఁపింపకుము. నీ
వీపేరుననే యుందువు. నీరథధ్వజాగ్రమున నేనుందును. నాదృ
ష్టిపాటినమాత్రమున శత్రుబలము నశించుచుండును. అరి వీరుల
మారణహోమముచేయుము. రాజ్యాపహృతిజనితావమానము
నీ కపుడును గల్గును. తరువాత లోకోత్తరఖ్యాతింగాంతువు.
అనిపలికి యాతని సంతృప్తాంతరంగుం గావించి యంతర్హితుఁడ
య్యెను. ఆవిజయుఁడే పాండురాజకుమారమధ్యముఁడై పుట్టె
నని యెఱుంగవలయు. హనుమద్ధ్వజ మాకారణముననే కలిగి
నది. తద్దర్శనమాత్రమున శత్రువీరులగుండెలు న్నీలుచుండును.

మహానుభావులారా! ఈయితిహాసము దృఢమూలమ
గుకర్మఫల మనుభవింపక తప్పదని తెల్పుచున్నది. నందుని సంసార
నివృత్తునిగాఁజేయ భగవంతుఁ డూహించి యతని దృఢమూల
మగుకర్మమును దొలఁగింప రెండవపర్యాయముగూడ నుపదేశిం
చెను. కళంకమునుదొలఁగించెను. నిర్మలాంతఃకరణునిగావించెను.
వసుదేవునిపైగలయసూయరూపుమాయునట్లు చేసెను. కావుననే

కృష్ణపరబ్రహ్మమునందుఁ బుత్రభ్రాంతిమాని పరమేశ్వరభావన
కుదురుపడఁగా నింకను జ్ఞానమును దెలుపుమా యని ప్రశ్నిం
చెను. కాఁబట్టి యెవ్వఁడేని సాధుబోధము మదికెక్కకున్నను
రెండవపర్యాయము దానివినఁ బ్రయత్నింపవలయు. అపుడును
దెలియకయున్న మూఁడవతడవ దానిం బడయఁ బ్రయత్నింప
వలయును. మానరాదు. క్రమముగా భగవద్భక్తి జ్ఞానములు
పాదుకొనకపోవు. ప్రయత్నమతిశయముగఁజేయుటయే మంచి
పని. ఇఁకఁదడవుచేయక తరువాతి కథను దెల్పెద. చిత్తగింపుఁడు.

❀ శ్రీహరి నందునకు జ్ఞానోపదేశముచేయుట. ❀

* నందునిప్రశ్నము సాధుసమ్మతము. భగవద్ప్రీతిని బడ
యఁజాలెను. ఆప్రశ్నమును విని హరి కర్తృఫలము చక్కఁగా
మాటుచున్నది. నాయందుఁగల పుత్రవ్యామోహము తగ్గుచు
న్నది. క్రమక్రమముగా నీతఁడు సుజ్ఞానికాఁగలఁడు. శ్రద్ధగలిగి
నది. శ్రద్ధయే యతి పావని. అదిగలవాఁడే గౌరవజ్యేష్ఠుఁడు.
అదికుదిరిన నన్నియుఁ గుదిరినట్లే. దానికి నీడగున దేదియుఁ
గానరాదు. కానఁ దడవుచేయక యీతని కుపదేశించి గోలోక
వాసార్హతను గల్పించెదను. అని యూహించి యిట్లు పలుక
నారంభించెను. నందరాజా! పరమాద్భుతజ్ఞానమును, దెలిపెద
వినుము. అవహితుఁడవు కమ్ము. ఇది గోపనీయము. పురాణ

* ఈకథ శ్రీకృష్ణజన్మభండము దెబ్బదియైదవయధ్యాయమునుండి
సంగ్రహింపఁబడినదని యెఱుంగవలయు.

ములనుండి దీనిందెలిసికొన శక్యముకాదు. స్త్రీల కిది యుపదేశింపరాదు. కులటల కిది సర్వథా తెలుపరాదు. మఱియు మోక్షమార్గార్థశదుష్కర్తముల నాచరించువారికిని భ్రమాత్మకజ్ఞానులకును, హరిభక్తిదబ్బి యని విరుద్ధమార్గమునఁ బ్రవర్తించు వారికిని, అసాధ్వలకును, నాశములకు బీజస్వరూపలగునాదులకు నిది యుపదేశింపఁదగదు. అట్టివారి కెట్టితఱినే నుపదేశింపరాదని తెలంపుము.

ప్రతిదినము ప్రాతఃకాలమున లేచి రాత్రికట్టుకొన్నవస్త్రమును వదిలి యభీష్టదైవమును హృత్పద్మమునందును బ్రహ్మారంధ్రమున గురువును నిలిపి మనస్సున ధ్యానింపవలయు. తరువాతఁ గాల్యకృత్యములఁదీర్చి సునిశ్చితాంతఃకరణుండై ప్రాజ్ఞుఁడు స్నానముచేయవలయును. నిర్మలజలంబులఁజేయుస్నానము సత్ఫలప్రదము. కర్మనికృంతనముచేయుట భక్తలక్షణము గాన సంకల్పముచేయరాదు. స్నానముచేసి హరిని స్మరించి సంధ్యావందన మొనరించి గృహమునకుఁ బోవవలయు. పాదప్రక్షాళనము పిదప నింటిలోఁ బ్రవేశింపవలయును. ధౌతవస్త్రములఁగట్టుకొని పరమాత్మను బూజింపవలయును. ఆపరమాత్మ నేనే. ముక్తికారణ భూతుఁడను నేనే. సాలగ్రామమునందుఁగాని, మణియందుఁగాని, యంత్రమునందుఁగాని, జలములయందుఁగాని, విప్రునియందుఁగాని, గోవునందుఁగాని, విశేషించి గురువులయందుఁగాని, ఘటమునందుఁగాని, అష్టదశపద్ధమునందుఁగాని, చందననిర్మిత పాత్రమునందుఁగాని, పరమాత్మ నావాహనముచేసి * మంత్రా

*మంత్రానుదాపధ్యానేన ధ్యాత్వా మాం పూజయేద్వ్రతీ అని మూలము.

నురూపధ్యానము చేయవలయు. పిదప నన్నుఁ బూజింపవలయును. మూలమంత్రముచేతనే పోడశోపచారద్రవ్యముల చర్చింపవలయును.

తరువాత శ్రీదామ సుదామ వసుదామ వీరభాను శూరభానువులను గోపాలకపంచకమును బూజింపవలయు. వీరైదుగురు నాకంగదేవత లనఁబడుదురు. సునందనంద కుముదనామక పార్షదుని, సుదర్శనమును, లక్ష్మీసరస్వతులను, దుర్గారాధలను, గంగావసుంధరలను, గురువును, దులసిని, శంభువును, గార్త్తికేయుని, వినాయకుని, నవగ్రహములను, దిక్పాలకులను, నాచుట్టునుండువారినిగాఁ దలంచుచుఁ బూజింపవలయును. తరువాత గణేశదినేశహుతవహవిష్ణుశంకరులను భార్వతిని బూజింపవలయును. ఈదేవషట్కము విఘ్ననివారకము. కావున నిత్యము వీనిం బూజింపవలయును. ఈషడ్దేవతాపూజ యామ్నాయోక్తము. కర్తృనికృంతనులు, మోక్షప్రదులు నగుదురు. గణేశుఁడు విఘ్ననివారకుఁడు, దినేశుఁడు వ్యాధినివారకుఁడు. వహ్ని శాంతికారణుఁడు, శుద్ధిప్రదుఁడు. విష్ణువు మోక్షప్రదుఁడు. శంకరుఁడు జ్ఞానదాత. భార్వతి బుద్ధిముక్తికారణభూతురాలు. కావున నీదేవతల నాటగురను బూజింపవలయును.

ఆమీఁదఁ బుష్పాంజలిత్రయము నిచ్చి మదీయస్తోత్ర కవచములఁ బఠింపవలయును. గురువునకు నమస్కరించి పూజించి వెనుక దేవతానమస్కారముచేయవలయును. ఆహ్ని

శక్తియలం దీర్చి స్వాత్మశుద్ధ్యర్థమై చెప్పఁబోవువేదోక్తకర్తము
నాచరింపవలయును. ప్రాజ్ఞుడు మలమును జూడరాదు. అది
సకలవ్యాధిస్వరూపిణి యనంబడు. మూత్రము వ్యాధిబీజము,
సరకకారణమునగు. లింగము యోనియుఁ బాపదుఃఖవ్యాధి
దారిద్ర్యముల నొసంగునవి. కావునఁ బ్రాజ్ఞుడు వానింజూడఁ
బ్రయత్నింపరాదు. స్త్రీలయురము, ముఖము, పాలిండ్లు, కటాక్షము
హాస్యముననునివి వినాశబీజములు స్త్రీరూపమువిపత్కారణము.
దివాభోగము స్వభార్యయందును నిషేధము, రోగకారణము,
చక్షుస్సులకు శ్రోత్రములకు హానికరము. ఏకతారగల యంబర
మునుబరికింపరాదు. అది రోగజనకము. అట్లు చూచినచో హరిని
స్మరించి యేడువారములు నారదస్త్రరణముచేయవలయును. అస్త్ర
మయకాలమందు రవిని చంద్రుని జూడరాదు. అది వ్యాధికార
ణము ఉదయించుచున్న ఖండచంద్రునిగాంచిన వ్యాధిజనించును.
నీటిలో రవిని జంద్రుని జూచిన శోకముగలుగును. పరమైథున
మును జూచినం బంధువిచ్ఛేదము గలుగును. పాపాత్మునితోఁ
గూడి శయనించుట భుజించుట నడచుట చేయరానిపనులు.
అది నాశకారణము. పాపులతో సల్లాపములుచేయుట దేహస్ప
ర్శముచేయుట శయనాశ్రయభోజనములుచేయుట మంచిదికా
దు. పాపులందఱితో సహవాసముచేయఁ దలంతురు. నీటిలోఁ
దైలబిందువుపడి వ్యాపించినట్లు వారు వ్యాపింతురు. హింస
జంతుసమీపమున నుండుట దుఃఖకారణము. ఖలసంస్కర్షము
శోకకారణము.

బ్రాహ్మణులకు గోవులకు విశేషించి వైష్ణవులకు హింస కలిగింపరాదు. హానియుఁ గల్గింపరాదు. దాన సర్వనాశము గలుగును. దేవతల, విప్రులయొక్క, వైష్ణవులయొక్కయు ధనమును హరింపరాదు. అది సర్వనాశమునకుఁ గారణము. స్వదత్తముగాని పరదత్తముగాని బ్రాహ్మణద్రవ్యమును హరించినచో నకువదివేలసంవత్సరములు మలమందుఁ బురువై యుండును. ఆమీఁద కోటిసహస్రజన్తములు గృధ్రమై నూలుజన్తములు సూకరమై నూలుజన్తములు శునకమై యేడుజన్తములు గండకమై సప్తజన్తము లశ్వమై యేడుజన్తములు కుంభీరమై పిదపఁ గులటలయోని కీటమై శతజన్తములుండి శతజన్తములు బ్రహ్మకీటమై యేడుజన్తములు గోపికయై సప్తజన్తములు గర్దభమై యేడుజన్తములు మార్జారమై మూడుజన్తములు నకులమై మరల శతజన్తము లుచ్చైశ్రవమై ఖరమై యన్నిజన్తములుండి క్రూరసర్పశార్దూలమహిషజన్తము లేడువారములెత్తి శతజన్తములు కప్పయైయుండి సప్తజన్తములు ఛాగమై శతజన్తములు భల్లూకమై సృగాలమై పెక్కుజన్తములుండి పిదప జలౌకమగును.

బ్రహ్మస్వము నపహరించినవాఁడు కుంభీపాకమునఁబడి యుండు. బ్రాహ్మణున కిచ్చెదనన్న దక్షిణనీయక యొకరాత్రిగడ పినచో నాదానము ద్విగుణమివలయును, మాసము గడపిన శతగుణములగు. రెండుమాసములు జరపిన సహస్రగుణములగును. సంవత్సర మతిక్రమింప దాత నరకప్రాప్తుఁ డగును.

మూర్ఖుఁ డగువాఁడు దానముచేయను బ్రతిగ్రహింపను బనికి రాఁడు. ఎవఁడు మూర్ఖున కిచ్చునో ప్రతిగ్రహించునో వారిరువురు నరకప్రాప్తులగుదురు. దాత విశేషించి వ్యాధిపీడితుఁ డగు. విప్రహింసయొనరించిన వంశహాని ఘట్టిల్లును. ధనము పోయి సదా బిక్షుకుఁడగును. దేవుని బ్రాహ్మణుని గాంచి యెవఁడు నమస్కరింపఁడో వాఁడు తప్పక దుఃఖమునందు. గురువునందు భక్తియునుపనివాఁడు రౌరవనరకదుఃఖమునకుఁ బాత్రుఁడగును. ఏవనిత దురాచారనిరతయై హరిరూపుఁడగు నాధుని సాదరముగఁబరికింపక బెదఱించునో యాచండి కుంభీపాకమునఁ బడఁగలదు. సాధువులను వాక్కున భయపెట్టినఁ గాక జన్మ మెత్తును. హింసించిన సూకరమగు. కోపగించిన సర్పజన్మ మొందు. దర్పమున నవమానించిన గర్దభమగు. కుత్సితంపు మాటల సజ్జనుల నాయాసమొందఁజేసినఁ గుక్కురియగు. విషముచూపి భయపెట్టిన గ్రుడ్డివాఁ డగు.

పతివ్రతయగు పురంధ్ర భర్తఁగూడి విమానారూఢయై వై కుంతమున కరుగు. శివదుర్గాగణపతిసూర్యవిష్ణుభక్తవిప్ర విష్ణువులనిందించిన మూఢుఁడు రౌరవనరకమున వసించును. మాతృపితృపుత్రభార్యగుర్వసాధభగినీకన్యాజనముల నిందించువాఁడు నరకకూపంబునం బడఁగలఁడు. విప్రభక్తివిహీనులగు వారు క్షత్రియవైశ్యశూద్రజాతులం దుద్భవించి హరిభక్తిలేక నరకమున కరుగుదురు. పతిభక్తిలేనితరుణులు నల్లే నరకమున కరుగుదురు. సాలగ్రామజలమును ద్రావి విష్ణుప్రసాదమును భుజిం

చువాడు తీర్థమువలె బవిత్తుడగును. నూలుతరముల తమ పూర్వులను దరింపజేయును. పితరులను దేవతల నాగాధించు పొంటె మాంసమును భుజింపవచ్చును. తనవాంఛ కొఱకు నెవ్వఁడు మాంసమును దీనునో వాఁడు మహా రౌరవమునఁ బడును. తినఁగోరి చేపలంగాల్చునాతఁ డుపవసింపఁదగు. పిదపఁ జాంద్రాయణ వ్రతహాపప్రాయశ్చిత్తము చేయందగు. ఆతఁ డశుచియని యెఱుంగుము. పురాతనపుణ్యమును గోల్పోవును.

బ్రాహ్మణుఁడు తినుకోర్కీ మత్స్యమును దినినచో జ్ఞాన దుర్బలుడగు నాభూసురుఁడు అశుచియగు. మత్స్యమును మాంసమును దినక విష్ణువునుచ్ఛిష్టమును భుజించువాఁడు పలు మాటు లశ్వమేధముల నొనరించినఁ గలుగుపుణ్యమును బడయఁగలఁడు. ఏకాదశీవ్రత మాచరించినను, శ్రీకృష్ణజన్మాష్టమీ వ్రతమును జేసినను శతజన్తకృతపాపములనుండి విముక్తుడై పరిశుద్ధుడగు. సందియమొందవలదు. ఆభక్తుఁడు బాల్యకౌమారయావనవార్ధకములందుఁ జేసినపాపములనుండి విముక్తుడగును. ఎవ్వఁడు ఏకాదశియందునుఁ శ్రీకృష్ణజన్మాష్టమీదినమందను భుజించునో సకలలోకములయం దొనరించుపాతకము లాతనింబొందును. ఇందులకు సందియములు లేవు. రోగాతురున కిట్టి నియమములు లేవు. బాలవృద్ధులకును లేవు. భక్తుడగుద్విజునకు దానమిచ్చిన ద్విగుణసుకృతము లభించును. ఏనరుఁడు శివరాత్రియందును, శ్రీరామనవమీతిథియందును భుజించునో వాఁ డుపవాసముచేయ సమర్థుడై యున్నయెడల మహారౌరవ

మునంబడును. అమావాస్యపౌర్ణమాసీసంక్రాంతిచతుర్దశ్యష్ట
ములయందు స్త్రీతైలమాంసముల సేవించినఁ జండాలయోని
జనించును

మత్స్యమాంసమసూరకాంస్యపాత్రభోజనరక్తశాకార్ద్ర
కముల రవివారమున సేవింపరాదు. వర్జింపవలయును. వదల
నిచో నరకకూపంబునఁ జిరకాలము పడియుండును. అందును
గుంభీపాకముననే పడియుండును. రజస్వలాన్నమును, వేశ్యాన్న
మును, మదిరాన్నమును మానవుఁ డెవ్వఁడు భుజించునో వాఁడు
కుభోజనము చేయువాఁడగును. ఎవ్వఁడు పాపములఁ బగటి
పూటచేయునో వాఁడు తాజేసినపుణ్యకర్తములఫలమును బొం
దకుండుటేగాక సదా యపరిశుద్ధుఁడైయుండు. దేహపతనాంత
మాయశుచిత్వము నశింపదు. నల్వరుపురుషులతో సుఖించు
నారి వేశ్యయైపుట్టును. పితృదేవకార్యములం దామె పాకము
చేయఁ బనికిరాదు. గ్రామపురోహితునియన్నము శూద్రశ్రాద్ధా
న్నము నెవండు భుజించునో వాఁడు రవిచంద్రులుండునంతదనుక
నరకమునఁ బడియుండును.

శూద్రు నింట శ్రాద్ధము సాగుచుండఁగాఁ దచ్చేషా
న్నము నెవఁడు భుజించునో యాబ్రాహ్మణుఁడు కుంభీ
పాకమున దుఃఖములఁ గుడుచుచుండును. ఎవఁడు శూద్రునిచే
బిలువఁబడి యన్యునింట భుజించునో వాఁడు సురాపానముచేసిన
వాఁడని యెఱుంగవలయును. సర్వధర్మకార్యబహిష్కృతుఁడగు
కత్తులనమ్మి జీవించువాఁడును, మఱిజీవియు, దేవలుఁడు, వృష

వాహకుఁడును, శూద్రశవదాహియు, శూద్రాపతియగువిప్రుఁడును, శూద్రతుల్యులని యెఱుంగవలయును. వానియన్నము మలసమానమే. విప్రకార్యములందు నియుక్తుడై పూర్వోత్తరకాలములయందు నిరాకరించువాఁడు శూద్రులకంటెఁ దక్కువయగు. ఎవ్వఁడు సంధ్యావందనముచేయఁడో వాఁడు సర్వకర్తానర్తుఁడగును. ఏపగలుచేసిన కర్త మప్పుడే నశించును. పరబౌధాకరము లగుమంత్రముల నుపాసించువానికిఁ దప్పక నరకము గల్గును.

నదినడుమ, గర్తమందు, వృక్షమూలమునందు, జలసమీపభాగమునందు, దేవతాసన్నిధిని, సస్యక్షేత్రమునందును, మలవిసర్జనముచేయరాదు. వస్త్రీకమునుండి మూషకబిలమునుండి, జలాంతర్భాగమునుండి, ఒకరు తెచ్చిపెట్టుకొన్నరాశినుండి, యింటినుండి, శౌచార్థము మృత్తికను గ్రహింపరాదు. నాగలిచేఁ ద్రవ్వఁబడినమృత్తికను గ్రహింపరాదు. ఆలవాలములనుండి (చెట్లపాదులనుండి) సస్యములతోఁగూడిన భూములనుండి, వృక్షమూలమునుండి, నదీగర్భమునుండి, శౌచార్థము మృత్తికను బరిగ్రహింపరాదు. ఎవ్వతె కూశ్లాండఘాతియగునో ఆవనితయు, దీపము నార్పుపురుషుఁడును, ఏడుజన్తములు సర్పస్త్రీయై జన్మింతురు. పిదపఁ బ్రతిజన్తమునందును దరిద్రులగుదురు. ప్రదీపమును, సాలగ్రామమును, శివలింగమును, మణిని, బ్రతిమను, యజ్ఞోపవీతమును, సువర్ణశంఖములను, హీరకమును, మౌక్తికమును, గోమూత్రగోమయములను, ఘృతమును, సాలగ్రామశి

లాఙ్ఘోయమును, భూమియం దునుపరాదు. ఏదియో యాథా
రముచేసియే యుంచవలయు. అట్లుచేయనిచో నధోలోకప్రాప్తి
వారికిం గల్గును. అంతియగాక దరిద్రుఁడు, కుష్ఠురోగియు,
గృహణుఁడు, వంశహీనుఁడు, భార్యాహీనుఁడు, భూమిప్రజా
బంధు విహీనుఁడు, కుత్సితుఁడు, గ్రుడ్డివాఁడు, కుంటివాఁడు,
వామనుఁడు, ఖంజుఁడు, నంగహీనుఁడు వరుసఁగా నగుదురు.

పగటియందు సంధ్యాకాలములయందు నిద్రను స్త్రీసుఖ
మును బొందువాఁడు సప్తజన్మములయందు రోగియు దరి
ద్రుఁడునగు. సూర్యోదయానంతర మెవ్వఁడు దంతథావనముచే
యునో యాపాపిష్ఠుఁడు భగవత్పూజానర్హుఁడగు. శివలింగమును
మృత్తికచేతను, భస్మగోళకృత్పిండములచేతను, నిసుకచేతను,
వీనిలో దేనిచేతనైననుజేసి యొక్కసారియైనఁ బూజించువాఁడు
శతకల్పములు స్వర్గముననుండు. సహస్రవారములు పూజించిన
వాంఛితార్థములు నెఱవేలును. లక్షవారములు పూజించిన
శివత్వమొందును. జీవన్ముక్తుఁడగును. శివపూజావిహీనుఁడగు
బ్రాహ్మణుఁడు నరకమున కేగును. ఏమానవులు నాపూజ పరమ
పవిత్రముగా భావించి శివుని నిందింతురో బ్రహ్మలు నూలు
మంది యాయుష్కాలమెంతయగునో యంతకాలము నరకకూప
దుఃఖము ననుభవింతురు. శివలింగము పూజించునపుడు వెండ్రు
శగాని యిసుకగాని యుండిన వాఁడు వాలుకచే నంధుఁడగు.
వెండ్రుకచే యవనజాతిం బుట్టును. అంతియకాక తుద్రుఁడు,
దరిద్రుఁడు, కృపణుఁడు, వ్యాధియుతుఁడు, కుత్సితుఁడు నగు.

అందఱి కన్న మానహీనుడై నీచజాతియందుఁ బుట్టువును గాంచును. అందఱి కంటె సద్యావ్రాణుఁడు, ప్రీతిపాత్రుఁడగు ఆ బ్రాహ్మణుని కంటె లక్ష్మీ ప్రీతిపాత్రురాలగు. కాననే సదా వక్షమందు ధరించితిని. ఆలక్ష్మీకంటె రాధ యధికురాలు. ఆమెకంటె భక్తులు నా ప్రీతికింబాత్రులు. శంకరుఁడు వారికంటె నధికుఁడు. శంకరుని కంటె నధికప్రియుఁడు లేఁడు. మహాదేవ మహాదేవ మహాదేవ యని పలుకు మానవునకు వెనుక ఆనామశ్రవణాసక్తుఁడనై నేను బోవుచుందును. నామనస్సు భక్తమూలము. ప్రాణములు రాధాత్మికములు. ఇది సత్యము. అత్త శంకరస్థానము, శివుఁడు నాకుఁ బ్రాణాధికుఁడు. నాగాయణీశక్తియాద్యయగు. ఆమెయే సృష్టిస్థిత్యంతకారిణి యనంబడు. ఆమెచేతనే బ్రహ్మాదిదేవతలు సృజింపఁబడుదురు. ఆమెంగూడి నేనును సృష్టికార్యమునఁ బ్రవర్తింతును. ఆశక్తిమూలముననే విశ్వము వర్ధిల్లుచున్నది. సృష్టియుఁ గల్గుచున్నది. ఆమెలేకున్న జగమేలేదు. ఆశక్తిని శివునివశమందునిచితిని. దయయు, నిద్రయు, తుతృష్ణాతృప్తులు, శ్రద్ధాక్షమాధృతులు, తుష్టిపుష్టిశాంతి లజ్జాదేవతాధిష్ఠాత్రియామూలప్రకృతియే. ఆమె నతిక్రమించి నేఁజేయు ప్రపంచకార్య మేదియు లేదని నమ్ముము. ఆశక్తి నాయుచ్చాశక్తి యనంబడు. మాకిరువురకు భేదములేదు. ఈవిషయ మెఱుంగఁదగినది. భేదములేదనఁగా క్షీరశైవ్యముల కభేద మెట్లొ యట్టిదని యెఱుంగుము.

* వైకుంఠమున ఆశక్తియే మహాలక్ష్మీయనియు, గోలోకమున

* వైకుంఠే సా మహాలక్ష్మీ ర్గోలోకే రాధికా సతీ, మర్త్యే లక్ష్మీశు

రాధికయనియు, మర్త్యలోకమున లక్ష్మీయనియు, క్షీరసాగరమున దక్షకన్యయగు సత్యనియు సర్వత్ర దైన్యదుఃఖవినాశిని యగుదుర్గాదేవియనియు, స్వర్గమున సంపత్తనియు, శక్రాదిదిక్పాలకులగృహములయందు రాజ్యలక్ష్మీయనియు, బొగడ్డగాంచెను. ఆప్రకృతియే శారద, సావిత్రి, వహ్నియందు దాహికాశక్తి, భాస్కరునియందుఁ బ్రభాశక్తి, చంద్రునియందు శోభాశక్తి, జలములందు శీతతాశక్తి, సస్యములయందుఁ బ్రసవశక్తి, భూమియందు ధారణాశక్తి, విప్రులందు బ్రహ్మణ్యశక్తి, సురలయందు దేవశక్తి, తపస్వులయందుఁ దపస్య, గృహస్థులకు గృహదేవత, మోక్షార్థులకు ముక్తిశక్తి, సాంసారికులం దాశాశక్తి, మద్భక్తులయందు భక్తిశక్తి, నృపులకు రాజ్యలక్ష్మీ, వణిజులకులాభశక్తి, సంసారసాగరపరతీరమందుఁ దారిణి, సత్పురుషులకు సాధుబుద్ధిస్వరూపిణి యనియు విఖ్యాతినొందెను. మేధాశక్తి యనియుఁ జేరుఁగాంచెను. శ్రుతులయందు శాస్త్రములయందు వ్యాఖ్యాశక్తి, దాతలయందు దాతృశక్తి, క్షత్రియాదులయందు విప్రభక్తి నొంపగుచునుండును. పతివ్రతలకుఁ బతిభక్తి నొంపగును. ఇట్టి ప్రకృతిని శివున కర్పించితిని. ఇది సాంసారికధర్మపద్ధతి. దీనిఁ దెలిపితిని. ఇంకేమి వినఁగోరుదువు ? ప్రశ్న

క్షీరోదేదక్షకన్యా సతీచ సా, సాదుర్గా మేనకాకన్యా దైన్యదుర్గతినాశినీ, స్వర్గలక్ష్మీశ్చ దుర్గాసా శక్రాదీనాం గృహే గృహే, సా వాణీ సాచ సావిత్రి, విద్యాధిష్ఠాతృదేవతా, వహ్న్నా సా దాహికా శక్తిః ప్రభాశక్తిశ్చ భాస్కరే, శోభాశక్తిః పూర్ణచంద్రే జలే శక్తిశ్చ శీతతా. అని మూలము.

మొనరించినచో సమాధానము వచించెద. అని నందునకుం
దెలిపి శ్రీహరి యూరకుండెను.

మహానుభావులారా! నందనందనందనసంవాదమును జది
వితీరి. ఇందలిసార మింతకుముందే పెక్కుతావుల వ్రాయఁబడి
నదియే. ఐన నిందుఁ గొన్ని విశేషములు గలవు. కొలఁదిపంక్తులతో
దెలిపెదను. ఇందు నందునకు భగవంతుఁ డుపదేశించినది సాం
సారికజ్ఞానము. దీనివలన మన మెఱుంగఁదగినవిశేషము లెన్నియో
కలవు. తొలుఁదొలుత నిద్ర లేచినది మొదలు మనుష్యుఁడు చేయఁ
దగినకృత్యములు భగవత్కథితములు. ఈధర్మములు విశేషించి
భారతీయులకే యుపయోగించు ననరాదు. శుచిత్వ మందఱకుఁ
గావలసినదియే. అందు విశేషించి కాయశుద్ధి తొలుతఁ జెప్పఁబడి
నది. మనశుద్ధి పిదపఁ జెప్పఁబడినది. కాయశుద్ధిచే నేమిలాభము
కలదన్నప్రశ్నము కొందఱు చేయుదురు. కాని యదియంతగా
సమంజసమగుప్రశ్నము కాదు. ఏలయనఁగాఁ గాయశుద్ధిలేక
మనశుద్ధి కలుగనేరదు. ఇది సిద్ధాంతము. కాయశుద్ధికర కర్త
ముల నాచరింపక కొందఱు నిర్మలాంతఃకరణులు కలరుకదా!
అందుల కేమిసమాధాన మని యడుగవచ్చును. కాని యది
సామాన్యధర్మము కాదు. విశేషధర్మము ఎట్టినియమమునకైనఁ
గొన్ని పరిహారములు కలవు. ఒకానొకచోటనైన నన్వయింపక
యేకరీతిగాసాగుధర్మ మొక్కండును బ్రపంచమునఁ గానరాదు.
ఎట్టిధర్మములైనను గొన్ని తావులననుష్ఠేయములు కావు. దేహ
ము పరిశుద్ధమగుటకే పుణ్యతీర్థస్నానాదులు చెప్పఁబడినవి. అవి

యన్నియు వ్యర్థములు కావు. అవి ముఖ్యములైనవని తెల్పిన శాస్త్రములును బ్రమాణములు కావనరాదు. అట్లనుట హఠ వాదము. అనేక కారణముల నూహించియే మనవారు వానిని విధించిరి. జ్ఞానియైనపిదప నవి ముఖ్యములు కాకపోవచ్చును. సంసారతాపత్రయములుగలవారి కవి ముఖ్యములు.

“మలనిర్తోచనం పుంసాం జలస్నానం దినే దినే,

సకృద్దీతాంభసి స్నానం సంసారమలమోచనమ్.”

అన్న సూక్తిప్రమాణమే కాని ప్రకరణమును బట్టి యట్లు చెప్పవలసి వచ్చినది. కర్తములన్నియు జ్ఞానము కలిగించుట కేయేర్పడినవి. తల్లా భమునఁ బూర్వము చేసిన కర్తములు వ్యర్థములనరాదు. తీర్థస్నానముకూడ జలములను భగవంతునిగా భావించియే చేయవలయునని విధి విధించుచున్నది. భావన సమంచితముగాఁ గుదురుటకే తీర్థసేవ ప్రధానమని పెద్ద లాజ్ఞాపించిరి. ఆ స్తికాభాసులు కొందఱు అది లాభకారి కాదందురు. వారలనులు. భగవంతుని యందును దదారాధనవిధులయందును వారికి విశ్వాసము తక్కువ.

“న హ్యమృత్యాని తీర్థాని న దేవా మృచ్ఛిలామయాః,

తే పునంత్యురుకాలేన దర్శనాదేవ సాధవః.”

యనుభారతోక్తి వ్యర్థము కాదు. భక్తిలేక భగవంతునిగా నాజలముం భావింపక చేసిన స్నానము ఫలవంతము కాదన్న నొననవచ్చునుగాని మొదటికే మోసము తెచ్చినవో “తథాస్తు” అనఁజాలను. శాస్త్రము లట్టిమాటల కవకాశ మీయఁజాలవు.

“శ్రుతిస్మృతి మమైవాజ్ఞే”

యన్నభగవదుక్తియు వ్యర్థమగు.

“నేనానీనా మహం స్కంద స్మరసా మస్తి సాగరః.

ఝషాణాం మకరశ్చాస్తి ప్రోతసా మస్తి జాహ్నవీ.”

అన్నగీతోక్తియు వ్యర్థమనక తప్పదు. ఇన్నియుఁ దప్పులనుట కంటె మన కీవిషయము తెలియదనుట మంచిదని నాభావము. కాయము పరిశుద్ధముగనున్న నే మనస్సుకూడఁ బరిశుద్ధముగ నుండుననుట సాధారణనియమము. విశేషవిధు లుండవచ్చును. అవి యిట ననవసరములు. జనసామాన్యమునకు దేహము పరిశుద్ధముగా నుండవలయు నన్నసూత్రము సమంచితంబె యగును. దానిచే నాత్మ యించుక శుచితం గాంచును. సదాచారము, నియతపదార్థభోజనము, యుక్తప్రవర్తనము లోనగు నవియు మనస్సును మంచిస్థితికిం దేగలవు. కాఁబట్టి శ్రీహరి నిత్యము చేయఁదగిన కృత్యములను దెల్పెను. ఈరీతి నాచరించువాఁడు కృతకృత్యుఁడు కాక తప్పదు. భక్ష్యపదార్థములు, నభక్ష్యపదార్థములును జెప్పఁబడినవి. అభక్ష్యపదార్థములు దుఃఖ రోగములఁ బుట్టించును. కాననే వాని మానవలయునని శాస్త్ర నియమము. మఱియు కృష్ణమూర్తి నందునకుఁ జేయఁదగు కార్యముల నొక్కిచెప్పెను. అన్ని కార్యములకంటె ముందుగా భగవంతుని ధ్యానించి పిదప నేకార్యమునకైనఁ గడంగుమని యుపదేశించెను. దీనింబట్టిచూడ నీయుపదేశరూపమున మానవులకం దఱికిననుష్ఠేయము లగునన్న యూహాహారికిం గలదనిపొడకట్టెడు.

శివపూజామహిమము తెల్పఁబడినది. శివునకుఁ దనకు నభేదమని యుపదేశించెను. ప్రకృతి యన నెవ్వతయో తెల్పెను. దీనింబట్టిచూడ శక్తియన్నఁ బార్వతియే యనుమూఢభావమున శాక్తముందెగడు దురభిమానులవాదము నిస్సారమని తెల్లము కాకమానదు. ఆమె తనయవతారముల నన్నితావుల నిల్పెనని యిందువలన స్పష్టమగును. దీనింబట్టి గట్టిగాఁ బరికింప భగవంతుఁ డాయాలోకముల లోకపాలనముచేయ స్వమూర్తుల నానారూపంబుల నునిచెననియుఁ బ్రకృతియు భగవంతుని మనశ్శక్తియే గాన నాయారూపములకుఁ దగినరూపము నామము ధరించి భగవంతు నెడఁబాయకయుండి లోకవ్యవహారమును సాగించుచున్నదనియుఁ బరమేశ్వరుఁడు నిర్దిష్టఁడై తనయిచ్చా శక్తి యగుప్రకృతి తనసాన్నిధ్యబలమున సకలకార్యములు చేయుచుండఁ దాను సాక్షిమాత్రుఁడై యుండుననియు స్పష్టముకాక తప్పదు. ఇట్లు భగవంతుఁ డుపదేశింపఁగాఁ గన్నులార నాగ్రంథములం జూచుచుండియు వ్యక్తిని బురస్కరించుకొని పక్షపాతముచూపుట దూషించుటయను నీక్రూరకార్యముల కన్నఁ జేయదగనికార్యము వేటొకటిలేదని తోచెడిని. ఇట్లు మతాభిమాన మనుపాపమునఁ బరదైవమును దూషించుట యెట్టియసంగతమో యోజింపుఁడు.

ఒక్కతత్త్వముప్రపంచమున బహుధా వెలసినపుడు అందొక్కవ్యక్తిని భూషించి వేటొక్కవ్యక్తిని దూషించిన నేమి పురుషార్థమో తెలియఁజాలకయున్నవాఁడును. వేదములుసకల

శాస్త్రములు పురాణేతిహాసము లొక్కరితిగా సర్వవ్యాపియై
యున్నవాఁడుచుఁడీ భగవంతుఁడని నెత్తిన నోరుపెట్టుకొని
చెప్పుచుండఁగా మనకేల యీ తెలివితక్కువ కుదురవలయునో
తోఁపకున్నది. పరమతముల దూషించుట స్వమతమును వినుతిం
చుచుండుట యనునివిరెండును మతస్వరూప మెఱుంగనికుమతి
యగునా స్తికాభాసుని లక్షణములని నెమ్మదినమ్ముచున్న వాఁడను.
అంతియగాని దీనఁ బురుషార్థములేదు. ఇది ధ్రువము. దీనిం
గూర్చి పెంచి వ్రాయనేల? దానములవిషయ ముపదేశించుచు
శ్రీహరి బ్రాహ్మణునికే దానము లిమ్మని తెల్పెను ఏలయను
ప్రశ్నము రాక మానదు. భగవంతుని దృష్టియందు జాతిభేద
ములు లేవు. పక్షపాతములేదు. అట్టిభగవంతుఁ డేల దానములు
బ్రాహ్మణునికే యీవలయునని విధించెను? అనఁగా నిందు
రహస్య మేమియులేదు. భగవదాజ్ఞారూపములగు శ్రుతిస్మృతు
లనునమ్మి వానింబరించుచు, వాని లోకమున వ్యాపింపఁజేయుచు,
వానియందుఁ జెప్పఁబడినరీతిఁ దానాచరించుచు, నితరుల నాచ
రింపఁ బ్రోత్సహించుచు, నిరంతర మాకృషియందే నిమగ్నుఁడ
గుట బ్రాహ్మణుఁడు తక్కినజాతులచేఁ బోషింపఁదగినవాఁడని
భగవదుద్దేశమని తోఁచెడిని.

శ్లో. ఊర్ధ్వం నాభేర్దేధ్యతరః పురుషస్సంప్రకీర్తితః,

తస్మా న్దేధ్యతమం త్వస్య ముఖముక్తం స్వయం భువా. ౬౨.

ఉత్తమాంగోద్భవాజ్జైష్ఠ్యోద్భిష్టాణస్యైవ ధారణాత్,

సర్వస్యైవాస్య సర్గస్య ధర్మతో బ్రాహ్మణః ప్రభుః. ౬౩.

మనుస్మృతి. ౧ అధ్యాయము.

అని మనువు శాసించెను. అట్టివాఁ డితరుఁ డైన దానార్హుఁడు కాఁడా యన్నప్రశ్నమునకు నర్హుఁడే యని సమాధానము చెప్పక తప్పదు. విప్రుఁడు వైహేతువులంబట్టి పూజ్యుఁడేకాని వేటుకారణములతోఁ గాదనియే సిద్ధాంతము. జాతి గౌరవము ప్రాచీనము కాదు. అది నవీనము. ప్రధానగౌరవము భూతహింసమానుట, మాంసభక్షణము వదలుకొనుట యను నీమొదలగు కారణములచే లభించినదనుట నిర్వివాదాంశము. అట్టివి లేక జాతిమాత్రముననే మర్యాదను బడయఁగోరినచో నది యతనిలోపమే యనవచ్చును. ఇట్లు లీభగవదుపదేశము సర్వప్రకారముల లోకమున కుపకరించుచున్నది. దీనిని శ్రద్ధ మైఁ బఠించి యభ్యసించినఁ గృతార్థుఁ డగును.

ఇంక నీవిషయమును వదలి శ్రీహరి నందునకుఁ దర్వాత నేమి యుపదేశించెనో పఠింతము.

—॥ దర్శింపఁదగువస్తువులనిర్ణయము. ॥—

* భగవంతుని యుపదేశవాక్యముల విని నందుఁ డా నందపరవశుఁడై శ్రీకృష్ణా! ఏవస్తువులదర్శించినఁ బుణ్యమబ్బును? వేని దర్శించినఁ బాప ములవడును? సర్వేశ్వరా! ఈవిషయ మును దెలిపి నన్నుఁ గృతార్థుం జేయుమా. అది వినవిన వేడు కయ్యెడిని. అన విని శ్రీకృష్ణుఁ డిట్లు తెల్పెను. సాధువులగు బ్రాహ్మణులను, తీర్థములను, విశేషించి విష్ణుభక్తులను దర్శించిన

* ఈవిషయము శ్రీకృష్ణజన్మఖండము. డెబ్బదాశప యధ్యాయము నుండి గ్రహింపఁబడినదని తెలియందగు.

మానవుఁడు దేవతాప్రతిమలను జూచినవాఁడును దీర్ఘస్నానము చేసినవాఁడునగు. భక్తిచే సూర్యునిగాంచినను, బతివ్రతలదర్శించినను, సన్న్యాసులను యతులను జూచినను, బ్రహ్మచారులంగనినను, నిరుపమభక్తిచే గోవహ్నిగురువులసందర్శించినను, గజేంద్రసింహ శ్వేతాశ్వశుకపికఖంజనహంసమయూరచాషశంఖపక్షులంగనుంగొనినను, దూడలతోఁగూడి యున్న ధేనువులఁ బొడఁగినను, అశ్వత్థవృక్షములఁ బరికించినను, బతిపుత్రులం గలిసియున్న పురంధులఁబరికించినను, తీర్థయాత్రలకరుగు నరులఁగనినను, ప్రదీపదర్శనముచేసినను, సువర్ణమణిముక్తాహీరకమాణిక్యతులసీశుక్లపుష్పములను జూచినను బాపములు నశించును. పండ్లు, శుక్లవర్ణ ధాన్యములు, దధిఘృతములు, మధువు, పూర్ణకుంభము, పేలాలు, దర్పణము, జలము, తెల్లనిపూవులదండ, అనువీనిం జూచినఁ బుణ్యముగల్గును. గోరోచనము, కర్పూరమ, రజతము, సరోవరము, పూవులుగలయుద్ధానమును బ్రీతియు భక్తియుఁ బెనఁగొనుమదితో దర్శించిన సుకృతముగలుగు. శుక్లపక్షచంద్రుని, పీయూషమును, చందనమును, కస్తూరిని, కుంకుమమును గాంచిన మహాసుకృతముగల్గును. పతాకలను, అక్షయవటవృక్షమును, ఉత్పవార్థము వెడలినదేవతను, దేవాలయమును గనుంగొనఁ బవిత్రుఁడగు. దేవాశ్రితభూమిని, దేవఘటమును, పరిమళపవనుని, శంఖమును, దుందుభిని గాంచిన సుకృతము గలుగును.

ముత్తైపుఁజిప్పయు, పవడము, స్ఫటికము, కుశమూలము, గంగామృత్తికయు, కుశయుఁ, దామ్రము, పవిత్రతనొసంగుపదార్థ

ములు. పురాణపుస్తకము, పరిశుద్ధమై బీజసంయుతమగు విష్ణు
యంత్రమును, స్నిగ్ధదూర్వాక్షతలును, రత్నములను జూచిన
నరుండు పవిత్రస్వాంతుఁడగు. మునివరు లుపాసించిన సిద్ధమం
త్రముగలపొత్తము, సముద్రము, కృష్ణసారము, యజ్ఞము,
మహోత్సవము, ననునివి పరిశుద్ధవస్తువులు. మనోహరాంగమున
నలరి న్యగ్రోధపరిమండలయై తగుపదాతేంద్రియాడుగల పద్మినీ
జాతికాంతను, దర్శించి యామెవేషమును భూషణములను
భక్తితోఁ గాంచిన శుభఫలము లలరు. ఇతరులక్షేమములఁ
గోరువేశ్యను, గంధమును, సుదూర్వాక్షతతేండులములను,
సిద్ధాన్నపరమాన్నములను దర్శించిన మేలుగలుగు. కార్తిక
పూర్ణిమాతిథియందుఁ బరమశుభప్రదయగు రాధాదేవీప్రతి
మను దర్శించి పూజించి నమస్కరించినఁ బునర్జన్మము గలు
గదు. ఆశ్వయుజ శుక్లాష్టమియందు శ్రీ దుర్గాప్రతిమను
దర్శించిన జన్మదుఃఖము మరలఁ గలుగదు. శ్రీ కాశీనగర
మున మహాశివరాత్రియందు శ్రీవిశ్వనాథుని దర్శించి యుప
వసించి పూజించినవారికిఁ బునర్జన్మదుఃఖము కలుగదు. భక్తుఁ
డెవ్వఁడు జన్మాష్టమిదినంబున బిందుమాధవుఁ డనఁబరఁగు
నన్ను దర్శించి విధివిహితపూజలఁ నొనరించునో వానికిని
పునర్జన్మము కలుగదు. పాషమాసమున శుక్లపక్షమున రాత్రి
యందు నేయేస్థలములంగాని పద్మాప్రతిమను దర్శించిన జన్మము
నొందఁడు. అంతియగాక యేడుజన్మములవఱకు నాతనియింట
శ్రీదేవి నివసించును పుత్రపౌత్రు లలరుచుందురు.

ఏ కాదశియం దుపవాసముచేసి ప్రభాతముననే స్నానము చేసి ద్వాదశీదినమున శ్రీకాశియం దన్నపూర్ణాంబను దర్శించిన మరల జన్తము కలుగుననుట కల్ల. చైత్రమాసమునందుఁ జతుర్దశియందుఁ గామరూపములయం దుత్తమోత్తమమగు భద్రకాళీరూపమును గాంచి నమస్కరించినను మరల భూతలమున జన్తము లభింపదు. అయోధ్యానగరమున శ్రీరామనవమీ దినమునందు శ్రీరామచంద్రుని దర్శించి పూజించి నమస్కరించిన జన్తదుఃఖము లేదు బదరికాశ్రమమునఁ బుష్కరతీర్థమున స్నానమొనరించి యుపవసించి యేకరూపుఁడ నగునన్ను దర్శించి పూజించిన మరల నాభక్తుఁడు భూతలమున బుట్టువును గాంచఁడు. విష్ణుపాదమునందుఁ బితరుల నుద్దేశించి పిండముల నిడి యెవఁడు విష్ణువును బూజించునో వాఁడు మరలఁ బుట్టఁడు. ప్రయాగ క్షేత్రమున ఔరముచేయించికొని యథాశక్తి దానమిచ్చినను నైమిశారణ్యమున నుపవాసవ్రత మూనినను జన్తము లేదు. బదరికాశ్రమమున నెవఁడు బదరీనారాయణుని బూజించి భుజించునో అందున్న నాప్రతిమను దర్శించునో వానికిఁ బునర్జన్తము లేదు.

బృందావన క్షేత్రమునందు డోలోత్సవమున నొప్పారు తటి నన్ను దర్శించి నమస్కరించి పూజించిన జన్తము మరల లేదు. భద్రయోగమునందు మధుసూదననామమున నలరు నన్ను మంచస్థునిగాఁ గాంచినఁ బునర్జన్తము లేదు. కలియుగమున జగన్నాథ క్షేత్రమున రథమునందున్న నన్నుం గాంచి నమస్కరించి

పూజించినభక్తునకు మరల జన్మముగల్గు ననుట యసత్యము. ఉత్తరాయణమునఁ బ్రయాగయందు స్నాన మాచరించి నన్ను భక్తిం బూజించి వందనమొనరించిన జన్మము వడయఁడు. కార్తిక కపూర్ణిమయందు సకలశుభముల నొసంగు నాప్రతిమను భక్తి భావమున సందర్శించి పూజించినను గృతకృత్యుఁడగును. చంద్రభాగచైతనున్న నన్నును రాధాంబికను గాంచి పూజలఁ దప్పినను ముక్తి లభించును. ఆషాఢపూర్ణిమాదినమున నేతు బంధక్షేత్రమున రామేశ్వరుని బూజించి యొక్కదిన ముపవసించినను ముక్తి గలుగును.

స్వర్గలోకమున రాత్రులయందు విద్యాధరులు ప్రతి దినము వదలక నర్తనము చేయుచుందురు. వారిభక్తిం గాంచఁ గోరి విభీషణుఁ డచటికిం బోవుచుండును. గంధర్వులు కిన్నరులు రాత్రులయందు గానముచేయుచుందురు. వారికి నమస్కారము చేయఁబూన నతనిదగ్గరకు మాధవుఁడే యరుదెంచును. సాక్షాద్దృశంతునిగా భావించి సర్వేశ్వరుండనగు నన్నెవఁడు దర్శించునో చంద్రశేఖరుని దర్శించి పూజించునో వాఁడు జీవన్ముక్తుఁ డగు. అంతమున హరిమందిరమున కరుగును. కోణార్కక్షేత్రమున నుత్తరాయణమున నుపవసించి దీననాథుఁడగు దినకరుని దర్శించి యర్చించిన జన్మము మరలఁ గలుగదు. కృషికోష్ఠ, కలవింక, విస్ఫందక రాజకోష్ఠ నందకము లనునీక్షేత్రములయందుఁ బార్వతీప్రతిమను, కుమారగణనాయకులను నందికేశుని, శంకరుని దర్శించినఁ బునర్జన్మభయములేదు. పూర్వోక్తక్షేత్రముల

యం దుపవసించి పార్వతీపరమేశ్వరులను బూజించి పారణము నాఁడు దధిని గ్రహించిన జన్మదుఃఖము పాయును. త్రికూట మణిభద్రములందును బశ్చిమసముద్రతీరమందు నుపవసించి దధిని బారణమునాఁడు గ్రహించుమానవుఁడు నాయనుగ్రహమునకుఁ బాత్రుఁడై ముక్తినిొందును.

నాప్రతిమలయందును బార్వతీప్రతిమలయందును జీవము నునిచి పూజించినఁ బునర్జన్మములేదు. శివునకు దుర్గాదేవికి నాలయములు గట్టించి విశేషించి నాకు నాలయములు కట్టించి శివలింగమును స్థాపించిన యాతఁడు పృథ్వియందు మరలఁ బుట్టఁడు. పుష్పద్యానమును శంకువును, సేతువును ఖాతమును సరోవరమును విప్రబాలునకు నుపనయనమును జేయువారు జన్మమును మరల నొందరు. వేదములు పురాణములును బ్రహ్మసంస్థాపన ఫలమును దెలియఁజాలవు. ఇంక మునులు లోనగువారు తెలియఁ గలరనుట నిక్కమా. తత్పుణ్యము గణింప శక్యముకానిది. బ్రాహ్మణునకు జీవనము కల్పించిన ముక్తినిొందును. అచలమగు వైశ్వర్యమును బొందును. తుదకు మద్ధాస్యమును బొందఁ జాలును. వైకుంఠమునుండి మరలఁ బాతములేదు. నారూప మెట్లు శాశ్వతమో యట్లు శాశ్వతముగా నాతనిరూపముండును.

ఎనిమిదియేండ్లప్రాయముగల కుమారిక నెవ్వండు సద్విశ్రుత కొసంగునో శక్తికను రూపముగా నాకన్యక కలంకారము లిడునో వాఁడు దుర్గాదానఫలమునొందు. అంతియగాక వాఁడు

స్వర్గలోకసుఖముల ననుభవించి బ్రహ్మలోకములం బూజితుఁడై
 తుదకు నాదాస్యము లభింప వైకుంఠమునఁ జిరకాలముండును.
 అట్టివివాహమును ప్రీతిమీఱి దర్శించినను మహాపుణ్యఫలము
 లభించును. నిశ్చలశ్రీని బడయును. సద్బ్రాహ్మణుఁడై యనా
 భుఁడై దరిద్రుఁడై పండితుఁడగువానిం గాంచి వివాహము
 చేసిన ముక్తిలభించుట యరుదా. ఛత్రమును, బాదుకలను,
 సాలగ్రామమును, గన్యకను, బవిత్రదినమున దానమిచ్చిన సకల
 భూదానఫలము లభించును. గజమును దానమిచ్చిన దానిలోమ
 సంఖ్యాసమానవర్షములు నామందిరముననుండును శ్వేతతురగ
 దానము గజదానఫలార్థమని పెద్దలు పరిగణింతురు. తక్కిన
 రంగులుగల గుఱ్ఱముల నిచ్చిన నం దర్థఫలము లభించును. నల్లని
 యావును దానమిచ్చిన గజదానతుల్యఫలము గల్గును. ధేను
 దానము తత్తుల్యము. సామాన్యగోదానముచేసినఁ దదర్థ
 ఫలము గల్గును. సవత్సులగుగోవుల దానమిచ్చిన ఫల మధిక
 మగుచుండును. భూదానముచేసిన రేణువులసంఖ్యకు సమాన
 వర్షములు నాలోకమున నుండఁగల్గును. జ్ఞానదానము మహా
 పుణ్యము. స్వర్ణదానమున నైశ్వర్యము లభించును. రజత
 దానమున రాజత్వము గల్గును. అన్నదానమునఁ గలుగుఫలము
 నింతయని వచింప నాకే శక్యముకాదు. అందును బ్రహ్మజ్ఞాన
 సంపన్నుల కన్నమిడిన సర్వదానఫలము లభించును. అన్నదాన
 మునకంటె నధికతరదానము భూతభవిష్యద్వర్తమానకాలము
 లలో లేదు, లేదు, లేదు. అన్నదానమున వీఁడు పాత్రుఁడని,

వీడపాత్రుడని యెన్న నవసరములేదు. కాలనియమ మక్కఱ లేదు. అన్నదానమునకుఁ బాత్రుఁడు పాపకార్యములఁ జేయని వాఁడే. అన్నదాతయే ధన్యుఁడు. వైకుంఠవాసమున కర్హుఁడు. విప్రునకు వస్త్రదానముచేసిన మేలు. అందును దరిద్రుడై కుటుంబియగువాని కిచ్చిన వైకుంఠము లభించును నిర్మలచంద్ర లోకము వరుణలోకము కల్గును

లోహపాత్రమున బంగరువత్తి నునిచి దీపదానము చేసినను, అందు గోవునెయ్యి యిడినను హరి పరమేశ్వరుఁడు తృప్తి నొందును. అంధకారగృహము యమలోకము నాతనికిం గాన రాకయుండును. ఆతఁడు యమునిజూడకయే నామందిరమున నుండఁజను. అది బ్రాహ్మణున కిడినచో యమయాతనల నెప్పటి కిని బొందఁడు. శక్రమందిరమున నుండును. తాంబూలదానము భోగప్రదము. పుష్పమాలాదానము స్వర్గప్రదము. ఫలదానము నాకసుఖప్రదము. సామాన్యశయ్యాదానము నూలువర్షములు స్వర్గమును దాతకుఁ గల్పింపఁగలదు. సుఖకరశయ్యాదానము చతుర్ద్దణఫలము నీజాలు. విలక్షణశయ్యాదానము లక్షగుణ ఫలము నొసంగు. దిక్కులేనిబీద బ్రాహ్మణునకు గృహదానము చేసిన నసంఖ్యవత్సరములు శక్ర లోకముననుండు. ఆకలిగొన్న ద్విజునకుఁ బ్రీతిమీఱ నన్నముపెట్టిన నిశ్చలలక్ష్మీ గలుగును. పుత్రపౌత్రసంపత్తు లభించును.

అనిపలికి శ్రీహరి నందునిం గాంచి కరుణారసభరితాంత కరణుడై యిట్లనియె. వ్రజనాథా! వ్రజమున కరుగుము. వ్రజ

మున సద్విప్రులకు నన్నదానముచేయుము. సకలదానములు ప్రజాంగణమున నొనరింపుము. నిరాకులమగు గోపకులమున నివసింపుము. గోకులము వ్యాకులము గాకయుండఁ గాపాడుము. నందభూమిపాలకా! పుణ్యవర్ధనమగు నీచరిత్రమును దెల్పితిని. సుస్వప్నముగలిగినపుడు నీచులకు దానిందెల్పక జ్ఞానకిందెల్పవలయును. యతీయు సుస్వప్నమున దేవాలయము నందును వాపికయందును నశ్వత్థవృక్షముకడ, తులసీవృక్షము నందును వటవృక్షముచేరువ నెవ్వరు వినకుండఁ దెల్పిన దాని ఫలము ద్విగుణమగును. ఎవ్వరికిందెలుపక మదినుంచిన నాల్గింతలుగా ఫలము కల్గును. సుస్వప్నము గంగాస్నానఫలము నిచ్చును. సకలశుభము లాతనికిం గల్గును. తండ్రి! నీవు కోరిన విషయమును దెల్పితిని. ఇంక నేమి వినఁగోరెదవో తెల్పుమని హరి యడిగిన నందుఁ డిట్లనియెను.

ఆర్యులారా! చూడఁదగినపదార్థము లెవ్వియను నందుని ప్రశ్నమునకు శ్రీహరి చెప్పినసమాధానమును బరికించితిరి కదా. దీనిసార మింతకుముందే చెప్పఁబడినది. విశేషించి పెంచివ్రాయ నక్కఱలేదు. కాన యిన్నితావులలో దేనిని దర్శించినను మహాఫలము గలదనఁగా భావమేమన్న ప్రశ్నము రాకమానదు. ఇన్ని పవిత్రస్థానములలోఁ బెక్కుమంది దేవతల ప్రతిమలు కలవు. అందు దేనినిగాంచినను జాలునని పలుతావులఁ జెప్పఁబడినది. ఇదియే భగవంతునిసర్వభూతదయా శుత్వమును దెలుపువిషయము. సర్వరూపముల, సర్వనామ

ముల సర్వస్థలముల నిండియుండువాడను నేనే యని తెలిపెను. ఇది సర్వసమత్వమును దెలుపుటలేదా. ఇంతకన్న భగవంతుడేమి తెలుపవలయును? సర్వమతసార మిదియే. ఏభక్తుడేదేవత నేస్థలమున దర్శించి భక్తిపూర్ణహృదయుడై పూజించిన విను. తించిన నమస్కరించిన నాలోకమున వసించుభాగ్యము కలుగు నని శ్రీకృష్ణుడు తెలిపెను. వేటొక్కవిధమున శ్రీహరి తెలుపఁబూననా.

శ్లో. యచ్చాపి సర్వభూతానాం బీజం తదహమర్జున,
 న తదస్తి వినా యత్సాన్తయా భూతం చరాచరమ్. ౩౯
 నాంతోస్తి మమ దివ్యానాం విభూతీనాం పరంతప,
 ఏషతూద్దేశతః ప్రోక్తో విభూతే ర్విస్తరో మయా. ౪౦
 యద్యద్విభూతిమత్సత్త్వం శ్రీమదూర్జితమేవవా,
 తత్తదేవావగచ్ఛ త్వం మమ తేజోఽంశసంభవమ్. ౪౧
 అథవా బహునై తేన కిం జ్ఞాతేన తవార్జున,
 విష్టభ్యాహమిదం కృత్స్న మేకాంశేన స్థితో జగత్. ౪౨
 భగవద్గీత. ౧౦ అధ్యాయము.

అని భగవంతుడే తెలిపెనుగదా. సర్వరూపములు, సర్వనామములు, నావియే యనఁగా మద్భిన్నము లోకమున వేటొండు లేదనికదా తాత్పర్యము. ఇట్టులుండగా నేభక్తుడేమూర్తి నారాధించిన నేమి? ఉత్తమమధ్యమాధమభావములు కల్పితములు కాని వాస్తవములు కావనియు, నట్టికల్పన మంచిది కాదనియు నమ్మఁదగును. ఇట్టులుండఁగా మౌనమైన మెక్కుడు

మీదైవము తక్కువ యను కువాదము లేటికో తెలియఁ జాలకున్నాఁడను. శ్రీకృష్ణపాదారవిందముల విడువక భక్తి మై సేవించువైష్ణవుఁడు, శంకరచరణాంభోరుహముల సదా భజించుశైవుఁడు, త్రిపురాంబికాపదసరసిజముల శిరమునఁ దాల్చుశాక్తుఁడు, గణనాథునియంభ్రుంబుజముల నమ్మినగాణాపత్యుఁడు, భాస్కరుపాదపద్మముల నెమ్మది నమ్మి సన్తతింబూజించుసౌరుఁడు, భైరవపదంబుజాతముల నారాధించుకాపాలికుఁడు నీయాలుగురును నిష్కపటభక్తిభావము కలవారే యైనచో సమానఫలములఁబొందుదురు. ఏలయనఁగా నీయాలు నిట్టివి కోటులుగా నుండు నామరూపముల వెలసినవాఁడొక్క భగవంతుఁడే కనుక నందఱును సమముక్తిని బొందుదురు. ఇది నిశ్చయము. భగవంతుఁడు సర్వాంతర్యామికాఁడన్న వా రుండిన నపుడు వేఱురీతిగా సమాధానము చెప్పవచ్చును. కాని యావాదముచేయుమహాత్ములు కానరారు. కావున నింకొక్క సమాధాన మనవసరము. ఒక్కమాటః శంకరనామమున భక్త రక్షణార్థము సగుణరూపమున్న యాపరాత్పరుఁడు నన్ననుగ్రహించుఁగాక యనిమాత్ర మాభక్తుఁడు ధ్యానింపవలయు. అట్లుగాక త్రిమూర్తులలో నధికుఁడగు శంకరుని సేవించెదనని ధ్యానించిన నాతనికి ముక్తిదొరకదు. దేవతాతారతమ్యము పనికిరాదు. అది స్వక్షేమభంగకరము కాని సుఖకరముకాదు. మూఁటికి ముమ్మాటికిని గాదు, కాదు, కాదు, కాదు. దేవతా ద్వైతము మది నెలకొన్నవాఁడు తరించువాఁడు. అట్టివానికి

మతభేదములు మంచివని తోచవు. స్వమతమే యుత్తమము. పరమతము తుచ్ఛము. అని యెవనిమదినుండునో వాని కేనాఁటి కిని ముక్తిలేదు. భగవత్కృప యాతనిపైఁ బ్రసరింపదు. ఈతఁడు పరిపక్వజీవుఁడుకాఁడని భగవంతుఁ డెఱుంగును. కావున మహాత్ములారా! మతవైషమ్యముల మాని వానిద్వారా అలవడిన దేవతాదూషణ మొనర్చుపాపకార్యమును మాని యేదేవతయందు భక్తికుదురునో ఆదేవతనే నమ్మి యితరదైవముల దూషింపక భగవదనుగ్రహమును బడయఁ దత్ప్రియత్న మొనరింపుఁడు. ఊరక లేనిపోనివాదములఁ బ్రొద్దుపుచ్చుచుఁ గాలమును వ్యర్థము చేయకుఁడు శ్రీకృష్ణపాదారవిందముల నెఱనమ్మి సేవింపుఁడు. శ్రీకృష్ణపరబ్రహ్మనామమును స్మరింపుఁడు. మూఁటికి మువ్వాటికి స్మరింపుఁడు. ఇంతకంటె మించినపూనికఁ బెంచివ్రాయ నుంకింపక తరువాతికథను విన్నవించెదను.

—౧౪ స్వప్నఫలనిరూపణము. ౧—

* భగవంతుఁడగు శ్రీకృష్ణుఁ డిట్లు వివరింపఁగా విని నందుఁ డానందపరవశుండై వాసుదేవుం గనుంగొని యెట్టిస్వప్నమున నెట్టిఫలము కలుగును? ఎట్టిపుణ్యము లభించును? ఏస్వప్నము సుఖదాయకము? సుస్వప్నమనున దెట్టిది? వివరించి నన్నుం గృతకృత్యుంజేయుమా యన నాతనిప్రశ్నమునకుఁ దగినసమాధానమును జెప్పఁదలఁచి శ్రీకృష్ణుం డిట్లు పలికెను. వేదముల

* ఇదియొ శ్రీకృష్ణజన్మఖండము డెఱ్ఱనియేడవ యధ్యాయమునుండి గ్రహింపఁబడినదని గ్రహింపందగు.

యందు సామవేదము సర్వకర్తములయందును బ్రశస్తము. కణ్వశాఖయందు మనోహరమగు పుణ్యకాండము కలదు. అందు దుస్స్వప్నము లేవియో సత్ఫలముల నొసంగునుస్వప్నము లేవియో వివరింపఁబడినవి. ఆవిధమంతయు నెఱింగించెద. సావధానముగా వినుము. మిగులఁ బుణ్యఫలముల నొసంగుస్వప్నాధ్యాయమును వివరించెదను. దీనిని వినుమానవుఁడు గంగాస్నానపుణ్యము నొందును.

స్వప్నము ప్రథమయామమునందు వచ్చిన నాఫలము సంవత్సరమువఱకుండు. రెండవజామునఁ దోచినచో నెనిమిది నెలలవఱకు ఫలము గలుగును. మూడవజామున వచ్చిన స్వప్నము మూడునెలలదనుక ఫలము నీయఁజాలు నాల్గవజామున స్వప్నమువచ్చినది పదునైదుదినముల దనుకఁ దన ఫలము నీయఁగలదు. అరుణోదయకాలమున వచ్చిన స్వప్నము పదిదినములవఱకు ఫలము నీఁజాలును. ప్రాతఃకాలమునఁ గల వచ్చిన నప్పుడే ఫలించును. పగటిపూట స్వప్నముతోచినచో నది తప్పక ఫలించును. ఏమనుజూడు చింతావ్యాధిసమాయుక్తుడై స్వప్నమును గాంచునేని తండ్రి! యది నిష్ఫలమగును. సంశయములేదు. జడుఁడు, మూత్రపురీషపీడితుఁడు, భయాకులుఁడు, దిగంబరుఁడు, తలవిరియఁబోసికొనినవాఁడు స్వప్నమును గాంచిన నాస్వప్నము ఫలవంతము కానేరదు.

ఎవఁడు స్వప్నమును గాంచి నిద్రాతురుడై మరల నిద్రించునో, లేక మూఢుడై ఆరాత్రియందే నాకిట్టి కలవచ్చిన

దని చెప్పినో వాఁడు దానిఫలమును గాంచలేడు. కాశ్యపగోత్రమును జెప్పిన విఃత్తునొందును. దుర్గతియందున్న వాఁడు మిగుల దుర్గతినొందును. నీచుఁడు వ్యాధిపీడితుండగును. శత్రుభయము గల్గును. మూర్ఖునియం దది లభించినఁ గలహమగును. కామినియందు ద్రవ్యహాని గల్గించును. రాత్రియందుఁ బోరభయమును గల్గజేయును. నిద్రయందు శోకమును గల్గించు. పండితునం దది వాంఛితఫలముల నీగల్గును. స్వప్నము బయలుపలుపరాదు. పండితులతోడను జెప్పరాదు.

నందరాజా ! గోకులమున కరుగుము. గోవులను, గుంజరములను, హయములను, ప్రాసాదములను, పర్వతములను, వృక్షములను, ఎక్కినట్లు కలగాంచినయెడలను, భోజనముచేయుచున్నట్లు చూచినను, రోదనముచేసినను, వీణియను బ్రతిగ్రహించినను, సస్యసంపూర్ణయగు భూమిని బడయఁగలఁడు. శస్త్రాస్త్రములచే బాధితుడై వ్రణపీడితుడై, కృమిబాధితుడై రుధిరముచేతను మలముచేతను బాధితుడై నట్లు కలగాంచినఁ దప్పక ధనలాభము గలుగును. స్వప్నమున నగమ్యాగమనము చేసినను, భార్యనుబడసినను, మాత్రములో మునిగినను, శుక్లముత్రాగినను, నరకమునఁ బ్రవేశించినను, నగరమునుజొచ్చినను, రక్తములో మునిగినను, సముద్రప్రవేశముచేసినను, సుధాపానముచేసినను, శుభవార్తను వినఁగలఁడు. ద్రవ్యలాభ మాతనికిం దప్పక కల్గును. గజమును, రాజును, సువర్ణమును, వృషభమును, ధేనువును, దీపము, నన్నమును, బుష్పఫలములను,

కన్యకను, ఛత్రమును, రథమును, ధ్వజమును స్వప్నమునఁ జూచినచో మంచిభార్య లభించును. మంచికీర్తి గల్గును. ఐశ్వర్యము గల్గును.

నిండుకుండను, ద్విజుని, వహ్నిని, పుష్పతాంబూలమం దిరములను, తెల్లనిధాన్యమును, నటుని, వేశ్యను స్వప్నమునఁ జూచిన భాగ్యముకలుగును. ఆవుపాలు, నెయ్యినిజూచిన ద్రవ్యమును బొందును. తామరపాకునందుఁ బరమాన్నమును, పెరుగు, పాలు, నెయ్యి, తేనె, మిఠ్యాన్నము ననువీనిలో దేనినేని భుజించినట్లు కలగాంచినచో వాఁడు రాజగును. సత్యము. పక్షి మాంసమునుగాని మనుష్యమాంసమునుగాని దినినట్లు కలగాంచినయెడల మహాద్రవ్యలాభము, శుభవార్తాశ్రవణము, సుకలేష్టములు లభించును. గొడుగును, పాదుకలను, ధాన్యమును బడసినట్లు కలయందుఁ దోచినను, దీక్షమయి నిర్తలమగుఖడ్గము దొరకినట్లు తోచినను దత్ఫల మట్లే కలుగును. విలాసముమీఱి నదిని దాటినట్లు కలవచ్చిన వాఁడు మంత్రియగును. ఫలములతోనిండిన వృక్షమును గాంచిన నిశ్చయముగా ద్రవ్యలాభముగలుగును. పాముతన్నుదినినట్లు కలయందుఁ దోచిన ద్రవ్యలాభము కలుగును. స్వప్నమున రవిచంద్రులలో నెవరిని గాంచినను వ్యాధిబాధితుఁడు కాఁడు. ఆఁడుగుఱ్ఱమును, ఆఁడుకోడిని, ఆఁడుకొంగను దర్శించినఁ జక్కనిభార్య దొరకును. సంకెళ్లులు తన్ను బంధించినట్లు కలగాంచిన యెడలఁ బ్రతిష్ఠను బుత్రులను బడయును. నదీతీరమునందుఁ గూరుచుండి పద్మపత్రమునందు దధ్యన్నమునుగాని పాయసమునుగాని భక్షిం

చినయెడల, ఆపద్దము ప్రాతదియైయున్నయెడల నాతఁడు తప్పక రాజగును, జలౌకమును (జెలఁగ) తేలును, సర్పమును జూచిన ధనపుత్రవిజయప్రతిష్ఠలు వానికిం గల్గును. శృంగముగలజంతువులచేతను, కోఱలుగలజంతువులచేతను, పందులచేతను, కోతులచేతను, బీడింపఁబడినట్లు కలగాంచిన మానవుఁడు రాజగును. ద్రవ్యలాభమువిశేషించికల్గును. మత్స్యమాంసమకాక్తికములను, శంఖమును, జందనహారకములను స్వప్నము తుది నెవఁడు చూచునో వాఁడు విశేషభాగ్యవంతుఁడగును.

తనయుని రక్తమును సువర్ణమును మలమును భక్షించినట్లు కలగాంచిన ధనము దొరకును. దేవతాప్రతిమ, శివలింగము దనకు దొరకినట్టులైన జయము ద్రవ్యము కల్గును. ఫలవృక్షమును దేనింగాని, బిల్వచూతవృక్షములనుగాని చూచినయెడల నైశ్వర్యవంతుఁడగును. మండునగ్నింజూచిన సకలభాగ్యములు లభించును. ఉసిరికము, ధాత్రీఫలము, నల్లగలువ కనఁబడిన ద్రవ్యము దొరకును. దేవతలు, ద్విజులు, గోవులు, పితరులు, లింగధారులు స్వప్నమునఁ గనఁబడి యేవస్తువు లిచ్చినట్లుండునో ఆయావస్తువులు దొరకును. శంకింపఁబనిలేదు శుక్లవస్త్రములఁగట్టుకొని శుక్లమాల్యానులేపనములు గలిగియున్న నారీమణులు స్వప్నమున నాలింగనముచేసికొనినట్లైవనికిఁ దోచునో యాతనికి శ్రీసుఖములు గల్గును. పీతమాల్యానులేపనములు గలిగి పీతాంబరమును ధరించిన నారీతిలకము నెవఁడు కాఁగిటఁ జేర్చినట్లు కలగాంచునో వానికిఁ గళ్యాణములు గలుగును.

తెల్లనిపదార్థము తెల్ల శుభమును గలుగఁజేయును. అందుబూడిద ఎఱ్ఱముకలు ప్రతి యీమాఁడును బనికిరానివి. నల్లనివస్తువు తెల్ల నిందితములే. అందు గోవులు, గజములు, గుఱ్ఱములు, ద్విజాలు దేవతలు మంచిఫలము నొసంగునని పెద్దలు చెప్పిరి.

దేవతాస్త్రీ రత్నభూషణములు ధరించి చిటునవ్వున నెవని యింటికి స్వప్నమున వచ్చునో వానికి వాంఛితములు సమకూరును. బ్రాహ్మణుఁడు, దేవత, బ్రాహ్మణస్త్రీ దేవకన్యక, విప్రదంపతులు చిటునవ్వు కనంబడుచుండ స్వప్నమున నెవనికి ఫలమునిత్తురో వాని కిర్వురుకొడుకులు కల్గుదురు. ఎవ్వనికి స్వప్నమున బ్రాహ్మణజాతిస్త్రీ కనఁబడి శుభాశిషముల నిచ్చునో యేమిమాటలాడునో ఆరీతిగా ఫలము కల్గును. పరితుష్టుఁడగు బ్రాహ్మణశ్రేష్ఠుఁ డెవ్వనియింటికి వచ్చునో నారాయణమూర్తి శివుఁడు బ్రహ్మయు నెవనియింటఁ బ్రవేశింతురో వానికి సంపత్తి కీర్తులు కల్గును. పలుసారులు విజయము గల్గును. శాశ్వతసుఖము గలుగును. ఆకస్తికముగా స్వప్నమున సురభినిజూచిన భూలాభము తప్పక కల్గును. పతివ్రతయగుభార్య లభించును.

ఏనుఁగు తొండముచే నెవనిని బట్టుకొని మస్తకమున నునుచుకొనునో వానికి రాజ్యలాభము కల్గును. తప్పదు. ఇది సామవేదమునఁ జెప్పఁబడినది. ఎవనిస్వప్నమునఁ బరితుష్టుఁడగు బ్రాహ్మణుఁడు కౌఁగిలింతుకొనునో వానికిఁ దీర్థయాత్ర చేయుభాగ్యములభించును. స్వప్నమున నేనరుఁడు పుణ్యాత్మనకుఁ బుష్పమిచ్చునో వాఁడు జయముగలవాఁ డగును. ధనము సుఖము

వానికిం గల్గును. కలలోఁ దీర్థములను సౌధములను రత్నగృహములను జూచినయెడల జయము, తీర్థయాత్ర, ధనము వానికి లభించును. పూర్ణకలశమును స్వప్నమున నెవ్వఁడెవ్వని కిచ్చునో ప్రతిగ్రహీతకుఁ బుత్రలాభము కల్గును. సంపత్తియుఁ జేకూరును వారవనిత తాంబూలపేటికను ఆఢకమును జేతనునుచు కొని యెవ్వనియింటికింబోవునో వానికి లక్ష్మీప్రసన్నురాలగును. దేవతాస్త్రీ యెవనియింటికింబోయి యందు మలవిసర్జనముచేయునో వాఁడు దరిద్రుఁడుకాక ధనవంతుఁడగును. బ్రాహ్మణుఁడు భార్యంగూడి యెవ్వనియింటికి వచ్చునో, పార్వతీపరమేశ్వరులెవ్వనియింటికిఁ జేరుదురో, లక్ష్మీనారాయణులెవ్వనిమందిరమును బ్రవేశింతురో, బ్రాహ్మణుఁడునుగాని బ్రాహ్మణికాని యెవని కేమియిత్తురో వానికి సకలైశ్వర్యములు కలుగును. ముక్తాహారపుష్పమాల్యములను జందనమును స్వప్నమున విప్రుఁడిచ్చినట్లు తోఁచిన నాతనిసిరి శాస్వతస్థితిం గాంచును. గోరోచనము, పతాకయు, హరిద్రాపుండ్రేక్షుదండములు, సిద్ధాన్నము స్వప్నమున దా గ్రహించినట్లులైన శ్రీదేవి వానియిల్లు విడనాడక యుండును. బ్రాహ్మణుఁడు వానిభార్యగాని శిరస్సున ఛత్రమునో శుక్లధాన్యమునో యునిచినట్లు కలఁగన్నవాఁడు రాజగును. స్వప్నమున నరదముపైఁ గూరుచుండి తెల్లనిమాల్యములు చందనము నలంకరించుకొని యందే దధిభక్షణముచేసినట్లు కలతోఁచినచో లేక పాయసము దిన్నట్లులైనను రాజే యగును. ఎవనిస్వప్నమున విప్రుఁడుగాని

తత్పత్తిగాని సుధనుగాని దధిగాని ప్రశస్తపాత్రమున నునిచి యెవ్వని కిత్తురో వాఁడు భూపాలకుఁ డగును. ధ్రువము.

ఎనిమిదియేండ్లయీడుగలకుమారిక రత్న భూషణభూషితయై యెవనికిఁ దనసంతోషమును దెలుపునట్టిచిహ్నమును గనఁబఱచునో వాఁడు కవియుఁ బండితుఁడు నగును. స్వప్నమునఁ బుస్తకము నేపుణ్యమతికిఁ గన్యకచే నీయఁబడునో వాఁడు విశ్వవిఖ్యాతకవియుఁ బండితేశ్వరుఁడు నగు. ఎవ్వనికిఁ దల్లికు మాటునకుఁ జెప్పినట్టివిధమునఁ బాఠముచెప్పునో వాఁడు సరస్వతీకుమారుఁడే యగు. తత్సమానుఁడు లోకమున నుండఁడు. తండ్రివలె బ్రాహ్మణుఁడు కలలో నెవ్వని జదివించునో ప్రీతిచేఁ బుస్తకమునిచ్చునో వాఁడు విద్యావంతుఁడగును. స్వప్నమునఁ గాని మార్గమునందుఁగాని పుస్తకమును బడసినట్లైనఁ బండితుఁడు యశస్వియు నాతఁ డగును. కలలో నొకవిప్రుఁడు మహామంత్రమునుపదేశించినట్టులైన వాఁడు ప్రాజ్ఞుఁడును, ధనవంతుఁడు, గుణవంతుఁడునగు. కలలో విప్రునిగాని పాషాణమయప్రతిమనుగాని యెవ్వని కొసఁగిన వాఁడు మంత్రసిద్ధుఁడగును. విప్రు లిద్దఱుగాని పెక్కుమందిగాని తా నమస్కరింప నాశీర్వాదించిన ట్లెవనికిఁ దోచునో వాఁడు రాజేంద్రుఁ డగును. పండితుఁడు కవియునగును. శుక్ల ధాన్యముతోఁగూడిన భూమి నెవ్వఁడెవ్వని స్వాధీనముచేయునో పరితుష్టుండగు నాతని దర్శించిన ట్లైన భూపాలకుఁ డగును. కలలో నొకనిని రథముపైఁ గూరుచుండఁబెట్టుకొని విప్రుఁడు నానాస్వగ్గస్థలములఁ జూపించి

నట్టులైన వాఁడు చిరంజీవియు ధనవంతుఁడు నగును. ఒక విప్రుఁడు పరితుష్టుఁడై వేటొకవిప్రునకుఁ గన్యకనిచ్చినట్లు కలగన్న వాఁడు ధనాధ్యుఁడగు భూపతి యగును. స్వప్నమున సరోవరమును జూచినను, సముద్రమును నదిని నదమును దెల్లని పామును దెల్లనికొండను జూచినను భాగ్యము లభించును. మృతుఁడగుమనుజునిఁ గలలోఁ జూచిన వాఁడు చిరంజీవి యగును. ఆరోగ్యవంతుఁడు రోగిని గాంచినను, దుఃఖవంతుఁడు సుఖిజూచినను, మేలుగల్గును. దేవతాకాంత యెవ్వనిం గాంచి నీవు నాప్రియుఁడవై తివని పల్కినట్లు కలగాంచి మేల్కొంచిన నాతఁడు భూపతియే యగును. కలలోఁ గాళికాంబను గాంచి స్ఫటికమాలను గైకొననను, ఇంద్రచాపమును వజ్రాయుధమును గ్రహించినను మహాప్రతిష్ఠను బడయును. విప్రుఁడు కలలో నెవ్వనిజూచి నీవు నాదాసుఁడ వనిపలుకునో వాఁడు హరిభక్తుఁడగును. నాదాస్య మాతనికి లభించును. వైష్ణవుఁడగును. స్వప్నమునఁ దోచినవిప్రుఁడు హరిహరస్వరూపుఁడు. బ్రాహ్మణి కమలాదేవి, పార్వతియునగు. శుక్లవర్ణస్త్రీ దేవమాతగాని, జాహ్నువిగాని, సరస్వతిగాని యగును. గోపాలికావేష ధారిణియగు బాలిక నాదేవియగురాధికయేయగు. బాలకుఁడు బాలగోపాలుఁడే యగును. అని స్వప్నవేత్తలు పలుకుదురు.

— పాపము గల్గించువస్తువులు —

*నందరాజా! సుస్వప్నవృత్తాంతము నెఱింగించితిని. ఇంక

* ఇది శ్రీకృష్ణజన్మభండము డెబ్బదియెనిమిదవ యధ్యాయము మండి బ్రతిగ్రహింపఁబడినదని యెఱుంగవలయును.

నేమి వినఁగోరెదవు? నేనేమిచెప్పవలయును? అని శ్రీహరి పలికి యూరకుండెను. నందుఁ డావిచిత్రవాక్కుల కానందమంది నందనుని భగవంతునిగా భావించి యిట్లు ప్రశ్నించెను. శ్రీకృష్ణా! లోకనాథా! సుస్వప్నవృత్తాంతమును వింటిని. ఇది సామవేద సారము, నీతిసారము. లౌకికము వైదికమునగు. ఇపుడు నేను వినఁ గోరునది వేదిదర్శనమునఁ బాపము గల్గుననునదియే. ఏకర్తమున నెట్టియెట్టిపాపముగలుగును? అట్టికర్తములవృత్తాంతమును వినఁ గోర్మిగలదు. నీవాక్కు సకలవేదశాస్త్రసారము. కానఁ ద్వరపడి విన వేఁడువాఁడను. నామది పరితపించుచున్నది. ఈ తాపము వాయునట్లు నాకావిషయమును దెల్పుము. నీవు వేదజనకుఁ డవు. వైదికులగు సత్పురుషులకుఁ దండ్రీవి. బ్రహ్మాదిదేవాధీశు లకు మునులకు యోగులకును జనకుఁడవు. జగజ్జనకుఁడవు. నీముఖకమలవినిస్సృతవచనామృతము దుర్లభము. దానిచే నభిషిక్తుఁడనగు నాకు సంసారతాపములు మాయకుండునే. ఏ నీచరణాంభోజము సర్వకామఫలప్రదమగునది బ్రహ్మాదులకు స్వప్నమునందుఁగూడ దుర్లభమో యది నాదృష్టికిం గోచరించు చున్నది. నాకన్న నితరుఁడగు నెవ్వఁడు నీపాదకమలముల దర్శింపగలఁడు? విష్ణుత్రధారియగు నీదేహము స్వకర్తవశమున నిబద్ధమైనది. ఇట్టిసుదినము మఱెన్నఁడు నాకు లభించును? బ్రహ్మాదులకు నాథుఁడవగు నీవు మహాపాపాత్ముఁడనగు నాతో సంవాదము సాగించుచున్నవాఁడవు. కృపాకరా! కృపయుంచుము. నాదోషముల నెడఁబాపుము. వత్సా!

దుర్బుధి నై దుర్మీతిని దేని నాచరించితి నో దానినిఁ దొలఁ
గింపుమా. ఏపదాంబుజమును బ్రహ్మాశానంతులు సేవింతురో,
సరస్వతియు వేదములు దేనిని స్తుతింపఁజాలక యున్నవో,
ఆనీపాదారవిందమును సేవించెద. అనిపలికి నందుఁడు
దుఃఖార్తుఁడై విలపించుచు మూర్ఛిలైనను. పుత్రవియోగదుఃఖ
మింకను ఆతనిమదిని బాధించెను. ఆతనింగాంచి యిండుక భీతి
నొంది కరుణాకరుఁడుగాన శ్రీహరి ప్రయత్నపూర్వకముగా
బోధింపసాగెను. ఇంకఁ బరమాధ్యాత్మికజ్ఞానము నుపదేశించినఁ
గాని యీమోహము పాయదని యోజించి యిట్లు పలికెను.

వ్రజేశ్వరా! జనకా! మూర్ఛిల్లిన లాభమేమి? బుద్ధి
బలము గలిగియుండుము. శ్రద్ధధానుఁడవగుము. పరమజ్ఞానము
నుపదేశించెద. ఆలకింపుము. నాయుపదేశించువిషయ మాధ్యా
త్మికము. అది నిరుపమానము. జ్ఞానులకే నెఱుఁగ శక్యము
కానిది. శ్రుతిస్మృతులయందు నతిగోప్యముగా నుండునది. నీకొ
ఱకే యుపదేశించెదను. ఆనందమున నాలకింపుము. ఆజ్ఞానము
నభ్యసించిన జన్తమృత్యుజరావ్యాధిభయములు గలుగవు. స్థిర
మతి వగును. ఈజ్ఞానమునుబడసి వ్రజమునకుం బొమ్ము. దానిని
వింటివేని శోకమోహములు నీమది నుండఁజాలవు. సచరాచర
మగు నీసంసారము జలబుద్బుదప్రాయము. ప్రభాతకాలమున
స్వప్న మెట్లు మిథ్యగాఁదోచునో అట్లే యీసంసారము మోహ
కారణముగాని యిందేమియు సారములేదు. మిథ్యయుఁ గృత్రి
మమునగు నిర్తాణహేతువుగలది. పాంచభౌతికము. మాయచే

నాచ్ఛాదితుఁడౌట సంసారము సత్యమనుబుద్ధి గలిగి పురుషుఁ
డిందుఁ బ్రవర్తించుచుండు. కామక్రోధలోభమోహములు
చుట్టుకొనియుండును. సర్వకర్తములందును నివి యావరించియే
యుండును. పలుభంగుల మాయ తన్నుఁగప్పగా జ్ఞానహీనుఁడై
దుర్బలుఁడు నగు. నిద్రాతంద్రాక్షుత్పిపాసాక్షమాశ్రద్ధాదయా
దులు లజ్జయు శాంతియు ధృతియు నరుని సదా యావరించియే
యుండును. మనోబుద్ధిచేతనలు ప్రాణముననువానిచే సంసక్తుఁడై
సర్వదేవతలు తన్నావరింపఁగా వాయససమాచ్ఛాదితవృక్షము
వలె నరుఁ డుండును.

నందరాజా! నే నాత్మను. సర్వేశ్వరుఁడను సర్వజ్ఞానాత్మ
కుఁడను. బ్రహ్మమనస్స్వరూపుఁడు. ప్రకృతి బుద్ధిస్వరూపిణి. సనా
తనియునగు. ప్రాణములు విష్ణుస్వరూపము. చేతన లక్ష్మీస్వరూ
పము. నేనుండిన వీరెల్ల నుందురు. నేను బ్రవృత్తినుండి విరమిం
చిన వీరెల్ల నగపడఁజాలరు. ఆత్మ లేకున్న శరీర మాక్షణముననే
పడిపోవునుగదా! శరీరము పాంచభౌతికము. కానఁ బంచభూత
ములయందు లీనమగు. నామసంకేతరూపమగు నీశరీరము నిష్ఫల
ము, మోహ కారణమునగు. అజ్ఞానులకు శోకముగాని జ్ఞానులకు
శోకము సుంతయే నుండదు. నిద్రాదులగుశక్తులన్నియుఁ బ్రకృతి
కళలుగాని వేఱొండు కావు. లోభాదు లధర్తాంశములు. అహం
కారమం దై దవది. సత్వరజస్తమస్సులను మూఁడుగుణములు
బ్రహ్మవిష్ణురుద్రాంశములు. శివుఁడు జ్ఞానాత్మకుఁడు. నేను జ్యోతి
స్స్వరూపుఁడను. ఆత్మయనఁబడువాఁడను నేనే. నిర్గుణుఁడను.

బ్రకృతియం దేసమయమునఁ బ్రవేశింతునో యపుడు సగుణుఁడ నగుదును. బ్రహ్మవిష్ణురుద్రులు సగుణవిషయులు. ధర్మఁడు మదంశమే. అనంతుఁడు మదంశసంభూతుఁడే. సూర్యచంద్రులు నట్లే యని యెఱుంగవలయును. ఇట్టులందఱు నాకళవలనఁ గల్గినవారలేకాని వేఱుకారు. మునులు మన్నాదులు దేవతలు వారువీరననేల? అందఱు మదంశసంభూతులే. ప్రతిదేహమునందు నేను బ్రవేశించియే యుందునుగాని యేకర్కము నన్నంటదు.

నాభక్తుఁడు జీవన్ముక్తుఁడు. జన్మమృత్యుజర లాతని బాధింపవు. సర్వసిద్ధు లాతనికి లభించును. శ్రీకీర్తు లాతనికింగలుగు. పండితుఁడని కవియనియుఁ బిలువంబడును. ముప్పదినాలుగువిధములగు సిద్ధులుగలవు. నాభక్తుఁడు నన్నుఁ దప్ప మఱిదేని నాశ్రయింపఁడు. సిద్ధుఁడగుభక్తుని నే నాశ్రయించియుందును. ఇరువదిరెండువిధములగుసిద్ధులు గలవు. అవి సిద్ధిసాధనకారణములై యుండు. నందా! నావచించుసిద్ధమంత్రము నాలకింపుము. దానిని బడసితివేని అణిమయు, లఘిమయుఁ, బ్రాప్తియుఁ, బ్రాకామ్యము, ఈశిత్వము, వశిత్వము, మహిమయు, గరిమయునను నెనిమిదిసిద్ధులు, దూరశ్రవణము, పరకాయప్రవేశము, మనోయామిత్యము, సర్వజ్ఞత్వమును గలుగును. అగ్నిస్తంభము, జలస్తంభము, చిరంజీవిత్వము, కాయవ్యూహము, వాక్యసిద్ధియు, మృతానయనము, సృష్టికరణము, ప్రాణాకర్షణము ననునివి దాన లభించును.

సర్వేశ్వరేశ్వరపదము చతుర్థీవిభక్తిగా నుచ్చరించి సర్వవిఘ్నవినాశిపదమునట్లే యుచ్చరించియగ్నిభార్యను, చివరనఁ జేర్చి

విరాడ్భీజమును దొలుదొల్త నతికించిన మంత్రమగును. ఈమంత్రము మహాగూఢము. సర్వవాంఛలకుఁ గల్పవృక్షము. సామవేదప్రతిపాదితము. సిద్ధికాములకు సర్వసిద్ధిప్రదము. ఈమంత్రముచే యోగులు మునులు సిద్ధులు దేవతలు సర్వవాంఛితములం బడసిరి. ఇది కోటిజపముచేసిన మంత్రసిద్ధి యగునని యెఱుంగుము. నారాయణక్షేత్రమును హవిష్యాన్నమును దినుచు జపించినఁ ద్వరగా సిద్ధియగు. కాశీనగరమున మణికర్ణికయందు జపింపుము. నారాయణక్షేత్రము జలాధఃప్రదేశమున నుండునదియే. అందు నారాయణుఁడు స్వామియై యుండు. వేటొకండు స్వామికాఁడు. ఇందు మరణించిన జ్ఞానముగలుగు. మంత్రప్రభావమున జీవన్ముక్తుఁడునగు. సంశయము లేదు.

ఇక నేపదార్థములంగాంచిన పాపముకల్గునో వానిని వివరించెద. వినుము. దుస్సవ్విష్ణుము పాపకారణము. సర్వకార్యవిఘ్నకారణము. గోవులను, బాహ్మణులను, వధించుట మహాపాపము, చేసినమేలు మఱచుటయు నట్టిదే. కుటిలప్రవర్తన మట్టిదే. దేవతలను, మాతృపితరులను విశ్వాసముంచినవానిని హింసించుట మహాపాపము. మిథ్యాసాక్షియు, అతిధివంచకుఁడు మహాపాపములు. వీరినందఱిని దర్శించిన మహాపాపము గలుగకతప్పదు. గ్రామపాచకునిగాంచినను దేవబ్రాహ్మణద్రవ్యపహార్తను, అశ్వత్థవృక్షఘాతుకుని, దురాత్తకుని, శివవిష్ణుదూషకుని, మంత్రదీక్షలేనివానిని, దురాచారుని సంధ్యావందన మాచరింపనిభూసురుని గనుంగొనినఁబాపము కలుగకపోదు. దేవలుని, కర్తృబ్రహ్మని,

శూద్రశవమును మోయువిప్రుని, శూద్రులకు వంటచేయువానిని, శూద్రశవదాహకుని, శూద్రశ్రాద్ధాన్నమును భుజించువానిని, గాంచినఁ బాపము సంభవించు. శూరునికుమారునిగాఁ గాంచని క్షత్రియాంగనను, నాసిక లేనిదానిని, దేవబ్రాహ్మణనిందకురాలిని, చాండానిని, పతిభక్తిలేనిదానిని, విష్ణుభక్తివిరహితను, శూద్రవిధవను, వ్యభిచారకృత్తినిరతను, జూచినఁ బాపము రాకతప్పదు. పలుమాటు కోపమును దెచ్చుకొనువానిని, దుష్టమృగగ్రస్తుని, భారజుని, దొంగను, సదా మిథ్యావాదిని, శరణార్థ మితరుల యొద్దకుం బోవువానిని, మాంసము దొంగిలు బ్రాహ్మణుని, వృషలీపతిని, బ్రాహ్మణస్త్రీని గామించు శూద్రుని, వడ్డివ్యాపారముచేయువిప్రుని, అగమ్యాగమముని, దుష్టుని, గనుఁగొనిన నఘము కలుగకపోదు.

తల్లి, చవితితల్లి, పిల్లనిచ్చినయత్త, తోఁబుట్టువు, గురుపత్ని, కోడలు, సోదరునిభార్య, పినతల్లి, మేనయత్త, మేనల్లుని భార్య, మేనమామభార్య, క్రొత్తగాఁ బెండ్లియైనకాంత, పినతండ్రి భార్య, రజస్వల, యనువీరెల్ల నగమ్యులని కీర్తింపఁబడుదురు. సామవేదమున వీరు పరిగణింపఁబడిరి. వీరెల్ల మర్యాదమీఱఁ బాలింపఁదగినవారు. వీరిని గామదృష్టింజూచినను స్పృశించినను బ్రహ్మహత్య కలుగును. దైవవశమున నట్లు జరగెనేని సూర్యుని గాంచి శ్రీహరిని స్మరించిన నఘమంటదు. కామాతిరేకమునఁ జూచినను స్పృశించినను నింద్యులగుదురు. కావుననే సత్పురుషు లిట్టివారిని జూడరు. శాపమువలన వారు భయంపడుదురు. రాహుగ్రస్తుఁడగురవిని చంద్రుని సజ్జనులు చూడరు.

జన్మాప్తసప్తద్వాదశనవమదశమస్థానముల రవియుండినను, జన్మ రాశియందును, నాల్గవయింటను జంద్రుడుండినను, వారిని దర్శింపరాదు. నష్టచంద్రుని జూడరాదు. భాద్రపదమాసమున శుక్ల కృష్ణపక్షములయందుఁ జంద్రుని జూడరాదు. చతుర్థీచంద్రుడు దర్శింపఁదగఁడు. చంద్రుడు తారను హరించుటఁ గలంకయు తుండయ్యెను. అది యతిదుష్కరము. ఎవ్వఁడే నట్టిశీతాంశుని గామమునఁజూచినఁ బాపము కలుగును. ఆకస్తికముగఁ గాంచిన మంత్రపూతజలము త్రాగవలయును. శుద్ధుండగును.

* సింహము ప్రసేనుంజంపెను. దానిని జాంబవంతుడు వధించెను. కుమారా! యేడువకుము. నీ కిదే స్యమంతకమణి నిచ్చెదను. అను నీమంత్రమున జలము నభిమంత్రించి త్రాగిన, చతుర్థీచంద్రదర్శనకళంకము నశించును. నందమహిపాలకా! నీవడిగినప్రశ్నమునకు బదులు వచించితిని. ఏయేవానింజూచినఁ బాపముగల్గునో ఎవ్వరెవ్వరు పాపాత్ములలో ఆవిధమెల్ల దెలిపితిని. ఇంకనేమి వినఁగోరుదువు? అని శ్రీహరి నందునిం గాంచి ప్రశ్నించెను.

ఆర్యమహాశయాలారా! పాపమును గల్గించుప్రాణికోటియుఁ బదార్థములేవియో యనువిషయము దీనిని బఠించితిరి. దీనిం గూర్చి పెంచివ్రాయఁదగినవిషయములు లేవు. కాని యింకొక

* సింహః ప్రసేన మవదీల్పింహో జాంబవతా హతః, సుకుమారక మారోదీస్తవ హ్యేష స్యమంతకః. ఇతి మంత్రేణ పూతంచ జలం సాధు పిబే ధ్రువమ్. అని మూలము.

రహస్యము కలదు. ఎవ్వరెవ్వరిని జూచినఁ బాపముకల్గునో ఆవిషయమును లోకమున ననుభవమునకుఁ దే వీలున్నదా యని మీ రడుగవచ్చును. కాని సమాధానముకూడ మీరెఱుంగ నిదికాదు. ఇందుఁ జేర్కొనఁబడినవారిని జూచినఁ బాపము కలుగుననుటచే వీరిని జూడకుండఁ బ్రపంచమున నుండ వలను పడదు గాన నందఱు పాపాత్ములే యగుదురు కదా. ఇంకఁ బుణ్యాత్ము లెవ్వరనఁగా నీవిషయమునఁ గలసారము శ్రీకృష్ణ క్షిప్రకార మీయీకార్యములు చేయరాని వనుటయే. వీరిని దర్శించినంతమాత్రమున సకలసుకృతములు నశించి మహాపాప ములు రావు. కాని యీకార్యములు చేయరానివని యెఱింగినఁ జాలును. ఇట్టివారు పాపాత్ములు అనువిషయము చక్కఁ గా నెఱుంగుట, ఇట్టికార్యము చేయకుండుట యీయుపదేశ శ్రవణమునకు ఫలము. ఒకప్పు డిట్టివారిని జూడఁగాఁ గలిగిన పాపములకు.

“కోటయో బ్రహ్మహత్యానామగమ్యాగమకోటయః,

సద్యః ప్రళయమాయాంతి మహాదేవేతి కీర్తనాత్.”

అనునదియే ప్రాయశ్చిత్తము. అనఁగా స్వల్పదోషము లెన్నియో చేయుచుందురనియే యొక్కమాట భగవన్నా మము స్మరించినఁ జాలునని పెద్దలు వచించిరి. కావున శ్రీకృష్ణ పరమాత్మ యుపదేశించినప్రకారము పాపములని చెప్పఁబడిన వాని నెఱింగి వాని నాచరింపక ప్రమాదమున నట్టివారిని జూచి నపుడు శ్రీహరినిస్మరించుచు సదా యివి పాపము లని మనసున

స్తరించి తానిట్టి కార్యములు చేయకుండ నుండుటయే పరమ ధర్మము. ఇదియే యీ కథనుండి గ్రహింపఁదగిన నీతి. ఇంక ననంతర కథ నాలకింపుఁడు.

— సూర్యశీ తాంశుదర్శననిషేధ హేతువులు. —

* అని యిట్లు శ్రీహరి వచింప విని నందుఁ డానంద సాగరనిమగ్నస్వాంతుఁడై మరల నిట్లు ప్రశ్నించెను. శ్రీకృష్ణా! రాహుగ్రస్తులగు సూర్యుఁడు చంద్రుఁడు చూడఁదగ రంటివి కదా. ఏల? భాద్రపదమాసమున శుక్లకృష్ణపక్షముల రెండింటి యందును జతుర్థీచంద్రుని జూడఁదగదనుటకు హేతువేమి? దాని వచింపుము. నీవెఱుంగనియర్థములు లేవు. సకలవేదశాస్త్ర పురాణాదుల నంద టెఱుంగఁజాలరు. అన్నింటి నీవెఱుంగు దువు. అని పలుక విని శ్రీకృష్ణమూర్తి యిట్లు బదులుచెప్పెను. నందరాజా! ఈవచనము సత్యము కాదు. వైదికులు నిషేధిం తురు. పండితులకు సకలవిషయములు తెలియవంటివే. అది న్యాయమా. తాను నమ్మియున్నమాటను బయలుపఱపరాదు. అట్లు బయలుపఱచుచో విఘ్న మొదవును. సత్పురుషులలోప ములు. అభీష్టదేవతయు నొరులకుం దెలుపరాదని విధి గలదు. కాన నూహించి ప్రశ్నింపుఁ మనఁగా నందుఁ డిట్లు ప్రశ్నించెను. మహానుభావా! జగన్నాథా! భక్తునకుం దెలుపకుండ దాఁపఁ దగినవిషయము లుండవు. అనుగ్రహించి నాప్రశ్నమునకు

* ఈవిషయము శ్రీకృష్ణజన్మభండము డెబ్బదియెనిమిదవ యధ్యాయమునుండి గ్రహింపఁబడినదని యెఱుంగఁదగు.

బదులుచెప్పుము. పుణ్యము నొసంగుసూర్యచంద్రులు గ్రహణ
కాలమునఁ జూడఁదగనివారేలయైరి? అని ప్రశ్నింపహరి యిట్లు
పలికెను. నందమహారాజా! పురాతనగాథ యొకటి కలదు. దాని
సావధానముగ నాలకించిన నిష్కళంకుఁ డగును. తీర్థస్నాన
పుణ్యము లభించును. సర్వపాతకములు చేసినవానిని జూచిన
నేపాపము గలుగునో ఆపాప మీకథాశ్రవణమున నశించును.

ఒకానొకప్పుడు జమదగ్నిమహాముని మహాకౌతూహల
ముకలవాడై రేణుకాదేవిం గూడి నర్తదానదితీరమున కరిగెను.
రేణుకాదేవి యాయదనునఁ జక్కనివేషమును దాల్చి చిటు
నవ్వు కనఁబడ రత్నభూషణము లొప్పాట యించుక వంగి
మందగతి కనఁబడఁగా భర్తవెంటఁబోయెను. ఆసమయమున
నారేణుక నారీమణులలో నుత్తమరా లనందగి శ్వేతపద్మ
చ్ఛాయ గలిగి సంపూర్ణచంద్రబింబమును గ్రిందుసేయుమోము
తనరఁ గటాక్షవీక్షణములు నలుదెసలఁ బర్విడ మిగుల జిలుగు
వలువం గట్టి కామబాణప్రవీడితయైనట్లు పులకాంచితసర్వాం
గియై యలరారెను. పురుషకోకిలములు రొదలుసేయ మధుకర
ములు ఝంకారములఁ జెవులముంపఁ బరిమళమిళితపవనుఁడు
వీవఁ బూలపాన్పులు చూపట్ట నుండుమనోహరస్థలమును వారు
చేరిరి. జమదగ్నియు సుగంధిచందన మలంది వస్త్రమాల్యములఁ
దాల్చి యుండెను. అప్పునిం గాంచి భాస్కరుఁ డిట్లు పలికెను.

వేదకర్తకు మునిమనుమఁడవు. చతుర్వేదప్రతిపాదిత
కర్తాచరణమున నిష్ఠాతుఁడవు. సదా పరిశుద్ధుఁడవు. వేదాంగ

కర్తృవృత్తి ధర్మజ్ఞాఁడవు. వేదవిద్వరుఁడవు. మహాతపస్వివి. తేజశ్శాలివి. బ్రహ్మచారివి. సువ్రతాచరణపరాయణుఁడవు మీబోంట్లకుఁ దగినశాస్త్రములఁబఠించి పండితుఁడవై తివి. వేదవిహితము గునదియే ధర్మము. తద్విపరీత మధర్మము. ధర్మజ్ఞాఁడవగు నీవు ధర్మమును వదలి యధర్మము నాచరింపఁబూనితివి కదా. ఏల? పగటియందుఁ బత్నిఁగలయిక నలరించుట దోషమని విశేషించి వేదము తెలుపుచున్నది. నేనో ధర్మాత్ములకు సాక్షిని. కావుననే నిన్నడుగుచున్నవాఁడను.

అని సూర్యుఁడు ప్రశ్నింపఁగా నమ్ముని యానవయువతీ సంగమమున వాంఛ వదలెను. తనముందు విప్రవేషమూని నిలుచున్న తేజశ్శాలిని భాస్కరుం దిలకించెను. కోపంబున ముఖము రక్తకాంతి నీనుచుండ లజ్జయుఁ గోపమునకు సహాయపడుచుండ నిట్లు పలికెను. రేణుకయు లజ్జచేఁ బలవంచి వస్త్రమునడ్డముపెట్టుకొని నిలుచుండెను. ఆభార్య లనుఁ జూచుచు ముని యిట్లుపల్కెను. నీ వెవఁడవు ? పండితుఁడనని యనుకొనుచున్నవాఁడవు ? నీకంటె లోకమునఁ బండితుఁడే లేఁడా? నేను భృగుమహర్షికి శిష్యుఁడను. నీవు కశ్యపుని శిష్యుఁడవు. నాల్గువేదములం జదివితిని. ధర్మాధర్మ నిరూపణమునందు సమర్థుఁడను. వేదవిహితము ధర్మమనియు, దానికి విపరీతమగునది యధర్మమనియు నేనెఱుంగుదును. అజ్ఞానియగువాఁడు పలుమాటలు స్వకర్తృమునుండి భ్రష్టుఁడగును. తేజశ్శాలుర కది దోషము కాదు. అగ్నియందు నెట్టి

పదార్థము వైచినను భస్మమగుటయే గాని దాని నపవిత్రముగాఁ జేయఁజాలవు. నీతనయుఁడగు యముఁడు సర్వకర్తసాక్షియు, ఫలప్రదాతయు, శాస్త్రజ్ఞుఁడును నగు. విష్ణుభక్తుల శాసించు వారు లేరు. మమ్మును శిక్షించువారు లేరు. వాసుదేవభక్తుల కశుభ మొకానొకప్పుడును గలుగదు. విష్ణుభక్తులను శ్రీహరి సుదర్శనచక్రము సదా రక్షించుచుండును. భగవంతుఁడగు శ్రీమన్నారాయణమూర్తి భక్తులను గాపాడును. ఆయనయే బ్రహ్మ, శంకరుఁడు నగు. దివాకరా! యముఁడు మమ్ముశిక్షింపఁ జాలఁడు. తనరాజ్యమందు రాజపుత్రుఁ డెట్లు స్వచ్ఛందగా మియో మేము నట్లే సర్వస్థలములందును స్వచ్ఛందగాములము. యముని సర్వదేవతలను భస్మము చేయఁజాలుదును. మహేంద్రప్రభృతులను నిమేషమాత్రమున భస్మ మొనరింపఁజాలుదు. ఆకార్యము విలాసమేగాని శ్రమముకూడఁ గాదు. ధర్మమును వచింప నీవెవఁడవు? స్వస్థానమున కరుగుము. నాకు శాస్త్రప్రకృతి పరుండగు శ్రీకృష్ణుఁడే యని యెఱుంగుము. ఈనిర్జనవనమునందును నీచే రసభంగము చేయఁబడినది. కావున నాశాపమున పాపాత్ములచేఁ జూడఁబడుచు రాహుగ్రస్తుఁడ వగుము. రాహుగ్రస్తుఁడ వగు నిన్నుఁ జూడక యెవ్వారు దూరముగఁ బోవుదురో వారే నిన్నాచ్ఛాదింపఁగలరు. వారిని వాయువు ప్రోత్సహించును. నీవు గర్వించి నాకుపదేశించితివి. కావున హతతేజుఁడ వయ్యెదవు. మేఘము లావరింప నల్పతేజుఁడవగు టయే గాక రాహుగ్రస్తుఁడ వగుదువు.

అని జమదగ్ని శపింపఁగా విని భగవంతుఁడగు భాస్కరుఁడు కరములు జోడించి మునిపుంగవుని వినుతించెను. మహాత్మా! మీవంటిభక్తు లవధ్యులు. సర్వధర్మజ్ఞులు. మాన్యులు. ధన్యులు. భగవంతుఁడగు నారాయణుఁడు బ్రహ్మశంకరమయ్యుఁడు. గణేశుఁడు, శేషధర్మలు తత్స్వరూపులే యగుదురు. విప్రరూపుఁడు జననార్దనుఁడని యెల్లరు నారాయణమూర్తిని వినుతింతురు. మహానుభావా! విష్ణుభక్తుఁడవు, పరిశుద్ధమానసుఁడవు, ధర్మజ్ఞుఁడవు. నన్ను తమింపుము. నీధర్మము నాచరింపుము. వైష్ణవులవై నాగ్రహించువారిని భగవంతుఁడోర్వఁడు. మాచే విప్రులు పూజింపఁబడుదురు. మీచే దేవతలు పూజితులు. పరస్పరముగా నిది స్నేహధర్మముగానున్నది. నీచే నేను శపింపఁబడితిని. నీవు నాచే శపింపఁబడితివి. నేను నిస్తేజుఁడ నగుట యెట్లు? నీవు నాసాపవశమునక్షత్రియపరాభూతుఁడ వగుదువు. నీకు త్రియోస్త్రమున మరణము సంభవింపఁగలదు. అనిసూర్యుఁడు పలుక జమదగ్నిమరల నాగ్రహించెను. అతిరక్తాస్యుడై కోపమున మరలనిట్లు శపించును. భాస్కరా! నీవీశ్వరునిచే నిర్జింపఁబడుదువు.

ఇట్లీరువురు శాపప్రతిశాపములఁ గలహించుచుండఁగా దివ్యజ్ఞానమున నెఱింగి సకలలోకసృష్టికర్తయగు బ్రహ్మ కశ్యపునిం గూడి యరుదెంచెను. శాపభీతుఁడగుభాస్కరుని బోధించెను. ధర్మజ్ఞుడైన జమదగ్నిని జ్ఞానోపదేశమునఁ దేల్చెను. భాస్కరా! నీవు సాక్షాత్నారాయణస్వరూపుఁడవు. కాన తమిం

పును. మీచే విప్రులు రక్షింపఁదగినవారు. నేను నీకు విప్రశా
పమునుండి మరలునుపాయమును దెల్పెదను. భృగుమహర్షి ప్రే
రేపింప నేనిచ్చటికి వచ్చితిని. కశ్యపమహర్షియు నన్నుఁబురికొలి
పెను. సురశ్రేష్ఠా శాంతుఁడవు కష్టు. నీవు సర్వకర్త సాక్షివి కదా!
భాస్కరా! ఒకానొకదినమున నొకానొకక్షణమున మేఘచ్ఛ
న్నుఁడవు కాఁగలవు. వెంటనే ముక్తుఁడ వగుదువు. ఇంచు
మించుగా వర్షమున కొకతూరి రాహుగ్రస్తుఁడ వగుదువు.
కొందఱు కపు డదృశ్యుఁడ వగుదువు. కొందఱుకు దృశ్యుఁడ
వగుదువు. సర్వస్థలములయందు రాహుగ్రస్తుఁడవు కాకుండువు
గాక. సర్వదా పుణ్యాత్ములు నీదర్శనమును గాంక్షింతురు.
నిన్ను దర్శించి యెవరు నచుస్కరింతురో వారు పాపరహితు
లగుదురు జన్తసప్తమవ్యయషష్ఠనవమచతుర్థదశమస్థానములయం
దును, జన్తసక్షత్రమునందును నీవుండ నపమృత్యువు జనులకుఁ
బాటిల్లును. అస్తమయకాలమునందును, మేఘములావరించునపు
డును, మధ్యాహ్నమునందును, జలములయందును, సగముద
యించునపుడును, నిన్నుఁ బాపాత్ములే చూడఁబూనుదురు
భార్యాదుఃఖినిమిత్రముచేతను, హేతుభూతురాలగు భార్యచే
తను, గన్యాదాతయగుమామచేతను, బావమఱిదిచేత నొకా
నొకప్పుడు హతతేజుఁడవుగాఁ జేయఁబడుదువు అట్లుగాకపోయి
నచో నీతేజస్సును సంజ్ఞాదేవి భరింపఁజాలకుండును. మాలిను
మాలియనువారితో యుద్ధముపొసఁగుతఱి నీవీశ్వరునిచే నోడిం
పఁబడుదువు. అని యిట్లు పలికి సూర్యునిచింతఁ బాపి బ్రహ్మ

ణోత్తముని గాంచి యిట్లు పలికెను. అత్తటి జమదగ్ని శాప భీతుడై సిద్ధుచేఁ దలవంచి యుండెను.

బ్రాహ్మణోత్తమా! స్వగృహమునకుం బొమ్ము. యథా సుఖముగా నరుగుము. నీతేజఃప్రభావమున జగమెల్ల ఊణ మాత్రమున భస్మము కాఁగలదు. సూర్యుఁడు నీచేఁబాలింపఁ దగినవాఁడు. నీవు నాతనిచేఁ బరిపాలింపఁబడ నర్హుఁడవు. మీ యిరువురకుఁ బరస్పరము పోష్యపోషకసంబంధము కలదు. హర్యంశసంభూతుఁడగు కార్తవీర్యార్జునునిచే నీకవమానము కలుగఁగలదు. పురాకృతమగు నీకర్తము శేషించియుండెడిని. శ్రీమన్నారాయణుఁడు స్వాంశమున నీకుఁ బుత్రుఁడు కాఁగ లఁడు. ఇరువదియొక్కమాటలు భూతలమును శత్రుయవిహీ నముగాఁ జేయఁగలఁడు. నీకు మృత్యువు కీర్తిబీజముగాఁ గాఁ గలదు. అని పలికి వారిని శాంతచిత్తులనుగాఁ జేసి బ్రహ్మ తన స్థానమున కరిగెను. జమదగ్నియు భాస్కరుఁడును దమతమనెల వుల కరిగిరి. తండ్రీ! నందరాజా! పుణ్యకారకమగునాఖ్యాన మును వివరించితిని. ఏ హేతువుచేత సూర్యుఁడు రాహుగ్రస్తుఁ డగునో మేఘచ్ఛన్నుఁడగునో యావిధమంతయు వివరించితిని. భాద్రపదమాసమున శుక్లకృష్ణపక్షములయందుఁ జతుర్థితిథి యందుఁ జంద్రుఁ డదృశ్యుఁడు నష్టరూపుఁడు నేల యయ్యెనో దానికి హేతువును వచించెద. మున్ను నేనాతని శపించితిని. దానికిం దగుకారణమును దెలుపునట్టికథ నెఱింగించెదనని శ్రీహ రి యిట్లు పలికెను.

ఆర్యమహాశయులారా! సూర్యునకు జమదగ్నికి నై నసం
వాదము, శాపము, బ్రహ్మసమాధానము వింటిరి. దీనినుండి
కొలఁదివిషయములు గ్రహింపవలసియుండును. మహాముని
భార్యంగూడి కామప్రేరణమున విహరింపఁబోయెను. అది నిర్జ
నారణ్యము. ఎన్నఁడెఱుఁగని చందనచర్చల దేహమును గైచేసి
కొనియెను. పగటిఘాటనే విహరింపఁదలంపుకొనియె. నిరంత
రము తపంబొనరించుమహర్షి కీబుద్ధి యేలపుట్టెనో భగవంతుఁ
డెఱుంగును. ప్రాయశః ఇట్టివి లోకోపకార హేతువులే యగును.
నన్నెదిరించువారు లేరనుగర్వము నున్ఱులింపఁబూనుట భగవం
తునకు నై జము. సకలధర్మముల నెఱింగియుండియు జమదగ్ని
తా దివాసురతము చేయ మనస్సున నూహించెను. పతివ్రత
యగురేణుక యందుల కంగీకరించెను. అస్వతంత్రురాలు గదా!
ఇంతటితపోధనున కీకుబుద్ధి యేల కలిగెనో యని యూహిం
చిన నదియొక లోకోపకారమునకే కలిగెనని చెప్పక తప్పదు.
ఈస్వల్పపాపకార్యముననే యాయనకు ముందు దుష్ఫలము
కలుగఁగలదు. అని లోకులకుః దెలుపుటకే భగవంతుఁడు సం
కల్పించెను. స్వల్పదోష మామహాత్మునకు ఫలము నీయక విడు
వలేదు కదా. ఇంకఁ దక్కినవారిని వదలునా యను నీతి లోకు
లెఱుంగుదురు గాక యని పరమాత్మయుద్దేశమని యూహింప
వచ్చును. నిర్జనమున నేనేకార్యముచేసినను జూచువా రెవ్వరు
గలరనునూహ దురూహయని తెలియఁజేయుటకే భగవంతుఁడు
సూర్యుని బ్రోత్సహించెను. దాన నాతఁడు బ్రాహ్మణరూపమునఁ

బ్రత్యక్షమయి యిది యకార్యముకాదా యని యుద్బోధించెను. దీనిచే దుష్కార్యము చేయఁబూనుటయుఁ గూడ మేలుగాదని తోచెడిని. దాన నిరువురు కోపావేశమున శపించుకొనిరి. ఏల? ఇరువురకు గర్వశాంతి కావలసినవిధి యున్నది. ఈ యిరువురివలనం గూడ లోకముల కుపకారము కలదు. అందులకే విధి బ్రహ్మను బ్రోత్సహింప నాతఁ డచ్చటికి వచ్చి వారిని శాంతి నొందఁజేసెను. దాన వారింకను శపించుకొనకయుండ మానిరి.

దీనింబట్టి గట్టిగా నాలోచింపఁగాఁ గర్తము బలవత్తరమనియు దానినిమీఱ నెట్టివారికే నశక్యమనియు దానిపోక డలు తెలియఁదరముగానివనియు మనమెఱుంగవలయు.

“కార్యతే హ్యవశః కర్త సర్వః ప్రకృతిజైర్దుఃఖైః.”
అని భగవద్గీతోక్తి కలదు కదా! ప్రకృత్యతీతుఁ డొక్కభగవంతుఁడే. తక్కినవారందఱు ప్రకృతిబద్ధులే. దానిని మీఱి ప్రవర్తింపఁజాలరు. త్రిమూర్తులమాట యిట్లుండ నిక జమ దగ్నిప్రభృతులమాట యిటఁ జెప్ప నేటికి? దానికి లోఁబడియే యిట్టిపని చేయఁదలఁచిరి. దానిఫలమును గాంచిరి. కాన నేకార్యమైనను మనలఁ బరికించువా రెవ్వ రనుగర్వమున శాస్త్రము మీఱి చేయరాదు. చేసినచో దానిం గనుఁగొనువా రుండక పోరు. ప్రతిఫలము కలుగక మానదు. భగవంతుఁ డెఱుఁగని విషయములు లేవు. మనము రహస్యముగాఁ జేయుపాతకములకుఁ బ్రతిఫలము కలుగకపోదు. కాఁబట్టి యితరులను మోస

పుచ్చితిమని గర్వింపరాదు. ఆమోసము తనబ్రదుకునకుఁ దాఁ జేసికొన్నట్లే యగును. అది యెటుంగక యితరుల మోసపుచ్చఁ జాలితిమని కొందఱు గర్వింతురు కాని తమకు రాఁగలదుర్గతి నెటుంగరు. వారికన్న మూర్ఖు లుండఁరని తోఁపక మానదు.

ఇంక రవినిజూడఁదగనికాలములనుగుఱించి యింఁచుక వ్రాసెదను. సూర్యగ్రహణమునకు రాహుకేతువులనువారు కారకులు గారని జ్యోతిస్సిద్ధాంతము ఘోషించుచున్నది. పురాణములు మాత్రము దేవతలను బ్రోత్సహించిరనుకారణమున రవిచంద్రులపై రాహుకేతువులకు విరోధము గలదనియు దాని నపుడపుడు సాధించుచుందురనియుఁ జెప్పఁబడినది. జ్యోతిస్సిద్ధాంతమున నసత్యము కనఁబడదు. పురాణాభిప్రాయము తప్పని సామాన్యదృష్టికిం గోచరించును. కాని యంత మాత్రమునఁ బురాణాభిప్రాయము తప్పనుట న్యాయము కాదు. ఏలయనఁగా.

“యద్యదుద్దేశేన ప్రవృత్తస్తత్తదంశ ఏవ ప్రమాణమ్.”
అనున్యాయము కలదు. గ్రంథ మేయుద్దేశముతో నారంభింపఁ బడినదో యందావిషయమే ప్రమాణము గాని తదితరవిషయములు ప్రమాణములు కావని పైసూత్రాభిప్రాయము. పురాణములు కథారూపమున నీతుల నుపదేశించుటకై యేర్పడినవి కాని ఖగోళమును జెప్పుటకుఁ గాదు. కావున నాయాసందర్భముల నితరశాస్త్రవిషయములు చెప్పవలసివచ్చినపుడు కథకనుబంధముగా దానింజెప్పుచు నందుండి నీతులను బయలుపడు

నట్లు చేయుచుంట పురాణవద్ధతి. అసత్య మేల చెప్పవలయును? అనున దొకప్రశ్నము. సమాధాన మేమనఁగా రవిచంద్రుల కేదో యొక ఛాయ యడ్డుపడుట సత్యము. రవికి నాచ్ఛాద కుఁడు చంద్రుఁడని, చంద్రునాచ్ఛాదించునది భూచ్ఛాయయని మాత్రము చెప్పఁబడలేదు. ఈ విషయమునే చెప్పినచో నొకా నొకనీతిని దెల్పుట కవకాశము లేదు. కాన నీతిని బ్రధాన ముగాఁ దెల్పుగ్రంథములుగావున నించుకమార్పుతోఁ దెల్పిరి. ఈ విషయమును సిద్ధాంతము చేయఁబూని భాస్కరాచార్యులు గారు

రాహుఃకుభామండలగశ్శ శాంకంశ శాంకగ శ్చాదయతీనబింబం,
తమోమయశ్శంభువరప్రదానాత్సర్వాగమానామవిరుద్ధమేతత్.
అని నిర్ధారణము చేసిరి. పురాణములలో మార్పుచేసినందునఁ గలుగు లాభమేమనఁగా వినుండు. ఆపద్విధుల ననుసరించి యొకనిమలుగుచొచ్చినవానిని వెలిపుచ్చరాదు, కుడువఁబోవు చున్న నాహారమును దీయరాదు, అనుప్రాచీనన్యాయము ననుసరించి యెవ్వఁడే నొకని కట్టితఱి నపకారము చేయ రాదు. చేసినచో నాపాపమాతనిఁ బ్రతిజన్తమునను బాధించును. అన్ననీతిని లోకులకుఁ దెలుపుటకై యిట్టిమార్పు చేయఁబడినదనవచ్చును. శత్రువైనను దనను బాధింపనివానిని బాధింపఁ బ్రయత్నింపరాదు అనునీతులను రెండింటిని దెలుపుటకై యిట్లు కథను దాటుమాటుచేసి రనవచ్చును. కావున పురాణముల నాక్షేపింపరాదు. ప్రకృతకథావిషయ మేమనఁగా

సూర్యశశాంకులను జూడరాదనుట. మేఘమాఛ్ఛాదించున పుడు, ఉపరాగము (గ్రహణము) పట్టునపుడు, రవిని, చంద్రునింగూడఁ జూడరాదనఁగా లోకమున నెవ్వఁడే నొకవిపత్తులో నున్నపుడు సాయపడవలయుననియు, ఆ పనికి నశక్తుడైనచో వానిప్రక్క దృష్టి నిగిడించి యతనికిఁ జింత గల్గింపక తొలఁగవలయుననియు గ్రహింపవలయు ననుభావము గ్రహింపవలయు నని దెల్పుటకే యని యెఱుంగునది. ఇట్టి నీతులను భగవంతుఁడే తెలిపెనుగాన నావాక్యము ననుసరించి యట్టియకార్యములు చేయక యుండవలయును. ఇంక నీ విషయమును దడవక తర్వాతికథను దెలిపెదను.

— చతుర్థీచంద్రదర్శననిషేధము. —

* నందరాజా ! నావచియించుకథ నాలకింపుము. నేనేల చంద్రుని శపించితి నో యాహేతువును దెల్పెద. దేవేంద్రుని పురోహితుఁడు బృహస్పతియనుట సర్వజనవిదితమే కదా ! ఆగురువుభార్య తారాదేవి. నవయావనస్ఫురితురాలు. రత్న భూషణభూషితాంగి. నిరుపమానమృదులాంబరమును గట్టునది. సుస్థితమున మోము వెలయుచుండ మనోహారిణి యైయుండు సాధ్వీ. మాలతీమాల్యములయం దామెకుఁ బ్రీతి మొండు. సిందూరతిలకమామెమోమున కొకవింతచెలువమును దెచ్చుచుండును. ఆతరుణీమణి యొకానొకసమయమున మందా

* ఈవిషయము శ్రీకృష్ణజన్మఖండము ఎనుబదవ యధ్యాయమునుండి సంగ్రహింపఁ బడినదని యెఱుంగవలయును.

కినీతీరమున కేగి స్నానకృత్యము సల్పి స్నిగ్ధాంబరమును ధరించి గురుపాదద్వంద్వమును ధ్యానించుచు నింటికిం బోవఁ బయన మగుచుండును. ఆసమయమున నటనున్నచంద్రుఁ డాతరుణిం జూచెను. నాఁడు భార్యపదశుక్ల చతుర్థియు నైయుండెను. తద్దర్శనమాత్రమునఁ గామబాణప్రవీడితాత్ముఁ డయ్యెను. మూర్ఛియైను. మరలఁ దెలివి రాఁగాఁ దనమది యోజించెను. ధైర్య మవలంబించెను. కాని యాతనివిజ్ఞానము కామబాణపీడను మరలింపఁజాలకపోయెను.

అంత నాతఁడు రసికుఁడు గావున నామెను గరమునఁ బట్టుకొని యరదముపైఁ గూరుచుండఁ బెట్టుకొనియెను. ఆమెయుఁ గాముకురాలని యెఱింగియే యట్లొనర్చెను. కామమున నాతనినయనము లంధవ్వు లయ్యెను. ఆమెయు నట్టియవస్థనే పొందెను. కాన నాతనిచర్యలకు వలదని వచింపఁ జాలక పోయెను. ఆవల శృంగారచర్యలఁ జూపనారంభించు శీతాంశునితో నాతార జ్ఞానము గలిగి యిట్లు పలికెను. *చంద్రా! నన్ను వదలుము. వదలుము. సురకులపాంసనుఁడా! ఈపని

* త్యజ మాం త్యజ మాం చంద్ర సురేశు కులపాంసన, గురుపత్నీం బ్రాప్తాణీం చ పాతివ్రత్యపరాయణాం. గురుపత్నీసంగమనే బ్రహ్మహత్యా శతం భవేత్, గురుపత్నీ విప్రపత్నీ యది సా చ పతివ్రతా, బ్రహ్మహత్యా సహస్రం చ తస్యాస్సంగమనే లభేత్. పుత్రస్త్వం తవ మాతాహం ధైర్యం తురు సురేశ్వర, ధిక్త్వాం శ్రుత్వా సురగురుర్భస్మభూతం కరిష్యతి. అని మూలము.

చేయరానిది. గురుపత్నిని. అందును బ్రాహ్మణిని. పాతివ్రత్య
నియమముననాసక్తురాలను. చంద్రా ! గురుపత్నితోఁ గలయిక
సాగించినయెడల నూఱుబ్రహ్మహత్యలు చేసినంతపాపము గలు
గును. గురుభార్య విప్రకులసజనితయై పతివ్రతయయ్యెనేని అట్టి
సాధ్వినీ గోరిన వేయిబ్రహ్మహత్యలు చేసినపాపము లభించును.

చంద్రా ! నీవు నాకుఁ బుత్రసమానుఁడవు. నేను నీకుఁ
దల్లిని. ఇంచుక ధైర్య మవలంబింపుము. చీ ఛీ నిన్నిట్టివానిగా
నెఱింగినచో గురువు నిన్ను భస్మీభూతశరీరుం గావించును.
శిష్యుఁడు పుత్రునికంటె సధికుఁడు. నాప్రాణనాథునకు నీవైఁ
గూర్చి మెండు. పాపిష్ఠా ! స్వధర్మమును గాపాడుము. నీకుఁ
దల్లినగు నన్ను వదలుము. వదలవేని స్త్రీహత్య నీ కంటఁగట్టె
దను జుమి. అని తార యెంత యొత్తిచెప్పినను వినక యామె
బలవంతముమీఁదఁ బట్టి కలయికను గోరెను. అత్తటి నామె
తొలుతఁ గామబాణపీడితయయ్యును విజ్ఞానసంపన్నురాలై
నిష్కామయై పతివ్రతయు నగునాతార కోపాతిరేకమునఁ
జంద్రుని నిట్లు శపించెను. చంద్రా ! కన్నుమిన్నెఱుంగక నన్నుఁ
గవయఁ బ్రయత్నించితివి కావున నీవు రాహువుచేతను మేఘ
ములచేతను గ్రసింపఁబడుదువు. పాపాత్తులే నిన్నుపుడు
చూతురు. కళంకివగుము. క్షయరోగము నిన్నలముకొనును
గాక. ఇందులకు సంశయములు లేవు.

అని శీతాంశుని శపించి మన్మథునిం దలంచి యిట్లు
శపించెను. కామా ! యుక్తాయుక్తము లెఱుంగక నెల్లకడల

నీప్రతాపమునే చూపఁబూనితివి. కాన నొకానొకతేజస్విచే భస్మము చేయఁబడఁగలవు. అని యిట్లు శపించుచున్నతారను దొడ్పైనిడుకొని పోయెను. తార విలపించెను. అత్యంతశోకాక్రాంతస్వాంత యయ్యెను. ఐనను శీతాంశుఁ డామెను వదలక తనమదికి నింపుగల్గించు తావుల నామెఁగూడెను. మనోహరోద్యానములకుఁ బోయెను. తాఁజూచియున్నతావులనెల్లఁ జూడఁబోయెను. అందందామెను గూడెను. వారుణియనంబడు మది. రను ద్రాగి వరుణానింగూడి వరుణుఁడు విహరించినతావుల. నామెను ప్రేమించెను. క్షీరార్ణవతటమునఁ దారాంగనాసహితుఁడై శీతాంశువుండఁగా శుక్రుఁడు వారిం గాంచెను. శుక్రుఁడత్తటి బలిచక్రవర్తిగృహమునుండి వచ్చుచుండెను భార్గవుని గాంచినంతనే యించుక విజ్ఞానమంకురింపగాఁ జంద్రుఁడు జరిగిన వృత్తాంతమంతయుం జెప్పి శరణుజొచ్చెను. నీతియుక్తముగా శుక్రుఁడాతనికి హితముపదేశించెను. భృగువంశపయోరాశి చంద్రుఁడగునాశుక్రుఁడు వేదవేదాంగపారగుఁడు. నిరపేతుఁడు. మునిశ్రేష్ఠుఁడు. కాన శాస్త్రసారముగా నిట్లుపదేశించెను.

వత్సా ! నామాట యాలకింపుము. ఈతారను గురువున కొసంగుము. బృహస్పతిబ్రహ్మకుం బొత్తుఁడు, దేవతాపూజితుఁడు. కాన నామహాత్మునకుఁ దార నొసంగుము. ఆముని తారయం దెక్కువ మక్కువ గలవాఁడు. కావున నాయనకు నొసంగి శరణుగోరుము. చంద్రా ! గురుపత్ని మాతృతుల్యయగు. కాన నామాటం జేకొని యీమెను వదలుము. ఈసాపమునకుఁ బాచితమొ.

నరుపఁ బ్రయత్నింపుము. పాపకార్యనివృత్తియు మహాఫలమే. గురుపత్ని నందును బతివ్రతను బలవంతముగా గ్రహించుట బ్రహ్మ హత్య చేసినట్టిదియే. మహాపాపాత్ముఁ డాతఁడగు. నూలుగురు బ్రహ్మలు కాలముపుచ్చినంతదనుక యాతఁడు కుంభీపాకనరక మున యాతన లనుభవించుచుండును. లోకములయందు నారాయణస్థానమునకు సాటియగు చోటు లేదు. తృణమునకుఁ బర్వతమునకు నెంతయంతరమో యంతయంతర మితరపాపము లకు నీపాపమునకుఁ గలదు. దీనినిమించినపాపము లేదని గ్రహింపుము. ఈయది శ్రీహరిస్థానము. ఇందు నీవు విహరింప నెవ్వఁడవు? మహాపాపము రాదా !

శ్రీమన్నారాయణభక్తులు మూఁడు విధముల నుందురు. వారిమార్గముల ననుసరించిన నీపాపము చేసియుండవు. ఇది మహాపాపకార్యము. అందును నారాయణాశ్రమమునఁ జేయుట యంతకంటె మహాపాపము. అట్టికార్య మొనరించి నాశరణు చొచ్చినను లాభముండఁబోదు. కావునఁ దారనప్పగించి బృహ స్పతిఁ బ్రార్థింపుము. ఆతఁడు మహాత్ముఁడు, కరుణాళువు, ఆశ్రి తులను ద్రోయఁజాలఁడు. కావున నామాటను బాటించి యా కార్యమున జాగరూకుఁడవై మెలంగుము. అని నీతిశాస్త్రసార జ్ఞుఁడుగావునఁ దత్కాలహితమగుకార్యము ననువదించెను.

— తారానిమిత్తము దేవదానవులు యుద్ధము చేయుట. —

* అనిపలికి నందునకు మరల శ్రీకృష్ణుఁ డిట్లు తరువాతి

* ఈవిషయము శ్రీకృష్ణజన్మభండము ఎనుబదొకఁడవ యధ్యాయము నుండి గ్రహింపఁబడినదని తెలియందగు.

వృత్తాంతము చెప్ప నారంభించెను. అంత శుక్రుడు వియన్తార్గమునుండి వచ్చుచున్న దేవతాబృందములఁ గాంచెను. ఆదే వతలెల్ల సకలశస్త్రాస్త్రములం దాల్చి యుద్ధముచేయ వచ్చుచుండిరి. పతాకలెన్నియో యెగురుచుండెను. రథము లసంఖ్యాకములై కనఁబడుచుండెను. గజములు హయములు వర్జింపఁ లెక్కింప నలవిగాక యుండెను. పదాతివర్గ మిసుకవలె గణనచేయ నశక్యమై యుండెను. ఆచతురంగబలము లరుదెంచుచుండ రణవాద్యములు మ్రోయుచుండ నాదేవతానై న్యములు చూడ భయమును గల్గించుచుండెను. వారివెనుక దేవేంద్రుడు శ్వేతాశ్వము నారోహించి వచ్చుచుండెను. ఆతనిం గూడి యముఁడు, కుబేరవరుణులు, హుతవహుఁడు, పవమానుఁడు వచ్చుచుండిరి. యముఁడు మహిషాధిరూఢుడై యుండెను. దివాకరుఁడు స్యందనమున నలరుచుండెను. ఈశానుఁడు వృషభ వాహనమున నొప్పారుచుండెను. అనంతుఁడు నాగవాహనము నెక్కి యుండెను. ఆదిత్యులు, వసువులు, రుద్రులు, సిద్ధగంధర్వులు కిన్నరులు, కింపురుషులు, సూర్య తేజస్సులధిక్కరించు బ్రహ్మతేజస్సుల నలరుమహర్షులు వచ్చుచుండిరి.

శుక్రు డావచ్చుబృందారకులం గాంచి భీతినొందక చంద్రు నాశ్వాసించి దేవతానై న్యద్విగుణానై న్యమును రాక్షసులనుండి పిలువ నూహించి స్మరించినంతనే పాతాళమునుండి భూమికనినట్టు లరుదెంచి రాక్షసవీరులు శుక్రు నాశ్రయించిరి. రత్నమాలానదీతీరమున రాక్షసవీరులు విడిసిరి. ఆనది పాలకడలి

పరగృహీత యయ్యెను. కావున గురుపత్నియగుతారను బృహస్పతి కిప్పింపుము. భ్రాతృపత్నిని హరించి నాకువిరోధియై పాపాత్ముడగుచంద్రుని శరణాగతుఁడు దీనుఁడునన్న కారణమున రక్షింపఁబూనను. పదునల్వరింద్రులుండుదాక నీ చంద్రుఁడు నరకమునఁబడియుండవలయును. శరణాగతుఁడు పాపాత్ముఁడు కావున నిచ్చట విచారింపవలసినపని లేదు. ఏపాపాత్ముఁడు శరణుచొచ్చునో వాఁడు రక్షింపఁదగఁడు. మాతృగామియగు నాచంద్రుని బిలువనంపుము. భస్మమొనరించెదను. వాని నీయాశ్రమమునుండి తారతోఁగూడ బహిష్కరింపుము. అని శంకరుఁడు పలుక శుక్రుఁ డిట్లనియె.

మహాప్రభూ! సురాసురులకును సకలలోకములకును శిక్షకుఁడవన నీవే. ఇంకొక్కఁ డెవ్వఁడు కలఁడు? సాక్షాత్పరమేశ్వరుఁడవు. ఇట్టి నీవు దేవతలకు సాయమొనరించి రాక్షసుల నెట్లు వధింతువు? సకలలోకసంహర్తవగు నీకు రాక్షసులయందు మాత్రము పౌరుష మేటికి? శంకరా! నీవు జ్యోతిస్స్వరూపుఁడవు. పరబ్రహ్మమవు. సగుణనిర్గుణభేదముల నలరుచుందువు. గుణభేదములనుబట్టి బ్రహ్మవిష్ణుశివాత్మకముగ రూపభేదము గల్గినది కాని వేఱుకాదు. బలివాకిట గదాపాణియై యుండు వాఁడవు నీవే కదా. దేవేంద్రునకు నైశ్వర్యము నీవే యొసంగితివి కదా. శంకరా! ఊమింపుము. కోపమూనకుము. నీకీతుచ్చుల విషయమై పౌరుష మేల? బ్రహ్మణహింస కేలపాల్పడియెదవు? నేను జీవించియుండి చంద్రు నీయఁజాలను. చంద్రుఁడు శరణాగ

తుఁడు. దీనుఁడు. ఆర్తుఁడు. లజ్జాసంక్రాంతుఁడు. పాపయుక్తుఁడు. నేనోశంకరా! నీ పాదారవిందముల నాశ్రయించితిని. శరణాగతుఁడను. నన్ను రక్షింపుము. ఆ మీఁద నీకు నేదియొచితమని తోచునో యట్లు చేయుము. జగంబుల నన్నింటిని గాపాడను హింసింపను నీకు శక్తిగలదు. అని శుక్రుఁడు పలుకఁ బ్రసన్నుడై శంకరుఁ డిట్లు పలికెను. భార్గవా! నిశానాథునిఁ బిలిపింపుము. అతనికి మేలు గలుగు. అనునంతలో బ్రహ్మ శుక్రుని బురికొలుప తారకాసహితముగా నిశానాథునిఁ బిలిపించెను. శంకరుచరణారవిందములపైఁ బడవై చెను.

ఈశ్వరుఁడు ప్రీతుడై శీతాంశువును జేరదీసికొనియెను. పాదరేణువును జంద్రుని శిరముపై నునిచి నిష్పాపుడవైతి వనెను. తనకరకమలమును జంద్రునిశిరమున నునిచి యభయదాన మిచ్చెను. క్షీరసాగరమున స్నానముచేయించి ప్రాయశ్చిత్తము చేయించి నిష్పాపునిగా నొనరించెను బ్రహ్మయు నీవు నిష్పాపుడవని చంద్రు నూఱడించెను. ఈశ్వరుఁడు యోగశక్తిచే నాతని రెండుఖండములుగా నొనరించి లలాటమున నర్ధభాగము నునుచుకొనియెను. పరమేష్ఠియు నందుల కాశ్చర్యపడియెను. ఈ హేతువును బట్టియే చంద్రుఁడు చంద్రశేఖరుడయ్యెను. చంద్రుఁడు లజ్జితుడై దేవసభయందుఁ గళంకియయ్యెను. స్వయోగముచే లజ్జితుడై దేహత్యాగ మొనరించెను. అతనువు పాలసంద్రమునఁ బరమేష్ఠియునిచెను. అత్రిమహర్షి పుత్రమృతికై క్షీరోదధితీరమున విలపించెను. అత్రిమునినేత్రోదక మాజలములఁ గలిసెను. దాన దేవసభయందున్న

చంద్రుడు నిష్పాపఁ డయ్యెను బ్రహ్మయు శంకరుండును
గరుణాజలంబుల నాతనిం దడిపిరి. మహాదేవుఁ డంత నాతనిం
గని నిర్భయుఁడ వగుమని మఱియు నిట్లు పలికెను.

పుత్ర కా ! స్వస్థానమునకుం బొమ్ము. నీ చేయుచున్న
కృత్య మొనరించుచుండుము. తారాశాపమున రాజయత్తరొగ
గ్రస్తుఁడవు కాఁగలవు. పతివ్రతాశాపమును వ్యర్థముచేయ
నెవ్వఁడు సమర్థుఁడు గలఁడు? నాయనుగ్రహమున త్తయరొగ
మునకుఁ బ్రతీకారము గల్గును. ఏకారణమున భాద్రపదశుక్లచ
తుర్థీదినమున నీవు గురుపత్నీవ్రతక్షతి నొనరించితివో ఆకారణ
మున నా తిథియందుమాత్రము పాపులచేఁ జూడఁదగియుం
డుము. కర్తము భుజింపఁబడక నశింపదు. ఎన్నికల్పములకైన
నది భుజింపఁబడవలసినదియే యగు. కాన శుభాశుభకర్తము
నవశ్యము భుజింపవలయును. దేహత్యాగమునఁ గర్తభోగము
నశింపదు. తగినప్రాయశ్చిత్తమున నది నశించును. ఇది సత్యము.
తారాపహరణపాపమునఁ జంద్రమండలమునఁ గళంక మొద
వును. అది మృగాకారమున వ్రేలాడఁ గలదు. ఇదియు నొక
రీతి. నీకలంకారము కాఁగలదు.

అని పలికి తారను జేరఁబిలిచి పతివ్రతా! నావాక్యము
నాలకింపుము. సత్యముమాత్రము చెప్పుము. ఎవనివలన నీకు
గర్భము గలిగెను. దానిని వానికి వదలుము. పరిశుద్ధురాల
వయ్యెదవు. జారుడు బలవంతపటుపఁగా నకామమున నతనికి
తోఁబడెనేని దోషము గలుగదు. కామమున వ్యభిచరించిన

సరకమునఁ బడును. అనిపలుక బ్రహ్మను గనుంగొని శంకరుఁడు వినుచుండఁ దారాదేవి యాగర్భము చంద్రునిదే అన విని దేవతలు నవ్విరి. శంకరుఁడు మునులును నవ్విరి. అంత బ్రహ్మయు లజ్జనొందియుండు బృహస్పతికిఁ దార నిచ్చెను. పతి వ్రతయని నిర్ధారణమొనర్పఁబడిన యాతారను గైకొని యింటికిం బోయెను.

చంద్రుఁ డాతారాగర్భమునుండి కలిగినకుమారుని సుందరాకారుని గనకవర్ణుని గైకొని దేవతలకుఁ బరమేష్ఠికి శంకరునకు నమస్కరించి తనస్థానమునకుఁ బోయెను. దేవతలు మునులు శంకరకమలాసనులును దమతమనిలయంబుల కరిగిరి. మహాహర్షమున శుక్రుఁ డసురగణంబులంగూడి తననెలవునకుం బోయెను. నందరాజా! ఈయితిహాసమును జెప్పితిని. దీనిం జదివిన నిష్కశంకుఁడు నిష్పాపుఁడు నగును. సర్వలాభములు దీనం గలుగును. నీవింక శోకమును వదలుము. ఆనందమున గోకులమున కరుగుము. ఈవిషయములన్నియు యశోదాదేవికిని గోపికాగణములకు నుపదేశింపుము. శోకార్తులగు గోపికాజనములకుఁ జక్కఁగా బోధింపుము. నాయీయుపదేశమున హర్షయుక్తుఁడవగుదువు. అని పలికి శ్రీకృష్ణపరమాత్మ యూరకుండెను.

ఆర్యమహాశయులారా! భాద్రపదశుక్లకృష్ణపక్షచతుర్థిదినచంద్రదర్శననిషేధమును జెప్పుచు భగవంతుఁడు చెప్పిన తారాచరిత్రమును బఠించితిరి. తాగాశశాంకకథ యపవిత్రమని దుర్నితదాయకమని లోకమున వాడుకకలదని నేఁజెప్పఁబనిలేదు.

అవి యందఱకుఁ దెలిసినవిషయము. కాని యిట్టికథను దెలిపిన
 పిదప శ్రీకృష్ణుఁ డీకథ పరమపవిత్రమైనది. పాపక్షయము దీనిఁ
 బరించినఁ గలుగును. సర్వసంపదలు లభించును అనియెను. ఇట్టి
 దుర్మీతిని బోధించుకథ పరమపావనమని తెల్పఁ గారణముం
 డియే తీజవలయుఁ గదా. వినుఁడు. ఉష్ణోదకము పోయుట
 వలన నిండ్లు కాలిపోవునని భయంపడినట్లు మనవారిలోఁ గొం
 దఱు తారాశశాంకము లోనగుకథ లనర్థదాయకములని చదు
 వరాదనియు ముఖ్యముగా స్త్రీలు నవయావనవంతులగుపురు
 షులు చదువరాదనియు నుపన్యసించుచుందురు. ఈకథను బరిం
 చినందున నట్టిచెట్టలుగలుగునా యని విచారితము. భగవం
 తుఁడు బుద్ధిబలమునందఱ కిచ్చియున్నాఁడు గాని కొందఱకు
 మాత్రమే కాదు. ఇచ్చినబుద్ధిని గొందఱు దుర్వినియోగము
 చేయుదురు. కొలఁదిమంది సద్వినియోగము చేయుదురు. మఱి
 కొందఱద్ధాన నేపనియుఁ జేయక యూరక యుందురు. నందునకు
 శ్రీకృష్ణపరమాత్మ తత్త్వముపదేశించుచుఁ గొన్నిపదార్థములఁ
 జూడరాదని తెల్పుచు నీయుపాఖ్యానమును దెల్పును. చదువఁ
 దగనిగాథలు పురాణములయందుఁ జేర్పఁబడియుండవు. అన్ని
 యు నీతిదాయకములయియే యుండును. ప్రకృతతారాశశాం
 కగాథ యెట్టిదని విచారింపక తప్పదు. “స్థితస్య గతిశ్చింతనీయా”
 యనున్యాయము ననుసరించి యీపురాణగాథ యెట్లున్నదో
 యోజింపుఁడు. ఇతరగ్రంథస్థమగు నీగాథనే స్మృతికిఁ దెచ్చు
 కొనక దీనినిమాత్రమే విమర్శింతము.

తారానిమిత్తము దేవదానవులు యుద్ధము చేయుట. 325

తార మందాకినీస్సానార్థ మరుదెంచి కృత్యముం దీర్చి యింటికిం బోవ నుద్యుక్తురాలయి యుండెను. చంద్రుడు తారాంగనామణిని గాంచి కామపరవశుఁ డయ్యెను. ఖగోళ మందున్నచంద్రుఁడే రథాఽరూఢుఁడై యరుదెంచి యెట్లు మోహించెనని ప్రశ్నించువారును గలరు. ఖగోళమందగపడునది చంద్రమండలము. అదియొక గోళము. అనఁగా నొక లోకము. అంతియ కాని యొకపురుషుఁడు కాఁడు. గోళోపాధికజీవులు గలరు. గోళాధిష్ఠాత గలఁడు. ఆతఁడే యీతఁడన్న ననవచ్చును. గాని పరిదృశ్యమానముమాత్రము గోళము. ఆగోళము జలమయము సూర్యతేజస్సు ప్రసరించినతావుమాత్రము ప్రకాశించును.

“సలిలమయే శశిని రవేర్దీధితి.....”

“తేజసాంగోళకస్సూర్యోగ్రహక్షాణ్యంబుగోళకాః.”

అనుప్రమాణములు సిద్ధాంతమునఁ గలవు. భూగోళమున కెట్లు భూదేవి యధిష్ఠాతృదేవతయో చంద్రలోకమునకు నట్లే యని యెఱుంగవలయు. ఇటఁ జంద్రుఁడే యర్థము కాని చంద్రగోళము కాదు. ఆచంద్రుఁడు మోహపరవశుఁ డయ్యెను. ఆకారమునుబట్టిచూడఁగాఁ దారయు నవయావనస్ఫురితయగుట కాముకివలెఁ దోచును. బలాత్కారమునఁ జంద్రుఁ డామెను రథమున నిడుకొనియెను. అత్తఁజే దార పల్కినపల్కు లెట్టివో యోజింపుఁడు.

“త్యజ మాం త్యజమాం చంద్ర సురేషు కులపాంసన.”

అనుమొదలగు పల్కులం బల్కెను. గురుపత్నిని. నీకుఁ దల్లిని. మాతృగమనము మహాపాపకార్యము. అనులోనగు నీతుల నెన్నింటినో తెలిపెను. ఇరువురు కాముకులే యైనచో వారి మాటలు వేటు. ఇందుఁ దార పతివ్రత. కానఁ బుత్రునితోఁ దల్లిపల్కినట్లే పల్కెను. వస్త్రధభ్రాంతుఁడు కాన శీతాంశుఁ డామెను బలాత్కరించెను. ఇష్టానుసారమాయాయితావులకుం దోడుకొని పోయెను. కొలఁదికాల మాతారం గూడి యుండెను. ఇంతదనుకఁ గలకథనుబట్టి యూహించినచోఁ దార పతివ్రత కాదని కాని చంద్రునియందుఁ బ్రీతికలదని గాని యూహింప నవకాశమే లేదు. వారిరువు రుండుతావునకు శుక్రుఁ డరుదెంచెను. శుక్రునిపాదములపైఁ బడి చంద్రుఁ డున్నడు. న్నట్లు తెలిపి శరణుచొచ్చెను. అంత శుక్రుఁ డేమిచెప్పెనో యించుక యోజింతము. తారయుఁ గామాతురయే యై యున్నచో శుక్రుఁ డిట్టిమాటలు పల్కునా యనియు నూహింపము.

“ప్రియాయ తత్ప్రియాం దత్వా శీఘ్రం త్వం శరణం వ్రజ
గురుపత్నీం మాతృతుల్యాం త్యజ మద్వచనాద్విధో.

కురు పాపక్షయం పాపనివృత్తిస్తు మహాఫలా

సతీనాం గురుపత్నీనాం గ్రహణే చ బలేన చ

బ్రహ్మహత్యాసహస్రాణాం పాతకం లభ తే జనః.”

అని పెక్కురీతుల నుపదేశించెను. తనకు విరోధియగు బృహస్పతిభార్య నెవరేమిచేసిన మేలే యనుదురూహ గలవాఁడు

శుక్రుఁడని వచింప నవకాశములేదు. నీతిశాస్త్రవిద్వరిష్టుఁడు గావునఁ జెప్పఁదగునీతుల నుపదేశించెను. గురువును బొగ డెను. ఆయనశక్తిని దెలిపెను. తత్పత్ని మాతృతుల్యయని తేటపఱచెను. ఇట్లు తెలిపి గురువునకుఁ దత్పత్ని నర్పించి శరణువేడుమని తెలిపెను. ఇంతవఱకుఁ గలకథను బట్టి యూహించినను దార దుర్వృత్తి గలదని తేలదు. తనపాతి వ్రత్యమహిమమునఁ జంద్రుని భస్మముగా నేల చేయలేదన్న ప్రశ్నము కలదు. కాని తార మహాగ్రహముతో శీతాంశుని శపించెను. కాని యేమైనను సరే యని యాతఁడామెను బల వంతము చేసెను. కావునఁ దార కాముకురాలైన శపించి యుండదు గదా. ఎన్నివిధముల నీకథనుబట్టి యాలోచించినను దార దుర్వృత్తిసంపన్నురా లనుభావ మేమాత్రము తోఁప కున్నది.

ఆవల దేవపురోహితునకుఁ గల్గినయవమతి నోర్వక దేవ తలు యుద్ధమున కేతెంచిరి. శంకరవిరించు లరుదెంచిరి. మహర్షులు ధర్మము నుపదేశింప నరుదెంచిరి. శుక్రునియానతి రాక్షసు లరుదెంచిరి. ఆవల శంకరుఁడు బ్రహ్మయు శుక్రునిచెంతకు వచ్చిరి. ఏల ? ధర్మ మేదియని నిశ్చయించుటకు. శుక్రుఁడు సకలశాస్త్ర పారంగతుఁడయ్య నేల చంద్రునిఁ జేపట్టెనని యెఱుంగుటకు వచ్చిరి. సంవాదము సాగెను. శంకరునిక్రోధము చల్లారెను. చంద్రుని గరుణించెను. తారను బ్రశ్నింప సత్యము దాఁపక చెప్పెను. అపుడు కూడ బొంకినది కాదు. దీనింబట్టి యూహిం

చినను దార శీలమున నించుకయు లోపము గలదని వచింప వలనుపడదు. సత్యము తప్పనితారను దుశ్శీల యనఁదగునా. చంద్రునకు శాపమిచ్చినందునఁ గామమోహిత యనవచ్చునా. ఆమెయందు దోషముండిన బ్రహ్మయు శంకరుఁడును బృహ స్పృతితో మరలఁ దారను బరిగ్రహింపుమని పలుకుదురా. ఇంద టుండినమహాసభలో నిది చర్చింపఁబడునా. కావునఁ దారయం దించుకంతయు నీకథనుబట్టి యూహింప దోషమున్న ట్లగ పడదు.

పరపురుషుఁ డంటిన నారిని బరిహరింపక పరిగ్రహింప వచ్చునా యనుప్రశ్న మొక్కఁడు కలదు. దానికి స్మృతికర్తలే సమాధానము తెల్పిరి. ఆవిధము నిట వ్రాసెదను.

శ్లో. చాతుర్వర్ణ్యస్య నారీణాం కృచ్ఛ్చం చాంద్రాయణం స్మృతం
యథా భూమిస్తథా నారీ తస్మాత్తాం న తు దూషయేత్
బందీ గ్రాహేణ యా భుక్తా హత్వా బధ్వా బలాదభయాత్
కృత్వా సాంతపనం కృచ్ఛ్చం శుద్ధిం పారాశరోఽబ్రవీత్
సకృద్భుక్తాతు యా నారీ నేచ్ఛంతీ పాపకర్తభిః
ప్రాజాపత్యేన శుధ్యేత ఋతుప్రసవణేన చ.

పరాశరస్మృతి. ౧౦ ఆధ్యాయము. ౨౬ శ్లో.

తెలియకయో విధిలేకయో చేసినదోషములకుఁ బ్రాయశ్చిత్తము చెప్పఁబడినది. తార తానబలగావునఁ దాఁజేయునది లేక యుండినది. కావుననే త్రికాలజ్ఞు లందఱును జేరి తార యందు దోషములేదని యెఱింగించిరి. అట్టితారను బలవంత

పఱచినందులకే చంద్రుడు శాశ్వతముగాఁ బాపమనుభవించు
వాఁ డయ్యెను. ఏదినమున నిట్టిపాపము చేసెనో ఆదినమునఁ
జంద్రునిఁ జూడరాదని నిషేధించిరి దీనింబట్టి యూహించినచోఁ
బాపాత్మున కపకీర్తి తప్పదనియు నదొక్కనాఁడు క్షీణించునది
గాక చిరకాలము బాధించున దనియు స్పష్టమయ్యెడి. కావున
బృహస్పతిపత్నియందు మనమారోపించుదోషములు వాస్త
వముగా లేవనియు భ్రాంతిచేఁ గల్పింపఁబడినవనియు నామెపతి
వ్రతయే యనియు మన మెఱుంగవలయును. అట్టి పురంధ్రిని
మోహించిన చంద్రున కపకీర్తి శాశ్వతముగాఁ గలిగినది.
కాఁబట్టి యీకథను జదివి నేర్చుకొనఁదగిననీతి యేమనఁగా
విచారములేక తారతమ్యము తెలియక పరకాంతలఁ గోరిన
వారికిఁ దత్పాపము సదా బాధించునది యగుననియు నపకీర్తి
శలుగుననునదియే. ఈనీతిని లోకులకుం దెలుపుటకే భగవంతుఁ
డీకథ నుపదేశించెను. ఇట్టిధర్మములను దెలుపుగాథ పరిశుద్ధము
గాక మఱెట్టిదగును. ఇంక నీవిషయమును దడవుగఁ దడవక
తరువాతిభగవత్కథను వ్రాసెదను.

❧ దుస్స్వప్నప్రాయశ్చిత్తములు. ❧

* ఇట్లు శ్రీకృష్ణమూర్తి పలుక నందుడు శ్రీకృష్ణా!
వీవువచించినగాథను వింటిని. దుస్స్వప్నములకుఁ ప్రాయశ్చి
త్తము, దుస్స్వప్నములను వివరింపుమా. యని యడుగ శ్రీహరి

* ఈకథ శ్రీకృష్ణజన్మఖండము ఎనుబదిరెండవ యధ్యాయమునుండి
గ్రహింపఁబడినదని గ్రహింపవలయును.

యిట్లు పలుక నారంభించెను. నందరాజా! వినుము. స్వప్నమున నవ్వినను, వివాహమును సంతసమునఁ జూచినను నృత్యము గానము చేయుటను గాంచినను వానికి విపత్తి కలుగక మానదు. స్వప్నమున నెవనికిఁ దనదంతములు ఛేదింపఁబడినట్లుగపడునో దాను దిరుగుచున్న ట్లుండునో ధనహానియు శరీరపీడయు వానికిఁ గల్గును. ఎవఁడు నూనెతోఁ దలయంటుకొని దక్షిణ దిశకుఁ దాఁబోయినట్లు కలగాంచునో అందును ఖరోష్ట్రమహిషముల నెక్కినట్లు గాంచునో వానికి మరణము శీఘ్రకాలమునఁ గలుగును. కలలో నెవఁడు తనచెవిలో జపాకుసుమము, నశోకమును, గన్నేరుపూవును బెట్టుకొన్నట్లు చూచునో వానికి విపత్తి తప్పదు. తైలలవణములను గాంచినను విపత్తికల్గును. వివస్త్రయై నల్లనిరంగుగలిగి నాసికలేకయుండు శూద్రవిధవను గాంచినను, గవ్వలు, తాటిపండు, కనఁబడినను శోకముగలుగును. కోపముతో నున్నవిప్రుని, విప్రపత్నినిగాని చూచిన నాపద తప్పక కల్గును. వానియింట నుండనొల్లక లక్ష్మి వెడలిపోవును. వనపుష్పము, రక్తపుష్పము, మోదుగుపూవు, పత్తి, శుక్లవస్త్రమును గాంచిన దుఃఖము కల్గును. నల్లచీరనుగట్టుకొని నీలదేహము గలిగినవిధవ సంగీతముపాడుచు నవ్వచుండఁగాఁ జూచినయెడల మృతి గల్గును. దేవత నృత్యముచేయుచుఁగాని, పాడుచుఁగాని, నవ్వచుఁగాని, భుజము లప్పళించుచుఁగాని, పరుగెత్తుచుఁగాని కనఁబడినచో వానిదేహ మీభూతలమున నిలువదు. వాంతిచేసికొనునట్లుగాని, మూత్రపురీషములనుగాని,

వైద్యునిగాని, వెండినిగాని, బంగారమునుగాని గాంచినవాని జీవితము పదిదినములకంటె నెక్కుడుకాల ముండదు. కృష్ణవస్త్రమునుదాల్చి కృష్ణమాల్యానులేపనముల ధరించియున్ననారి యెవనిఁ గొంగిలించుకొనునో వానికి మృతి త్వరగా లభించును. మృతశిశువును, ముండమును, మృగసంబంధముగాని, మనుష్యసంబంధముగాని చూచినను, ఎఘ్నుకలహారమును ధరించినట్లు కలగాంచినను శీఘ్రమరణము కల్గును. ఖరములనుగాని, ఉష్ట్రములనుగాని కట్టినరథము నొంటిరిగా నెవ్వఁ డెక్కినట్లు కలగనునో మేల్కొనినవెంటనే మృతినొందును

హవిస్సు, ఊరములు, తేనె, మజ్జిగ, బెల్లము ననువీనిలో దేనిచేతనైనను దేహమంతయుఁ దడుపఁబడినట్లు కలగాంచిన వానికి శరీరపీడ కల్గును. రక్తాంబరమును ధరించి రక్తపుష్పహారములను దాల్చి రక్తచందన మలందియున్న కాంతను నెవ్వఁడు కొంగిలించుకొనినట్లు కలగాంచునో వానికి మహత్తరవ్యాధి తప్పక కల్గును. కేశములు గోళ్లు పడిపోయినట్లుగాని, నిర్వాణాంగారమును గాంచినట్లుగాని, భస్మముచే నిండినచితిని గాంచినట్లుగాని, కలవచ్చిన మృతి శీఘ్రమునఁ గల్గును శ్మశానము, శుష్కకాష్ఠము, తృణములు, లోహము, శమీష్పతము, కృష్ణవస్తువులు ననునివి దుఃఖదాయకములు. పాదుకయు, ఫలకము, భయమును గల్గించుపుష్పమాల్యము, మాషమసూరముద్గములు కనఁబడిన నప్పుడే వ్రణబాధ యంకురింపక విడువదు. కటకము, సరటము, కాకము, భల్లూకము,

వానరము, కొండముచ్చు, కంపుగొట్టుదేహమలము కలఁ గనఁ బడిన వ్యాధి గల్గును. పగిలినకుండ, దెబ్బదిన్నశూద్రుఁడు, కుష్ఠ రోగపీడితుఁడు, రక్తవస్త్రము, సన్యాసి, పంది, మహిషము, గార్ద భము, కటికచీకటి, మృతజంతువు, ననువీనిలో దేనిని జూచి నను విపత్తి కల్గును. కుత్సితవేషము గలమేచ్చుఁడు, భయంకర రూపముగల్గి పాశహస్తం దైయుండుయమదూత కనఁబడినచో మృత్యువు కల్గును. విప్రుఁడు, విప్రస్త్రీ, బాలిక, బాలకుఁడు, బ్రాహ్మణపుత్రికాపుత్రులు కోపమున విలపించుచున్నట్లు కల గాంచిన దుఃఖము కల్గును. కృష్ణపుష్పమాల్యములు, కృష్ణస స్యము, శస్త్రాస్త్రధారియగుపురుషుఁడు, వికారరూపముగలమే చ్చస్త్రీ కలఁదోచిన మృత్యువు కల్గును. ప్రాణములు పోవుచున్న వానిం గాంచిన సద్యోమృతి కల్గును. చేపలుమొదలగువానిని మోసినట్లైన నట్టికలగన్న వానిభ్రాతృ మృతినందును. వాద్యనర్తన గీతములు, రక్తవస్త్రమును దాల్చి పాడుచున్న గాయకుఁడు, వాయింపఁబడుమృదంగము, కనఁబడిన దుఃఖము కల్గును. ఛేదిం పఁబడినశరీరము, శిరస్సులేనిదేహము, వెండ్రుకలు విరియఁబోసి కొని నృత్యమొనరించుపురుషుఁడు కలలోఁ దోచిన మృతి గల్గును. మృతినొందిన పురుషుఁడుగాని స్త్రీగాని, వికారరూపము గలమేచ్చస్త్రీగాని తన్ను నాలింగనముచేసికొన్నయట్లు కలదోచిన మృత్యువు కల్గును. తప్పదు.

ఎవ్వనిదంతములు భగ్నములై పడునో, ఎవ్వనికేశములు రాలిపోవునో వానికాస్వప్నము ధనహానిం గూర్చును. కొమ్ములు

గల జంతువులు కాని, కోటలుగల జంతువులుగాని యెవనికుపద్రవమును స్వప్నమునఁ గల్గించునో వానికి రాజభీతి గల్గును. బాలకుఁడుగాని మానవులు గాని యుపద్రవమును గల్గించినను రాజభయము తప్పదు. వృక్షము ఛేదింపఁబడిపడుచున్నట్లు, శిలావృష్టి కురియుచున్నట్లు, తుపారవృష్టి కురియుచున్నట్లు, కత్తిని బట్టుకొన్నట్లు, రక్తాంగారమును భస్మవృష్టిని జూచినట్లు కలవచ్చినఁ దప్పక దుఃఖము కల్గును. గృహము, పర్వతము, ధూమకేతువు, భుజములు తెగినపురుషుఁడు కలలోఁ దోచిన దుఃఖము గల్గును. రథమునుండి, గృహముపైనుండి, కొండనుండి, వృక్షమునుండి, గోవునుండి, ఏనుఁగునుండి, గుఱ్ఱమునుండి, ఆకాశమునుండి, భూమిపైఁబడినట్లు కలగాంచినవాఁడు విపత్తి నొందును. భస్మము, నిప్పులు, పొట్టునిండియున్న గర్తమునుండి పడినట్లుగాని, తొరకుండములంబడి చూర్ణమైనయట్లుగాని, కలగాంచినవాఁడు వెంటనే మృతినొందును. సంశయము లేదు. దుష్టుఁడెవనిమస్తకమునుండి బలవంతముగా ఛత్రమును లాగికొనునో వాఁడు తండ్రి గురువు రాజునను వీరిలో నొకరిచావును వినఁగలఁడు. ఎవనియింటనుండి సవత్సకముగా గోవు భీతిచే వెడలిపోవునో వానియింట నుండనొల్లక లక్ష్మీ పరుగిడును. భూదేవియు నాపాపాత్మునింట నుండదు. యమదూత లెవనిని బాశములఁగట్టి తీసికొనిపోవుదురో మ్లేచ్ఛులుకూడ నట్లే చేయుదురో వానికి మృతితప్పదు గణకుఁడుగాని బ్రాహ్మణుఁడుగాని బ్రాహ్మణస్త్రీగాని గురువుగాని పటుతరరోషమున నెవనిని శపిం

తురో వాఁడు విపత్తి నొందును. శత్రువులు, కాకములు, కుక్కుటములు, భల్లుకములు, తమంతనవచ్చి యెవనియొడలిపైఁ బడునో వాఁడు త్వరగ మృతినొందును. దున్నపోతులు, ఎలుగుబంట్లు, ఒంటెలు, పందులు, గాడిదలు రోషంబున నెవరిని దరిమినట్లు కలవచ్చునో వాఁడు రోగబాధితుఁ డగును.

— దుస్స్వప్నశాంతులు —

రక్తచందనదారువులు నేతితోఁదడిపి సహస్రవారములు గాయత్రిమంత్రముతో హోమముచేసిన దుస్స్వప్నశాంతియగును. భక్తిచే సహస్రపర్యాయములు మధుసూదనునిఁ ధ్యానించుచు మంత్రజప మొనర్చిన నిష్పాపుఁడగును. స్వప్నదోషములు నశించును. అచ్యుతకేశవ విష్ణు హరి సత్య జనార్దన హంసనారాయణనామాష్టకము దీనిని బఠించిన శాంతియగు. పరిశుద్ధచిత్తుడై ప్రాజ్ఞుఁడై పదిపర్యాయము లీనామాష్టకమును బఠించిన దుస్స్వప్నము సుస్వప్నఫలము నీజాలును. విష్ణునారాయణ కృష్ణ మాధవ మధుసూదన హరి నరహరి రామగోవింద దధివామన నామదశకమును నూఱుపర్యాయములు జపించిన భక్తునకును దుస్స్వప్నము సత్ఫలమొసంగును. రోగశాంతియగు. ఈదశనామములను లక్షపర్యాయములు జపించిన బంధముక్తుఁ డగును. దశలక్షపర్యాయములు పఠించిన వంధ్యసంతానవతి యగును. హవిష్యమును దిని దరిద్రుఁడు జపించిన ధనవంతుఁ డగును. కోటివారములు జపించిన జీవన్ముక్తుఁడగును. “ఓం నమః” అనువర్ణముల నాదియందు నిలిపి శివదుర్గాగణపతి

కార్తికేయదినేశ్వరధర్మగంగాతులసీ రాధాలక్ష్మీసరస్వతీనామ
మంత్రమును జలములనుండి యెవఁడు జపించునో వాంఛిత
ములు ఫలింప దుస్స్వప్నము సుస్వప్నమగును.

విరాడ్బీజమును, మాయాబీజమును, లక్ష్మీబీజమును,
గామరాజబీజమును దొలుతఁ జేర్చి “పూర్వదుర్గతినాశినైవ మహా
మాయాయై స్వాహా” యనుమంత్రమును బదునేడక్షరములు
గలదానిని నియతిమైఁబదిపర్యాయములుజపించిన దుస్స్వప్నము
శుభఫలముల నొసంగును. ఈమంత్రమును గోటివారములు
జపించినమంత్రసిద్ధియగును అది సర్వసిద్ధుల నొసంగు. ప్రణవము
నాదినునిచి నమశ్శబ్దము దానిపిదపఁ బఠించి “మృత్యుంజయాయ
స్వాహా” అనిపలికి యీమంత్రమును లక్షపర్యాయములు జపిం
చినచో దుస్స్వప్నము మృతినిగల్గించునదైనను శతాయుష్యము
నొసంగును. పూర్వోత్తరముఖుడై స్వప్నమును బ్రాజ్ఞుఁడు
వచింపవలయు. కాశ్యపునందును, దుర్గతిగలవానియందును,
నీచునియందును, దేవబ్రాహ్మణుల నిందించువానియందును,
మూర్ఖునందును, అనభిజ్ఞునందును స్వప్నము వినివేడింపరాదు.
ఆశ్వత్థవృక్షముచెంతను, గణకునిచెంతను, విప్రుసన్నిధిని, పితృ
దేవాసనములయందును, పూజ్యనియొద్దను, విష్ణుభక్తునిపరిసర
మునను పగటిస్వప్నమును జెప్పవలయును. నందమహీపాలకా!
దుస్స్వప్నవిషయము తచ్చాంతియుఁ దెలుపు నీవిషయమును
దెల్పితిని. ఇది పాపనాశనము. ధన్యము. యశస్కరము. ఆయుః
ప్రదము. ఇంక నేమి వినఁగోరుదువో తెల్పునూ యనిపలికెను.

మహాశయులారా! దుస్స్వప్నములను, వానిఫలములను, వానిశాంతులను భగవంతుఁడు నందునకుఁ దెలిపెను. ఆగాథను వింటిరి. దీనిసారము నవధరింపుఁడు. ఇంతకుముందే రోగికి, సదా చింతాపరాయణునకు స్వప్నములు ఫలమునీఁజాల వని చెప్పఁబడియె. స్వస్థచిత్తునకు నాకస్తికముగా నిట్టి వేల రావలయును? అని యోచింపుఁడు. మనకు భవిష్యత్కాల ఫలముల నిట్టిదుశ్చిహ్నములు తెలుపును. కల కల్ల యనుపామ రులాడుమాటల నమ్మకుఁడు. ఫలములు స్వప్నములవలన గల్గి యే తీటును. తప్పదు. భవిష్యత్ఫలములను స్వప్నములు దెలుపు చో నిక వానికి శాంతియేల? రానున్న ఫలములు రాకమానవు కదా. యని మాత్రము ప్రశ్నింపకుఁడు. అది మోటుప్ర శ్నము. ఏలయనఁ బ్రతిప్రాణికిఁ గాలమృత్యువనునది, అకాల మృత్యువనునది యుండును. శాంతులు లోనగునవి యన్నియు నకాలమృత్యువునకేకాని కాలమృత్యువునకుఁ గాదు. ఎట్టి దుష్ఫలములను ధర్మము తొలఁగించును. ధర్మమే భగవత్స్వ రూపము కదా! మంత్రము భగవన్నామములలో నొకటియని నాభావము. ఇన్ని పద్ధతు లేల! ఒక్కపద్ధతి చాలదా యని యడు గకుఁడు. ప్రాణికోటు లసంఖ్యాకములు. తత్కర్తము లసంఖ్యా కములు. అవియనుభవించుపద్ధతు లసంఖ్యాకములు. కొందఱకు మంత్రములయందు విశ్వాసము. మఱి కొందఱకు భగవంతుని బూజించుటయం దాదృతి. ఇంకను గొందఱకు భగవన్నామపా రాయణమున నమ్మకము. మఱియుఁ గొందఱకు భగవద్భక్తసేవ

యందుఁ బట్టుదల. ఒక్కకొందఱకు భగవత్కథాశ్రవణమునఁ
బ్రమోదము. ఇట్లెన్నియోరీతుల భగవదారాధన మొప్పుచుం
డును. కావున శాంతులు పలువిధములుగాఁ జెప్పఁబడియెను.
ఎన్నివిధముల నూహించినను బరిశుద్ధచిత్తుడై భగవత్సంత్రము
నో భగవన్నామమునో ఉచ్చరించినఁ బాపఫలములు కలుగవని
చెప్పఁబడినదికదా. ఇదియే సారము. ఇందుఁ బ్రధానము చిత్త
శుద్ధి. ఆవలిపని భగవంతునియందు భక్తి. తర్వాతికార్యము
నాకీదుష్ఫలము ఈప్రాయశ్చిత్తమునఁ దొలఁగినదన్నవిశ్వా
సము. ఈమూఁడును గల్గినచో నేస్వప్నములు ఫలము నీజా
లవు. ఇదిలేకున్నఁ దప్పక ఫలము నిచ్చును. స్వప్నమున మాకు
నమ్మకమే లేకయున్న ఫల మేలాగున నది ఇచ్చునని ప్రశ్నింప
రాదు. తెలిసియేని తెలియకయేని అగ్నిని స్పృశించినఁ గాలు
నట్లు మనకు నమ్మకమున్నను లేకున్నను ఫలము గలుగును.
తప్పక కలుగఁదగినఫలమును శాంతిచేసిన నది యెట్లు మాన్పు
నని ప్రశ్నింపకుండు. భగవంతునివిషయ మన్నింటితో సమాన
మని చెప్పుట మందబుద్ధి. సర్వసమర్థుండు భగవంతుండు. అట్టిభగ
వంతునియందు దృఢవిశ్వాసము కలుగుటకే సకలసత్కర్మములు
సకలతపస్సులు సకలయోగములు చెప్పఁబడినవి. ఈదుస్స్వప్న
ఫలములు గలుగునన్నభీతిచేతనైన నది గలిగినఁ బరమానం
దమే యని సాధువులభావము, అప్పటికి నది కలుగకయున్నఁ
బ్రతికర్తము తనతనఫలము నీయకమానదు. పర్వతములవంటి
దుష్కర్తములకు భగవద్భక్తి కులిశము. పదిమాఱు లుచ్చరిం

చిన నది ఫలమునిచ్చునా యని యడుగకుండు. పరిశుద్ధచిత్తమునఁ బదిపర్యాయము లుచ్చరించినను జాలునని భావము. చిత్తము శుద్ధము కావలెనన్న సత్కర్తముల నెన్నింటినో చేసి యుండవలయు. అట్టివానికి భగవన్నామము ఫలము నీయక పోవునా. కావున భక్తులారా! దుస్స్వప్నములు దుష్ఫలముల నిచ్చుననియు భగవన్నామము వానికి శాంతి యనియు గ్రహింపుండు.

మఱొక్కమాట ఈచెప్పిన శాంతిభేదములలో ద్రవ్యవ్యయముగలదా? లేదుకదా. ఇంక మహర్షులభావమేమి? భక్తి కుదురవలయుననియే. అదియున్న నకాలమృత్యువు దనపౌరుషమును జూపఁజాలదు. ఒకానొకప్పుడు భక్తి కాలమృత్యువును గూడఁ దిరస్కరించును. మార్కండేయునకుఁ జిరంజీవిత్యము భక్తిగదా ప్రసాదించెను. యమబాధయే లేకుండఁజేసిన భక్తి తుచ్ఛములగు దుస్స్వప్నఫలముల మార్ప లేకపోవునా యోజింపుండు. మార్కండేయచరిత్రమే యబద్ధమన్నవారి కీసమాధానము పనికిరాదని నేనెఱుంగుదును. కాని వారిమతమున నేదియుఁ బ్రమాణముకాదు హరిమాట యొక్కటియే. ఆయొక్కమాటయు నితరులకుఁ బ్రమాణముకాదని వారే యంగీకరింపవలయును. కావున భగవత్సహిమము విషయమున విశ్వాస ముండక తప్పదు. అది యుండువారి కీఫలములు గలుగవలయు ననునంగీకారము కావలయును. కావునఁ బెతమార్గములఁ ద్రొక్కక సాధుసమ్మతమగు భక్తిమార్గమునఁ బ్రవర్తిం

చుట సజ్జనులకు ధర్మము. ఇంక నీవిషయమును విశేషించి చర్చింపక తర్వాతికథను విన్నవించెద. అవహితుల రగుడు.

❀ విప్రవైష్ణవక్షత్రియాదులధర్మములు. ❀

* శ్రీహరి యిట్లు పలుక విని నందుడు ప్రమోదాంతః కరణుడై కృష్ణమూర్తిం గాంచి యీరీతిఁ బలికెను. మహాత్మా! నీవు వేదములకెల్లఁ గారణహూతుడవు. బ్రహ్మాదులకు నీవే కారణమవు ఇట్టి నిన్ను నేను బుత్త్రుఁడవని భావించుచున్నవాఁడను. నీకు మంగళమగుఁగాక. నిన్ను వదలి మఱెవ్వరి నడుగుదును? నాసంశయములన్నియు నివర్తించునట్లు బదులు చెప్పుము. బ్రహ్మక్షత్రియవై శ్యశూద్రులయొక్కయు, సన్న్యాసులయొక్కయు, యతులయొక్కయు, బ్రహ్మచారులయొక్కయు, విధవలగు స్త్రీలయొక్కయు, విష్ణుభక్తులగు సత్పురుషులయొక్కయు, పతివ్రతలగు కాంతలయొక్కయు ధర్మము లెట్టివి? ఇంతియగాక గృహస్థులయు, గృహిణులయు, విశేషించి శిష్యులయు, పుత్రికా పుత్రులు తల్లిదండ్రులవిషయమున నడుచుకొనఁదగుమర్యాదలయు పద్ధతు లెట్టివి? ప్రభూ! స్త్రీజాతి యెన్నివిధములు? భక్తులెన్నివిధములుగా నుందురు? బ్రహ్మాండ మెన్నిరీతుల నుండును? తన్ముఖము యదాత్మకము? ఏది నిత్యము? కృత్రిమమేది? వరుసగా

* ఈకథ శ్రీకృష్ణజన్మఖండము ఎనుబదిమూడవయధ్యాయమునుండి గ్రహింపఁబడినదని తెలియందగు. ఇతరపురాణములయందు దీనిందకృష్ణసంవాదము విస్తరించి కానరాదు.

నాసంశయములు దొలఁగునట్లు వచింపుము. నావిని సుస్థితాన నుండై శ్రీకృష్ణుఁ డిట్లు పల్కెను.

విశ్రుఁడు సంధ్యావందనముననే పవిత్రుఁడు కాఁదగు. ఎవఁడు సంధ్యానుష్ఠానరూపముగా నన్ను సేవించునో వాఁడు విశ్రుఁడు. ఆవిశ్రుఁడు నాకు నివేదించినప్రసాదమునే భక్షింప వలయు. నాకు సమర్పింపక భుజింపరాదు. విష్ణువునకు నివేదింపని యది యెట్టిపదార్థమైనను మలతుల్యము. జలము మూత్రసమానము. విష్ణుప్రసాదమును భుజించువాఁడు జీవన్ముక్తుఁ డనఁబడును. సదా తపస్సుచేయుటయం దాసక్తుఁడై శుచియై, శాంతుడై, శాస్త్రముల నెఱిగి, వ్రతము లాచరించి, తీర్థముల సేవించి, ధర్మముచేయుచు, ననేకవిద్యల నభ్యసించి విష్ణుమంత్రము నుపదేశరూపమున గ్రహించి గురువును సేవించుచు, వారిచే ననుజ్ఞాతుఁడై పిదప గృహస్థాశ్రమము నొందవలయు. నిత్యపూజ్యుఁడగు గురువునకు దక్షిణ నొసంగవలయు. అంతటితో వారిని పదలక సదా వారిని యథాశక్తి బోషింపవలయును. ఇందులకు శంకింపఁ బనిలేదు. నమస్కరింపఁదగు పెద్ద లందఱి కంటెఁ దండ్రి మహాగురువు. ఆతండ్రి కంటెఁ దల్లి నూఱుమడుంగు లెక్కుడు. ఆతల్లి కంటె దేవత శతగుణమధికము. మంత్రము నుపదేశించు వాఁడు, దాని నుపాసించునట్టిపద్ధతులఁ దెలుపువాఁడు నాదేవతకంటె నాల్గుమడుంగు లధికుఁడు. గురువు సాక్షాత్కరించిన శ్రీమన్నారాయణమూర్తియే. ఈశ్వరుఁడనఁగా గురువే తదుద్దేశముగ సమర్పించునది దేవతలకందును. అని వేదము లంగీ

క్షరించినవి. గురువున కిడినపదార్థము మనుష్యవేషమున భగవంతుడే యనుభవించును. గురువే బ్రహ్మవిష్ణుమహేశ్వరులు. సర్వదేవతలు గురువునందే యుందురు. గురువు తృప్తినొందిన హరియుఁ దృప్తినొందును. హరి తృప్తినొందిన దేవతలు తృప్తులగుదురు.

ఏగురువు తనశిష్యునియందుఁ బుత్రస్నేహము నునుపఁడో యాగురువునకు బ్రహ్మహత్యాతుల్యపాపము గల్గును. ఆతని యాశీర్వాదము నిష్ఫలమగును. స్వధర్మనిరతుఁ డగువిప్రుఁడు సదా పరిశుద్ధుఁడే యగును. విష్ణువును సేవించువిప్రుఁడును సదా శుచియనంబడును. తదన్యుఁడశుచి యనంబడును. వృషభవాహనము నెక్కినవిప్రుఁడు, శూద్రులకు వంటచేయుభూసురుఁడు, దేవాలయమునఁ బూజచేయ నంగీకరించినధారణీసురుఁడు, సంధ్యాహీనుఁడగుబాడబుఁడు వీరందఱు దుర్బలులు. పగలు నిద్రించుభూసురుఁడు, శూద్రశ్రాద్ధాన్నభోక్తయు, శూద్రశివదాహియును శూద్రతుల్యులగుదురు. సాలగ్రామమును విధివిహితముగఁ బూజించి నైవేద్యము పెట్టి తచ్ఛేషమును భుజించి తత్పాదోదకమును ద్రాగవలయును. హరిపాదోదకమును ద్రావినఁ దీర్థస్నానపుణ్యము గల్గును. సర్వపాపములు తొలఁగును. విష్ణులోకప్రాప్తి గలుగును. ఎవ్వఁడు సాలగ్రామశిలాతోయము శిరమునఁ జల్లుకొనునో వానికి సకలతీర్థముల మునింగిన ఫలము, యజ్ఞములన్నియు నొనరించినఫలము గల్గును. సాలగ్రామజలము గంగాజలమునకంటెఁ బదిమడుంగు లెక్కుడు.

ఫలము నిచ్చును. ప్రతిదినము సాలగ్రామనై వేద్యశిష్టాన్నమును, భుజించిన జీవన్ముక్తుడగును. దేవతుల్యుడగును.

విప్రులకు విష్ణునై వేద్య శేషాన్న భోజనము నిత్యకృత్యము. యత్నమున విష్ణుపూజ చేయవలయును. విష్ణుపాదోదక సేవనము ముఖ్యములు. ఎవఁడు ప్రతిదినము త్రికాలములయందు నన్నుఁ బూజించునో, ఏకాదశియం దెవ్వఁడు భుజింపఁ దో, నాజన్మదినమున నెవ్వఁ డుపవసించునో శివరాత్రియందును శ్రీరామనవమియందు భుజింపకుండునో వారెల్ల జీవన్ముక్తు లనంబడుదురు. లోకమునఁ గలతీర్థములన్నియు విప్రునిపాదములందుండును. అట్టి విప్రుపాదోదకమును ద్రావినఁ దీర్థస్నాన పుణ్యము లభించును. విప్రుపాదోదకమున నెంత భూమి తడుపఁబడునో అది యెంతకాల ముండునో అంతదనుకఁ బుష్కరపాత్రములయందుఁ బితరులు జలమును ద్రాగుదురు. విష్ణుప్రసాదమును భుజించునాతఁడు భూమిని బవిత్రముచేయును. సకలతీర్థములను బావనములనుగా నొనర్చును. ఆతఁడు జీవన్ముక్తు డనంబడు. సకలతీర్థస్నానఫలము సకలవ్రతముల నాచరించినఁ గలుగుఫలము నాతనిం బొందు. అశ్వమేధములు, పలుమాటు లొనరించినఫల మాతనికిం గల్గును. వహ్నివాయువులవలె నాతఁడు పరిశుద్ధుఁ డగు. భాస్కరతుల్యతేజశ్శాలియగు. ఆతఁడు యమదూతనుగాని యమునింగాని స్వప్నము నందైనం జూడఁడు. వాఁడు వైకుంఠమునఁ బార్వదుండై హరి

తోఁగూడి యానందించుచుండును హరిసేవియగు విప్రుఁ డాలో కమునుండి భూతలమునఁ బుట్టఁడు.

* విష్ణుమంత్రోపాసకుఁ డగువాఁడే వైష్ణవుఁ డనంబడు. బ్రాహ్మణుఁడై అందును విష్ణుభక్తుఁడై ప్రాజ్ఞుఁడైనచో నాతనికంటె నధికుఁడు లేఁడు. వేదోక్తమైనను బురాణోక్తమైనను దంత్రోక్తమైనను శైవుఁడుగాని శాక్తుఁడుగాని వైష్ణవుఁడుగాని విచారించినఁ బరిశుద్ధుఁడగును. గురుముఖమునుండి విష్ణుమంత్ర మెవ్వనిచెవిలోఁ బ్రవేశించునో వాఁడు వైష్ణవుఁ డనంబడు. మహాపూతచిత్తుఁ డాతఁడు. ఆమంత్రగ్రహణమాత్రముననే జీవన్ముక్తుఁడగును. ఆతఁడు బ్రహ్మాండమును భేదించుకొని శ్రీ హరిపదము నొందును. విష్ణుమంత్రోపాసకుఁడు తనకంటెఁ బూర్వుల నేడుపురను, దనతరువాతివారి నేడుగురను, మాతా మహావంశమున నేడుగురను, దత్తుతులను, దత్తతులను సముద్ధరించుచు శ్రీ హరిపదము నొందును. సాధుక్షేత్రమున శ్రీ నారాయణుని బురశ్చరణపూర్వకముగా. నుపాసింపవలయును. పురుషులు వేయిమందిలో నొక్కఁ డట్టివాఁడుండును. వాఁడు విలాసముగాఁ దన్నుద్ధరించుకొనఁగలఁడు. మంత్రమును గ్రహించిన మాత్రమున నీఫలముగలుగును. ఉపదేశమునొందినవారిలో నూటికొక్కఁడు పురశ్చర్యాతత్పరుండగు. ఏకాంతికుఁ డగువైష్ణవుఁడు లక్షకొక్కఁడుండు. విష్ణుపదమునందు మది నునుపఁదగు

*విష్ణుమంత్రోపాసకశ్చ సవివ వైష్ణవో ద్విజః, బ్రాహ్మణో వైష్ణవః ప్రాజ్ఞో న హి తస్మా త్పరః పుమాన్. అని మూలము.

సంకల్పములు తొలగింపవలయును. ద్విజులు సురలు నాప్రాణములు. భక్తుఁడు ప్రాణాధికుఁడు. ప్రపంచమునందుఁ బ్రీతిపాత్రుల యందు భక్తులకంటెం బ్రయతముఁడు లేఁడు. తేజియాంసుం డగుగురువును గాంచి యతఁ డెల్లవిధముల రక్షకుండని నమ్తి మంత్ర మాతనినుండి గ్రహింపవలయును. వయోహీనులు జ్ఞానహీనులు విద్యాహీనులు జాతిహీనులు నగు వారివలన మంత్రము నుపదేశముగా గ్రహింపరాదు. ఒకానొకప్పుడైనను మంత్రము విలాసార్థముగా గ్రహింపరాదు. మూర్ఖుఁడు, ఆశ్రమహీనుఁడు, తండ్రి, సన్యాసి, రోగి, వంశహీనుఁడు భార్యలేని వాఁడు, మంత్రత్యాగి యనువారివలన మంత్రమును గ్రహింపరాదు. విష్ణుభక్తిహీనునుండి విష్ణుమంత్రమును గ్రహింపరాదు. శైవుఁడు శాక్తుఁడు విష్ణుమంత్రము నుపదేశింప నర్హులుకారు. విష్ణుభక్తుఁడే దాని నుపదేశింప నర్హుఁడు. వయోహీనుఁడు, అల్పాయువుగలవాఁడు, జ్ఞానహీనుఁడు, అపండితుఁడు, విద్యాహీనుఁడు, ననువారినుండి యుపదేశముపొందిన మూఢుఁడగు. జాతిహీనునినుండి మంత్రమును గ్రహించిన క్షయించును. మూర్ఖునుండి గ్రహించిన మూర్ఖుఁడగును. ఆశ్రమహీనునుండి గ్రహించిన దుఃఖియగు. తండ్రివలన గ్రహించిన యశోహాని కల్గును. సన్యాసివలన గ్రహించిన మృతిగల్గును. రోగినుండి గ్రహించిన రోగముగల్గును. కులహీనుఁడు గురువయిన వంశము నశించు. అపత్ని కునివలన నుపదేశమందిన భార్యాహీనుఁ డగును. మంత్రత్యాగివలన మంత్రమును గ్రహించిన భార్య నశించును.

విష్ణుభక్తివిహీనునుండి గ్రహించిన భక్తి నశించును. శైవుని నుండియు శాక్తునినుండియు విష్ణుమంత్రము గ్రహించిన విష్ణుభక్తి చలించును. బ్రాహ్మణుఁడు, అందు వైష్ణవుఁడు, అంతియ గాక పరిశుద్ధుఁడు నగువాఁడు పశ్చాన్నమునీయ నర్హుఁడు. వారి కిడినపశ్చాన్నము నిరుపమఫలం బిచ్చును. ఇతరులు పశ్చాన్నమున కర్హులుకారు. *ఓంకారము నుచ్చరించినను, అగ్నియందు హోమముచేసినను, సాలగ్రామశిలను బూజించినను, పశ్చాన్నమును నాకు నివేదించినను బ్రాహ్మణేతరుఁడు పతితుఁడగు. ఉదాసీనుఁడగు పురుషునినుండియు, దురాచారనిరతునినుండియు బుద్ధిమంతుఁడు మంత్రమును గ్రహింపరాదు. విధివశమున గ్రహించినచో ధనహాని కలుగును. బ్రాహ్మణులు మాంస విహీనమగు హవిష్యము భుజింపఁదగినది. మాంసమును బరిహరించినచో సూర్యతుల్య తేజస్సు గలుగును. వంట ప్రతిదినము క్రొత్తపాత్రమునందే చేయఁదగినది. ఒకప్పుడు, పదునైదు దినము లొకపాత్రమునందే వంటచేయవచ్చును. ఆవల దానిని బరిహరింపవలయును.

తొలుతఁ జోటును బరిశుద్ధముచేసి తర్వాతఁ బాకమును జేయవలయును. స్థానము సత్కృతముకాఁగా బ్రాహ్మణుఁడు వంటకమును నాకొఱ కర్పించి యతిధికిఁ దనియఁబెట్టి యావలఁ దాను భుజింపవలయును. నాకు నివేదింపక యెవఁడు

*ఓంకారోచ్చారణార్థోమాచ్చలగ్రామశిలార్చనాత్, మహ్యం పశ్చాన్నదానాచ్చ విప్రావనోఽప్రజేదధః. ఆని మూలము.

భుజించునో వాడు సురాపానముచేసినసాపమును బొందును. చంద్రసూర్యగ్రహణములయందును జాతమృతాశౌచములయందును, అశుచిస్పృశించినపుడును బాకభాండము పరిత్యజింపవలయును. అన్నమును ధౌతవస్త్రములు కట్టుకొని పాదప్రక్షాళనముచేసి పరిశుద్ధమగుస్థలమునఁ గూరుచుండి భుజింపవలయును. సూర్యుడుండఁగా రెండుపర్యాయములు భుజింపరాదు. అట్లు భుజించిన బ్రాహ్మణుఁ డొనరించుకర్తములు నిష్ఫలము లగును. అంతియకాక నరకము కలుగును. యాత్ర, యుద్ధము, నదీతీరము, రెండవమాటు భుజించుట, భార్యాసంగతి యనువీనిని శ్రాద్ధదివసమున వర్జింపవలయును. హవిష్యమును భుజించి సంయతేంద్రియుడై యుండవలయును. ద్విజుడై విష్ణుభక్తుడై పండితుఁడు నగువానికి దాన మీయవలయును. వృషలీపతికిని, శూద్రయాజకునకు దాన మీయరాదు. సంధ్యావందన మాచరింపక దుష్టుడై వృషభమునెక్కి చిలుకలంబట్టి యమ్ముకొనుచు దేవలుడైయుండు విప్రునకు దానమీయరాదు. ఇందేదియు నుత్తమముకాదు. ఇట్టివారికిచ్చినచాతకు నరకము తప్పదు. శ్రాద్ధాన్నమును భుజించి భార్యంగూడిన నరకము గల్గును.

కన్యకను శుల్కమును గొని యిచ్చువాఁ డందటికంటెఁ బాపి యనంబడు. కన్యాదానముచేసెదనని ముందు మాల్యముం గొనువానికి మహారౌరవనరకము గల్గును. కన్యారోమకూప సంఖ్యావత్సరములు నరకమున నాతఁ డుండఁగలఁడు. వానిపిత

దులకు నరకము గల్గును. వానిసంతతియుఁ గుంభీపాకనరకమునఁ బడు. పురోహితుఁడు నట్టి నరకమునే యనుభవించును. కావున యోగ్యుఁడగువరునకుఁ గన్యకను దానము చేయవలయును. శూద్రులవలెనే బ్రాహ్మణులకు నీధర్మము సమానము. విప్ర వైష్ణవధర్మము లిట్టివని వచించితిని. ఈధర్మములు నాల్గువేద ములయందును బురాణములయందును బ్రతిపాదితములే. క్షత్రియులకు ద్విజపూజయు దేవతాపూజయుఁ జేయఁదగినవి. రాజ్య పాలనము యుద్ధమున భీతిలేకుండుటయు, విప్రులకు సదా దానముచేయుటయు, శరణాగతుల రక్షించుటయు, పుత్రతుల్యులనుగాఁ బ్రజలను జూచుటయు, దుఃఖితులను గాపాడి దుఃఖమును దొలఁగించుటయు, శస్త్రాస్త్రములయందు నైపుణ్యము, రణమునందుఁ బాటవము, తపస్సు, ధర్మకార్యకరణము. ననువిని రాజులు ముఖ్యముగాఁ జేయఁదగినవి. పండితుఁడై నీతి శాస్త్రవేత్తయగువానిని గణుతించి సదా కాపాడవలయు. అట్టి వానిని సభ్యుల యనుమతినొంది ధర్మనిర్ణయమునందు నియోగింపవలయును. హస్త్యశ్వరథపాదాతమగుచతురంగబలమును జక్కనిస్థితియం దునుపవలయును. కీర్తివంతుఁడై ప్రతాపశాలియుగా నుండవలయును. రణమునందుఁ బ్రయత్నపరుఁడనై తినని దానవిముఖుఁడు కాఁగూడదు. ఎవ్వఁడు యుద్ధరంగమునఁ బ్రాణముల వదలునో వానికి స్వర్గము కరతలామలకము.

నందరాజా! ఇక వైశ్యధర్మముల నాలకింపుము. వైశ్యులకు వాణిజ్యము, కృషి, పశురక్షణము, విప్రదేవపూజనము,

దానము, తపోనిరతి, వ్రతసేవనము ననునివి ప్రధానములు. పాదజాలకు ద్విజసేవ ప్రధానధర్మము. ద్విజధర్మముల నాచరించుచు వారిద్రవ్యము నపహరించినచోఁ జండాలుఁ డగును. బ్రాహ్మణిని గామించినశూద్రుఁడును మాతృగామియు సమానులగుదురు ఇక సన్న్యాసిధర్మముల నాలకింపుము. దండమును విధిమీఱ గ్రహించినవరుఁడు నారాయణుండగును. ఘోరకర్మముల స్మరించి పరకర్మములను బోధోలి నన్నుఁ దలంచుచు నున్న నామందిరమున కరుదెంచును. సన్న్యాసిపాదస్పర్శమున భూమి పవిత్రచుగు. సకలతీర్థములు పావనములగు. సన్న్యాసిని స్పృశించినరుఁడు నిష్పాపుఁడగును. సన్న్యాసులకు భిక్షయొనరించిన నశ్వమేధఫలము గలుగును. వారికి నమస్కరించినను, కోరి వారిని దర్శించినను రాజసూయఫలము గలుగును. యతులను బ్రహ్మచారులను దర్శించినను సన్న్యాసి దర్శనతుల్యఫలము గల్గును. సాయాహ్నమువఱకు వేచియుండి యాకలి బాధింప నేసన్న్యాసి గృహస్థునింటికిఁ బోవునో మంచి యన్నముగాని, కదన్నముగాని గృహస్థువు భక్తితో నిడిన నాసన్న్యాసి పరిగ్రహింపవలయును. మిష్టాన్నమును గోరరాదు. కోపము నొందరాదు. ధనమును గ్రహింపరాదు. ఏకవస్త్రుఁడై యుండవలయును. ఆశావర్జితుఁడు కావలయును. గ్రీష్మమును శీతమును దుల్యముగా భావింపవలయును. లోభమోహములఁ జెంతఁ జేరనీయరాదు.

సన్న్యాసి యొక్కనియింట నొకరాత్రిమాత్ర ముండి

ప్రాతఃకాలమున మఱొకతావునకుఁ బోవలయును. *వాహనమునెక్కి గృహస్థులనుండి ధనముచేకొని గృహము కట్టుకొని యేసన్నావ్యసీయుండునో యతఁడు పతితుఁడగును. ¹కృషిచేయించుచు, వ్యాపారమూలముగ ధన మార్జించుచు, నీచవృత్తినవలంబించుచు నుండుసన్నావ్యసీ యాచారశూన్యుఁ డనఁబడుటయేగాక స్వధర్మపతితుఁడగును. స్వకర్మ మశుభముగాని శుభముగాని యేవఁ డాచరించునో వాఁడు శుద్ధుఁడగును. స్వధర్మమును మానినఁ బరిహాస్యుఁ డగును.

పతిహీనయగునారి నిష్కామినియై యేకవారము భుజించి దినాంతమున హవిష్యమాహారముగా నియమముగా నుండవలయును. దివ్యవస్త్రము గట్టరాదు. గంధద్రవ్యములను గాని సుగంధితైలమునుగాని యుపయోగింపరాదు. పూలమాలికనుగాని చందనమునుగాని శంఖసిందూరాద్యలంకారములను గాని వదలవలయు. మాసినచీరఁగట్టినదా నారాయణు స్మరించుచు భగవత్సేవచేయుచుఁదన్నామజపముజేయుచు ననన్యభక్తిగలిగియుండవలయును. పురుషులను బుత్రతుల్యులనుగా భావించుచుమిష్టాన్నమును భుజింపక విభవము ననుభవింపక యేకాదశియందుపవసించి కృష్ణజన్మాష్టమియందు శుష్కపవాసమునుజేసి

* యానమరోహణం కృత్వా గృహీత్వా గృహిణోధనమ్, గృహం కృత్వా గృహీరమ్యాత్స్వధర్మాత్పతితో భవేత్. అని మూ. 1 కృత్వాచ కృషి వాణిజ్యం కువృత్తిం కురుతేచ యః, ససన్నావ్యసీ హృతాచారః స్వధర్మాత్పతితోభవేత్. అని మూ.

శ్రీరామనవమీ శివరాత్రిచంద్రసూర్యగ్రహణములు ననువీని
యందు నియతురాలై వేయించిన వస్తువును ద్యజించి భుజించు
నపుడు జాగరూకత గలిగి యుండవలయును. విధవలు యతులు
బ్రహ్మచారులు తాంబూలమును వదలవలయును. తాంబూలము
సన్నాస్సులకు గోమాంససురాతుల్యమని చెప్పబడినది. రక్త
శాకము మసూరము జంబీరపర్ణము వర్తులాకారాలాబువు (సొర
కాయ) అను వీనిని వదలిపెట్టఁదగు విధవ పర్యంకమున శయ
నించి పతిని భ్రష్టపుణ్యునిగాఁజేయఁగలదు. వాహనమునెక్కిన
విపత్తిక నరకమొందును. వెండ్రుకల దువ్వరాదు దేహమును
నూనెచే సంస్కరింపరాదు. తైలాభ్యంగము చేయరాదు. అద్దము
చూడరాదు. పరపురుషముఖమును, యాత్రను, నృత్యమును,
మహోత్సవదర్శనము, గానమును సాగుచోటికిఁ బోరాదు. అలం
కృతపరపురుషుని జూడరాదు. ఇవి సామవేదప్రతిపాదితధర్మ
ములు. పరమపురుషార్థమును వచించెద. ఆలకింపుము.

— సత్పురుషధర్మములు. —

వేదముపఠించుట, పాఠముచెప్పుట, శిష్యులను బాలిం
చుట, గురువులసేవించుట, ద్విజదేవార్చన మొనరించుట,
సిద్ధాంతశాస్త్రనైపుణ్య మలవఱచుకొనుట మనస్సంతోషకర
విషయముల భావించుట, వ్యాఖ్యానముచేయుట, గ్రంథపరి
శీలనము, ఆచారవ్యవస్థచేయుట, వేదసమ్మతవిషయవిచారము
చేయుట, శాస్త్రార్థచర్యచేయుట, దేవాప్నికనైపుణ్యము,

ఈప్సితవేదాచరణము, వేదోక్తవస్తుభక్షణముచేయుట, పవిత్రాచారనిరతి యనునవి సత్పురుషు లాచరింపఁదగుపద్ధతులు.

❧ పతివ్రతాధర్మములు. ❧

ఇంకఁ బతివ్రతాధర్మముల నాలకింపుము. సదా పతియందు నొత్సుక్యము, దత్పాదజలమును సేవించుట, భక్తిభావమునఁ దదనుమతి భుజించుట, వ్రతాచరణము, తపోనిరతి, దేవతాపూజ, యనువానికన్న నెక్కుఁడుగ భర్త సేవను దలంచుట, పతిని సంతోషింపఁజేయుట, తదాజ్ఞారహితకర్తమును మానుట, నారాయణునికంటెఁ బరదైవము భర్తయని భావించుట, పరపురుషముఖమును బరికింపకుండుట, యాత్రోత్సవముల నాసక్తి లేకుండుట నృత్యనర్తకగానములయెడఁ బరాఙ్ముఖత, పరక్రీడను జూడకుండుట యనునవి పతివ్రతలకు ముఖ్యధర్మములు. భర్త కోపదార్ధములు భక్త్యములో వానినే తా భుజింపవలయు. క్షణమాత్రమైన భర్త నెడఁబాయరాదు. పతిమాటకు విరుద్ధము పలుకరాదు. కోపము మానరాదు. సదా శుద్ధిగలిగి భర్త కోపమునఁ దన్నిన నోర్చుకొని యాకలిగొన్నపుడు పతిని భుజింపఁ జేసి నిద్రపోవుతఱి నాయనను మేల్కొలుపక యీకార్యమొనరింపుమా యని పురికొలుపక పుత్రులయం దునుచుప్రీతి కన్న నూలుమడుంగులు పతియందుఁ బ్రేమమునిచి యుండవలయు. పతియే బంధువు, సుగతి, దైవము నని భావింపవలయును. సంతోషించునపుడు తాను నానందించుచుఁ జిటునవ్వుదొలకాడ మాటలాడవలయును. పతివ్రత పురుషసహస్రము

లొనరించుసాతకములఁ దొలఁగింపఁగలదు. అట్టిసతులకుఁ గర్త
భోగములేదు. అట్టిభార్యంగూడి తత్పతి హరిమందిరమున సం
తోషించుచుండును..

పృథ్వీలోఁగలసమస్తతీర్థములు పతివ్రతలపాదములయం
దుండును. మహర్షులతేజస్సు లాపతివ్రతయందే యుండును.
మహర్షులతపస్సు, వ్రతపరాయణులవ్రతఫలము, చాతలదాన
ఫలము ననునివియెల్ల సాధ్వీమణులయం దుండును. హరిహర
విరించులు సకలదేవతలు మునులు పతివ్రతలకు భయపడుదురు.
వారిపాదధూళిచే భూమి పవిత్రయగును. బతికి నమస్కరించిన
సకలపాపములు నశించును. ముల్లోకములను నిమేషమాత్ర
మున భస్మము చేయుశక్తి పతివ్రతలకుఁ గలదు. స్వతేజస్సు
చేతనే పతివ్రత ప్రకాశించును. దేవతలవలనను, యమునివలన
నామెకు భయము గలుగదు. నూలుజన్మములనుండి పుణ్యమొన
రించువారియింట పతివ్రత జన్మించును. ఆమెను గన్నతల్లి
దండ్రులు జీవన్ముక్తు లగుదురు. సాధ్వీ ప్రభాతమున మేల్కొంచి
రాత్రిధరించినవస్త్రమును వదలి వేలువస్త్రమును గట్టుకొని
భర్తకు నమస్కరించి యవ్వల గృహకార్యములఁదీర్పఁ జనవల
యును. పిదప స్నానమొనరించి ధౌతవస్త్రమును ధరించి తెల్లని
పుష్పముల భర్త నర్చింపవలయును. మంచినీటిచేఁ బతిని స్నాన
ముచేయించి ధౌతవస్త్రములనిచ్చి వారిపాదములఁ దడియొత్తి
పీఠమునఁ గూరుచుండఁజేసి భాలమునఁ జందన మిడి సర్వాంగ
ములఁ జందనచర్చితములుగా నొనరించి కంఠమున మాల్య మిడి

సామవేదోక్తమంత్రములచేఁ బూజించి నమస్కరింపవలయును. ప్రణవ మాది నుడివి పిదప నమఃపద ముచ్చరించి “కాంతాయ శాంతాయ సర్వదేవాశ్రయాయ” యనుపదములఁ బలికి యగ్ని భార్యను గొసయం దుచ్చరించి యీమంత్రముచేఁ బుష్పమును జందనము నిడవలయును. పాద్యార్ఘ్యధూపదీపనై వేద్యములను సువాసితశుద్ధజలములను దాంబూలవర్యమును సమర్పించవలయును. ఆవల * స్తోత్రరాజములఁ బఠింపవలయును. కాంతరూపుఁడై సకలలోకభర్తయై శిరశ్చంద్రస్వరూపియై శాంతుఁడై దాంతుఁడై సర్వదేవాశ్రయంఁడై యలరు భగవంతునకు నమస్కారములు. అనుమొదలగుస్తుతులను బఠించి యారాధింపవలయు. ఈస్తోత్రమును పతివ్రత యాలకించిన సర్వవాంఛితము లొనఁగూడును. అపుత్రునకు సంతతిగలుగు. నిర్ధనుఁడు సధ

❧ *స్తోత్రరాజము. ❧

ఓం నమః కాంతాయ భర్త్రేచ శిరశ్చంద్రస్వరూపిణే, నమశ్శాంతాయ దాంతాయ సర్వదేవాశ్రయాయ చ. ౧. నమో బ్రహ్మస్వరూపాయ సతీ ప్రాణపరాయ చ, నమస్యాయ చ పూజ్యాయ హృదాధారాయ తే నమః. ౨. పంచప్రాణాధిదేవాయ చక్షుషస్తారకాయ చ, జ్ఞానాధారాయ పత్నీనాం పరమానందరూపిణే. ౩. పతిర్బ్రహ్మ పతిర్విష్ణుః పతిరేవం మహేశ్వరః, పతిశ్చ నిర్గుణాధారో బ్రహ్మరూప నమోఽస్తుతే. ౪. ఉమస్య భగవన్ దోషం జ్ఞానా జ్ఞానకృతం చ యత్, పత్నీబంధో దయాసింధో దాసీదోషం ఉమస్య మే. ౫. ఇదం స్తోత్రం మహాపుణ్యం సృష్ట్యాదౌ పద్మయా కృతం, సరస్వత్యా చ ధరయా గంగయా చ పురావ్రజ. ౬. సావిత్ర్యా చ కృతం పూర్వం బ్రహ్మణే చాపి నిత్యశః, పార్వత్యా చ కృతం భక్త్యా కైలాసే శంకరాయ చ. ౭.

నుఁ డగు. రోగి రోగవిముక్తుఁ డగు. నందరాజా! పతివ్రతాధర్మములను వచించితిని. ఇంక గృహస్థులధర్మముల నాలకింపు మని శ్రీహరి యిట్లు పలికెను.

మహాభక్తులారా! ఎల్లర కనుష్ఠేయములగుపద్ధతుల నాలకించితిరి. ఈపద్ధతు లెల్లయెడల ననువదింపఁబడినవేకాని క్రొత్తవిగావు. వీనింగూర్చి విశేషించి వ్రాయ నవసరములేదు. ఐన నొకటిరెండువిషయములఁగూర్చి నాలుగుమాటలు వ్రాసెదను. విధవాధర్మములు సుంత తీవ్రములుగాఁ గానంబడియెడిని. కాని వానిని బరమకృపాశువులగు మహాత్ము లనువదించిరికాన వానియం దేమో యపూర్వశక్తి గలదని మన మూహింపవచ్చును. విధవ సయతవ్రతయై యొంటిపూట భుజించి తైలాభ్యంగాది గాత్రసంస్కరణముల నొనరింపక యుండవలయు ననుమొదలగు ధర్మము లిందుఁ జేర్కొనంబడినవి. కొందఱి వ్యానిం దలంచి కఠినపద్ధతు లందురు, వారియం దేలయిట్టి నిర్దయ చూపవలయునని యందురు. మనపూర్వు లీవిషయమునఁ గఠినాత్ము లందురు. కాని సామాన్యబుద్ధి నాలోచించినచో నించుక కఠినపద్ధతులనియే తోఁచెడిని. సూక్ష్మతరముగా నాలోచించిన నవి దయారసమునే చూపించుచున్నట్లగపడును. ఎట్లనఁగా నాలకింపుఁడు. భర్త మృతినొందగనే యానారీచిత్రమునకు లోకమంతయుఁ బాడుగాఁ దోచును. తన కీలోకమున దిక్కెవ్వరును లేరనియు, మృతినొందుదాఁక నిట్టికష్టముల నెన్నియో గుడువక తప్పదనియుఁ దోచును. అంతియకాక యీలోకమునఁ దనకెవ్వరి

తొను బనియే లేదని తోచును. తన కింక దిక్కాసర్వేశ్వరుడే
యని పొడకట్టును. భూషణాదులయందు నైరాశ్యము గలు
గును ఆజ్ఞాన మెంతదనుక నుండును? అది యెట్లు తొలఁగును?
అని యించుక యోజింపుడు. ఆజ్ఞానము నిలుచుటకు దగు
మార్గము లేవి? క్రమక్రమముగా నవి మనమున దృఢముగా
నాటుటకు సాధనము లేవి? అనియు నూహింపుడు. విధవ లట్టి
నియమములకు లోబడియుండిన మేలా? లేక సువాసినుల
ధర్మముల నాశ్రయించుట లోకమున కుపకారమా అనియుఁ
దలపోయుడు. పీల మనపూర్వుల కీపక్షపాతమని లేనిదయను
వెల్లడింపఁబూనక యించుక భగవద్దత్తబుద్ధి నుపయోగింపుడు.

విధవ మరల వివాహము చేసికొనఁ గోరుచో నావిష
యము వేటుగ నుండును. ఆచర్చ యిచట చేయఁబూనను.
నివృత్తిమార్గము నవలంబింపఁబూనువిధవకే యీధర్మము లగు
నని నాయాశయము. భగవదనుగ్రహముచేతనో, తాత్కాలిక
దుఃఖి వేశముచేతనో, యొకవిధమగు వైరాగ్య ముదయించును.
దానిని బెంపొందింపఁ బ్రయత్నింపవలయు. ఎట్టియోగికైనను
దేహపోషణము, అలంకారాదులచే దనువును గైసేసికొను
టయు నించుక ప్రవృత్తిమార్గప్రదర్శకములే యగు. ఇంక స్త్రీ
జాతి కట్టివి కాకుండునా. వాని నడంచు పెట్లు? అనునదియే
గట్టిప్రశ్నము. వైరాగ్య మేకారణమున నుదయించిన నేమి?
ఆకారణమును వెదకుపని మనదికాదు. అది కాకదంతపరీక్ష.వం
టిది. నిరర్థకమే యని నాయూహ. దానికిఁ దోడు ప్రవృత్తి

మార్గనిరోధకాచారముల నవలంబించుట ప్రధానము. సుగంధి-
 తైలమున నభ్యంగకృత్యమును జరపి దివ్యచందనాదుల నలంది
 పుష్పహారముల వేణిగైచేసి దిట్టముగా రెండుపూటలు భుజించి
 యిష్టానుసారముగఁ దిరుగుచుండువిధవకుఁ గలిగినయాశ్చర్యశాస-
 నైరాగ్యము తృటికాలమునఁ జెడదా. మనకీప్రపంచముతోఁ
 బనిలేదనుభావము నభివృద్ధిచేయుమార్గము లేవియని యిండుక
 యోజింపుఁడు. దేహప్రసాధనము మదనోద్దీపకమని పూర్వుల
 భావము. దానిని మానినంతనే కామము తగ్గునా యని ప్రశ్నిం-
 పరాదు. తగ్గుటకు సాధనమని చెప్పట తప్పుగాదు కొంతదనుక
 దేహపోషణమును మానిన మనోవాంఛలు తగ్గుననుట సార్వ-
 జనీనము. కాయకసుభేచ్ఛకు దేహపోషణాలంకరణాదు లుద్దీప-
 కములనుట నిర్వివాదాంశము. మఱియు వానిని దగ్గించుటయే
 కాక నియతవ్రతముల నాచరించుచు బ్రహ్మచారిణి యై యుండ
 వలయుననియే స్త్రీతులు ఘోషించుచున్నవి. కాననే పూర్వు-
 లతికరుణార్ద్రహృదయు లయ్యు విధవల కేకవారాశనమును
 శాసించిరి. సకలవ్రతముల నుపవాసమే వారికి విధింపఁబడినది.
 దాన దేహము కృశించును. మనోవాంఛలు కృశించునా యన
 కుఁడు. శరీరపాటవము తగ్గుకొలఁది యెట్టిపట్టుదలలైనను వరు-
 సగా తగ్గుచుండును. కానఁ దత్కార్యమునకు నిదియొకమార్గ-
 మని నిర్ణయింపఁబడినది. అందఱకు నీనియమము చెల్లునా యన
 రాదు. తత్ప్రియత్నము కుమార్గము కాదని సారము. తత్ప్రి-
 యత్న మొనరించి భగ్నమగుచో వారిప్రార్థ మనుకొనవలసి

నదియే. కావున విధవలగుస్త్రీలు బ్రహ్మచారిణు లయి దేహ పోషణము చేసికొనకుండుట చాలమంచిమార్గమనక తప్పదు. సన్న్యాసులధర్మములలోఁ జాలభాగము విధవలకు ధర్మములు విధింపఁబడినవి. కారణము దాన లోకమున కుపకారము కల దనియే కాని మహర్షులు కఠినాత్ములై కాదు. ఇంకను దీనిం జర్చింపరాదు.

సువాసినీధర్మములవిషయమున నాలుగుమాటలు మాత్రము వ్రాసి వదలెదను. పతిసేవకంటె నెక్కుడుగ నేధర్మము వారికి విధింపఁబడలేదు. ఏల? చిత్తమేకాగ్రత నొందవలయుననియే. భర్తయందుఁ బ్రీతి, భగవంతునందు భక్తి, ఇవి రెండును సమములుగా విధించినచో మనస్సు నిలకడఁ గాంచదు. భగవంతుఁ డనఁగా భర్తయే యని నియమించినచో నది త్వరగాఁ గలుగవచ్చునని విధించిరి. సకలధర్మముల నాచరింపవచ్చును. కాని వానిలో మొదటిది పతిసేవయే యనుటంబట్టి గట్టిగా నాలోచింపఁగాఁ జిత్రైకాగ్రత ప్రధానమని తెల్పుటకే కాని వేఱుగాదు. తక్కుంగలధర్మము లన్నియు సాధారణములు గాన వానివిషయమై పెక్కుతావుల వ్రాయఁబడియుండుట విట వదలెదను.

— గృహస్థగృహిణీశిష్యాదిధర్మములు. —

* నందభూపాలకా! గృహస్థులు, గృహిణులు శిష్యులు

* ఈకథ శ్రీకృష్ణజన్మఖండము ఎనుబదినాల్గవ యధ్యాయమునుండి సంగ్రహింపఁ బడినదని యెఱుంగవలయును.

లోనగువారిధర్మముల నించుక యాలకింపుడు. ద్విజదేవార్చనము గృహస్థువు సదా చేయవలయును. స్వధర్మాచరణము చతుర్వర్ణములకు సహజము. ప్రతిదినము చేయఁదగినది. అందఱికి నాధారము గృహస్థువు గావున నాతనిం గాపాడ దేవతలందఱు సంసిద్ధులైయుందురు. ఏగృహస్థు వతిథిపూజ చేయఁడో వాఁడు సదా యశుచియనంబడు, కర్తకాలమునఁ బితృదేవతలు అతిథిపూజాకాలమున దేవతలు గృహస్థువు నాశ్రయించి యుందురు. ఆతనియింటికి వచ్చి చూచుచుందురు. ధేనువులు డప్పి గొని తొట్టియొద్ద నిలిచియున్నట్లాతురులై పితృదేవతలు దేవతలు నుందురు. వెదకుచు నాకలిగొన్నయతిథి సాయంకాలమున గృహస్థువును గానవచ్చి యాతనిపూజం గొని యాశీర్వాదించి వెడలిపోవును. అట్టియతిథి వచ్చినపు డాతని నారాధింపనిగృహస్థువు పాతకి యనంబడును. సకలపాపము లాతఁడు చేసినట్లే యగును. ఏయింటినుండి యతిథి భగ్నాశుఁడై వెనుకకు మరలునో యాయింటినుండి పితృదేవతలు, దేవతలు నిరాశులై యాయతిథులం గలిసి వెడలిపోవుదురు. బ్రహ్మహత్యాదిదోషము లాగృహస్థువునకుఁ గల్గును. కాన నతిథిపూజ యవశ్యము చేయఁదగినది. నిరాశుఁడై వెడలిపోవునతిథి తనపాతకమును గృహస్థువున కొసంగి యతఁడుచేసియున్నపుణ్యమును గైకొని పోవును. కావుననే పొరపడక యతిథిపూజచేసి దేవతలఁ బూజించి శుభాశయుఁడై సేవకుల నుపచరించి పిదప గృహస్థువు భుజింపవలయును. ఏగృహస్థునింట నతనితల్లి యుండదో భార్య

కులటయగునో ఆగృహస్థువు వనమున కరుగవలయు. ఇంటికంటె నరణ్యమే మేలని సాధువు లనిరి. ఏనారి పతితోఁ గలహించుచు నతనిని విషతుల్యముగాఁ జూచునో, భర్తకుఁ దగినయాహారము నొసఁగి తృప్తునిం గావింపదో, సదా తిరస్కరించుచుండునో యాస్త్రీ పాపాత్మురా లనంబడును. తక్కినపూజ లెన్ని చేసినను వ్యర్థము లగును. పతిని దృఢముగా భావించి ధిక్కరించుచు నున్న భార్యం గూడి ధిక్కారాగ్నిదగ్ధుడై వసించినగృహస్థువు మృతతుల్యుడే యనంబడును. దుష్టవంశమునఁ బుట్టినస్త్రీని వివాహమాడిన నట్టివాడే యగును. ఇంక గృహిణు లాచరింపఁ దగు సదాచారముల వినుము.

నందమహిజానీ! గృహిణి పతిభక్తిగలిగి దేవబ్రాహ్మణుల నర్చించుచు నుండవలయును. ఆమె శుద్ధాత్మ యనంబడు. ప్రాతఃకాలమున లేచి పతికి వందనమాచరించి దేవతుల్యునిగాఁ దలంచుచు ముంగిలిని గోమయమున నలికి జలము ప్రోక్షించి యింటిపనులెల్లం దీర్చి స్నానమొనరించి గృహదేవతలం బూజించి పతిని భుజింపఁజేసి యతిధికి భోజనము పెట్టి పిదపఁ దా భుజింపవలయును. పుత్రులచేఁ దండ్రియు శిష్యులచే గురువును బూజింపఁబడఁ దగుదురు. వారియాజ్ఞలనందియే పుత్రశిష్యులు కార్యారంభ మొనరింపం దగుదురు. శిష్యుఁడు భృత్యునివలె గురుసేవ చేయవలయును. పుత్రుఁడు శిష్యుఁడును దండ్రిని గురువును ఈకార్యము చేయవలయునని యాజ్ఞాపింప రాదు. తమసర్వస్వమును వారి కర్పింపవలయును. వారియందు

మనుష్యులనుబుద్ధి నునుపక దేవతలనుబుద్ధి నునుపందగు. మనుష్యమాత్రులనుగా వారిం దలంచినయెడల మహత్తరపాపము లభించును. తల్లిని దండ్రీకంటె నెక్కుడుగాఁ బూజింపవలయును. తల్లికంటె నెక్కుడుగా గురువు నర్చింపవలయును. తండ్రీయుఁ దల్లియు గురువు నను వీరొక్కరికంటె నొక్క రధికులు. భార్యయు, శిష్యుఁడు, కొడుకు, ఓర్పు, అనాథయగుతోఁ బుట్టువు, కన్యకయు నను వీరు సదా పోషింపం దగినవారు. తండ్రీ! నందభూపాలా! ఇవి ధర్మపద్ధతులు. విస్తరించి వచించితి.

స్త్రీజాతి యొక్కటియే. అందుఁ బతివ్రతలు పూజార్హులు. స్త్రీలందఱు ప్రకృత్యంశసంజనితలు. స్త్రీలెల్లఁ బవిత్రులు పండితులకంటె నెక్కుడు మర్యాదకుఁ దగినవారు. కేదారకన్యాశాపమున వారిధర్మము నశించినది. బ్రహ్మకోపావేశమున కృత్యచేస్త్రీని నిర్మించెను. ఆస్త్రీజాతి మూఁడువిధములుగా నుండును. ఉత్తమమధ్యమాధమభేదములు గలది. పతిభక్తి గలనారి ఉత్తమజాతి యనంబడు. ప్రాణాంతమందును జారుని నామేమదియందును స్మరింపదు. పతినిఁ బూజించినట్లే దేవద్విజల నర్చించును. వ్రతోపవాసము లొనరించును. తండ్రీచే రక్షితయై జారుని గన్నెత్తియైనం జూడక యుండును. సుంతగాఁ బతిని బూజించునారి మధ్యమజాతి యనంబడు. కృత్రిమ యనియుఁ జెప్పంబడును మిగుల దుర్వృత్తిగలనారి యధమజాతి యనందగు. అసద్వంశప్రసూత యనియుఁ జెప్పందగు. అధర్మముల నాచరించుచు దుశ్శీలమం దాసక్తి గలిగి కలహప్రి

యు రాలై పతిని సదా తిరస్కరించుచు జారుని సేవించుచుఁ బతికి
దుఃఖమును గలిగించుచుఁ బతిని విషమువలెఁ గాంచుచు జారుని
ద్వారా పతిని జంపించి స్వేచ్ఛగాఁ దిరుగునదియే యధమజాతి
స్త్రీయనంబడు. అదియే పుంశ్చలి యనియుఁ జెప్పంబడును.
ఆనారి పతికిఁ దగినయాహార మిడక విషతుల్యోక్తులం బల్కు
చు నధర్మమునే గోరుచు జారునే ప్రేమించుచు గురువులచే
దూషింపంబడియుండును. ఆస్త్రీని గాపాడ నెవ్వరును సమర్థులు
గారు. దానికి జారుఁడు తప్పఁ దక్కినవా రెవ్వరును బ్రియులు
కారు. అట్టిస్త్రీలు క్రొత్తతృణమును గోవులుకోరునట్లు నవనవప్రి
యులనే కోరుచుందురు. మెఱపుఁదీఁగయు, జలముల లిఖించినరే
ఖయు నెంతయస్థిరమో యంతకంటె దానిప్రీతి యస్థిరము. ఇది
స్త్రీజాతిచరిత్రము. ఇంకఁ ద్రివిధభక్తులలక్షణముల నాలకింపుము.

భక్తుఁడు తృణశయ్యారతుఁడై మన్నామగుణకీర్తనమునం
దాదృతిగలిగి సంసారసుఖములను గోరక తత్ప్రియకార్యములం
ద్యజించి నాపాదారవిందముల ధ్యానించుచు నన్నే పూజించుచు
సంకల్పరహితుఁడై సర్వకర్తముల నాచరించుచు నెట్టిసిద్ధులను
గోరక యణిమాదులఁ దృణములుగా భావించుచు సుఖ
కారణమగు దేవత్వమును బ్రహ్మత్వమును గూడ నాశింపక
యుండును. సదా నాదాస్యమునే కోరును. సాలోక్యాదిచతు
ష్టయమును గోరఁడు. నిర్వాణముక్తిని, అమృతపానము నాశిం
పఁడు. నిష్కల్మషమగుభక్తిని గోరును. భక్తికి స్త్రీపురుషభేదము
లేదు. కులభేదములు లేవు. తుత్పిపాసలు నిద్రాలోభమోహా

దులు వదలి రేయింబవళ్లు నన్నే తలంచుచుండును. దిగంబరులుగ నుందురు. వాఁడు నా భక్తులలో నుత్తముఁడు. మధ్యమ భక్తునిలక్షణముల నాలకింపుము. గృహస్థుఁడై కర్తములయందాసక్తుఁడు గాక పూర్వకర్తనికృంతనకర్తము నాచరించుచు సంకల్పరహితుఁ డై సర్వము కృష్ణార్పణము. నే నిందులకు గర్తను గాను అని మనోవాక్కాయములఁ దలంచుచు నుండువాఁడు మధ్యమభక్తుఁడు. ప్రాకృతికుఁ డనువాఁడు తద్భిన్నుఁడని యెఱుంగుము. వాఁడు యముని గాని, యముదూత నుగాని స్వప్నమందైనఁ జూడఁడు. పురుషసహస్రములఁ దొలుతచెప్పినభక్తుఁ డుద్ధరింపఁగలఁడు. మధ్యముండు శతము నుద్ధరింపఁగలఁడు. ప్రాకృతుఁ డగుభక్తుఁడు శతచతుర్భాగసంఖ్యల నుద్ధరింపఁగలఁడు. తండ్రి! నీ కోరిక ననుసరించి త్రివిధ భక్తులం దెల్పితిని. బ్రహ్మాండరచనాఖ్యానమును వివరించెద. సావధానుఁడవు కమ్ము.

బ్రహ్మాండరచనాఖ్యానమును భక్తులారయఁగలరు. మునులు దేవతలు కష్టపడిన నించుక తెలియఁగలరు. ప్రపంచము సర్వార్థవంతము. దీనితత్త్వమును బ్రహ్మయు. ననంతుఁడు, మహేశ్వరుఁడు, ధర్ముఁడు, సనత్కుమారుఁడు, నరనారాయణమునులు, కపిలుఁడు, గణేశుఁడు, దుర్గయు, లక్ష్మీసరస్వతులు, వేదములు, వేదమతయు, సర్వజ్ఞయగురాధికయు ననువీరు మాత్రమే చక్కఁగా నెఱుంగఁగలరు. తక్కుంగలవా రెఱుంగరు. వైషమ్యము బుద్ధియందుఁగలవారలౌట బుద్ధిమంతులయ్యు నెఱుంగఁ

జాలరు. ఆత్మ యెట్లునిత్యమో ఆకాశ మట్లే నిత్యము. దశదిశలు నిత్యములు. ప్రకృతియెట్లు శాశ్వతమో యట్లే విశ్వగోళము నిత్యము. గోలోకమేలాగు నిత్యమో వైకుంఠ మట్లే.

ఒకానొకదినమున గోలోకమున నేను రాధికం గూడి రాసోత్సవమునఁ దేలుచుంటిని. అత్తటి నావామాంగమునుండి పదాఱువత్సరముల బాలిక యావిర్భవించెను. శ్వేతచంపక. వర్ణము గలిగి శరత్పార్వణశీతాంశునిభముఖ మలరార మిగుల సుందరాంగియై రమణీగణమున నుత్తమురాలై యాయతివ పొడకట్టెను. ఆమెమోము చిటునవ్వున నలరుచుండెను. కోమలాంగము మనోహరముగాఁ గనుపట్టుచుండెను. వహ్నివలెఁ బరిశుద్ధమగునంబరము ధరించి సర్వాభరణభూషితయై బలాకా భిభూషితయగు మేఘపంక్తివలె నొప్పారుచుండెను. సిందూర బిందు వామె భాలభాగమున నలరుచుండెను. పరిమళచారుచం దనచర్చ లాయతివతనువునకుఁ గ్రొత్తరంగునిచ్చుచుండెను. ఇట్లు సకలలక్షణముల విలసిల్లుచు మత్తదంతిగమనమొప్ప నాకామిని కటాక్షముల నన్నుఁ గాంచెను.

ఆమె రమణోత్సుకయై యుండెను. రాసమండలమున కరుదెంచి నన్నుఁ గాంచుచు నాపురోభాగమున నుండెను. ఆకారణమున రాధయనుపే రామెకుం గల్గెను. ప్రకృష్టప్రకృతికలది గావునఁ బ్రకృతి యనంబడియై. సర్వకార్యనిర్వహణమున శక్తి గలది కావున శక్తి యనంబడియెను. సర్వమున కాధారభూతయై సర్వరూపిణియై మంగళోచితయై సర్వమంగళదక్షయై యుండు

కతన సర్వమంగళ యనంబడియెను. ఆమెయే వైకుంఠమున మహా
 లక్ష్మీయనియు, నవతారభేదమున సరస్వతి యనియు, వేదములఁ
 బ్రభవింపఁజేయుట వేదమాత యనియు, సావిత్రి యనియు, గా
 యత్రి యనియు, ద్రిజగద్ధాత్రియనియుఁ బ్రఖ్యాతిం గాంచెను.
 పూర్వము దుర్గమరాక్షసులను జంపి దుర్గయనం బరఁగెను. సకల
 దేవతాతేజస్సులం గైకొని పూర్వ మొకపరి జనించెను. కాన
 నాద్యప్రకృతి యనియుఁ బ్రఖ్యాతిం గాంచెను. సర్వానందస్వ
 రూపిణియు, సర్వదుఃఖదారిద్ర్యనాశినియు, శత్రుభయదా
 త్రియు, భక్తభయహారిణియు నయి, యామెయే దక్షకన్యకయై
 సతియనియుఁ బర్వతపుత్రియై పార్వతియనియు, సర్వాధారస్వ
 రూప యనియుఁ గీర్తింపఁబడు. ఆమెయే యొకకళచే వసుంధర
 యయ్యెను ఒక్కకళచేతనే తులసి యనియు గంగయనియు
 నాఖ్యం గాంచెను. ఆమె సాయముననే కదా నేను సృష్టి చేయు
 దును ఆమెను రాసమధ్యభాగమునఁ గాంచి ముదము నొంది
 యామెం గూడి నూర్వులు బ్రహ్మాలుండునంతకాలము క్రీడించి
 తిని. అత్యద్భుతమగు కౌతుకమున శృంగారక్రీడ సలుపఁబడి
 యెను. వారియిద్దఱునుండి రాసమండలమున స్వేదజలము ప్రస
 వించెను. ఆజలమే పేరున నాకారసరోవరమనం బ్రధితం బయ్యె
 ను. ఘర్తధారాధోభాగమునందు విశ్వగోళకములు వెలసెను.
 బ్రహ్మాండగోళకమన నది కీర్తిం గాంచెను. జలపూర్ణంబగుట నందు
 సృష్టిశూన్యమై యుండెను.

శృంగారాంతమున నారాధాదేవియందు వీర్యాధాన

మొనరించితిని. ఆగర్భము చిరకాలము వృద్ధియగుచుండెను. ఒకానొకతరుణమున నారాధ పరమాద్భుతుడగు బాలునింగనియెను. ఆశిశువుం గాంచి కోపావేశమున నారాధ రోదన మొనరించెను. పాదమున విశ్వగోళకమునఁ బ్రేరేపించెను దాని యందు సర్వాధారుడగు విరాట్టువు పడెను. అట్లు జలములం బడిన సంతానము గాంచి నేనాతరుణీమణిని శపించితిని. దాన నారాధ యనపత్య యయ్యెను. ఆవిరాట్టువునుండి క్రవఃముగా దుర్గాలక్ష్మీసరస్వతు లుదయించిరి. వారినుండి పెక్కుమంది కాంత లుద్భవిల్లిరి. వారు తమకళలచే నెందఱి నో పుట్టించిరి. ఏకళచే శిశువుగా విరాట్టువు జనించెనో ఆతనికి నమృతాంగు ష్మపీయాషము నొసంగితిని. దాని నాతఁడు త్రాగెను. జలము నందు స్థావరరూపమున నిజకర్త వశమునఁ బరుండెను. యోగ బలమున నాతనికి జలమూఢార మయ్యెను. ఆతనిలోమకూప ములు సదా జలపూర్ణములని యెఱుంగుము. ఆకూపములనుండి యల్పవిరాట్టువు లెందఱో పుట్టిరి. అందొక్కనినాభి సహస్రదళ పద్మాకార మయ్యెను. అందుండి బ్రహ్మ యుదయించెను. కావు ననే కమలోద్భవుం డనంబడియె.

ఆబ్రహ్మ పుట్టినంతనే చింతాగ్రస్తుఁ డయ్యెను. ఈదేహ మెక్కడినుండి వచ్చెను? నాకు మాత యెవ్వతె? తండ్రియెవఁడు? బాంధవుఁడెవఁడు? అని చింతించుచుఁ జిరకాలమందే తిరుగుచుం డెను. ఐదులక్షలవత్సరములు తపస్సుచే నన్ను స్మరించెను. నేనతని యెదుటఁ దోచి యొకమంత్రము నాకమలోదగమునందే యుప

దేశించితిని దాని నందే నియతుడై చిరకాలము జపించెను. అపుడు నేనాతనికి వరమిచ్చితి. సృష్టికార్యమున నతఁడు ప్రవర్తించెను. మాయచేఁ బ్రతిబ్రహ్మాండమందును బ్రహ్మవిష్ణుమహేశ్వరులును, దిక్పాలకులు, ద్వాదశాదిత్యులు, నేకాదశరుద్రులు, నవగ్రహములు, అష్టవసువులు, మాఁడుకోట్లదేవతలు, బ్రాహ్మణక్షత్రియవైశ్యశూద్రులు, యక్షగంధర్వకిన్నరులు, భూతములు, రాక్షసులు, మొదలగు నీచరాచరరూపజంతువులుదయించెను. ప్రతివిశ్వమునందును స్వర్గము లేడు కల్పింపఁబడియెను. సప్తసాగరములు సప్తద్వీపములు గలపృథ్వీయు నిర్తింపఁబడియెను. కాంచనీభూమిసంయుక్త యగునది పృథ్వీ. దానియందలిస్థలము తమోయుక్తము. సప్తపాతాళములు నిర్తింపఁబడియె. వీనిచే బ్రహ్మాండ మావృతంబగు. ప్రతివిశ్వమందును జంద్రసూర్యులు గలరు. భారతవర్షము పుణ్యక్షేత్రంబగు. దీనియందు గంగాదిపరమపావనతీర్థరాజములు గలవు. మహావిష్ణువున కెన్నిరోమకూపములు గలవో యన్ని విశ్వములు కలవని యెఱుంగుము. కాన విశ్వము లసంఖ్యాతములని యెఱుంగుము. విశ్వములకు నూర్ధ్వభాగమున వైకుంఠము నిరాశ్రయమై యలరు. దానిమహిమమును వేదములు వచింపఁజాలవు. కుమతుల కీవిషయ మగమ్యము. ఆవైకుంఠమునకు నూర్ధ్వభాగమున గోలోకము గలదు. దానివిస్తృతి యపారము. దానిని వాయువు ధరించి యుండును. విచిత్రరీతి నది పొల్చును. పరమాశ్రయమై యది యుండు, రత్ననిర్మాణముల

నది పొల్చి నాయుచ్చచే శాశ్వతమై గోలోక మమరియుండును. అందే శతశృంగపర్వతము గలదు. బృందావన మందే కానంబడు. అది పరమపావనము. రాసమండల మాగోలోకమున నలంకరించియుండు. విరజానది యందుఁ బ్రవహించుచుండు. దాని యొడ్డున రత్నమందిరముల బృందము లానందదాయకములై కనుపట్టుచుండును. దానిచుట్టు ప్రాకారమును విశ్వకర్తయే యలరించెను. గోపికాగోపకులు కామధేనువులు నందుండు. కల్పవృక్షము లందుఁ గ్రీక్కిరిసియుండు. సరోవరములు కన్నుల పండువు చేయుచుండును. రాసమండలముచుట్టును బుష్పద్యానము లలరారుచునుండు. దానిచెంతనే శతశృంగపర్వతము కనంబడును. ఆపర్వతము గోలోక ప్రాకారమో యన నొప్పుచునుండును.

బృందావన మాలోకమునందే చందనపాదపసమన్వితమై కల్పవృక్షసాంద్రం బై కామధేనునిబిడం బై పుష్పద్యాన మనోహరం బై విరాజిల్లుచుండు. విరజానదీశీతలవాతపోతములచే నావనము సుఖాకరంబుగఁ జేయఁబడుచుండును. ఆబృందావనమున రాధాదేవి విహరించుచుండును. ఆమె నాప్రాణాధిదేవత. ఆరాధయే శ్రీదామునిశాపవశమున నిపుడు వృషభానుపుత్రిక యైనది. బ్రహ్మాదిదేవతాపూజితాంఘ్రిసరోజయగు నారాధాదేవియే యీవృషభానుకూతురని యెఱుంగుము. తండ్రి ! ఆరాధ సర్వప్రకారములచేతను నావలె వంద

నార్హ. నాకుఁదగిన ప్రియురాలని యెఱుంగుము. ఇది బ్రహ్మాండ వర్ణనము. ఇంక నీవేమి వినఁగోరుదువో వివరింపుము.

❦ *భక్త్యాభక్త్యవస్తునిర్ణయము. ❦

శ్రీకృష్ణమూర్తియుపదేశమున కలరి నందుఁడు మరలఁ బ్రశ్నించువాఁడై చతుర్వర్ణములవారికిని భక్త్యాభక్త్యవస్తువుల నెఱింగింపుము. సర్వప్రాణులకుఁ గర్తవిపాకమును దెలుపుము. కారణములకుఁ గారణమునెల్లఁ దెలియఁ బల్కుము. నీకంటె మఱి యొక్కని నెవ్వనిఁ బ్రశ్నింతును ? నీవు భగవంతుఁడవు కదా ! అని నందుఁడు ప్రశ్నింప శ్రీహరి యాప్రశ్నములకు బదులిడువాఁడై భక్త్యాభక్త్యముల విషయ మెఱింగించెద. అవధరింపుము. నాల్గుజాతులవారును ఈధర్మమురీతి మెలంగవలయును. సామవేదోక్తమగు నీవిషయము నాలకింపుము. ఇనుప పాత్రమున. నావుపాలను ద్రాగుట, యందే యన్నమును దినుట, మధుగుడములను, కొబ్బెరకాయనీరు నాపాత్రము నుండి త్రాగుట, ఫలమూలముల నందునుచుకొని భక్షించుట పనికిరాదు. అందునిచినవస్తువు లభక్త్యములని మనువు చెప్పెను. దగ్ధాన్నము, తప్తసౌవీరము భక్త్యము కాదని సాధువాదము. కంచుపాత్రమున నాళికేరజలము, తామ్రపాత్రమున మధువు, పాలు నునిచినచో నవి సురాతుల్యము లగును. నైయ్యి మాత్రము కాంస్యపాత్రమున నుంచవచ్చును. రాగిపాత్ర

* ఈవిషయము శ్రీకృష్ణజన్మఖండము ఎనుబదియైదవ యధ్యాయము నుండి సంగ్రహింపఁబడినదని తెలియందగును.

మున నున్నపాలు త్రాగుట, ఎంగిలినేతి నుపయోగించుట' పాలతో లవణమును జేర్చుట యనునవి చేయరానిపనులు. అట్టివాని భక్షించిన గోమాంసమును దిన్నట్లే యగును. తేనె గలిపిన ఘృతతైలగుడము లభక్త్యములు. అల్లము బెల్లమును గలిపినచో నది భక్షణార్హము కాదు. ఇది శ్రుతిసమ్మతము. ఒకరు త్రాగఁగా మిగిలినజలము, మాఘమాసమున ముల్లంగి, పండుకొని జపముచేయుట వీనిని బ్రాజ్ఞుఁడు వదలవలయును.

పగటిపూట రెండుపర్యాయములు భుజింపరాదు. సంధ్యాకాలములం దన్నము తినరాదు. తెల్లవాటుజామున భక్షించుట యనునవి చేయరానిపనులు. పానీయము, పాయసము, చూర్ణము, ఘృతము, లవణము, స్వస్తికము, గుడకము, క్షీరము, మజ్జిగ, తేనె యనునవి యొకరిచేతనుండి తీసికొని భక్షించిన గోమాంసమును భక్షించినట్ల యగును. వెండిపాత్రమున నునిచినపచ్చకప్పురము నుపయోగింపరాదు. పరిషేచనానంతరము భుజించువాని నెవ్వఁడేని స్పృశించిన నాయన్నము భక్త్యము కానేరదు. ఇదిసర్వసమ్మతము. నకులగండకమహిష పక్షిసర్పసూకరగర్దభ మార్జారసృగాల కుక్కుట వ్యాఘ్రసింహములమాంసము త్యజింపఁదగినది. జలౌకసములు, నక్రములు, గోధికములు, మండూకములు, కర్కటికలు, చంచుకములు, గోవులు, చమరీమృగములు అను నీజంతువులమాంసము కలియుగమున భక్షింపరానిదగును. హస్తీఘాటకరాక్షసమాంసములు నట్టివే యగును. దంశమశకమక్షికాపిపీలికాదినిషేధ

జంతుమాంసము వర్జింపవలయును. వానరభల్లూకశరభమృగ
నాభిగర్ధభమాంసము నిషిద్ధము. వహిషీ క్షీరదధిఘృతములు
భక్షణార్హములు కావు. అందు మంగళప్రదముగు పదార్థము
నవనీతము. ఈపూర్వోక్తములు వర్ణము లన్నింటికి భక్ష్యములు
కావు.

ఆదివారమునందు అల్లము భక్షింపరాదు. పర్యుషిత
జలము, నట్టియన్నము, నట్టిదుగ్ధము విఫ్రులకు నిషేధము. పతి
పుత్రులు లేనిదానిచేతియన్న మన్నివర్ణములువారును భక్షింప
రాదు. ఆయన్నము సురాతుల్యము. గోమాంసమునకంటె
నెక్కుడు దూష్యము. జ్ఞానదుర్బలుఁడగు నేబ్రాహ్మణుఁడు పతి
పుత్రులు లేనిస్త్రీ చేసినయన్నము భుజించునో ఆతఁడొనరించిన
పితృదేవార్చనము నిష్ఫలముగాఁ బరిగణింపఁబడునని మనువు
చెప్పెను. బ్రాహ్మణులకు నందును విష్ణుభక్తులకు మత్స్యమాం
సము భక్షింపఁదగనిది. తక్కినవారి కామత్స్యమాంసము పంచ
పర్వములయందు మాత్రము నిషిద్ధము. ఏమాంసము పితృదే
వావశేషమో యది దూషితము కాదు, అదియుఁ బంచపర్వము
లందును దూష్యమని మనువు శాసించెను. అసంస్కృతమగు
లవణము తైలము నివి రెండును సభక్ష్యములే. వహ్నిసంస్కృత
వ్యంజన మందఱకుఁ బవిత్రమే యగు. ఒంటిచేతితోనిడినజలము
ఘృతము గ్రహింపఁదగవనుట సర్వసమ్మతము. నిర్మలజలము
కూడ కృమియుక్తమై కలుషముగా నున్నయెడల నపరిశుద్ధ
మగును. ఆజలమును బ్రాహ్మణులు నందును విశేషించి వైష్ణ

వులును ద్రాగరాదు. హరికి నివేదింపఁబడనిపదార్థము యతులకు బ్రహ్మచారులకును భక్త్యము కాదు. పిపీలికామిశ్రమగు మధువు, గవ్యము, గుడము భక్షింపరాదు. పక్షులు దినినది కీటములు దినినది శుద్ధమగు పక్ష్యఫలమైనను దినరాదు. కాకభక్షితమగువస్తు వందఱకు నభక్త్యము.

ఘృతపక్వము, తైలపక్వము, శూద్రపక్వమగు మిష్టాన్నము ననునివి బ్రాహ్మణులకు భక్షింపరానిది. ఆశుచులగునెల్ల వారిజలము నన్నము పరిత్యజింపఁదగినది. కర్తముల విపాకము దుష్కరము, శ్రుతిసమ్మతము. నందరాజా! భక్త్యాభక్త్యవస్తువుల నెఱింగించితిని. నాల్గు వేదములయందు ననువదింపఁబడిన మత చతుష్టయము సర్వసారభూతమును వచించెద. తండ్రి! శ్రద్ధగా వినఁదలంపుము.

కర్తమనునది యనుభవింపక నశింపదు ఎన్నికల్పముల కైన నది వెంటనంటియే యుండును. తాఁజేసికొన్నకర్తము శుభాశుభరూపము ననుభవింపక తప్పదు. తీర్థములు దేవతలు తద్విషయమున సాహాయ్యము చేయఁజాలరు. కాయవ్యూహముచే నించుక సాహాయ్యము కలుగును. ఎన్నిప్రాయశ్చిత్తములు చేసినను మత్పరాజ్ఞునిఁ బవిత్రునిజేయ శక్యము కాదు. ఎన్ని నదులలో ముంచినను సురాభాండము పవిత్రము గానియట్లు మద్భక్తిశూన్యుఁడు పవిత్రుఁడు కాఁడు. పవిత్రమగు ప్రాయశ్చిత్తమున మానవులు పరిశుద్ధులు గారు. సర్వదానము లాతని బవిత్రుఁ జేయఁజాలవు. శుభాశుభరూపమగు స్వకృతకర్తము

ననుభవింపక పవిత్రులగుటకు మార్గము లేదు. భోగమున నవి నశింపఁగా నవ్వల మద్భక్తి గలుగ ముక్తి లభించును. * దుష్కృతకర్తము సుకృతకర్తమున నశింపదు. సుకృతకర్తము దుష్కృతకర్తమునను నశింపదు. యజ్ఞములు, తపము, నిరశనవ్రతములు, తీర్థస్నానములు, దానములు, జపములు, నియమములు ననునివి యెన్ని చేసినను బూర్వకర్తమనుభవింపక నశింపదనియెఱుంగుము. భూప్రదక్షిణము చేసినను, పురాణముల వినినను, పుణ్యోపదేశములఁ బొందినను, గురుదేవతలఁ బూజించినను, నవి నశింపవు. ఎన్నిధర్మము లాచరించినను, అతిథులఁ బూజించినను, విప్రపూజ లొనర్చిన, ననుభవింపక సుకృతదుష్కృతములు నశింపవు. దానము బీజరూపము. బ్రాహ్మణుఁడు క్షేత్రరూపుఁడు. తగినట్లు ఇవ్వరెం డలరె నేని దానము ఫలించును.

+ తండ్రి ! నియతిమై నొక్కసత్కర్మ మొనర్చినను స్వర్గము లభించును. కర్మ మాచరించిన మోక్షము లేదు. నాసేవ చేతనే యది లభించును. సుకృతముచేతనే స్వర్గము లభించును. పాపముచే నరకము గల్గును. కుత్సితకర్మముచేతనే వ్యాధియు జన్మము కల్గును. గర్భనరక మనుభవింపవలసియుండును. ఆకుత్సితకర్మము నశింపఁగాఁ బరిశుద్ధుఁ డగును. విప్రులలో నెవ్వఁడు

* న నష్టం దుష్కృతం కర్త సుకృతేన చ కర్తనా, న నష్టం సుకృతం కర్త కృతేన దుష్కృతేన చ. యజ్ఞేన తపసా వాపి వ్రతేనానశనేన చ, తీర్థస్నానేన దానేన జపేన నియమేన చ. అని మూలము.

+ కర్తనా న హి మోక్షం చ తదేవ మమ సేవయా, అని మూలము.

గోహత్య నొనరించునో, కోరికచే నుపపాతకముల నొనరించునో వాఁడు క్రూరసర్పమై గోలోమసంఖ్యాసమవర్షము లాజన్తములనే యనుభవించుచుండును. మరల జన్మించి భీకరసర్పగరళజ్వాలలచే దగ్ధుడై తుత్తప్లాభిభూతుడై నిరాహారుడై యుదరము కృశింపఁ జిరకాల ముండును. ఆవలఁ గుష్ఠరోగము బాధింపఁ జాండాలుడై యుండును. పిదప విప్రజన్తమెత్తి కుష్ఠరోగపీడితుఁ డగు. సద్విప్రుల లక్షమందిని భుజింపఁజేయ వ్యాధిరహితుఁ డగు. అకాముడై యట్టి పాపమొనరించినక్షత్రియుఁడు తదర్థపాపము నొందును. వైశ్యుడల్లె యొనరించినఁ దదర్థపాపము గల్గును. తదర్థపాపమును శూద్రుఁడు పొందును. ఇందులకు సంశయములేదు. శూద్రుఁడు ప్రాయశ్చిత్తము చేసినను భోగమునఁ గాని కర్తృఫలము చెడదు. శూద్రునకుఁ జెప్పఁబడినగోహత్యవలని పాపము నాల్గింతలు బ్రాహ్మణుఁ డనుభవించును. బ్రహ్మఘ్నదోషమును విప్రుఁడుగాని యితరుఁడుగాని యనుభవింపక ప్రాయశ్చిత్తములచేఁ దొలఁగింప వలనుపడదు. నాలుగువర్ణములలో స్త్రీహత్య చేసినవాఁడు పాతకి యనఁబడును. కాలసూత్రనరకము ననుండి చిరకాలము తత్పాపఫల మనుభవింపవలయును. అంతియగాక మరల ననేకజన్తము లెత్తి యీలోకమునను దత్ఫల మనుభవించుచుఁ గ్రమముగా శుద్ధుఁ డగును. గర్భమును, ఛేదించినవాఁడు మహాపాపి యనంబడు. శునకజన్త మెత్తును. క్షత్రియుని యుద్ధమునఁ గాక వేటుచోట వధించినవిప్రుఁడు తప్తశూలనరకమునఁ బడియుండును. వైశ్యుని వధించినవైశ్యుఁడును,

శూద్రుని వధించిన వైశ్యుడును, వైశ్యుని వధించిన శూద్రుడును, బాపము సమానమని యెఱుంగవలయును. కృమికుండ నరకము తత్పాపానుభవమునకుఁ దగినది. తెలిసిగాని తెలియక గాని శూద్రుని వధించిన విప్రుడు సావిత్రిమంత్రలక్షజపముచే శుద్ధుఁడగు. దానియం దర్థముచేసినఁ దెలియక చేసినపాపము శాంతించును.

నాల్గవర్ణములవారును గుక్కుటముల వధింపరాదు. పాప మద్దానింజేసిన రౌరవనరకము గల్గును. మార్జారమును జంపిన వారికి గంగాస్నానము ప్రాయశ్చిత్తము. విప్రునకు లవణదానము చేసిన శుద్ధుఁడగును. సర్పములఁ జంపినయెడల నెల్లరకు బ్రహ్మహత్యయందు నాల్గవవంతు పాపము గల్గును. సర్పఫణమున నాపాదచిహ్నము కలదు కదా. ఆపాపఫలము ననుభవింప నసిపత్రవనమునాఁబడు నరకము గలదు. పిదప రౌప్యదానము చేసిన మిగిలియున్న పాపము నశించును. తుద్రజంతువుల వధించినఁ దత్సమానజన్తము గల్గును. సాధువులు హింసాస్వభావము లేనిజంతువులపై దయగలిగి యుండవలయును. హింసాస్వభావముగలజంతువులకు హింసవలనఁ బాపము లేదు గుఱ్ఱమును వధించినయెడల బ్రహ్మహత్యాపాపమున నాల్గవపాలు పాపము గలుగును. అసిపత్రనరకమద్దాని ననుభవింప నిర్ణయింపఁబడినది. వ్రణవ్యాధి తుదకు లభించును. స్వర్ణదానమున నది నశించును. అబద్ధపుసాక్ష్యము చెప్పువాఁడు, కృతఘ్నుఁడు, విశ్వాసఘాతకుఁడు, మిత్రఘ్నుఁడు, విప్రధనహారకుఁడు, శూద్రశ్రాద్ధాన్న భోక్త

శూద్రశవదాహకుఁడు, శూద్రసూపకారకుఁడు, వృషభవాహనాధిరూఢుఁడు, ధావకుఁడు, దేవలుఁడు ననువీరు పాతకులని పరిగణింపఁబడినది. వీరికీపాపము ననుభవింపఁ గుంభీపాకము నిర్ణయింపఁబడినది. అజీర్ణవ్యాధి తుదకుఁ గల్గును. నూలుపలములు బంగారుదానము చేసిన నాపాపము నశించును. వస్త్రములను పాలు పెరుగు నెయ్యి యను నీమూఁడింటిని హరించువారును, వెండిని ముత్యములను దొంగిలించువారును, శూద్రద్రవ్యమును దొంగిలువారును, కొంగలై పుట్టుదురు. మాత్రకుండ మీపాపానుభవమునకు నరకము. కుష్ఠవ్యాధి తుదకుఁ గల్గును. ఆటుపలములబంగారు దానమియ నివర్తించును. కోశాపహారకుఁడు ఫలముల హరించువాఁడును, భూమియందు యక్షుఁడై పుట్టి చిరకాల మాపాపము ననుభవించును. పక్వపదార్థముల నపహరించువాఁడు పశుయోనిం బుట్టువును గాంచును.

ధాన్యము నపహరించినవాఁడు సదా దుఃఖియగు, బంగారు దొంగిలువాఁడు కుష్ఠరోగి యగు. అగమ్యాగమనము చేసినవాఁడు రౌరవనరకమునఁ బడు. సాలగ్రామప్రతిమను దొంగిలినవాఁడు కాలసూత్రమునఁ బడును. పిదపఁ గాటుకపిట్టయై పుట్టును. లోహమును దొంగిలించినవాఁడు వంశహీనుఁడగు. విప్ర, ద్వేషియు గురుద్వేషియు శిరస్సునఁ గృములు బొధింప బాధపడువాఁడగును. పుంశ్చలిని బొందువాఁడు మహాపాపాత్ముఁ డగు. వానికినరకము రౌరవము. కడపటిజన్మమునముక్తులేనివాఁడగును.

ద్రవ్యమును దొంగిలువాఁడు రక్తదోషాన్నితముం డగు. ఆచార హీనుఁడు యవనుఁ డై పుట్టును. అహంకారము గలవాఁడు తత్త్వాపమున మఱుసటిజన్తమునఁ గర్ణహీనుఁ డగు. వేదనింద కుఁడు బధిరుఁడై పుట్టు. ఇతరులమాటలాడనీయనివాఁడు మూఁ గవాఁ డగు. మిథ్యావాది శ్మశ్రుహీనుఁ డగు. దుర్వాక్కులు పలుకువాఁడు దంతహీనుఁ డగు. సత్యము పలుకకుండ నిలుపు వాఁడు జిహ్వహీనుఁ డగు. దుష్టుఁ డంగుళిహీనుఁ డగు. గ్రంథ ముల నపహరించువాఁడు మూర్ఖుఁడగు. గజాపహారి తత్సేవకుం డగు. ఘోటకాపహారికుఁడు ఘోటక మయి పుట్టును.

యజ్ఞముకానిచోట ఛాగమును జంపువాఁడును, ఛాగ మును దొంగిలి దానమిచ్చిన గ్రహించువాఁడును, పూయకుండ నరకమునఁ బడుదురు. శత్రుశస్త్రమున మృతిఁ గని చిరకాలము జన్తముల నెత్తుచు దుఃఖపడి యవ్వల నఘముక్తుఁ డగును. దాన మిచ్చి యావస్తువుల నపహరించినను, వాగ్దానము చెల్లింపకు న్నను నీచజాతీయందుఁ బుట్టి నరకమునఁ బడుచుండును. ఒంట రిగాఁ గూరుచుండి మిష్టమును భుజించువాఁడు కాలసూత్ర మునఁ బడును. తుదకు మక్షికాజన్తము గలుగు. నూనె దొంగి లువాఁడు తైలముదీయువారియింటఁ బుట్టును. స్వర్ణకారుఁ డుగా బంగారువ్యాపారముచేయువాఁడు జన్తించును. తరు వాతఁ గాయస్థుఁడై జన్తించును. మనుష్యులలోఁ గాయస్థులు ధూర్తులు. కృపాహీనులు. వారిహృదయము ఖడ్గధారాసమా నము. వారిలో నూలువండిలో నొకఁడు సజ్జనుఁ డుండిన నుం

డును. వారియందు విశ్వాసమునుపరాదు. పొలిమేరను జరపు
వాఁడును, భూమిని దొంగిలువాఁడును, భూదానము నపహా
రించువాఁడును, కాలసూత్రనరకమునఁ బడుదురు.

సంధ్యావందనము చేయనివాఁడును, ప్రాతఃకాలమున
నిద్రించువాఁడును, సాయంసమయమున శయనించువాఁడును,
దివాస్వాపకుఁడు, యజ్ఞసూత్రాపహారకుఁడు, పరిశుద్ధుఁడు
గాక సంధ్యావందన మాచరించువాఁడును, వేదవేదాంగముల
నిందించువాఁడును, పతితు లగుదురు. ఆశుచియై దేవతకు
నైవేద్య మిడువాఁడును, సకేశమగు పార్థివలింగమును బూజిం
చువాఁడును, యవనజాతిం బుట్టుదురు. శివలింగము మృద్భస్మ
గోమయములచేఁ జేయఁదగినది. దానినర్చింప ననంతపుణ్యాఫలము
లబ్బును. * పెక్కుజన్మములయం దొనరించినతపస్సుచే భారత
వర్షమున జన్మించుభాగ్యము కలుగును. అందలితీర్థములు పవి
త్రులనుగాఁ జేయును. జీవన్ముక్తులగువైష్ణవు లందుందురు వారు
తమతమవంశస్థులను వేయిమందిని దరింపఁజేయుదురు. బ్రాహ్మ
ణుఁడు పాపకార్యముల నొనరించిన వైద్యుఁడై జన్మించును.
దుష్టచికిత్సలఁ జేయుచుండును. ఆతఁడు పాములవాఁడై పుట్టును.
చరకీయతటాకమును, సుప్తసస్యమును దానమిచ్చువాఁడు
నక్రజాతియందుఁ బుట్టును. కచ్చపముగాఁ దర్వాతఁ బుట్టును.
మత్స్యమాంసము నాసక్తిచే నకారణముగాఁ దినువిప్రుఁడు

* అనేకజన్మపుణ్యేన జాయతే భారతే భువి, తస్యాంఘ్రిస్పర్శనేనైవ
సద్యః పూతా వసుంధరా. అని మూలము.

మీనమై పుట్టును. తర్వాత మృగజన్త మెత్తును. ఏకాదశీవిహీనుఁడు పతితుం డగును. భక్షించినవస్తువును రెండింతలు దానమీయ నా పాపము తొలఁగును. నా జన్తదినమున నెవఁడు భుజించునో యా మానవాధముఁడు మహాపాప మను భవించును. శివరాత్రియందును, శ్రీ రామనవమియందు నుపవసింప సమర్థుఁడై యుండినవాఁడు హవిష్యమును దినవలయు. అందులకు నశక్తుఁడై దుర్బలుఁడునై యుండిన భుజించి తత్కథాశ్రవణనిరతుఁ డైన మదీయదినోపవాసచ్యుతిజనితపాపము నశించును. కావున యత్నమూని నానామసంకీర్తనము చేయవలయును.

చిత్రవస్త్రముల నపహరించువాఁడు మయూరమైపుట్టును. తేజఃపాత్రము నపహరించువాఁడు కారండవ మయి చిరకాలముండును. సువర్ణప్రతిమాచోరుఁడు గ్రుడ్డివాఁడై యెన్నియో జన్తము లుండును. స్త్రీలై లమధుమాంసముల నాదివార ముపయోగించిన వజ్రదంష్ట్రనరకమునఁ బడును దేవద్విజవర్యులను జూచి యెవఁడు నమస్కరింపఁడో వాఁడు యవనుఁడై యశుచియగును. విశ్రుఁడు వచ్చుచుండ నభ్యుత్థానము చేయనివాఁడు దుగిభిషడును. జ్ఞానదుర్బలుఁడై పితృదేవార్చనమునకు విఘాతము చేయువాఁడు నరకప్రాప్తుఁడగును. గురుసేవ చేయక వారికన్న మిడక యుండువాఁడు దేవలుఁ డగు. అఖండమగుదీపము నార్పిన వాఁడు మిణుఁగురుపుర్వగును. మత్స్యమాంసము నాదృతిచే నవిధిగా భక్షించిన మాజ్ఞార మగును. కన్యను విక్రయించు

వాఁడు తామిస్త్రనరకమునం బడును. నా నామమును విక్రయించి జీవించు విప్రునకుఁ బాపవిముక్తి లేదు. నా నామస్మృతి చేతనే యమలోకమునకుఁ బోవకుండఁ గలఁడు. లేనికళంకముల నారోపించువాఁడును, దేవబ్రాహ్మణనిందకుఁడు స్వర్ణకారుఁడై గాని రజకుఁడై గాని పుట్టును. కామాతురుఁడై నారీమణులశ్రోణీభాగములఁ గాని ముఖవక్షోరుహములను గాని యెవ్వఁడు చూచునో వాఁడు దృష్టిహీనుం డగును. పరజన్తమున నపుంసకుఁ డగు శాస్త్రజ్ఞానము కలిగి దైవజ్ఞుఁడయ్యును మిథ్యావాక్కుల నెవఁడు పల్కునో వాఁడు వానర మగును.

నదులయందు గంగానదియుఁ, దీర్ఘములయందుఁ బుష్కరము, పురములయందుఁ గాశియు, జ్ఞానులయందు శంకరుఁడును, శాస్త్రములయందు వేదము, వృక్షములయం దశ్వత్థము, తపస్సులయందు నా పూజయు, వ్రతములయం దనశనవ్రతము, నెట్లుశ్రేష్ఠములో ఆళ్లె యందఱియందును బ్రాహ్మణుఁ డుత్తముఁడు. వారియాశీర్వాచనము శుభదాయకము. కావున నోనందరాజా ! నీ ప్రశ్నమునకు బదు లిచ్చితిని. ఇంకేమి వినఁగోరెదవో యని శ్రీహరి పలికి యూరకుండెను.

ఆర్యులారా ! భక్షింపఁదగినట్టియుఁ దగనివియు నగు వస్తువులఁ దెలుపునీవిషయమును జదివితిరి కదా. దీనింగుఱించి విశేషించి వ్రాయఁదగినవిషయములు లేవు. కాని యొక్కటి రెండువిషయములను గూర్చి కొలఁదిపంక్తులు వ్రాయక తప్పదు. భక్షింపఁదగినవస్తువు లివియని, వాని భక్షించినచోఁ బాపము

కలుగునని, శాస్త్రము లిట్లనుశాసించినవని వచించిన నవ్వాని నమ్మవారికేగాక యితరుల కీ మాటలు పనికిరావు. శాస్త్రముల నమ్మనట్టియా స్తికులకే యీ విషయమునుగుఱించి వచింప వలయు. భక్షింపరాని వనఁగా నర్థమేమి? మనస్సునకుఁ జాంచల్యమును గల్గించునని. తద్వారా సత్కర్తాచరణమునకు బాధకమని వచింపవలయు.

శ్లో. ఆహార స్వపి సర్వస్య త్రివిధో భవతి ప్రియః,
యజ్ఞస్తపస్తథా దానం తేషాం భేదమిమం శృణు. ౭.
ఆయుస్సత్వబలారోగ్యసుఖప్రీతివివర్ధనాః,
రస్యాస్నిగ్ధాస్థిరా హృద్యా ఆహారాసాత్వికప్రియా.
కట్వామలవణాత్యుష్ణతీక్ష్ణరూక్షవిదాహినః,
ఆహారా రాజసస్యేష్టా దుగ్ధిఖశో కామయప్రదాః. ౯.
యాతయామం గతరసం పూతి పర్యుషితం చ యత్,
ఉచ్ఛిష్టమపి చామేధ్యం భోజనం తామసప్రియమ్. ౧౦.

భగవద్గీత. ౧౭. ఆ.

దీనియవతారికయందు శ్రీమచ్ఛంకరభగవత్పాదులవారు “ఆహారాదీనాం చ రస్యస్నిగ్ధాదివర్గత్రయరూపేణ భిన్నానాం యథాక్రమం సాత్వికరాజసతామసపురుషప్రియత్వప్రదర్శనమిహక్రియతే. రస్యస్నిగ్ధాదిషు ఆహారవిశేషేషు ఆత్మనః ప్రత్యతిరేకేణ లింగేన సాత్వికత్వం రాజసత్వం తామసత్వం చ బుధ్వా రజస్తమోలింగానా మాహారాణాం పరివర్జనార్థం సత్వలింగానాం చోపాదానార్థం. తథా యజ్ఞాదీనామపి సత్వాది గుణభే

దేన త్రివిధత్వప్రతిపాదనం. ఇహ రాజసతామసాన్ బుధ్వా
కథం ను నామ పరిత్యజేత్. సాత్వికానేవానుతిష్ఠేత్. ఇత్యేవ
మర్థం చాహా.” అని వ్రాసిరి. అభక్త్యము లనఁగాఁ దమోగుణ
ముఁగు రజోగుణమును వృద్ధి నొందఁజేసి తద్ద్వారా అసత్కా
ర్యములను జేయించునవి. అట్లుచేసినచోఁ బరమగతికిఁ బ్రతి
బంధక మగును. అనుకారణము నూహించియే మనపూర్వ
లాహరనియమములం గల్పించిరి. సత్వగుణమును వృద్ధిచేయునవి
సాత్వికములని, వానినే గ్రహింపవలయునని శాసించిరి. ప్రతి
విషయమునుండియు మనస్సు నిర్మలతఁ గాంచవలయునని
ముఖ్యభావము. ఆహారమునుబట్టి బుద్ధియూహాలు మాటుచుం
డును. అవి సత్పథమునుండి తొలఁగించునవియు నగును. కావున
నట్టియాహారములం గొనరాదని మనవారిభావము. ఈ విష
యమే మనుస్మృతియందును

శ్లో. లశునం గృంజనం చైవ పలాండుం కవకాని చ

అభక్త్యాణి ద్విజాతీనా మమేధ్యప్రభవాణి చ. ౫

లోహితాన్ వృక్షనిర్యాసాన్ వృశ్చనప్రభవాన్స్తథా,

శేలుం గవ్యం చ పేయూషం ప్రయత్నేన వివర్జయేత్. ౬

౫ అథ్యా.

అని యనేకవస్తువులు పరిత్యాజ్యములని వ్రాసిరి. జ్యోతిశ్శాస్త్ర
మునందు జాతకప్రకరణమునం దాయుర్దాయము నిర్ణయించు
ఘట్టమున గణితాయుర్దాయమును జెప్పి కేశవదైవజ్ఞులు

“స్వాధర్మీష్టసుశీలపథ్యసుభుజాం న స్యాదిదం పాపినామ్.”

అని యనువదించిరి. పథ్యవస్తువు లనఁగా మనోమోదకరములు. అనఁగా మనోదోషమును గల్పించునవి కావు. అట్టివస్తువులను భుజించిన మృతి తీవ్రముగాఁ గల్గును. ఏల? వానివలన మనస్సు తమః ప్రధానకార్యతత్పర మగు. దాన దోష మాపాడిల్లు. దాన నాయువు క్షీణించును. కావున పనికిరావని శాసించిరి.

“ఆలస్యాదన్నదోషాచ్చ” అని మనుస్మృతి వచించెడిని. భక్షణార్హవస్తువుల మాని భక్షింపఁదగనివస్తువులం దినుటవలన మృత్యువు గల్గునని వ్రాసిరి. వీనింబట్టి గట్టిగా నాలోచింపఁగా నాయువుక్షీణించుట కనేకమార్గములు కలవనియు నందు నభ్యుద్యభక్షణమొకపాపమనియుఁ దేలుచున్నది. కావుననే శ్రీకృష్ణమూర్తి యీవిషయమును జెప్పెను. ఇంకొక్కవిషయమును గుఱించి కొలఁదిపంక్తులు వ్రాయవలసియున్నది. మనలోఁ గొందఱు మందనుతులు దోషము పుణ్యము చేత నశించుననియు, పుణ్యము విశేషదుష్కృతమున నశించుననియుఁ జెప్పుదురు. అదిసాధువాదము కాదని శ్రీకృష్ణమూర్తి యిందు శాసించెను. శ్లో. న నష్టం దుష్కృతం కర్త సుకృతేన చ కర్తౄణా,

న నష్టం సుకృతం కర్త కృతేన దుష్కృతేన చ.

పాపకర్తము సత్కర్తముచే నశింపదు. పుణ్యకర్తము పాపకర్తముచే నశింపదు. తప్పక చేసికొన్నకర్తమంతయు ననుభవింపక నశింపదు అని దీనిభావము గోవును జంపి వేసవికాలమునందుఁ బాదరక్షలు దానముచేసినచో నవి పుచ్చుకొన్న బ్రాహ్మణులు “దిగ్విజయప్రాప్తిరస్తు.” అని దీవించిన నాపాప

మనుభవింపక తొలంగునని యూహించుటకంటె వెఱ్ఱితన మింకొక్కటి లేదు. మంచియుఁ జెడుగు ననునివి. తాననుభవింపక తొలంగునని యూనిచెప్పుట లోకమునఁ బాపము నభివృద్ధిచేయుఁ బూనుటయే గాని వేటుగాదు ఈసందేహము శ్రీకృష్ణపరమాత్మవాక్యమునఁ దొలఁగినది. కావున మనముచేసికొన్న పుణ్యపాపముల మన మనుభవింపక తప్పదని నిశ్చయించుకొని సత్కార్యము లొనరించి పుణ్యలోకమున కరుగవలయును. దానికి ముందు భగవన్నామసంకీర్తనము భగవత్కథాశ్రవణము లోనగునవి సాధనములు. ఇంక నీ విషయమును మాని తర్వాతి విషయము వ్రాయఁ గడంగెదను.

—● కేదారరాజకన్యోపాఖ్యానము. ●—

ఇట్లు శ్రీకృష్ణుఁడు పలికిన విని నందుఁ డానంతపరవశుఁడై శ్రీకృష్ణా! కేదారకన్యాప్రస్తావమునఁ గర్తమును గీర్తించితివి. ఆ విషయమును జక్కఁగా నాకుం దెలుపుము. కేదారకన్యక యెవ్వతె! కేదారభూపతి యెవ్వఁడు? ఆతఁడే వంశమునఁబుట్టెను? ఈ విషయమును విస్తరించి వచింపుమని యడుగ భగవంతుఁడు శ్రీకృష్ణుఁ డిట్టులనియెను. తండ్రీ ! ఆలకింపుము. పూర్వము బ్రహ్మపుత్రుఁడు స్వాయంభువు మను వుండెను. ఆతని నారీమణి శతరూప యనునది. యోషిన్తహానాయకమణి యనం బ్రఖ్యాతిఁ గాంచెను. ఆమెకొడుకులు ప్రియవ్రతోత్తానపాదులు. ఉత్తానపాదునికుమారుఁడు ధ్రివుఁడు. ఆతఁడు మహాకీర్తిశాలి ఆతని కుమారుఁడు. నందసావర్ణి యనువాఁడు. ఆతనికుమారుఁడు

కేదారుడు. ఆ కేదారుడు సప్తద్వీపాధిపతి. విష్ణుభక్తుడు. మహాభాగ్యశాలి. ఆధర్వాత్తునిరక్షణార్థ మాతనిసభయందు భగవంతునిసుదగ్గన ముండును క్రొత్తగా నీనినయావులు లక్ష సంఖ్య యాతనికడ నుండును. వానిశృంగములు స్వర్ణభూషితములు. దివ్యవస్త్రములను గోవులను వరుణుఁ డాతని కొసంగెను. ఆతనికాలమున వసుంధర సర్వసస్యాధ్యయై యుండెను. మణులను, మౌక్తికములను, హీరమణులను, ఘోటకరత్నములను, గజరత్నములను, రావ్యప్రవాళములును, మిష్టాన్నమును బ్రతిదినము విప్రుల కిచ్చుచు నారాజు మిగులఁ గీర్తిని గడించెను. కోటి బ్రాహ్మణులను భుజింపఁజేసెను. జలపాత్రములను భోజనపాత్రములను బంగారముతోఁజేయించి యిచ్చెను. సువర్ణయజ్ఞసూత్రమును, రత్నాంగుళీయకములను, స్వర్ణరత్నమయాసనములను దానముచేయును. ఆతని వంటయింట లక్షమంది వంటచేయువారు కలరు. ప్రాతఃకాలముమొదలు సాయంకాలమువఱకు బ్రాహ్మణభోజనము సాగుచునే యుండును. దుఃఖితులకు భిక్షుకులకు యథోచితముగా ధనదానము చేయును. రాజు ఫలమూలాశనుడై విష్ణుభక్తుడై జితేంద్రియుడై సర్వము మదర్పణముచేయుచు సదా నన్ను జపించుచు నుండును.

ఒకానొక కాలమున సూపకారుడు రాజచంద్రుని గాంచి యిట్లు పలికెను. పదిలక్షలు బ్రాహ్మణులు భోజనమున కరుదెంచిరి. బ్రాహ్మణులు భుజించుచున్నారు. మిగిలినవస్తువులనే

భుజింపనిండు. నాల్గుయోజనములవఱకు నెవని యధికారము సాగునో ఆతఁడు నృపుఁ డనంబడు. ఆతని రాజ్యమునకు శతగుణరాజ్యముగలవాఁడు మండలేశ్వరుఁ డనంబడు ఆతని కంటఁ బదింతలు రాజ్యముకలవాఁడు రాజేంద్రుఁ డనంబడు. అట్టివారు పంచలక్షసంఖ్య లాకేదారభూపాలుని సభయందుఁ గొలుపుచేయుచుఁ గప్పమిచ్చి యమూల్యరత్నాభరణములు కాన్కలుగా నిత్తురు. మహాలక్ష్మి కళచే నగ్నికుండమునుండి యుదయించి వహ్నిశుద్ధాంబరమును ధరించి రత్నభూషణ భూషితయై మహారాజా! నీకు నేఁ గొమరిత నైతినియె. ఆరా జామాటలు విని సంతసిల్లి భక్తిచే నామెను బూజించెను. భార్య కావాక్యము నెఱింగింప నామెయుఁ బ్రేమమునఁ బెంచెను.

ఆ కుమారిక కేదారభూపతిని దండ్రుగను దద్భార్యను దల్లిగను భావించి కొంతకాలము నివసించి యవ్వల మనోహర మగువనమునకుఁ దపం బొనరింప యమునాంతికమున కరిగెను. ఆమె తప స్సొనరించిన యావనమే బృందావన మనఁ బరఁగె నని యెఱుంగుము. ఆమె తపస్సునందు నుత్తమవరమును బడ యఁగోరి బ్రహ్మ ప్రత్యక్షముకాఁగా శ్రీ కృష్ణుఁడు భర్త యగు నట్లు వరమిచ్చుని యడుగ నట్లే యగునని వరమిచ్చెను. ఆకేదార కన్యక యొకానొకప్పుడు నదీతీరమునందు వసంతకాలమున సస్తితయై పుష్పశయ్యయందుఁ బరుండి రత్నభూషణము లలరార నుండెను. బ్రహ్మయు మనోహరాంగియగు నామెఁ బరీక్షించుట

కచ్చటికిం బోయెను. రహస్యస్థలముననున్న యాకన్య ప్రాయమున విష్ణువీఁగు నా పురుషునిం గాంచెను. ఆతఁ డతిశయలాచణ్య మలరార సస్తితుఁడై కాముకుఁడై రమణీమణులు కోరఁ దగినట్లుండెను. పదాటువత్సరము లాయనవయస్సని పరిగణింపఁబడఁదగిన ట్లుండెను.

ఆ కుమారుం గాంచినంతనే లేచి తనసన్నిధిం గూరుచుండ వేడి భక్తిమైఁ బూజించి ఫలమూలముల నర్పించి సువాసితోదకము నిచ్చి మహానందమున నమస్కరించెను. ఆకుమారుఁడును బూజను గ్రహించి సాదరముగా నామెతో నిట్లు మాటలాడెను. ఆ తరుణమున నా కుమారుఁడు బ్రాహ్మణ రూపమును ధరించియుండెను. బ్రహ్మతేజ స్ఫుట్టిపడుచుండెను. ఆతని యప్పటివాక్కు సతులకు దుష్కరముగను గాముకులకుఁ గాన్యమునై యుండెను. ఘాజ్యచరితా ! నీ వెవ్వరికన్యకవు ? నీ మనోహరనామ మెయ్యది ? ఈ రహస్యస్థలమున నేమిచేయుదువు ? నా కెఱింగింపుము. మఱియు నేమికోరి తపస్సుచేయుచున్నదానవు ? నీ వాంఛిత మెయ్యది ? నీ మదిఁ గలవాంఛితమును గోరుము. అన విని బృందాదేవి యిట్టులనియెను.

బ్రాహ్మణోత్తమా ! కేదారరాజకన్యకను. నా పేరు బృందయందురు. బృందావనమునఁ దపస్సుచేయుచున్నదానను. రహస్యముగాఁ జేయుచున్న దీతపస్సే. శ్రీ హరిని భర్తనుగాఁ బడయఁగోరి యున్నదానను. ఈ వరము నిచ్చుటకు సమర్థుఁడవైనచో నా వాంఛితము నొసంగుము. అసమర్థుఁడవైనఁ బొమ్ము.

ఈ ప్రశ్నమున నేమిలాభము? అన నతఁ డిట్లనియె. ఏ వస్తువునం దిష్టములేక యూహించినైన శక్యముగానియట్లు వర్తిల్లుచుఁ బరమాత్మయనియు, నీశ్వరుఁడనియుఁ బ్రఖ్యాతిం గాంచి, నిర్గుణుఁడై, నిర్వికారుఁడై, భక్తానుగ్రహవిగ్రహుఁడై యుండువానిని భర్తగాఁ గోరిన నేమిలాభము? లక్ష్మీయు సరస్వతియు నాయనకుఁ గలరు గదా. చతుర్భుజుఁ డగువైకుంఠవాసున కిద్దఱు భార్యలు గలరు. వారిని వదలి నిన్నుం గోరునా! ద్విభుజుఁడును, మురళీహస్తుఁడు నగు గోలోకనాయకునకుఁ గిశోరగోపవేషునకుఁ బరిపూర్ణతమునకు రాధ భార్యయగు. ఆమెయే పరాత్పరయనంబడుమహాలక్ష్మి. ఆలోకజనని బ్రహ్మాత్వరూపియై పరమాత్మయై యీశ్వరుండై తనరు శ్యామసుందరుని సదా సేవించుచుండును. ఆకృష్ణమూర్తియే రెండురూపముల నలరు. ద్విభుజుఁడుచతుర్భుజుఁడు నని. గోలోకమందుద్విభుజుఁడయి, వైకుంఠమునఁ జతుర్భుజుఁడయియు నుండును. పదునలుగు రింద్రులు గతింపఁగా బ్రహ్మ కొక్కపగలగు. రాత్రియు నంత పరిమితిగలది. ఇట్టివిముప్పదియైన నొకమాసము. పండ్రెండునెలలొక్కసంవత్సరము. అట్టివి నూఱువత్సరములైన బ్రహ్మ కాయుష్యము ముగియు. అట్టిబ్రహ్మను బుట్టించిన భగవంతు నెన్నికొట్లకల్పముల నుండియో సనకాదులు సేవించుచున్నవారు. ఇప్పటికి నసాధ్యుఁడయి యున్నవాఁడు.

వేయితలలు గలశేషుఁడుకూడ సదా సేవించుచున్నవాఁడు. రేయింబగల్లాతఁడు కొటికొటికల్పములు సేవించినను

గానరాఁడు. అసాధ్యుఁ డగునతని సాధింప శక్యమా. బ్రహ్మ
యుఁ బరబ్రహ్మమగు నామహాత్మునిఁ బ్రతిజన్తమునందును భజిం
చుచుండును. నాల్గుమోములను వేదవాక్కుల నుతించుచుం
డును. వేదకర్తయగు నాబ్రహ్మ సర్వసంపన్నదాతయు ఫలదా
తయు నగుంగదా. కాలకాలాంతకాలాంతకుఁడగుపరమేశుని సాధిం
పఁజాలక యున్నవాఁడు. పరబ్రహ్మమే కళచే సంహారకర్త
యగు రుద్రుఁడయ్యెను. ఆరుద్రుఁ డైదుమోములచే నుతించు
చుండును. ఇంకఁ దక్కినవారిమాట యిటునేహికి? భగవంతున
కాబ్రహ్మకంటెఁ బ్రియుండు లేఁడు. దుర్గతినాశనియు సర్వశక్తి
స్వరూపయు నగుదుర్గ మూలప్రకృతియని, యీశ్వరియని,
బ్రహ్మస్వరూపయని, పరాపరరహస్యయని, నారాయణియని,
విష్ణుమాయయని, సనాతనియని పొగడ్తగాంచును. ఆమాయ
చేతనే యనిత్యమగు నీజగత్తు నిత్యమను భ్రాంతిగల్గినది. ఆదుర్గ
సదా భగవంతు నుతించుచున్నది. గజవక్త్రుఁడు కుమారస్వా
మియు నుతించుచునే యున్నవారు. ఆగజావతికంటె విద్వాం
సుఁడు లేఁడు కదా. ఆతనికే ప్రథమపూజ కలదు. జ్ఞానులలో
నుత్తమోత్తముఁడు. గురువులకు గురువు. సరస్వతియు నాపర
మేశ్వరు నుతింపఁజాలకున్నది. అట్టి భగవంతుని శక్తిచేతనే
సూర్యుఁడు లోకము వెలిగించుచున్నవాఁడు. మేఘము వర్షిం
చుచున్నది. అగ్ని దహించుచున్నది. సకలబ్రహ్మాండములు నిశ్చ
లములై యున్నవి. అట్టిభగవంతునిశక్తిఁ బొగడఁదరమా. పైఁ
జేర్కొనఁబడినవారుగాక తక్కినదేవతలు దేవేశులు మునులు

పరమేశ్వరు భజించుచున్నవారు. అట్టిభగవంతుని బతిగాఁ గోరుచున్నదానవే. ఆతఁడు ప్రకృత్యతీతుఁడుగదా. గోలోకమున రాధికకే సాధ్యుఁడు. తక్కినవారికి సాధ్యుఁడుకాఁడు. మహామతీ! నన్ను భజింపుము. దేవతలకంటె బలవంతుఁడను. దైత్యులకంటె బలశాలిని. ముల్లోకముల నేయేసుఖములుకలవో వాని నెల్ల ననుభవింపుము. నాయనుగ్రహమున నవియెల్ల దొరకును. సంశయములేదు. సప్తసాగరముల కవ్వలఁ గాంచనపురీవతంసము గలదు. దేవతలు క్రీడింప విశ్వకర్త దాని నిర్మించెను. అచ్చటికింబొమ్ము. నాతో విహరింపుము. అందు ఇంద్రాదులకుఁ బ్రీతినిగల్గించు పుష్పాద్యానము కలదు. స్వర్ణసాధపరిశోభితమగు లంకానగరము కలదు. అచ్చటి కరుగఁగోరుదువే నరుగుము. అందు నన్నుంగూడి విహరింపుము. మఱియెన్నియో రమ్యోద్యానములు గలవు. అచ్చటికిఁ బోవ నిచ్చపొడమిన నరుగుము. అందు సుఖమనుభవింపుము. సుమేరుగహ్వరమునఁగాని, పాలసంద్రమునఁగాని, విహరింప నిచ్చగల్గిన నరుగుము. నేనును వచ్చెదను. బ్రహ్మకు నివాసమగు సత్యలోకమును జూడఁగోరినఁ జనుము. నన్నుంగూడి యట విహరింపుము. మలయపర్వతము కలదు. అందుఁ జందనవనములనుండి పరిమళవాయువు వీచుచుండును. మఱియు దిక్పాలకులనగరములు గలవు అందుఁ గ్రీడింప నిచ్చగలదేని పోదము రమ్ము.

అని యిట్లుపలికి తత్పాతివ్రత్యమును బరీక్షింపఁగోరి వ్యాజమునఁ బలుకు ధర్మదేవతరూపమున నలరు బ్రహ్మను బూచి

యాకేదారరాజకన్యక రోషారుణితనేత్రయై హితముగను,
 సత్యసమ్మతముగను, యోగయుక్తముగను, యశస్కరముగ నుం
 దునట్లు ఈరీతిఁ బల్కఁజొచ్చెను. మహాత్మా! ధీరుఁడవుకమ్ము.
 బ్రహ్మణుఁడు జాతులయం దుత్తముఁడు. వారికిఁ దపస్సు
 ప్రధానము. సత్యము వేదవ్రతము ధైర్యము ప్రధానములు.
 అధర్మాత్ములకుఁ బరస్త్రీవాంఛ గలుగును. అధర్మముచేతనే
 దుష్టుఁడవై యశుభఫలముల ననుభవింపఁ జూచుచున్న వాఁడవు.
 సమూలముగా వంశము నాశనము చేయఁజూచెదవు. పతివ్రత
 లను బలాత్కరించిన మాతృగామి యగును. బ్రహ్మహత్యా
 శతము గల్గును. కుంభీపాకమునఁ బడియుండఁగలఁడు. పరదార
 గమనమున తుణకాలము సుఖము. చిరకాలము కష్టముల నను
 భవింపవలసియుండును. అగమ్యాగమనము దుఃఖహేతువనియే
 సాధువు లద్దానిం గోరరు. బ్రహ్మణుఁడా! జ్ఞానదుర్బలుఁడవు.
 తుమింపుము. ఇఁకఁబోమ్ము, నీకు మేలయ్యెడు; దీపజ్వాలంగాంచి
 కీటము పడిపోవును. ఆహార ముండుటం గాంచి దానిం దిన
 వలలో మృగము పడుచున్నది. బుభుక్షితుఁడు విషాన్నమును
 దినును. పయోముఖవిషకుంభమును దుష్టుఁడు పరిగ్రహించి
 యనుభవించును. అట్లే పరస్త్రీలముఖపద్మము మనోహరముగాఁ
 గనఁబడుచు దుష్టఫలము నిచ్చునది. వినాశబీజమగుదానిం దెలి
 యక లంపటుఁడు భ్రాంతుఁడగు. స్త్రీలముఖము రుచిరము.
 శ్రోణియుగ్మము, వక్షోజయుగళము, మనోహరతమము. కామా
 ధారము. నాశబీజము. అధర్మస్థలము. రహస్యముగా, నిన్నల

ముకొనఁజూచు నాపదలం దెలియఁజాలకనన్ను భ్రమింపఁజేయఁ
గోరుచున్నవాఁడవు. ఇచటనే సర్వదేవతలు, లోకపాలకులు,
జాజ్వల్యమానుఁడగు ధర్మఁడు సాక్షులై యున్నవారు. వారే
నిన్ను శిక్షింతురు. దండకర్తయగు యముఁడు, శ్రీహరిచే స్థాపిం
పఁబడియెను. జ్ఞానరూపుఁడు శ్రీకృష్ణుఁడు. మహేశ్వరుఁడు జ్ఞాన
రూపుఁడు, బుద్ధియే దుర్గ, మనస్సు బ్రహ్మ, ఇంద్రియములు దేవ
తలు, వీరు సర్వప్రాణులయందుందురు. సకలకర్తసాక్షులై యున్న
వారు. గోప్య మెట్లు? రహస్యమేది? జ్ఞానదుర్బలుఁడవగునో
బ్రాహ్మణుఁడా ! ఊమింపుము. ఇంకఁజాలుఁ బొమ్ము. నీకు శుభ
మగుఁగాక. బ్రాహ్మణులు వధ్యులుగారు. నిన్నిచటనే భస్మము
చేయనేఁజాలుదు. ఐన ఊమించితి. వత్సా ! ఇంక నిష్టానుసార
మరుగుము. నే నీతపస్సుచేయుచుండఁగా నూటయెనిమిదియుగ
ములు గడచినవి. నాతండ్రివంశమే లేదు. ఇంక దల్లిదండ్రు
లేట్లువత్తురు ? సర్వాంతర్యామియగు భగవంతుఁడు శ్రీ
కృష్ణుఁడు నన్నుఁ గాపాడుచున్నవాఁడు. కృష్ణునిచే ధర్మము
స్థాపింపఁబడినది. నన్ను నాకృష్ణుఁడే కాపాడుచున్నవాఁడు.
ఆదిత్యులు, చంద్రుఁడు, వాయువు, హుతాశనుఁడు, బ్రహ్మయూ,
శంభుఁడు, భగవతి దుర్గయు, నన్ను సదా కాపాడుచుందురు.
ఏభగవంతునిచే హంసలు తెల్లగాఁ జేయఁబడినవో చిలుకలు
పచ్చగాఁ జేయఁబడినవో, మయూరములు చిత్రములుగాఁ
జేయఁబడినవో ఆభగవంతునిచేతనే నేను రక్షింపఁబడుచున్న
దానను. అనాథులగు బాలవృద్ధులకు దేవతలు రక్షకులు. నాది

బుద్ధిచే నన్నుఁజూచుట నీకు ధర్మముకాదు. త్వరగాఁ గదలుము. తల్లినిగూ నన్ను వదలి వత్సా ! యథాసుఖముగాఁ బొమ్ము. అని యిట్లుపలికి యాకస్యక యూరకుండెను. అంత నాతఁడు తన్ను బలాత్కరింపవచ్చుచున్నట్లు లెఱింగి యామె శపించెదఁ జూడుమని మహాగ్రహమున నోయి బ్రహ్మబంధూ! క్షయముగాంచుమా. దురాచారుఁడా! నశింపుమా. పాపాత్ముఁడా ! పొడవడంగుమా. అని మరల నింకనేదో శాపమీయఁబూనఁగా సూర్యుఁడు వారించెను.

అంతలో నచ్చటికి బ్రహ్మ విష్ణు శివాదు లతిసంభ్రాంతులై యరుదెంచిరి. కలారూపముననున్న ధర్మం గాంచిరి. దేవతలు దుఃఖించిరి. కృష్ణపక్షాంత్యభాగముననున్న చంద్రునిభంగి క్షీణించియున్న ధర్మనిం గాంచిరి. సతీకోపాగ్ని దగ్ధునిగా నెఱింగిరి. అపుడు భగవంతుఁ డిట్లనియె. బృందాదేవీ! క్షమింపుము. జన్మమృత్యుజరలను హరించు నాభక్తురాలవు. నాభక్తుఁడగు నీధర్మని బ్రదికింపుము. ధర్మరక్షణ మొనర్పుము. అన బ్రహ్మయు నిట్లు పలికెను. ధర్మహీనమగుప్రపంచము నశించినట్లే యగు. కాన ధర్మని బ్రదికింపుము. నీకు మేలయ్యెడు. మహాదేవుఁ డపు డిట్లనియె. ధర్మండులేని యీలోక మంధకారపరిపూర్ణము. చంద్రుఁడు సూర్యుఁడు వడఁకుచున్నవారు. అనంతుఁడు భూమియు నట్లే. కావున క్షమింపుము. అపుడు సూర్యుఁ డిట్లనియెను. పతివ్రతా ! వరముగోరుము. నీకు మేలయ్యెడుఁగాక. మనోవాంఛఁ దెలుపుము. ధర్మని బ్రదికించి సృష్టిని గాపాడుము.

అంత ననంతఁ డిట్లుపలికెను. తపస్సుచేత ధర్మము చేయుచున్న దానవు. నీవెట్లు ధర్మని హింసించెదవు. కావున నీధర్మని బ్రదికింపుము. నీకు శుభమగుంగాత. అనునంతఁ జంద్రుఁ డిట్లనియె. సాధ్వీమణి ! ద్విజరూపమును దాల్చి ధర్మఁడు నిన్నుఁ బరీక్షింప నరుదెంచెను. బ్రహ్మయే యీతనిఁ బ్రోత్సహించెను. నిర్దోషుఁ డయ్యును హింసింపఁబడెను. అంతలో నింద్రుఁ డిట్లనియె. తపస్సుచే ధర్మ ముపార్జింపఁబడినది. ధర్మముచేతనే మనుజులకు ఫలముగలదు. తపఃఫలము నెట్లు క్షయమునొందఁజేసెదవు? వరుణుఁ డపు డిట్లు పల్కెను. ధర్మాత్మరాలా ! ధర్మని బ్రదికింపుము. సనాతనధర్మమును గాపాడుము. ధర్మఁడులేకున్న కర్తరతు లొనర్చుకర్తములు నిష్ఫలములు. అనునంత వాయు దేవుఁ డిట్లుచెప్పెను. శుభాంగీ ! జగమును బావనముచేయుము. ధర్మని గాపాడుము. ధర్మఁడు నశింప నీతపఃఫలము నశించును. అన నగ్ని యిట్లు వచించెను. స్వధర్మోపార్జనముచేయ నిచటికి వచ్చితివి. ధర్మనెటుంగక హింసించితివి. మరల బ్రదికింపుము అన యముఁ డిట్లనియె. ఈవిశ్వమున వేదోక్తకర్మకర్తలగు నేనే ధర్మానుసారముగా ఫలము నిచ్చువాఁడను. ధర్మని వేగంబ బ్రదికింపుము.

అని యిట్లు దేవోత్తములు పలుభంగులఁ బలుకఁగా నారాజకన్యక లేచి వారికి నమస్కరించి తపస్విని గావున నిట్లు పలికెను. మహానుభావులారా ! నేనేమియు నెఱుంగను బ్రహ్మణరూపధారియగు ధర్మఁ డీతఁడని యెఱుంగను.

మున శపించి నాశమందఁజేసితిని. ఈతఁడు నన్నుఁ బరీక్షింప వచ్చిన ట్లెఱుంగను. మీయనుగ్రహాతిశయమున ధర్మని మరల బ్రదికింపఁగలను. అనిపలికి వారెల్ల వినుచుండ నాబృందాంగన యిట్లు పలికెను. నేను దపస్సునందు సత్యమునందు నాసక్తు రాలనైనచో విష్ణుపూజానిరతచిత్త నగుట నిజమైనచో నా యీపుణ్యముచేత నీధర్మఁడు విజ్వరుండగుఁగాక. నాకు సత్య వ్రతతపస్సు లభిముఖములై యున్నయెడల నాపుణ్యముచే నతఁడు జీవించుఁగాక. సర్వాత్మహూపుఁడగు నారాయణమూర్తి నిత్యవిగ్రహుఁడగుట సత్యమేని జ్ఞానాత్మకుఁ డగుశివుఁడు వెలయుట సత్యమేని యీవిపుఁడు విజ్వరుండగుఁగాక. పర బ్రహ్మము సత్యమూర్తిగలదేని, ప్రకృతి నిరుపమాకృతికలదేని యజ్ఞతపస్సులు సత్యములేని ద్విజుఁ డీతఁడు విజ్వరుఁ డగుఁ గాక.

అనిపలికి యాబృందాంగన ధర్మనెత్తుకొని తొడవై నిడు కొని కలారూపుఁడగు నాతనిం గాంచి విలపించెను. ఇంతలో ధర్మభార్య మూర్తిదేవి దుఃఖాకులచిత్తయై విష్ణుపాదములఁ బడి శిరస్సువంచి యిట్లు పలికెను. కరుణాసింధూ ! దీనబంధూ ! కృపసేయుము. నాకాంతుని బ్రదికింపుము. పతిహీనయగునారి పాపాత్మకురాలు. భవార్ణవనిమగ్నురాలగు. దానిముఖము నేత్రవిహీనము. దేహము ప్రాణహీనము. తల్లిదండ్రులు సోదరులు కొడుకులు బంధువులు మితముగానిత్తురు. పతి సర్వ దాతయే యగు. అని పలుకుచు లేవకుండెను. విలపించు

చుండెను. అంతఁ బ్రకృత్యతీతుఁడగు భగవంతుఁడు బృందను జూచి యిట్లుపలికెను. తపస్సుచే బ్రహ్మకు నెంతయాయువు గలదో యంతయాయువు నీచే సంపాదింపఁబడినది. ఆయాయుస్సు నీధర్మన కొసఁగి గోలోకమున కరుగుము. ఈతనువునుగూడియే పొమ్ము. వెనుక నన్నుఁ బతిగాఁ బడయఁగలవు. గోలోకమునకువచ్చి రాధాచ్ఛాయచే వృషభానునకుఁ దనయవై పుట్టఁగలవు. రాసమండలమున రాధంగూడి గోపికలు గొలువ నాసేవ చేయఁగలవు. రాధాదేవి శ్రీదాముని శాపమున వృషభానుపుత్రిక యొప్పుడగునో ఆరాధయే సత్యమగురాధ. నీవు ఛాయాస్వరూపిణివి. నాకళవలనఁబుట్టిన రాపాణుఁడు వివాహకాలమున నీఛాయను గ్రహింపఁగలఁడు. నిన్నొసఁగి వాస్తవమగురాధ యంతర్హితురాలగును. గోకులమున రాధయే యని మూఢులు గాన భ్రమింపఁగల్గుదురు. స్వప్నమునందును రాధాపాదాంభోరుహమును జూడఁజాలరు. రాధ మదంకమందును, ఛాయ రాపాణసన్నిధి నుండఁగలదు.

అనుమహావిష్ణువచనముల విని యాబృందాకన్య తన యాయువు నొసంగెను. ధర్మఁడు సర్వాంగశోభితుఁడై లేచెను. పరాత్పరునకు నమస్కరించెను. అంత బృంద యెల్లవారు విన నిట్లు పల్కెను. దేవతలారా ! నామాట నాలకింపుఁడు. ఇది దుర్లంభ్యము. నావాక్యము మిథ్యగాదు. కోపభీతురాలనగు నాచేత “క్షయింపుమా” యని చెప్పఁబడినది. భాస్కరుని మూఁడువరములు గోరితిని. సత్యయుగమున ధర్మము పరిపూర్ణముగ

నుండును. త్రేతాయుగమునఁ ద్రిపాదముల నుండును. ద్వాపరమున రెండుపాదముల నుండును. కలియుగమున నేకపాదమున నుండును. కలాపోడశాంశము మిగిలియుండును. ఇట్లే నాల్గయుగములయందు నగుచుండు. మూఁడుమాటులు క్షయింపుమంటిని. మరల ననఁబూనఁగా భాస్కరుఁడు వారించెను. ఆకారణమున నీధర్ముఁడు కలిశేషమునఁ గళామయుఁడై యుండఁగలఁడు.

అని యాబ్బందాదేవి పలుకునంతలో దేవత లంబరము నుండివచ్చు దివ్యరథమును గాంచిరి. అది గోలోకమునుండి వచ్చుచుఁ గనుంగొన నతిసుందరముగా నుండెను. బృంద శ్రీహరికి నమస్కరించి బ్రహ్మను సర్వదేవతలను బ్రార్థించి యారథము నెక్కి గోలోకమున కరిగెను. దేవతలు తమతమనివాసముల కరిగిరి. ఇంక నేమి వినఁగోరుదువని శ్రీకృష్ణమూర్తి నందునిం గాంచి ప్రశ్నించెను.

అర్యమహాశయులారా ! కేదారరాజకన్యా దివ్యచరితమును వింటిరి. దానిసారము వినఁదగినది. దానినుండి నేర్చుకొనఁదగినవిశేషములు వెక్కులుగలవు. కేదారరాజకన్య మహాలక్ష్మీ యపరస్వరూపిణి యని తెల్లమాయెను. అగ్నికుండము నుండి యుదయించి రాజా! నేను నీకుఁ బుత్రికనై తినని పలికెను. కొలఁదికాలమున కాకన్య తపమొనరింప వనమున కేగెను. ఈకాలమునందు నట్టియాచారము రూపుమాసిపోయినను ఆకాలమునందు స్త్రీలుకూడ బ్రహ్మచర్యవ్రతమాని తపస్సుచేయుట యాచారమై యుండెనని దీన స్పష్టమగును. ఆమె తపస్సు

దృఢమనస్సుతోఁ జేయఁబడుచున్నదా లేదా యని బ్రహ్మ పురి
కొల్ప ధర్తుఁడు పరీక్షింపఁబోయెను. ఆమె మనోనియతి నరయు
పూనికమై నెన్ని యోరీతులఁ బ్రశ్నించెను. నిష్కల్పషస్వాంత
కాపునఁ దనవాంఛ నెఱింగించె. అవాంఛను దొలఁగించినఁ
దొలఁగునో లేదో యని భగవంతుఁడు నీకు భర్తగా దొరకుట
యసాధ్యమని యనేకభంగులఁ జెప్పెను. వాని కామె చిత్తము
చలింపలేదు. తుద కామెను బట్టుకొనఁ బ్రయత్నించెను. కోపాగ్ని
యామెచిత్తవేదికయందుఁ బ్రజ్వరిల్లె. ఆజ్వాల లాభర్తునిష్ఠైఁ
బ్రసరింప వానితాఁకున నాతఁడు కలామాత్రశేషుఁ డయ్యెను.
ఆతనిశక్తి యీకన్యక తపశ్శక్తి ముందు శక్తిగలది కాదయ్యెను.
అనఁగానాకన్యక మనోవాంఛ న్యాయమైనది. సామాన్యమాన
పునింగోరక యైశ్వర్యమునుగోరి యింద్రాదులను పాంఛింపక
యిహపరములనిచ్చు భగవంతునే ప్రార్థించి నియతుఁడల
య్యెను. ఆమెమనస్సు నిర్మలమైనది. దానియం దించుకయు
లోపలేశములులేవు. భగవంతునితేజ మామె మది నిలిచియుం
డెను. కాపున ధర్తునంతవాని నిశ్శక్కునిగాఁ జేయఁజాలినద
య్యెను. దీనింబట్టి యాలోచింపఁగా నేదుర్వాంఛలఁగోరక భగ
వత్ప్రితినిమాత్రము పడయఁగోరి చేయుతపస్సు పరమోత్కృ
ష్టమనియుఁ గార్యార్థముచేయుతపస్సు దానిముందు నిలువఁజా
లదనియు స్పష్టమగును. ఈవిషయము,

“త్యక్త్వా కర్తృఫలాసంగం నిత్యతృప్తో నిరాశ్రయః

కర్తృణ్యభిప్రవృత్తోఽపి నైవ కించి త్కరోతి సః ॥౧॥

నిరాశీర్యతచిత్తాత్తా త్యక్తసర్వపరిగ్రహః

శారీరం కేవలం కర్త కుర్వన్నాప్నోతి కిల్బిషమ్.” ౨౧

భగవద్గీత ౪ అధ్యాయము.

అని శ్రీకృష్ణభగవంతుడు వాక్రుచ్చెను. కావున ఫలమును గోరక చేయుతపస్సు వీర్యవంతమైనది. దానిని మీఱఁజాలు తపస్సు వేటొక్కటి కానరాదు. అందుననే కేదారకన్యకశాపము ధర్తుని భీతునిం జేయఁజాలెను. భగవంతు సనుగ్రహము నిష్కామతప స్సొనరించువారియం దెక్కుడుగ వ్యాపించునని తోఁచెడిని. భగవద్గీతయందు,

“సర్వధర్తాన్ పరిత్యజ్య మామేకం శరణం వ్రజ

అహం త్వా సర్వపాపేభ్యో మోక్షయిష్యామి మాశుచః.”

౧౮అ. ౬౬శ్లో.

అని శ్రీకృష్ణు లుపదేశించిరి. కావున సకలవిషయములకు భగవంతునే నమ్మినవారియం దాపరమేశ్వరున కెక్కు డను గ్రహము గలుగుననుట నిర్వివాదాంశము. కేదారకన్యకాచరిత్ర మీవిషయమునే మిక్కిలి యుపదేశించుచున్నది. కావున నేవాంఛలులేక భగవదారాధనముచేయవలయుననిదీనిసారము. స్త్రీలు తపస్సుచేయరాదన్నవాదము దుర్వాదమనియు దానిం బాటింపరాదనియు మన కీగాథ తెలుపుచున్నది. పురుషులు చేయుతపస్సునకంటె స్త్రీలు చేయుతపస్సు తీవ్రమనియు నది త్వరఁగా ఫలించుననియు స్పష్టమగుచున్నది. ఇంద్రియఛాపల్య మెక్కుడుగాఁగలవారుకదా స్త్రీలు. అట్టివారే జితేంద్రియత

నభ్యసించి తపస్సొనరించిన నది శీఘ్రఫలప్రదముకాదని యెవ్వ
రందురు? కాఁబట్టి మానినులు భగవంతు నర్చింపరాదనియు,
దపస్సు నేకాంతముగ నుండి చేయరాదనియు, వాదించుట
మొండివాదమని యీభగవద్వాక్యమునుబట్టి స్పష్టము కాక
మానదు. భగవదారాధన మొనర్ప నందఱి కధికారముగలదు.
భగవంతుని భజించి తనదుర్గతిని దొలఁగించుకొనుట కెల్లవారి
కిని స్వత్వము కలదు. దాని నాత్మేపించు నధికార మెవ్వరికిని
లేదని నిరూపూటముగాఁ జేయియైతి చెప్పవచ్చును. ఇట్టి
యపూర్వవిషయముల నీగాథ మనకు బోధించుటయేగాక
దుర్వాదముల నెన్నింటినో తూలఁగొట్టినది. కావున నీగాథను
బఠించుటమాత్రమునఁ దృప్తి నొందక కేదార రాజకన్యవలె
భగవత్సేవచేయ నేర్చుకొని యామెవలె భగవంతునికృపకుఁ
బాత్రు లగుటకుఁ బ్రయత్నింపవలయును. భక్తోద్ధరణమే
భగవంతుని కృత్యమకాట భక్తులమొట్టి యెపుడు వినఁబడునా
యని యాపరాత్పరుఁడు వేచి యుండును. ప్రార్థించుటయే
తడవుగాని సర్వేశ్వరుఁడు సాయపడ నాలసింపఁడు. ఆప్రార్థనము
కార్యార్థము కాఁగూడదు. కార్యార్థమైనచో సంపూర్ణభగవత్క
రుణ నొందుటకు భక్తుఁ డర్హుఁడు కాఁడు. నిష్కల్మషస్వాంత
మున నా రాధించు భక్తులకు సర్వేశ్వరుఁడు చేయూత యొసఁగ
సిద్ధముగ నున్నవాఁడు. స్వాంతము నిర్మలము గానిచో నాస
హాయము దొరకదు. ఆపదలయందుభక్తి నాశ్రయించుట యల్ప
మతిలక్షణముగాని భక్తలక్షణము కాదు. ఏభక్తునిస్వాంత మెట్టి

దో భగవంతుఁ డెఱుంగును. కావున నిష్కల్తపమనసుతో
నిర్వాజభక్తితో నేకర్తములాచరించినను వాని బ్రతిఫలమును
గోరక పరమేశ్వరార్పణము చేయుచుండ వలయును. అతఁడే
భక్తుఁడు. వాఁడే సత్కర్తాచరణార్తుఁడు. వాఁడే పరమయోగి.
వాఁడే భగవత్సేవ కర్తుఁడు. వానినే కృపానీరధి కటాక్షించును.
అపుడు ముక్తికరతలామలకము. ఈవిషయమును నమ్మి శ్రీకృష్ణ
పరబ్రహ్మమును నేవింపుఁడు. సదాభగవన్నామము నుచ్చరింపుఁ
డు. భగవంతునియర్చారూపమును ధ్యానింపుఁడు. భగవంతుని
విచిత్రకృత్యము లగుభక్తరక్షణాదుల స్మరింపుఁడు. కృతకృత్యు
లగుదురు. ఇది నిక్కము. సత్యము. యథార్థము. పరమార్థము.

ఓం తత్సత్. శ్రీకృష్ణార్పణమస్తు.

మహిమప్రదర్శనమనుష్యమప్రకరణము సమాప్తము.

శ్లో. ఆతామ్రాయతలోచనాంశులహరీలీలాసుధాప్యాయితైః
గీతామ్రేడితదివ్యకేళిభరితైస్సీతం వ్రజస్త్రీజనైః
స్వేదాంభఃకణభూషితేన కిమపి స్థేరేణ వక్త్రేందునా
పాదాంభోజమృదుప్రచారసుభగంపశ్యామి దృశ్యంమహాః.
పాణౌ వేణుః ప్రకృతిసుకుమారాకృతౌ బాల్యలక్ష్మీః
పార్శ్వే బాలాః ప్రణయసరసాతోకితాపాంగలీలాః
మాళౌ బర్హం మధురవదనాంభోరుహే మాగ్ధ్యముద్రే
త్యాద్ధ్రాకారం కిమపి కితవం జ్యోతిరన్వేషయామః. 30

శ్రీ శ్రీ శ్రీ

